
ମୁଖଶାଳା 


ଉନବିଂଶ ଶତାଦ୍ଦୀର ଶେଷ ପର୍ଯ୍ୟାୟ ଏବଂ ବିଂଶ ଶତାହ୍ଦୀର ପ୍ରଥମାର୍ଵରେ ଓଡ଼ିଶାରେ 
ନବ ଜାଗରଣ ଦେଖା ଦେଇଥୁଲା । ଏହି ପର୍ଯ୍ୟାୟରେ ଓଡ଼ିଆ ଭାଷା, ସଂସ୍କୃତି ଓ ସମାଜର 
ସୁରକ୍ଷା ପାଇଁ ଓଡ଼ିଶାରେ ତଥା ଓଡ଼ିଶା ବାହାରେ ଏକ ପ୍ରକାର ଆନ୍ଦୋଳନ ଆରମ୍ଭ 
ହୋଇଥିଲା ! ଓଡ଼ିଆ ଭାଷାଭାଷୀ ଅଞ୍ଚଳ ଗୁଡ଼ିକର ଏକତ୍ରିକରଣ, ଓଡ଼ିଆ ଅର୍ଥନୈତିକ 
ସାମର୍ଥ୍ୟର ଉଚ୍ଚାରଣ ଏବଂ ସାଂସ୍କୃତିକ ପରିଚିତିର ପରିପ୍ରକାଶ ପାଇଁ ଓଡ଼ିଆ ମନରେ 
ଜାଗିଥୁଲା ଏକ ଅଭୁତପୂର୍ବ ଅକାଡକ୍ଷା । କେଳବ ଓଡ଼ିଶା କାହିଁକି ଓଡ଼ିଶା ବାହାରେ 
କଲିକତା, ମାନ୍ଦ୍ରାକ, ଆସାମ, ବର୍ମା ତଥା ଭାରତର ଅନ୍ୟ ଅଞ୍ଚଳମାନଙ୍କର ଏହି ପ୍ରକାର 
ଜାଗରଣ ଓଡ଼ିଆ ମାନଙ୍କ ମଧ୍ୟରେ ଦେଖା ଦେଇଥୁଲା | ଓଡ଼ିଶା ବାହାରେ ବସବାସ 
କରୁଥିବା ଓଡ଼ିଆମାନେ ଆପଣାର ପରିଚୟ ପ୍ରଦାନ କରିବା ପାଇଁ ବ୍ୟଗ୍ର ହୋଇ ଉଠିଥୁଲେ । 
ସେତେବେଳେ ସେମାନଙ୍କୁ ପ୍ରବାସୀ ଓଡ଼ିଆ ବୋଲି କୂହା ଯାଉଥଲା; କାରଣ କଲିକତା, 
ବର୍ମା, ଆସାମ୍‌ ପ୍ରଭୃତି ଅଞ୍ଚଳ ସେମାନଙ୍କର ଜନ୍ଧଭୂମି ନଥୁଲା | ଗୋଟିଏ ଦୃଷ୍ଟିକୋଣରୁ 
ପ୍ରବାସୀ ଓଡ଼ିଆ ଏକ ସଂକୀର୍ଣ୍ଣ ଉଚ୍ଚାରଣ ହୋଇପାରେ, ବିଶେଷତଃ ସର୍ବଭାରତୀୟ 
ମହାଜାତୀୟତା ବାଦର ପରିପ୍ରକାଶରେ ଏହା ଅପ୍ରାସଙ୍ଗକ ମନେ ହୋଇପାରେ । କିନ୍ତୁ 
ବିଭିନ୍ନ ଭାଷାଭାଷୀ ଅଞ୍ଚଳ ଗୁଡ଼ିକର ସ୍ବାତନ୍ତ୍ଯକୁ ବିଚାରକୁ ନେଲେ ଓଡ଼ିଆତ୍ଵର ଉଗ୍ର 
ଆତୃପ୍ରକାଶରେ ପ୍ରବାସୀ ଓଡ଼ିଆ ବେଶ୍‌ ତାପ୍ତର୍ଯ୍ୟପୂର୍ଵ ମନେହୁଏ । ତେଣୁ ଏହି ପୁସ୍ତକରେ 
ପ୍ରବାସୀ ଓଡ଼ିଆମାନଙ୍କର ସ୍ଵପରିଚିତି ଉଚ୍ଚାରଣ ଓ ଓଡ଼ିଆ ଜାଗ୍ଧତ ପାଇଁ ଉଦ୍ୟମ ସଂପକିତ 
ବିବରଣୀ ସ୍କାନ ପାଇଛି । 


ଉତ୍କଳ ଦୀପିକା, ସମ୍ବଲପୁର ହୈତୈ ଷିଣୀ, ଆଶା, ନବୀନ, ଦେଶକଥା ପ୍ରଭୃତି 
ସମ୍ବାଦ ପତ୍ରରେ ଓଡ଼ିଆ ମାନଙ୍କର କଲିକତା, ବର୍ମା ଓ ଆସାମ ପ୍ରଭୃତି ଅଞ୍ଚଳରେ 
ସାଂଗଠନିକ ତଥା ଢାତୀୟ ଜାଗରଣ ସଂପର୍କିତ ବିବରଣୀ ସ୍କାନ ପାଇଛି । ପୁସ୍ତକଟି 
ମୁଖ୍ୟତଃ ସେହି ସବୂ ଉପାଦାନ ଉପରେ ଆଶ୍ରିତ । କଲିକତାରେ ଉନବିଂଶ ଶତାବ୍ଦୀରେ 
ଓଡ଼ିଆ ମାନଙ୍କର ଜୀବନ ଧାରା ଉପରେ ଡକ୍ଟର କୃଷ୍ଣଚନ୍ଦ୍ର ଭୂ ଏକ ପୁସ୍ତକ ପ୍ରକାଶ 
କରିଛନ୍ତି । ଏହା କିନ୍ତୁ ବିଂଶ ଶତକର କଲିକତାର ଓଡ଼ିଆ ମାନଙ୍କ ସଂପର୍କରେ ବିଶେଷ 
ସୂଚନା ଦିଏ ନାହିଁ । ତେଣୁ ଓଡ଼ିଆ ଜାଗୃତିର ଏହି ଅବିସ୍ମରଣୀୟ ପର୍ଯ୍ୟାୟରେ କଲିକତା 
ଓଡ଼ିଆ ମାନଙ୍କର ପ୍ରମୁଖ ଭୂମିକାକୁ ଏହି ପୁସ୍ତକରେ ସ୍କାନ ଦିଆ ଯାଇଛି । ବର୍ମାରେ ବାସ 

କରୁଥିବା ଓଡ଼ିଆମାନଙ୍କର ଜୀବନ ଧାରା କିପରି କରୁଣ ଥଲା ତାହାର ଚିତ୍ର ଏହି ପୁସ୍ତକରେ 
ସ୍ଥାନ ପାଇଛି । ଏହି କରୁଣ ଅବସ୍ଥା ଏକଦା ଓଡ଼ିଆ ମାନଙ୍କୁ ଆଲୋଡ଼ିତ କରୁଥଲା । 
ସେମାନେ ଓଡ଼ିଆର ମର୍ଯ୍ୟାଦା ଏବଂ ରୁଚିର ସଂଶୋଧନ ପାଇଁ ସଦା ଉଦ୍ୟମ କରୁଥିଲେ । 
ତାହାର ଏକ ସଂକ୍ଷିପ୍ତ ବିବରଣୀ ମଧ୍ଯ ପୁସ୍ତକରେ ସ୍ଥାନ ପାଇଛି । 


ଏହି ପୁସ୍ତକ ରଚନା ପାଇଁ ମୋତେ ବହୁ ବନ୍ଧୁ ଉତ୍ସାହିତ କରିଥଲେ । ବି.ଢେ.ବି. 
ଜୁନିୟର କଲେଜ (ଭୁବନେଶ୍ବର)ର ଅଧ୍ଯକ୍ଷ ସାହିତ୍ୟ ଓ ସଂସ୍କୃତିପ୍ରେମୀ ଅଧ୍ୟାପକ 
ବିଶ୍ବରଂଜନ ପୁସ୍ତକର ନାମ ନିର୍ବାଚନ କରିବା ସଂଗେ ସଂଗେ ଏହାକୁ ପ୍ରକାଶ କରିବା 
ପାଇଁ ମୋତେ ଉତ୍ସାହିତ କରିଥିବାରୁ ତାଙ୍କ ନିକଟରେ କୃତଜ୍ଞ । ପୁସ୍ତକରେ ବ୍ୟବହୃତ 
ତଥ୍ୟ ଓଡ଼ିଶା ରାଜ୍ୟ ଅଭିଲେଖାଗାର (ଭୁବନେଶ୍ବର) ରୁ ସଂଗୃହୀତ ! ସେଥୁପାଇଁ ଏହାର 
ଅଧୀକ୍ଷକ (ଭାଗିରଥ ମହାପାତ୍ରୟ ଏବଂ କର୍ମକର୍ଭା ମାନଙ୍କୁ ଅଶେଷ ସାଧୁବାଦ ¦! ଏହି 
ପୁସ୍ତକକୁ ପ୍ରକାଶ କରି ଲୋକଲୋଚନକୁ ଆଣି ଥିବାରୁ ପବ୍ଧିଶିଂ ହାଉସ୍‌ର ପ୍ରକାଶିକା 
ଏବଂ କର୍ମକର୍ଭାଙ୍କ ନିକଟରେ କୃତଜ୍ଞ | 


ପରିଶେଷରେ ପୁସ୍ତକଟି ବୃହତ୍ତର ଓଡ଼ିଆ ସମାଜ ଦ୍ଵାରା ପଠିତ ଓ ଆଦୃତ ହେଲେ 
ଲେଖକ ନିଜକୁ ଧନ୍ୟ ମନେ କରିବ। 


ଭୁବନେଶ୍ବର କୈଳାସ ଚନ୍ଦ୍ର ଦାଶ 


୨ ୫-୭-୨୦୦୩ 

୧- କଲିକତାରେ ଓଡ଼ିଆ ଜାଗୃତି ୧-୭୦ 
୨- ବ୍ରହ୍ମଦେଶରେ ଓଡ଼ିଆ ୭୧-୮୦ 
୩- ଦୀପକ ସଂଘ ୮୧-୯୧ 
ପରିଶିଷ୍ଟ 

୧- ଚଟକଳ ଚଉତିଶା ୯୨-୯୩ 
୨- ପ୍ରବାସୀ ଓଡ଼ିଆ ମାନଙ୍କ ସଂଖ୍ୟା ୯୪-୯୫ 
୩- ପ୍ରବାସୀ ଜାଗରଣ ୯୬-୯୭ 

କଲିକତାରେ ଓଡ଼ିଆ ଜାଗୃତି 


i el 


ଉନବିଂଶ ଶତାଦ୍ଦୀ ପୂର୍ବରୁ କଲିକତାରେ ଓଡ଼ିଆମାନେ ପ୍ରଥମେ ଦାସବୃରି ଗ୍ରହଣ 
କରିଥୁଲେ ! ସେଠାରେ ସେତେବେଳେ ଓଡ଼ିଆ ମାନଙ୍କୁ ବେହେରା କୁହାଯାଉଥୁଲା | ପାଲିଙ୍କି 
ବୋହିବା ସେମାନଙ୍କ ଏକଚାଟିଆ ଥୁଲା । ସେମାନଙ୍କ ସର୍ଦ୍ଦାରକୁ “ପରମାଣିକ”? କୁହା 
ଯାଉଥଲା! ! ( ସେଠ୍‌ ହରିହର ୧୩୩୭ ସାଲ : ୪୩୩-୩୪) ଭୃତ୍ୟର କାର୍ଯ୍ୟ ବ୍ୟତୀତ 
ସେମାନେ ଛୋଟ କାଠ ବ୍ୟବସାୟୀ, ପାଚକ, ମିସ୍ତୀ, ଯାଦୁକର ଇତ୍ଯାଦି ହିସାବରେ 
କଲିକତାରେ ପରିଚିତ ଥ୍ଲେ | ଭାରୁଆ, ମାଳି ହିସାବରେ ସେମାନେ କାର୍ଯ୍ୟ କରୁଥ୍‌ଲେ ! 
(ମହାନ ସୁରେନ୍ଦ୍ର ୧୯୭୭) ଉନବିଂଶ ଶତକର ବିଭିନ୍ନ ପର୍ଯ୍ୟାୟରେ ପଶ୍ଡିତ ହରିହର ଦାସ, 
ବିଶ୍ମମ୍ବର ବିଦ୍ୟାଭୂଷଣ ଏବଂ ମଧୁସୂଦନ ଦାସ କଲିକତାରେ ଅବସ୍ଥାନ କରିଥଲେ ଏବଂ ଖ୍ୟାତି 
ମଧ୍ଧ ଅର୍ଜନ କରିଥ୍ଲେ | (ମହାପାତ୍ର ୧୯୯୩); ମହାର୍ତି ସୁରେନ୍ଦ୍ର ୧୯୭୭; ଦାଶ କୈଳାସ 
ଚନ୍ଦ୍ର ୨୦୦ ୨: ୫୯୭-୬୦୭) କିନ୍ତୁ ଏମାନଙ୍କ ସମୟରେ କଲିକତାରେ ଓଡ଼ିଆ ମାନଙ୍କର 
ସଂଗଠନ ଦୃଢ଼ ଭାବରେ ନଥୁଲା | କଲିକତାରେ କୁଲି, ମାଳି ଏବଂ ବେହେରା ହିସାବରେ 
ଇତସ୍ତତ ହୋଇ ଓଡ଼ିଆମାନେ ଜୀବନ ଧାରଣ କରୁଥ୍‌ଲେ | 


Il 9 


ଉନବିଂଶ ଶତକର ଶେଷ ଦଶନ୍ଧିରେ କଲିକତାର ଓଡ଼ିଆମାନଙ୍କ ମଧ୍ୟରେ ଜାଗରଣ 
ପରିଲକ୍ଷିତ ହେଲା । ସେମାନେ ବିଭିନ୍ନ ଦିଗରୁ ଓଡ଼ିଆ ସମସ୍ୟା ସଂପର୍କରେ ସଚେତନ ହେଲେ । 
କଲିକତାର ଓଡ଼ିଆ ମାନଙ୍କର ସମସ୍ୟା ଉପସ୍ଥାପନର ପ୍ରଥମ ମାଧ୍ଯମ ଥୁଲା ସମ୍ବାଦପତ୍ର | 
୧୮୯୪ ମସିହାରେ କଲିକତାର ୧ ୨/୧, ଉଏଲିଂଟନ୍‌ ଷ୍ଜିଟ୍‌ର ବାସିନ୍ଦା ପଦ୍ମଲୋଚନ ମହାନ୍ତି 
“ ଭୁଳ୍ଳ ହିତୈଷୀ” ? ନାମରେ ଗୋଟିଏ ମାସିକ ପତ୍ରିକା ବାହାର କରିବା ପାଇଁ ଆୟୋଜନ 
କରିଥୁଲେ ! (ଉଜଳ ଦୀପିକା, ୨୬-N- ୧୯୦୩) କିନୁ ତାଙ୍କର ଉଦ୍ୟମ ସେତେବେଳେ 
ସଫଳ ହୋଇ ନଥୁଲା । ୧୯୦୬ ମସିହା ଜାନୁଆରୀ ଦ୍ବିତୀୟ ଗୁରୁବାରରୁ କଲିକତାରୁ 
ଓଡ଼ିଶାବାସୀ ? ସାପ୍ରାହିକ ପତ୍ର ବାହାରିଲା | କଲିକତାରେ ଅନେକ ଓଡ଼ିଆ ବାସ କରୁଥ୍ବା 

ଓଡ଼ିଶା ବାହାରେ ଓଡ଼ିଆ କାୀଗୁତି 


ସ୍ଥଳେ ୧୯୦୬ ପର୍ଯ୍ୟନ୍ତ ଖଶ୍ତିଏ ଓଡ଼ିଆ ପତ୍ରିକା ପ୍ରଚାରିତ ହୋଇ ନଥୁଲା | ˆ ଓଡ଼ିଶାବାସୀ 
ସେହି ଅଭାବ ପୂରଣ କରିଥଲା | (ସମ୍ବଲପୁର ହିତୈଷିଣୀ, ୧୩- ୧-୧୯ ୦୬, ଉତ୍କଳ 
ଦୀପିକା ୨୦-୧- ୧୯୦୬) 

୧୯୦୮ ଖ୍ରୀଷ୍ଟାବ୍ଦରେ ଓଡ଼ିଆ ମାନଙ୍କର ଏକ ସଂଗଠନ ˆ ‘କଲିକତା ଉଜ୍ଜଳ ସମାଜ' 
ଗଠିତ ହୋଇଥୁଲା | (ସମ୍ବଲପୁର ହିତୈଷିଣୀ, ୨୧- ୧ ୧ - ୧୯୦୮) ଏହାର କାର୍ଯ୍ୟାଳୟ 
ଥୁଲା ୧ ୨/ଓଯେଲିଂଟନ୍‌ ଷ୍ଟିଟ୍‌ | ଏହି ସମାଜର ସଂପାଦକ ଥୁଲେ କୃଷ୍ଣମୋହନ ପଟ୍ଟନାୟକ 1 
ଏହି ନବାନୁଷ୍ିତ କଲିକତା ଉଚ୍ଜଳୀୟ ସମାଜର ମୁଖପତ୍ର ସ୍ଵରୂପ ଓଡ଼ିଆ”? ନାମକ ଏକ 
ସାପ୍ତାହିକ ଖବର କାଗଜ ସମାଜର ସୁ।ୟୀ ସଭାପତି ପଦ୍ମଲୋଚନ ମହାନ୍ତିଙ୍କ 
ପରିଚାଳନାଧୀନରେ ମ୍ରକାଶ କରିବା ଯାଇଁ କାର୍ଯ୍ୟନିର୍ବାହିକା ସମିତିର ପ୍ରଥମ ଅଧ୍ବେଶନ 
ସଭାରେ ପ୍ରସ୍ତାବିତ ହୋଇଅଲା 1 ଏହାର ଆଶୁ ପ୍ରକାଶନ ପାଇଁ ଉଦ୍ୟମା ହୋଇଥଲା । କଲିକତା 
ଉଚ୍ଚଳୀୟ ସମାଜ କିଛି ସମୟ ଓଡ଼ିଆ ସମସ୍ୟା ଚର୍ଚ୍ଚା କରି ଚାଲିଲା 1ଏଏହୀ ଢିନୁ ଚିଲସ୍ପାୟୀ 
ହେଲା ନାହିଁ । ୧୯ ୧୧ରୁ କଲିକତୀ ଓଡ଼ିଆ ମାନଙ୍କର ସମସ୍ୟାର ଉଚ୍ଚାରଣ ତୀଇଁ ବିଧ୍ବଦଧ 
ଉଦ୍ୟମ ହୋଇଥଲା । ମୟୂରଭଞ୍ଜର ମହାରାଜା ମହୋଦୟ £ ୯ ୧୧ ଜାନୁଆରୀ ୪ ତାରିଖ 
ସକାଳେ ବମ୍ବେରୁ କଲିକତାରେ ପହଞ୍ଚବା ପରେ ଓଡ଼ିଆ ମାନଙ୍କର ସଂଗଠନ କଲିକଡାରେ 
ମୁଣ୍ଡଟେକି ଥଲା । (ଉଜଳ ଦୀପିକା, ୧୪- ୧- ୧୯୧୧ ) ଓଡ଼ିଆ ମାନଙ୍କ ପକ୍ଷରୁ ତାଙ୍କୁ 
ବିଧୂମତେ ଅଭ୍ୟର୍ଥନା କରିବା ପାଇଁ ୭ ଜାନୁଆରୀ ସନ୍ଧ୍ୟା ସମୟରେ କଲିକତା ୟୁନିଭରସିଟି 
ଇନ୍‌ଷ୍ଟିଚ୍ୟୁଟ୍‌ ହଲ୍‌ରେ ଗୋଟିଏ ସଭା ହୋଇଥଲା | ଗୃହଟି ଫୁଲ ପତ୍ରାଦିରେ ସୁଶୋଭିତ ଏବଂ 
ଫାଟକ ଠାରୁ ହଲ୍‌ ପର୍ଯ୍ୟନ୍ତ ପଥ ବୈଦ୍ୟୁତିକ ଆଲୋକରେ ସୁରଂଜିତ ହୋଇଥଲା | 

କଲିକତା ପ୍ରବାସୀ ଉଚ୍ଚଳୀୟ ଭଦ୍ରବ୍ୟକ୍ତି ଓ ଛାତ୍ରମାନଙ୍କ ବ୍ୟତୀତ କଟକରୁ ମାନନୀୟ 
ମଧୁସୂଦନ ଦାସ ଓ ସୁଗାୟକ ଗୋକୁଳଚନ୍ଦ୍ର ଶ୍ରୀଚନ୍ଦନ, ବାଲେଶ୍ବରରୁ ଭୋଳାନାଥ 
ସାମନ୍ତରାୟ, ବାରିପଦାରୁ ଗୋପବନ୍ଧୁ ଦାସ ଉପସ୍ଥିତ ଥୁଲେ ! କଲିକତାର ଦେବପ୍ରସାଦ 
ସର୍ବାଧ୍କାରୀ, ଢେ. ଚଉଧୁରୀ, ଡାକ୍ତର ଇନ୍ଦୁମାଧବ ମଲ୍ଲିକ, ପ୍ରଫେସର ଏସ.ସି. 
ମହଲାନବିସ, ପ୍ରଫେସର ବିନୟେନ୍ଦ୍ର ନାଥ ସେନ୍‌, ମହାମହୋପାଧାୟ ଡାକ୍ତର ସତୀଶ ଚନ୍ଦ୍ର 
ବିଦ୍ୟାଭୂଷଣ, “ˆ ବେଙ୍ଗଲୀ ” ପତ୍ରିକାର ମ୍ୟାନେଜର ଟି .ପି.ମିତ ପ୍ରଭୃତି ଏହି ସଭାରେ ଉପସ୍ଥିତ 
ଥୁଲେ | ମାନନୀୟ ମଧୁସୂଦନ ଦାସ ସଭାପତିର ଆସନ ଗ୍ରହଣ କରିଥୁଲେ । ସୁଗାୟକ 
ଗୋକୂଳଚନ୍ଦ୍ର ଶ୍ରୀଚନ୍ଦନ ହାରମୋନିୟମ୍‌ ସଂଗରେ ଗୋଟିଏ ଓଡ଼ିଆ ସଂଗୀତ ଗାଇଥୂଲେ । 
ଓଡ଼ିଆ ଅଭିନନ୍ଦନ ପତ୍ର ଗୋବିନ୍ଦ ଚନ୍ଦ୍ର ଶୂରଦେଓ ପଢ଼ିବା ପରେ ସୁରଂଜିତ ସ୍ଵର୍ଶଖଚିତ 
ପୀର୍ଟମେଣ୍ଟ କାଗଜ ଲିଖିତ ଅଭିନନ୍ଦନ ପତ୍ର ଖଣ୍ଡି ଗୋଟିଏ ରୌପ୍ୟ ଆଛାଦିତ ନଳରେ 

ଜଲିଜଢଚାରେ ଓଡ଼ିଆ ଜାଗୃଚି 


ବନ୍ଦକରି ମଧୁବାବୁ ମହାରାଜାଙ୍କୁ ଦେଇଥ୍‌ଲେ । ସେହି ସଭାରେ ମହାରାଜା କହିଥ୍‌ଲେ- କିଛି 
ଦିନ ପୂର୍ବେ କଲିକତାରେ ଓଡ଼ିଆ ମାନଙ୍କର ଗୋଟିଏ ସଭା କରିବା ଅସମ୍ଭବ ବୋଧ 
ହେଉଥ୍ଲା ! ସୁଖର କଥୀ କଲିକତା ପ୍ରବାସୀ ଉଚ୍ଚଳୀୟ ମାନଙ୍କର ସଂଖ୍ୟା ବଢ଼ିବାରୁ ଆଜି 
ତାହା ସମ୍ଭବ ହୋଇଅଛି ଏବଂ ମୁଁ ମନେ କରୁଅଛି ରାଜଧାନୀରେ ଏତେ ଗୁଡ଼ିଏ ଲୋକ 
ରହିବା ଦେଶର ଭବିଷ୍ୟତ ପକ୍ଷରେ ବଡ଼ ଆଶାପ୍ରଦ । ମୟୂରଭଂଞ୍ଜ ମହାରାଜାଙ୍କ କଲିକତା 
ଅଭ୍ୟର୍ଥନା ସଂପର୍କରେ ଭୋଳାନାଥ ସାମନ୍ତରାୟଙ୍କ ପତ୍ରର ଏକ ଅଂଶରେ ଥୁଲା: ଏହି 
ଅଭ୍ୟର୍ଥନା ସମିତିରେ ଉଚ୍ଚଳରେ ଏକ ନବ ଯୁଗର ଆବିର୍ଭାବ ହେଲା । ନବଜୀବନ ସଞ୍ଚାରିତ 
ହେଲା ! × X X ଆମ୍ଭ ଓଡ଼ିଆ ପିଲାମାନେ କଲିକତା ସ୍କୁଲ୍‌ କଲେଜରେ ପଢ଼ିବାକୁ ଆସନ୍ତି ! 
ତାଙ୍କ ସଂଗୀ ବଙ୍ଗାଳୀ ପିଲାମାନେ ସେମାନଙ୍କୁ ଏପରି ହେୟ ଚକ୍ଷୁରେ ଦେଖନ୍ତି ଯେ 
ସେମାନଙ୍କର ଆତ୍ମା କାନ୍ଦେ ¦ ଆଜି ପ୍ରେସିଡ଼େନ୍‌ସୀ ହଲରେ ଓଡ଼ିଆ ସଭା, ସବୁ ଓଡ଼ିଆ 
ପଢୁଆ କେତେକ ବଂଗାଳୀ ଗ୍ରାଜୁଏଟ୍‌ ମାନଙ୍କ ସହିତ ଆସୀନ । ବଂଗୀୟ ଗୁଣାଢ଼୍ୟ 
ସରସ୍ଵତୀଙ୍କର ଶ୍ରେଷ୍ଠ ସନ୍ତାନ ମାନେ ସଭା ମଞ୍ଚରେ ବସି ଦେଖୁଛନ୍ତି ଓଡ଼ିଆ ମହାରାଜା, 
ଓଡ଼ିଆ ଛାତ୍ର, ଓଡ଼ିଆ ଅଭିଭାବକ, ଓଡ଼ିଆ ଭଦ୍ରଲୋକ, ଓଡ଼ିଆ ଖୋଦିତ କ୍ୟାସକେଟ୍‌, 
ଓଡ଼ିଆ ଅଭିନନ୍ଦନ, ଓଡ଼ିଆ ସଂଗୀତ, ଓଡ଼ିଆ ବକ୍ତତା- ସମସ୍ତ ଓଡ଼ିଆ” ? ! (ଉଜଳ ଦୀପିକା, 
୨୧ ଢ଼ାନୁଆରୀ ୧୯୧୧) 


ଓଡ଼ିଶାର ବହୁ ଭଦ୍ର ବ୍ୟକ୍ତି କଲିକତାରେ ଥୁଲେ । କାର୍ଯ୍ୟସୂତ୍ରରେ ଅନେକ ବ୍ୟକ୍ତି ଓଡ଼ିଶାରୁ 
ଆସି କଲିକତାରେ ରହୁଥିଲେ | ଶିକ୍ଷାଲାଭ ନିମିତ୍ତ ପ୍ରାୟ ବହୁ ସଂଖ୍ୟକ ଉ୍ଛଳୀୟ ଛାତ୍ର କଲିକତା 
ପ୍ରବାସୀ ! ତେବେ ସେମାନଙ୍କର ମିଳନ ଲାଗି କୌଣସି ସଭା ସମିତି କଲିକତାରେ ହୋଇ 
ନଥୁଲା ! କଲିକତା: ପ୍ରବାସୀ ପୋଲିସ୍‌ ଅଫିସର ଶ୍ରୀକୃଷ୍ଣ ମହାପାତ୍ର ଓ ପଦ୍ମଚରଣ ମହାନ୍ତି 
ପ୍ରଭୃତି ଭଦ୍ରବ୍ୟକ୍ତି ମାନେ ଏକ ମିଳନ କ୍ଷେତ୍ର ପାଇଁ ସଭା ସ୍ଥାପନ ର କିଛି ଚେଷ୍ଟା ୧୯ ୦୮- 
୯ ଖ୍ରୀଷ୍ଟାବ୍ଦରେ ଆରମ୍ଭ କରିଥୁଲେ | କିନ୍ତୁ ସେ ଚେଷ୍ଟା କାର୍ଯ୍ୟରେ ପରିଣତ ହୋଇ ପାରି 
ନଥୁଲା | ଓଡ଼ିଆ ଛାତ୍ରମାନଙ୍କ ଉଦ୍ୟମରେ ˆ ଓଡ଼ିଶା ୟୁନିୟନ”? ନାମରେ ଗୋଟିଏ ସଭା 
କଲିକତା ନଗରୀରେ ପ୍ରତିଷ୍ଠିତ ହୋଇଥଲା ! ( ଦୀପିକା, ୧୫- ୧ ୧- ୧୯୧୧ ) ନଭେମ୍ବର 
୧୯ ତାରିଖ ୧୯୧୧ ରବିବାର ଦିନ ଏହି ସଭାର ପ୍ରଥମ ଅଧୂବବେଶନ କଲିକତାର 
ଗଭର୍ଣ୍ଡମେଣ୍ଟ ଲ” ହଷ୍ଟେଲ୍‌ରେ ହୋଇଥଲା ! ପୁରୀ, କଟକ, ବାଲେଶ୍ବର, ମେଦିନପୁର ଓ 
ଗଡ଼ଜାତ ପ୍ରଦେଶର ୬୦/୭୦ ଜଣ ଭଦଦବ୍ୟକ୍ତି ଓ ଛାତ୍ର ସମ୍ମିଳିତ ହୋଇଥ୍‌ଲେ | ସମ୍ବଲପୁର 
ହାଇସ୍କୁଲର ହେଡ଼ମାଷ୍ଟର ରାମ ପ୍ରସାଦ ବହିଦାର ସଭାପତିର ଆସନ ଗ୍ରହଣ କରିଥଲେ । 
ପ୍ରଥମେ ସଭାପତି ମହାଶୟ ଓ ଇଉନିୟନର କେତେକ ସଭ୍ୟ ମିଳନର ଆବଶ୍ୟକତା ଓ 

ଓଡ଼ିଶା ବାହାରେ ଓଡ଼ିଆ ଜାଗୃଚି 


ଉଦ୍ଦେଶ୍ୟ ବୁଝେଇ ଦେବା ପରେ ନିୟମାବଳୀ ପ୍ରସ୍ତୁତ କରିବା ପାଇଁ ଗୋଟିଏ କାର୍ଯ୍ୟ ନିର୍ବାହିକା 
ସମିତି ଗଠିତ ହେଲା ଏବଂ ଚଳିତ ବର୍ଷ ନିମିତ୍ତ ସଭାର କର୍ମଚାରୀ ନିଯୁକ୍ତ ହେଲେ । ରାଖଲ 
ଚନ୍ଦ୍ର ପାଲିତ୍‌ ସଂପାଦକ ଓ ଗୋଦାବରୀଶ ମିଶ୍ର ସହ ସଂପାଦକ ହେବାପାଇଁ ସ୍ଵୀକୃତ ହେଲେ ! 
ଏହି ସଭା କୌଣସ ଉଦ୍ଦେଶ୍ୟ ବା ଆକାଡକ୍ଷା ନେଇ ଜନ୍ମ ଗ୍ରହଣ କରି ନଥୁଲା ! କଲିକତା 
ପ୍ରବାସୀ ସମସ୍ତ ଉଚ୍ଜଳୀୟ ମାନେ ମାସକେ ଥରେ ଏକ ସ୍ଥାନରେ ମିଳିତ ହେଲେ କଥାବାର୍ଭା 
ସଙ୍ଗେ ସଙ୍ଗେ ସାମୟିକ ଭାବରେ ଯାହା କରଣୀୟ ବୋଲି ସେମାନେ ମନେ କରିବେ ତାହା 
କରିବା ପାଇଁ ଏହି ସଭାରେ ସ୍ମିର କରିବେ । ଏକ ସ୍ଥାନରେ ମିଳିତ ହୋଇ ଆପଣା ଆପଣା 
ମଧ୍ଧରେ ପରିଚୟ, ବଂଧୁତା, ସାମାଜିକତା ବଢ଼ାଇବା ଏହି ସମିତିର ମୁଖ୍ୟ ଉଦ୍ଦେଶ୍ୟ । କୌଣସି 
ରାଜନୈତିକ ବିଷୟ ଏ ସମିତିରେ ଆଲୋଚିତ ହେବ ନାହିଁ ବୋଲି ସ୍ଥିର ହେଲୀ | ଓଡ଼ିଶାର 
ପୁଲିସ୍‌ ଡେପୁଟି ସୁପରିଟେ ଶ୍ତେଣ୍ଢ ହରେକୃଷ୍ଣ ଦାସ ଏପରି ଗୋଟିଏ ସଭାର ପ୍ରତିଷ୍ଠାରେ ଯଥେଷ୍ଟ 


ପ୍ରୀତ ହୋଇଥ୍‌ବାର ପ୍ରକାଶ କରି ସଭ୍ୟମାନଙ୍କର ଜଳପାନର ବନ୍ଦୋବସ୍ତ କରିଥଲେ ! 


ଓଡ଼ିଶା ୟୁନିୟନ” ? ଏହାର ଆରମ୍ଭରୁ କଲିକତାର ଓଡ଼ିଆ ମିଳନ ମଞ୍ଚରୂପେ କାର୍ଯ୍ୟ 
କରିଥଲା | ଏହାର ତୃତୀୟ ଅଧୂବେଶନ କଲିକତା ବିଶ୍ବବିଦ୍ୟାଳୟ ଇନ୍‌ଷ୍ଟିଚ୍ୟୁଟ ହଲରେ 
୧ ୯ ୧୩ ଅଗଷ୍ଟ ୨୪ରେ ଅନୁଷ୍ଣିତ ହୋଇଥଲା ! ବାମଣ୍ଡା ରାଜା ସଚ୍ଚିଦାନନ୍ଦ ତ୍ରିଭୁବନ ଦେବ 
ସଭାପତି ହୋଇଥୁଲେ । ସଭାରେ ବିଶ୍ବନାଥ ମିଶ୍ର ବାରିଷ୍ଟର, ଉମାକାନ୍ତ ମହାପାତ୍ର, ନିତ୍ୟାନନ୍ଦ 
ଦାସ, ରାଖଲଚନ୍ଦ୍ର ପାଲିତ ଏବଂ ଶତାଧ୍‌କ କଲେଜ ଛାତ୍ର ଉପସ୍ଥିତ ଥଲେ ! କୃପାସିନ୍ଧୁ ମିଶ୍ର 
ବି.ଏ. Spontaneous activity (ଲୀଳା) ବିଷୟରେ ଗୋଟିଏ ପ୍ରବନ୍ଧ ପାଠ କରିଥୁଲେ ! 
(ସମ୍ବଲପୁର ହିତୈଷିଣୀ, ୩୦-୮ ୧୯ ୧୩) ସଭାପତି “ଓଡ଼ିଶା ୟୁନିୟନଂ ର କାର୍ଯ୍ୟାବଳୀ 
ଉପରେ ଗୁରୁତ୍ଵ ଦେଇ ଏହା ପ୍ରତି ତାଙ୍କର ପୂର୍ଣ ସହାନୁଭୂତି ଥ୍ବାର ପ୍ରକାଶ କରିଥୁଲେ | 
ବନ୍ୟା ପ୍ରପୀଡ଼ିତ ବ୍ୟକ୍ତିମାନଙ୍କୁ ସାହାଯ୍ୟ କରିବା ପାଇଁ ଏହି ୟୁନିୟନ ତରଫରୁ ଆୟୋଜନ 
ହୋଇଥୂଲା ଏବଂ ୬ ଜଣ ସ୍ବେଚ୍ଛାସେବକ ଯାଜପୁର ଯାଇ ୫୦ ୦ଟଙ୍କା ସାହାଯ୍ୟ ଦାନ 
କରିଥୁଲେ | ପରିଶେଷରେ ରାଜା ମହୋଦୟ ଏହି ୟୁନିୟନର ପ୍ରଧାନ ପୃଷ୍ଠପୋଷକ ହେବା 
ପାଇଁ ମୁକ୍ତ କଣ୍ଡରେ ସ୍ଵୀକାର କରିଥୁଲେ | ବ୍ରଜମୋହନ ପଣ୍ଡା, ଓଡ଼ିଶା ୟୁନିୟନର ସହକାରୀ 
ସଂପାଦକ ଥୁଲେ | 


କଲିକତା ଓଡ଼ିଶା ୟୁନିୟନ୍‌ର ଅନ୍ୟ ଏକ ଅଧଵବେଶନ ୧୯ ୧୪ ଏପ୍ରିଲ ୫ ତାରିଖରେ 
ହୋଇଥୂଲା | (ଉଚ୍ଛଳ ଦୀପିକା, ୧୧-୪- ୧୯୧୪) ଏଥୁରେ ବାରିଷ୍ଟର ବିଶ୍ଵନାଥ ମିଶ୍ର 
ସଭାପତି ହୋଇଥ୍ଲେ ଏବଂ ଅନେକ ସଭ୍ୟ ଉପସ୍ଥିତ ଥଲେ । ଓଡ଼ିଶାରେ ଗୋଟିଏ 
ବିଶ୍ନବିଦ୍ୟାଳୟ ସ୍ଥାପନ ଏବଂ ତାହା ହେବାଯାଏ ଉ୍ଜଳର ଛାତ୍ରମାନେ ପାଟଣା ବିଶ୍ନବିଦ୍ୟାଳୟର 

ଏମ୍‌.ଏ. ଶ୍ରେଣୀ ଓ ଆଇନ୍‌ ଶ୍ରେଣୀ ସମସ୍ତରେ ପଢ଼ିବା କାରଣ ଯେତେଟା ଛାତ୍ର ବୃତ୍ତି ଲୋଡ଼ା 
ହେବ ତାହା ଯୋଗାଇ ଦେବା ପାଇଁ କନିକା ରାଜା ଏବଂ ମଧୁସୂଦନ ଦାସ ବିଶେଷଭାବେ 
ଜଣାଇଥ୍‌ବା ହେତୁ ସେମାନଙ୍କୁ ଏହି ସଭା ଧନ୍ୟବାଦ ଦେଇଥ୍‌ଲା । ଏଥ୍‌ରେ ମଧ୍ଯ 
ବି.ଏସ୍‌ .ଶ୍ରେଣୀ, ଏମ୍‌.ଏ. ଓ ବି.ଏଲ୍‌ ଶ୍ରେଣୀମାନ ରେଭେନ୍‌ସା କଲେଜରେ ଶୀଘ୍ର ଫିଟାଇବା 
ପାଇଁ ପ୍ରସ୍ତାବମାନ ଧୀର୍ଯ୍ୟ ହୋଇଥଲା | କଲିକତା ଓଡ଼ିଶା ୟୁନିୟନ ଏହି କାଳରେ ଓଡ଼ିଶାର 
ଜାଗରଣ ପାଇଁ ଉଦ୍ୟମ ଚଳାଇଥଲା ଏବଂ ଓଡ଼ିଶାର ଓଡ଼ିଆମାନଙ୍କ ସହିତ ସୁ ସଂପର୍କ ରକ୍ଷା 
କରିଥ୍ଲା | ଏହାର ଅନ୍ୟ ଏକ ଅଧ୍ୁବେଶନ ୧୯୧୫ ସେପ୍ଟେମ୍ବର ୨୬ରେ ବାମଣ୍ଡା 
ମହାରାଜାଙ୍କ ସଭାପତିତ୍ସରେ ବସିଥ୍‌ଲା । (ଉନ୍ଳ ଦୀପିକା, ୨-୧୦-୧୯୧୫) ବାମଣ୍ଡା 
ରାଜକୁମାର ଜଳନ୍ଧର ଦେବ, ଲକ୍ଷ୍ମୀନାରାୟଣ ପଟ୍ଟନାୟକ ବି.ଏ., ରାଧାକାନ୍ତ ଘୋଷ, 
ଗୋପାଳ ଚନ୍ଦ୍ର ପ୍ରହରାଜ, ବ୍ରାହ୍ମ ପ୍ରଚାରକ ଆର୍‌ .ଏନ୍‌. ସମାଦାର ପ୍ରଭୃତି ବିଶିଷ୍ଟ ବ୍ୟକ୍ତିମାନେ 
ଏଥ୍‌ରେ ଯୋଗ ଦେଇଥୁଲେ । ପୂର୍ବ ଅଧ୍ବେଶନର କାର୍ଯ୍ୟକ୍ରମର ବିବରଣୀ ପଠିତ ହେବା 
ପରେ ବାରିଷ୍ଟର ବିଶ୍ଵନାଥ ମିଶ୍ର ଏବଂ ରବୀନ୍ଦ୍ର ମୋହନ ଦତ୍ତ ଏହି ୟୁନିୟନର ଉପଯୋଗୀତା 
ସଂପର୍କରେ ମତ ଉପସ୍ଥାପନ କରିଥୁଲେ । ଉମାକାନ୍ତ ମହାପାତ୍ର ଓଡ଼ିଶା ୟୁନିୟନର ସାମାଜିକ 
ଭାବଧାରା ଏବଂ ମୈତ୍ରୀଭାବ ଉପରେ ଗୁରୁତ୍ଵ ଦେଇଥୁଲେ | ରାଜକୁମାର ଜଳନ୍ଧର ଦେବ 
ଏହି ସଭାରେ ଏକ ସୁଚିନ୍ତିତ ବକ୍ତବ୍ୟରେ ଓଡ଼ିଆମାନେ ପୂର୍ବପୁରୁଷ ମାନଙ୍କର କୀର୍ଭି ଉପରେ 
ଅଧ୍କ ଗୁରୁତ୍ଵ ଦେଇ ଆପଣାର ପରିଶ୍ରମ ଓ କର୍ଉବ୍ୟ କୁ ଭୁଲି ଯାଇଥ୍ବାର କହିଥୂଲେ । ଏହି 
ୟୁନିୟନର ସଭାପତି ଥ୍ଲେ ଲୋକନାଥ ମିଶ୍ର । 


ଏହପରି ଭାବରେ କଲିକତାରେ ଓଡ଼ିଶା ୟୁନିୟନ ଓଡ଼ିଆ ଜାଗୃତି ପାଇଁ କିଛି ବର୍ଷ 
ଉଦ୍ୟମ କରିଥଲା । ଏହାର ସ୍ମିତି କିନ୍ତୁ ଚି ରସ୍କାୟୀ ହୋଇ ନଥୁଲା। ଏହାର ଅନେକ 
ଅଧୂୁବେଶନରେ କଲିକତା ଓଡ଼ିଆ ମାନଙ୍କର ନାନା ସମସ୍ୟା ଉପରେ ଆଲୋଚନା କରା 
ଯାଇଥଲା ଏବଂ ଓଡ଼ିଆ ପରିଚିତିର ପରିପ୍ରକାଶ ପାଇଁ ଏହାର ଅବଦାନ ଅବିସ୍ମରଣୀୟ ଥୁଲା । 
ତେଣୁ କଲିକତାର ଓଡ଼ିଆ ମାନେ ଏହାଠାରୁ ଅଧ୍କ ଦୃଢ଼ ସଂଗଠନ ପାଇଁ ୧୯୧୫ ପରେ 


ଉଦ୍ୟମ ଆରମ୍ଭ କଲେ | 


i ୩ 


ଏକ ସୁଦ୍ଧଢ଼ ସଂଗଠନ କଲିକତାରେ ଓଡ଼ିଆ ମାନେ ଠିଆ କରାଇବା ପାଇଁ ୧୯୧୭ 
ଡିସେମ୍ବର ୧୬ ତାରିଖରେ କଲିକତାର ବହୁବଜାର ଝ୍ଵିଟ୍‌ରେ ଗୋଟିଏ ମହାସଭା କରିଥ୍ଲେ ! 
(ଉଜଳ ଦୀପିକା, ୨୯- ୧୨- ୧୯୧୭; ସମ୍ବଲପୁର ହିତୈଷିଣୀ, ୫- ୧- ୧୯ ୧୮) ଏହି 


୫ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃତି 


ସଭାରେ ୭୦୦୦ ଲୋକ ଯୋଗଦାନ କରିଥ୍‌ଲେ ! ସୁରଙ୍ଗୀ ରାଜା, ପଶ୍ତିତ ଗୋପବନ୍ଧୁ 
ଦାସ, ଗଂଜାମର ହରିହର ପଣ୍ଡା, ବିଶ୍ଵନାଥ ମିଶ୍ର, କୃଷ୍ଣମୋହନ ପଟ୍ଟନାୟକ ପ୍ରଭୃତି କେତେଜଣ 
ସାରଗର୍ଭ ବକ୍ତତା ଦ୍ଵାରୀ ଲୋକମାନଙ୍କୁ ଉତ୍ସାହିତ କରିଥୂଲେ ! ଇତସ୍ତତ ବିକ୍ଷିପ୍ତ ଓଡ଼ିଆ ମାନଙ୍କୁ 
ଏକ ଶାସନାଧୀନ କରିବା ନିମିତ୍ତ ମାନ୍ୟବର ଭାରତ ସଚ୍ୟବଙ୍କୁ ଜଣାଇବା ଏବଂ କଲିକତାର 
ଓଡ଼ିଆ ମାନଙ୍କର ନାନାବିଧ ଅସୁବିଧା ଦୂର କରିବା ପାଇଁ ˆ କଲିକତା ଉଚ୍ଜଳ ସମାଜ 
ନାମରେ ଗୋଟିଏ ସ୍ଥାୟୀ ସଭା ଗଠନ ଏ ସଭାର ମୁଖ୍ୟ ଉଦ୍ଦେଶ୍ୟ ଥୁଲା । କଲିକତା 
ମୁନିସ୍ପାଲଟିରେ ଓଡ଼ିଆ ମାନଙ୍କର ପ୍ରତିନିଧୁ ରହିବା ଓ ଓଡ଼ିଆ ମାନଙ୍କର ଶିକ୍ଷାର ସୁବିଧା 
କରିବା ବିଷୟ ମଧ୍ଯ ଏହି ସଭାର ଅନ୍ୟ ଉଦ୍ଦେଶ୍ୟ ଥୁଲା । ଏହି ସଭାଟି ଗୋପବନ୍ଧୁ ଦାସଙ୍କ 
ଉଦ୍‌ଯୋଗରେ ହୋଇଥୁ୍‌ବାର ଜଣାଯାଇଛି । ଗୋପବନ୍ଧୁ ସଭାରେ କହିଥ୍‌ଲେ ଯେ କଲିକତା 
ପ୍ରବାସୀ ଓଡ଼ିଆମାନେ ଏକତ୍ରିତ ହୋଇ ନିଜର ତଥା ସମାଜର ଉନ୍ନତି କରିବା ଉଚିତ ଏବଂ 
ଯେ ପର୍ଯ୍ୟନ୍ତ ଓଡ଼ିଆମାନଙ୍କୁ ଏକତ୍ରିତ କରା ନ ଯାଇଛି ସେ ପର୍ଯ୍ୟନ୍ତ ଆଇନାନୂମୋଦିତ 
ଆନ୍ଦୋଳନ ଅସମ୍ଭବ । 


କଲି କତାରେ ସେତେବେଳେ ଅନ୍ୟୁନ ଦେଢ଼ଲକ୍ଷ ଓଡ଼ିଆ ବାସ କରୁଥ୍‌ବାରୁ 
ସେମାନଙ୍କର ନାନା ପ୍ରକାର ଅସୁବିଧା ସଂଘବଦ୍ଧ ପ୍ରଚେଷ୍ଟାରେ ସମ୍ଭବ ବୋଲି ଏହି ସଭାରେ 
ବକ୍ତାମାନେ ମନ୍ତବ୍ୟ ଦେଇଥୂଲେ ! ସଭାର ସଭାପତି ଆଜିର ରାଜା ତାଙ୍କର ସ୍ମରଣୀୟ 
ବଜୁତାରେ କହିଥୂୁଲେ : “ଆଜି ଆପଣମାନଙ୍କୁ ଏଠାରେ ଏକତ୍ରିତ ଭାବରେ ଦେଖି ମୁଁ 
ହୃଦୟରେ ଯେଉଁ ସ୍ଵର୍ଗୀୟ ଆନନ୍ଦ ଅନୁଭବ କରୁଛି ତାହା ବାକ୍ୟରେ ପ୍ରକାଶ କରି ହେବ 
ନାହିଁ । ଆଜି ଆମ୍ଭ ମାନଙ୍କ ପକ୍ଷେ ଗୋଟିଏ ଶୁଭଦିନ । ଏ ଭାତୃ ମିଳନ ଉ୍ଳର ଭାବି ଶୁଭ 
ଚିହ୍ନ ସ୍ଵରୂପ । ଏହାକୁ ଜାତୀୟ ଜୀବନର ମୂଳଭିତ୍ତି ବୋଲି ଭାବିବାକୁ ହେବ । ଆମ୍ଭେମାନେ 
ସମସ୍ତେ ଉଜ୍ଚଳ ମାତାଙ୍କର ସନ୍ତାନ 1 ଓଡ଼ିଆ ଆମ୍ଭମାନଙ୍କର ମାତୃଭାଷା । ତେଣୁ ଆମ୍ଭେମାନେ 
ସମସ୍ତେ ଭାଇ ପରି । ଏହି ଭାତୃ ଭାବ ହୃଦୟରେ ଜାଗ୍ରତ ରଖି ସୁଖରେ ଦୁଃଖରେ, ସଂପଦରେ 
ବିପଦରେ ପରସ୍ପର ପରସ୍ପର ପ୍ରତି ସହାୟ ଏବଂ ସହାନୁଭୂତି ପ୍ରକାଶ କରିବାକୁ ଶିକ୍ଷା ଦେବା 
ଏହି ସମାଜର ମୁଖ୍ୟ ଉଦ୍ଦେଶ୍ୟ । ସ୍ଥାୟୀ ଅସ୍ଥାୟୀ ଭାବରେ ଏଠାରେ ପ୍ରାୟ ଦୂଇ ଲକ୍ଷ ଓଡ଼ିଆ 
ବାସ କରନ୍ତି । ଜିନ୍ତୁ ସେମାନଙ୍କ ମଧ୍ଯରେ ଏହି ଏକତା ନଥୁବାରୁ ସେମାନଙ୍କୁ ପ୍ରତି ପଦରେ 
ଲାଂଛନା ଓ କ୍ଷତି ସହ୍ୟ କରିବାକୁ ପଡ଼ୁଅଛି । କାହାରି ଉପରେ କୌଣସି ବିପଦ ପଡ଼ିଲେ 
ସହାୟ ହେବାକୁ କେହି ନାହିଁ । କୌଣସି ଲୋକ ସେମାନଙ୍କୁ ଅନ୍ୟାୟ ଭାବରେ ବ୍ୟବହାର 
କଲେ ପ୍ରତିବାଦ କରିବାକୁ କେହି ନାହିଁ । ଅତଏବ ଏକତା ଅବଲମ୍ବନ କରିବା ଆମ୍ଭମାନଙ୍କର 
ଅତୀବ ଆବଶ୍ୟକ | କେତେଗୁଡ଼ିଏ ଲୋକଙ୍କର ସମ୍ମିଳିତ ଚେଷ୍ଟା ଦ୍ଵାରା ଅନେକ କଥା ସମ୍ଭବ 

ହୋଇପାରେ । ଯେଉଁ ଦୁବଗଛଟିକୁ ଆମ୍ଭେମାନେ ଅକ୍ଲେଶରେ ଛିଣ୍ଡାଇ ଦେଇପାରୁ , ସେପରି 
କେତେ ଗୁଡ଼ିଏ ଦୂବ ଗଛ ଦ୍ଵାରା ଗୋଟିଏ ରଜ଼ୁ ପ୍ରସ୍ତୁତ ହେଲେ ତାହା ଦ୍ଵାରା ଅତି ବଳବାନ 
ହସ୍ତୀ ମଧ୍ୟ ବନ୍ଧା ହୋଇପାରେ । ସମ୍ମିଳିତ ଚେଷ୍ଟାର ଅସାଧ୍ଯ କିଛି ନାହିଁ । ଯେଉଁ ଉପାୟରେ 
ଏଠାରେ ଓଡ଼ିଆମାନେ ନିଜ ନିଜର ସମ୍ମାନ ଓ ଦାବୀ ବଜାୟ ରଖି ପାରିବେ, ସେମାନଙ୍କର 
ନାନା ପ୍ରକାର ଅସୁବିଧା ଦୂର କରିପାରିବେ ଏବଂ ନିଜ ନିଜ ସାଧୁ ପରିଶ୍ରମ ଦ୍ଵାରୀ ଉତ୍ତରୋତ୍ତର 
ଉନ୍ନତି ପଥରେ ଅଗ୍ରସର ହେଲେ, ତାହା ପ୍ରତି ମନଯୋଗୀ ହେବା ପ୍ରତ୍ୟେକ ଉ୍ଚଳ ସନ୍ତାନର 
ଜର୍ଭବ୍ୟ । 


ଏଠାରେ ଯେତେ ଉନ୍ଳବାସୀ ଅଛନ୍ତି ସେମାନଙ୍କ ମଧ୍ଯରେ ଅଧୁକାଂଶ ଶ୍ରମଜୀବୀ | 
ଏହି ଶ୍ରମଜୀବୀ ମାନେ କଲିକତାରେ ନାନା ଭାବରେ କାର୍ଯ୍ୟ କରନ୍ତି । କଲିକତାର କଳ 
କାରଖାନା ସବୁ ଓଡ଼ିଆ ଶ୍ରମଜୀବୀ ମାନଙ୍କ ବଳରେ ଚାଳିତ । କଲିକତାର ମୁନିସ୍ପାଲଟିର 
ଶ୍ରମଜୀବୀ ମାନଙ୍କ ମଧ୍ଯରୁ ଅଧୂକାଂଶ ଓଡ଼ିଆ ! ତାହା ବ୍ୟତୀତ ଏମାନେ ଅନ୍ୟାନ୍ୟ ନାନା 
ବିଭାଗରେ କାର୍ଯ୍ୟ କରନ୍ତି । ସୁତରାଂ ଓଡ଼ିଆ ଶ୍ରମିକ ଦଳଙ୍କ ସଂଖ୍ୟା ଯେପରି ଅଧୂକ ସେହି 
ତୁଳନାରେ ସେମାନଙ୍କ ଦାବୀ ବାଞ୍ଚନୀୟ | ସେମାନେ ଶାରିରୀକ ପରିଶ୍ରମ କରୁଥୁବା ହେତୁ 
ସେମାନଙ୍କର ପରିଶ୍ରମର ମର୍ଯ୍ୟାଦା ନାହିଁ ବୋଲି ଭାବିବାର ସମୟ ଆଉ ନାହିଁ । ଆଜିକାଲି 
ସକଳ ପ୍ରକାର ପରିଶ୍ରମର ମର୍ଯ୍ୟାଦା ସମାନ ବୋଲି ଭାବିବାକୁ ହେବ । ବରଂ ଏହି ମାନଙ୍କ 
ଦ୍ଵାରା ସମାଜର ବିଶେଷ ଉପକାର ସାଧ୍ତ ହେଉଅଛି | ଅନ୍ୟାନ୍ୟ ସଭ୍ୟ ଦେଶ ମାନଙ୍କରେ 
ଏହି ଶ୍ରମଜୀବୀ ମାନେ ଗୋଟିଏ ବିଶିଷ୍ଟ ଶର୍ତି ସ୍ଵରୂପ ବିବେଚିତ ହୋଇ ଥାଆନ୍ତି । ସମସ୍ତ 
ରାଜନୈତିକ ଓ ସାମାଜିକ ଆନ୍ଦୋଳନରେ ଶ୍ରମଜୀବୀ ମାନଙ୍କର ଦାନ ପ୍ରତି ଅଧ୍ବକ ସମ୍ମାନ 
ପ୍ରଦର୍ଶିତ ହୋଇଥାଏ | କିଛୁ କଲିକତାରେ ଏତେ ଗୁଡ଼ିଏ ଶ୍ରମଜୀବୀ ମାନଙ୍କର ସ୍ଥାନ 
କେଉଁଠାରେ ? ଏଠାରେ ଏତେ ଗୁଡ଼ିଏ ଓଡ଼ିଆ ବାସ କରନ୍ତି ସତ୍ୟ । କିନ୍ଧୁ ସେମାନଙ୍କର 
ସ୍ବାସ୍ଥ୍ୟ ଓ ସୁବିଧା ଇତ୍ୟାଦି ଜଣାଇବା ପାଇଁ କଲିକତା କର୍ପୋରେସନରେ ଜଣେ ବୋଲି 
ଓଡ଼ିଆ ସଦସ୍ୟ ନାହାନ୍ତି ¦ ନିକଟ ଭବିଷ୍ୟତରେ ଏ ଅଭାବ ଦୂର କରିବା ପାଇଁ ଚେଷ୍ଟା କରିବା 
ପ୍ରତ୍ୟେକ ଉଚ୍ଜଳବାସୀର କର୍ଭବ୍ୟ । ଏଠାରେ ଉଜ୍ଚଳୀୟ ଶ୍ରମଜୀବୀ ମାନେ ଅସ୍ବାସ୍ଥ୍ୟକର 
ସ୍ଥାନରେ ରହିବା ଦ୍ଵାରା ଏବଂ କଳକାରଖାନା ମାନଙ୍କରେ ଅତ୍ୟଧୁକ କାର୍ଯ୍ୟ କରିବା ଦ୍ଵାରା 
ଦୂରାରୋଗ୍ୟ ବ୍ୟାଧ୍‌ୂ ମାନଙ୍କରେ ପୀଡ଼ିତ ହୋଇ ଅକାଳ ମୃତ୍ୟୁ ମୁଖରେ ପତିତ ହୋଇ ଅଛନ୍ତି 
କଳକାରଖାନାର ଅଧ୍ଯକ୍ଷମାନେ ଲିପିବଦ୍ଧ କଳକାରଖାନା ନିୟମ ପ୍ରତି ଦୃଷ୍ଟି ନ ରଖି ଅଶିକ୍ଷିତ 
ଓଡ଼ିଆ ଶ୍ରମିକ ମାନଙ୍କ ଠାରୁ ଅଧୁକ କାର୍ଯ୍ୟ ନେଉଛନ୍ତି ଏବଂ ଶ୍ରମଜୀବୀ ମାନେ ପରିଶ୍ରମ 
ତୁଳନାରେ ଉପଯୁକ୍ତ ଖାଦ୍ୟ ଓ ବାସଗୃହ ଇତ୍ୟାଦି ନ ପାଇ ଶୀଘ୍ର ଅକର୍ମଣ୍ୟ ହୋଇ ଯାଉଛନ୍ତି ! 

ଏଥପ୍ରତି ଆମ୍ଭ ମାନଙ୍କର କାହାରି ଦୃଷ୍ଟି ପଡ଼ୁନାହିଁ । କହିବାକୁ ଗଲେ ଏହିପରି ନାନା ଦିଗରେ 
ଶ୍ରମିକ ମାନଙ୍କୁ କଷ୍ଟ ଓ ଲା୍ଚନା ଭୋଗ କରିବାକୁ ପଡ଼ୁଛି । ଆମ୍ଭମାନଙ୍କର ସମବାୟ ଚେଷ୍ଟା 
ବ୍ୟତୀତ ଓଡ଼ିଆ ଶ୍ରମଜୀବୀ ମାନଙ୍କର ଏ କଷ୍ଟ ବିଦୂରିତ ହୋଇ ପାରିବ ନାହିଁ । ଏ ଦିଗରେ 
ଚେଷ୍ଟା କରିବାକୁ ଗଲେ ପ୍ରଥମରେ କଲିକତାରେ ବିଭିନ୍ନ ସ୍ଥାନରେ ଉନ୍ନଳୀୟ ମାନଙ୍କୁ ଉଚ୍ଲଳ 
ସମାଜ ଦ୍ଵାରା ନିର୍ବାଚିତ କେତେଜଣ ବିଶିଷ୍ଠ ଉଚ୍ଚଳୀୟଙ୍କ ନେତୃତ୍ବରେ ଏହି ଓଡ଼ିଆ ସଭାର 
ଅଧ୍ୂନକୁ ଆଣିବାକୁ ହେବ ଏବଂ ସେହି ନେତାମାନେ ସେମାନଙ୍କ ଅଧୀନସ୍ଥ ଉଚ୍ଳୀୟ ଶ୍ରମଜୀବୀ 
ମାନଙ୍କର ଭଲମନ୍ଦ ଘଟଣା ଓଡ଼ିଆ ସମାଜକୁ ଜଣାଇବେ ! ସେମାନଙ୍କର କୌଣସି ଅଭାବ 
କିତ୍ବା ଅସୁବିଧା ଥୁଲେ ଓଡ଼ିଆ ସମାଜ ତାହା ମୋଚନ କରିବା ପାଇଁ ଯଥା ସାଧ୍ୟ ଚେଷ୍ଟା 
କରିବ | 

ସକଳ ପ୍ରକାର କାର୍ଯ୍ୟ ନିମିତ୍ତ ଅର୍ଥ ପଦେ ପଦେ ଆବଶ୍ୟକ ହେଉଥ୍‌ବାରୁ ପ୍ରତ୍ୟେକ 
ନେତା ତାଙ୍କ ଅଧୀନସ୍ଥ ଲୋକମାନଙ୍କ ଠାରୁ ଅବସ୍ଥା ଦୃଷ୍ଟିରୁ ମାସିକ କିଛି କିଛି ଚାନ୍ଦା ସ୍ଵରୂପ 
ଗ୍ରହଣ କରିବେ | ସେହି ଟଙ୍କା ଓଡ଼ିଆ ସମାଜର ନାମରେ ପୋଷ୍ଟ ଅଫିସ୍‌ ସେଭିଙ୍ଗସ୍‌ ବ୍ୟାଙ୍କରେ 
ଜମା ରଖିବେ । କେହି ଅସୁସ୍ପ ହେଲେ ବା ଚେଷ୍ଟା ସତ୍ତେ କାର୍ଯ୍ୟ "ନପାଇଲେ ତାଙ୍କୁ ଉକ୍ତ 
ପାଣ୍ଠିରୁ ସାହାଯ୍ୟ ଦିଆଯିବ । 


ଶ୍ରମଜଢ୍ୀବୀମାନଙ୍କର ମାନସିକ ଓ ନୈତିକ ଉନ୍ନତି ପାଇଁ ସ୍ଥାନେ ସ୍ଥାନେ ନୈଶ୍ଯ 
ବିଦ୍ୟାଳୟମାନ ସ୍ଥାପନ କରିବାକୁ ହେବ । ତହିଁରେ ପତ୍ରଲିଖନ, ସାଧାରଣ ବ୍ୟବହାର୍ଯ୍ୟ 
ଇଂରାଜୀ ଶଳ୍ଦଶିକ୍ଷା, ମାନସାଙ୍କ, ସ୍ବାସ୍୍ୟରକ୍ଷା ପ୍ରଭୃତି ସାଧାରଣ ଜ୍ଞାତବ୍ୟ ବିଷୟମାନ ଶିକ୍ଷୀ 
ଦିଆଯିବ । ଏଠାକାର ବାସିନ୍ଦା ଉଚ୍ଚଳୀୟ ମାନଙ୍କ ସୁବିଧା ପାଇଁ ନିକଟ ଭବିଷ୍ୟତରେ ଗୋଟିଏ 
ଓଡ଼ିଆ ମଧ୍ଯ ଇଂରାଜୀ ବିଦ୍ୟାଳୟ ସ୍ଥାପନ କରିବା ପାଇଁ ଚେଷ୍ଟା କରାଯିବ ! ଏଥୁ ସଙ୍ଗେ 
ସଙ୍ଗେ ଶ୍ରମଜୀବୀ ମାନଙ୍କ ସୁବିଧା ପାଇଁ ଗୋଟିଏ କିମ୍ବା ତତୋଧ୍‌କ ସମବାୟ ରଣ ସମିତି 
ସ୍ଥାପନ କରିବା ନିମିତ୍ତ ସମାଜ ପକ୍ଷରେ ବିଶେଷ ଚେଷ୍ଟା କର୍ଭବ୍ୟ ¦ ଏହାଦ୍ଵାରା ଶ୍ରମଜୀବୀ 
ମାନଙ୍କର ସଞ୍ଚୟ କରିବା ନିମିତ୍ତ ଗୋଟିଏ ପ୍ରବୃତ୍ତି ଜାତ ହେବ ଏବଂ ରଣ ସମିତିର ସଭ୍ୟ 
ହେଲେ ବିପଦ ଆପଦରେ ଏହା ତାଙ୍କର ଗୋଟିଏ ବଳ ସ୍ଵରୂପ ହେବ | ତାହା ବ୍ୟତୀତ ଏହି 
ସମିତିର ସଭ୍ୟ ହେବାକୁ ହେଲେ, ଲୋକଙ୍କୁ ସାଧୁ, ସମୟ ନିଷ୍ପ ଓ ଚରିତ୍ରବାନ ହେବାକୁ 
ହେବ | ଏହାଦ୍ଵାରା ଶ୍ରମଜୀବୀ ଦଳର ଚରିତ୍ରର ପ୍ରଭୁତ ଉନ୍ନତି ହେବ, ଏବଂ ସେମାନେ 
ସତ୍ଗୁଣଶାଳୀ ହେବା ଦ୍ଵାରା ନିଜ ନିଜ ବ୍ୟବସାୟ କ୍ଷେତ୍ରରେ ଉତ୍ତରୋତ୍ତର ଉନ୍ନତି କରିବାକୁ 
ସମର୍ଥ ହେବେ | ଯେଉଁ ଉପାୟରେ ଏହି ସମିତି ଏଠାରେ ଶୀଘ୍ର କାର୍ଯ୍ୟ କରେ ତାହା ପ୍ରତି 

କଲିକତାରେ ଓଡ଼ିଆ ଜାଗୃତି 


ଏହି ସମାଜ ବିଶେଷ ମନୋଯୋଗୀ ହେବେ ଏବଂ ଅଶିକ୍ଷିତ ଶ୍ରମଜୀବୀ ମାନଙ୍କୁ ତାହାର 
ନିୟମାବଳୀ ଉତ୍ତମ ରୂପେ ବୁଝାଇ ଦେବେ । 


ପରିଶେଷରେ ମୋର କଲିକତାସ୍ଥ ଉଚ୍ଚଳୀୟ ଭାଇମାନଙ୍କୁ ଅନୁରୋଧ ଯେ ସେମାନେ 
ସମସ୍ତେ ସାଧୁ, ସତ୍ୟନିଶ୍ବ ଓ ପରିଶ୍ରମୀ ହେଉନ୍ତୁ । ସେମାନେ ଯେପରି ଓଡ଼ିଆ ଚରିତ୍ରରେ 
କଳଙ୍କ ନ ଲଗାନ୍ତୁ । ଯେପରି କେହି ଓଡ଼ିଆ ଶ୍ରମ ଜୀବୀକୁ ଅଳସ ଓ ଅସତ୍‌ ବୋଲି ନ କହୁନ୍ଧୁ | 
ତାହାଦ୍ଵାରୀ ଜାତୀୟ ଚରିତ୍ର କଳଙ୍କଯୁକ୍ତ ହୋଇଯିବ । ଭାଇମାନେ, ଆପଣମାନେ ଯେଉଁ 
ଓଡ଼ିଆ ଜାତିର ବଂଶଧର, ସେହି ଓଡ଼ିଆ ଜାତି ପୂର୍ବରେ କିପରି ଉନ୍ନତ ଓ ପରାକ୍ରମଶାଳୀ 
ଥୁଲେ ତାହା ଆପଣମାନଙ୍କ ଇତିହାସ, ସାହିତ୍ୟ ଓ ଶିଛ୍କାର୍ଯ୍ୟ ପ୍ରଭୃତିରୁ ଜଣାପଡ଼େ । 
ବିଦେଶୀୟ ଓ ବିଜାତୀୟ ଇତିହାସ ଲେଖକ ମାନେ ଆପଣମାନଙ୍କର ପୂର୍ବ ପୁରୁଷମାନଙ୍କର 
ଗୁଣାବଳୀ କୀର୍ରନ କରି ମୁଗ୍ଧ ହୋଇଛନ୍ତି । ଓଡ଼ିଶାର ଗଜପତି ବଂଶ ଭାରତର ଗୋଟିଏ 
ଅଦ୍ଵିତୀୟ ଏବଂ ପ୍ରଖ୍ୟାତନାମା ରାଜବଂଶ । ଏହି ଗଜପତି ବଂଶ ରାଜତ୍ଵ ସମୟରେ ଓଡ଼ିଶାର 
ଗୌରବ ଭାରତର ଚତୁର୍ଦିଗରେ ବ୍ୟାପ୍ତ ହୋଇଥଲା । ସେତେବେଳେ ଓଡ଼ିଶାର ରାଜାମାନେ 
ଦିଲ୍ଲୀଠାରୁ କୁମାରିଜା ପର୍ଯ୍ୟନ୍ତ ଅଧ୍କାର କରିଥ୍‌ଲେ ବୋଲି ପ୍ରସିଦ୍ଧ ଏତିହାସିକ ଶ୍ରାର୍‌ଲିଂ 
ସାହେବ କହିଛନ୍ତି । ଆପଣମାନଙ୍କ ପ୍ରାଚୀନ ଭୂପତି ପୁରୁଷୋତ୍ତମ ଦେବ ଦାକ୍ଷିଣାତ୍ୟ ବିଜୟ 
କରି ଗୋଦାବରୀ ତୀରରେ ଅଭିଷିକ୍ତ ହୋଇଥଲେ ! ଆପଣମାନଙ୍କର ପ୍ରାଚୀନ ରାଜା ନରସିଂହ 
ଦେବଙ୍କ ରାଜକୋଷ ଭାରତର ଅନ୍ୟାନ୍ୟ ବିଭାଗରୁ ଗୃହୀତ ରାଜସ୍ଵ ଦ୍ଵାରା ପୂର୍ଣ୍ଣ ହେଉଥଲା 
ଏବଂ ଏହି ଓଡ଼ିଆ ରାଜା ମୁକୁନ୍ଦ ଦେବ ବଂଗ ଦେଶର ଏହି ତ୍ରିବେଣୀ ବିଜୟ କରି ତ୍ରିବେଣୀ 
ଘାଟରେ ନିଜର ଅକ୍ଷୟ କୀରି ରଖି ଯାଇଛନ୍ତି । ଯେତେବେଳେ ବଂଗ ଦେଶର ରାଜା ଲକ୍ଷ୍ମଣ 
ସେନ ମୁସଲମାନଙ୍କଠାରୁ ଭୀତ ହୋଇ ପଳାୟନ କରିଥଲେ, ସେତେବେଳେ ତୁମ୍ଭର ଜଣେ 
ଓଡ଼ିଆ ରାଜା ତାହାଙ୍କୁ ଆଶ୍ରୟ ଦାନ କରିଥଲେ | ଏହି ଓଡ଼ିଆ ରାଜାମାନେ ବହୁ କାଳ ପର୍ଯ୍ୟନ୍ତ 
ନିଜର ମାତୃଭୂମିକୁ ମୁସଲମାନ ରାଜାମୀନଙ୍କ ଅତ୍ୟାଚାରରୁ ବାହୁବଳ ଦ୍ଵାରା ରକ୍ଷା କରି 
ଆଜି ପର୍ଯ୍ୟନ୍ତ ନିଜ ଜାତିର ଗୌରବ ରକ୍ଷା କରି ଯାଇଛନ୍ତି | 


ଏହି ଓଡ଼ିଆମାନେ ପୂର୍ବରୁ କିପରି ଶିଳ୍ପୀ ଓ ଧର୍ମପରାୟଣ ଥଲେ ତାହା ଆମ୍ଭମାନଙ୍କ 
ଜଗନ୍ନାଥ ମନ୍ଦିର, ଭୁବନେଶୁବର ଓ କୋଣାର୍କ ମନ୍ଦିର ପ୍ରଭୃତି ପ୍ରତି ଦୃଷ୍ଟିପାତ କଲେ ସ୍ପଷ୍ଟ 
ଜଣାଯିବ | ଏତେ ସୁନ୍ଦର କାରୁକାର୍ଯ୍ୟ ବିଶିଷ୍ଟ ଲକ୍ଷ ଲକ୍ଷ ମୁଦ୍ରା ବ୍ୟୟିତ ସୁରମ୍ୟ ଦେବୀଳୟମାନ 
ଭାରତର ଅନ୍ୟ କୌଣସି ଜାତି ଗଠନ କରିବାକୁ ସମର୍ଥ ହୋଇ ନାହାନ୍ତି । ଏହି ମନ୍ଦିର ମାନ 
ଦେଖିଲେ ଆପଣ ମାନଙ୍କର ପୂର୍ବ ପୁରୁଷ ମାନଙ୍କର ବୁଦ୍ଧି, ଜ୍ଞାନ ଓ ଗାରିମା ସୁରଣ କରି 


ପ୍ରାଣ ପୁଲକିତ ହୋଇଉଁଠେ ! ଏହି ମନ୍ଦିର ମାନ ଯେ କେବଳ ଓଡ଼ିଆ ଶିଳ୍ପୀ ଦ୍ରାରୀ ଗଠିତ 
୯ 

ଓଡ଼ିଶା ବାହାରେ ଓଡ଼ିଆ ଜାଗୃତି 


ଆଜି ଓଡ଼ିଆ ଜାତିର ଦୂର୍ଦବଶା ଦେଖି ଅନ୍ୟ ଜାତୀୟ କୌଣସି କୌଣସି ଏତିହାସିକ ସେଥ୍‌ରେ 
ସନ୍ଦେହ ପ୍ରକାଶ କରିଥାଆନ୍ତି । କିନ୍ତୁ ସେ ସମସ୍ତ ଉତଭାଇ ଦିଆ ଯାଇପାରେ । ଏ ମନ୍ଦିର 
ମାନଙ୍କରେ ଯେ ଓଡ଼ିଆ ରାଜାମାନଙ୍କର ରାଜସ୍ବ, ଓଡ଼ିଆ ଶିଳ଼ୀର ବୁବଵି, ଓଡ଼ିଆ କାରିଗରର 
ଶ୍ରମଝାଳ ନିୟୋଜିତ ହୋଇଅଛି, ଏପରି କଦାପି ଳଂଘନ କରିହେବ ନାହିଁ । କୋଣାର୍କର 
ସୁକ୍ଷ୍ମ ସୂକ୍ଷ୍ମ କାରୁକାର୍ଯ୍ୟ ଦେଖି ଆଜି କାଲି ସଭ୍ୟ ଜଗତ ବିସ୍ମିତ ହୋଇଅଛି । ଆହୁରି ମଧ୍ଯ 
ଇତିହାସ କହେ ଯେ ଭାରତର ଶିଳ୍ପ ଗୌରବ - ତାଜମହଲ ନିର୍ମାଣରେ ଓଡ଼ିଆ କାରିଗର 
ମାନେ ଆମନ୍ତ୍ରିତ ହୋଇ ଯାଇଥୂଲେ ! ଏଥ୍‌ରୁ ଓଡ଼ିଆମାନେ କିପରି ଗୋଟିଏ ଗୌରବମୟ 
ଜାତି ଥ୍‌ଲେ ତାହା ସହଜରେ ଜଣାପଡୁଅଛି । 


ଆପଣମାନେ ଅନେକ ଉପେନ୍ଦ୍ରଭଂଜ, କବିସୂର୍ଯ୍ୟ ଓ ଅଭିମନ୍ୟୁଙ୍କୁ ଜାଣନ୍ତି । ବୈଦେହୀଶ 
ବିଳାସ, ଟଂଞ ଓ ବିଦଗଧ୍‌ ଚିନ୍ତାମଣି ଗ୍ରନ୍ମମାନ ଆଜି ପର୍ଯ୍ୟନ୍ତ ଆପଣମାନଙ୍କର ଚିତ୍ତ ବନୋଦନ 
କରି ଆସୁଅଛି । ଏପରି ପୁସ୍ତକମାନ ଅନ୍ୟ କୌଣସି ଭାରତୀୟ ଜାତିର ପ୍ରାଚୀନ ସାହିତ୍ୟରେ 
ବିରଳ କହିଲେ ମିଥ୍ୟା ହେବ ନାହିଁ । ଆଉ ଜଗନ୍ନାଥ ଦାସଙ୍କ ଭାଗବତ ପରି ମୂଳ ସଂସ୍କୃତ 
ଭାଗବତର ସୁଲଳିତ ଓ ସରଳ ପଦ୍ୟାନୁବାଦ ଅନ୍ୟ କୌଣସି ଭାରତୀୟ ଭାଷାରେ ନାହିଁ । 
ଏଥୁରୁ ଓଡ଼ିଆ କବିମାନେ କିପରି ପ୍ରତିଭାଶାଳୀ ଥ୍‌ଲେ ଏବଂ ଓଡ଼ିଆ ସାହିତ୍ୟ କିପରି 
ସମୃବିଶାଳିନୀ ଥୁଲା, ତାହା ଆପଣମାନେ ସମସ୍ତେ ହୃଦୟଙ୍ଗମ କରିଥୁବେ । 


ଆମ୍ଭମାନଙ୍କର ମାତୃଭୂମି ଉଜ୍ଜଳ ଭାରତରେ ଚାରିଧାମ ମଧ୍ଯରୁ ଗୋଟିଏ ବୋଲି ଗଣ୍ୟ | 
ଆଜି ପର୍ଯ୍ୟନ୍ତ ଭାରତର ଲକ୍ଷ ଲକ୍ଷ ନରନାରୀ ପୁରୀର ଧୂଳିକଣା ମାତ୍ର ଲାଭ କରି ନିଜକୁ 
ଧନ୍ଯ ମନେ କରନ୍ତି । ଆଜି ପର୍ଯ୍ୟନ୍ତ ଭାରତରେ ଅନ୍ୟାନ୍ୟ ପ୍ରଦେଶବାସୀ ପ୍ରତ୍ୟେକ ହିନ୍ଦୁ 
ସନ୍ତାନ ଓଡ଼ିଆଙ୍କୁ ଦେଖିଲେ ଆପଣ ଯେ ଜଗନ୍ନାଥବାସୀ ଆପଣଙ୍କୁ ମୋର ପ୍ରଣାମ ବୋଲି 
କହି ନିଳାଚଳ ନାଥଙ୍କ ପ୍ରତି ନିକର ଭକ୍ତି ଅର୍ପଣ କରିଥାନ୍ତି, ଏହି ଜଗନ୍ନାଥ ମନ୍ଦିରର ନିଁମାଣ 
ଓ ସ୍ଥାପିତ! ଆମ୍ଭମାନଙ୍କର ଓଡ଼ିଆ ରାଜା ଇନ୍ଦ୍ରଦ୍ୟୁମ୍ନ ଦେବ ଏବଂ ଅନଙ୍ଗଭୀମ ଦେବ ! 
ଉତ୍କଳର ପବିତ୍ର କ୍ଷେତ୍ର ରାମାନୁଜ, ଶଙ୍କରାଚାର୍ଯ୍ୟ, ଚୈତନ୍ୟ, ନିତ୍ୟାନନ୍ଦ ପ୍ରଭୃତି ମହାତ୍ସାଙ୍କର 
ଲୀଳାସ୍ପଳ । ପ୍ରକୃତରେ ଯେଉଁ ପର୍ଯ୍ୟନ୍ତ ଜଗନ୍ନାଥ ଧାମ ବିଦ୍ୟମାନ ଥୁବ ଆଉ ଯେଉଁ ପର୍ଯ୍ୟନ୍ତ 
ହିନ୍ଦୁମାନଙ୍କର ଜଗନ୍ନାଥଙ୍କ ପ୍ରତି ଅଚଢା ଭକ୍ତି ଥ୍ବ ସେ ପର୍ଯ୍ୟନ୍ତ ଓଡ଼ିଶାର ସ୍ଥାନ ଭାରତର 
ଅନ୍ୟାନ୍ୟ ପ୍ରଦେଶର ଅନେକ ଉପରେ । 


ଭାଇମାନେ ଓଡ଼ିଶାର ଏ ଗୌରବମୟ ଆସନ ଆପଣଙ୍କ ହସ୍ତରେ ! ଆପଣମାନେ 
ଯେପରି ନିଜର ଚରିତ୍ରର ଗରିମା ଦ୍ଵାରା ଉ୍ଚଳର ପୂର୍ବ ଗୌରବ ବଳାୟ ରଖନ୍ତୁ । ଭାଇମାନେ, 
ବର୍ତମାନ ଓଡ଼ିଆମାନଙ୍କୁ ନାନା ଦିଗରେ ବହୁ କ୍ଷତି ସହ୍ୟ କରିବାକୁ ହେଉଅଛି ! ଶାସନର 


୧୦ 


Digital Copy from the Author 


ଜଲିକଚାରେ ଓଡ଼ିଆ ଜାଗୃତି 


ସୁବିଧା ନିମିତ୍ତ ଆମ୍ଭମାନଙ୍କର ଭାଷା ଓ ଇତିହାସ ପ୍ରତି ଲକ୍ଷ୍ୟ ନରଖି ଆମ୍ଭମାନଙ୍କୁ ବିଭିନ୍ନ 
ଚାରୋଟି ଶାସନାଧୀନରେ ରଖିଅଛନ୍ତି । ସେ ଦିନ ଓଡ଼ିଆ ମାନଙ୍କର ଏହି ସବୁ ଦୁଃଖ ଜଣାଇବା 
ନିମିତ୍ତ ଓଡ଼ିଶା ପକ୍ଷରୁ ପ୍ରତିନିଧ୍୍‌ମାନେ ଭାରତ ସଚୀବ ମାନ୍ୟବର ମଣ୍ଡେଗୁ ସାହେବଙ୍କ ପାଖକୁ 
ଆସିଥୂ୍‌ଲେ | ଭଗବାନଙ୍କ ନିକଟରେ ମୋର ପ୍ରାର୍ଥନା ଯେ ଆମ୍ଭମାନଙ୍କର ସାଧୁ ଉଦେଶ୍ୟ 
ସଫଳ ହେଉ । 


କଲିକତା ଓଡ଼ିଆ ସମାଜ ୧୯ ୧୮ରୁ ସକ୍ରିୟ ହୋଇ ଉଠିଲା ଏବଂ ଓଡ଼ିଶାର ବିଶିଷ୍ଟ 
ଜାତୀୟବାଦୀ ନେତାମାନଙ୍କ ସଂର୍ଘକରେ ଆସି ଅନେକ ବାଟ ଆଗେଇ ଗଲା ! ଆଳି ରାଜାଙ୍କର 
ଚିନ୍ତାପୂର୍ଣ ଅଭିଭାଷଣ ଓଡ଼ିଆମାନଙ୍କ ମନରେ ନବ ଉନ୍ମାଦନା ଆଣିଦେଲା । ଓଡ଼ିଆ ସମାଜ 
୧୯୧୯ ବେଳକୁ ବେଶ୍‌ ସକ୍କିୟ ହୋଇ ଯାଇଥଲା | ସମାଜ ୧୯୧୯ରେ କଲିକତା ପ୍ରବାସୀ 
ଶ୍ରମଜୀବୀ ଓଡ଼ିଆ ମାନଙ୍କ ଶିକ୍ଷା ନିମନ୍ତେ ଗୋଟିଏ ନୈଶ୍ୟ ବିଦ୍ୟାଳୟ ସ୍ଥାପନ କରିଥୂଲେ । 
(ଉଜଳ ଦୀପିକା, ୩-୫-୧୯୧୯) ଏହି ଉଦ୍ଦେଶ୍ୟରେ ଗୋଟିଏ ଘର ମଧ୍ଯ ଭଡ଼ା ନିଆ 
ଯାଇଥଲା । ବାଲେଶ୍ଵରର ମହାମାରୀ ଇନ୍‌ଫୁଏନ୍‌ଜାର ପ୍ରାବଲ୍ୟ ସମୟରେ ସମାଜ ପକ୍ଷରୁ 
ଅର୍ଥ ସାହାଯ୍ୟ ଦିଆ ଯାଇଥ୍ଲା ଏବଂ କେତେକ ସେଚ୍ଛାସେବକ ମଧ୍ୟ ଯାଇଥୁଲେ | ବାମଣ୍ଡାର 
ମହାରାଜା ବାର୍ଷିକ ୨୪୦ ଟଙ୍କା ସାହାଯ୍ୟ ଦେବାକୁ ପ୍ରତିଶ୍ରତ ହୋଇ ୧୯୧୮ ମସିହାରୁ 
୨୪୦ ଟଙ୍କା ଦେଇଥ୍‌ଲେ ! ଏହି ସମାଜର ସମ୍ପାଦକ ଥୁଲେ ସୁରେନ୍ଦ୍ର ନାରାୟଣ ଆଚାର୍ଯ୍ୟ । 


କଲିକତା ଓଡ଼ିଆ ସମାଜର ଦ୍ଵିତୀୟ ବାର୍ଷିକ ଅଧ୍‌ବେଶନ ଅଗଷ୍ଟ ମାସ ୯ ତାରିଖରେ 
ଓଡ଼ିଆ ସମାଜ ହଲରେ ବସିଥୂଲା ¦ (ଉଜ୍ଚଳ ଦୀପିକା, ୧ ୬-୮-୧୯୧୯) ସାର୍‌ ଦେବପ୍ରସାଦ 
ସର୍ବାଧ୍କାରୀ ସଭାପତିର ଆସନ ଗ୍ରହଣ କରିଥ୍ଲେ ! (ସମ୍ବଲପୁର ହିତୈଷିଣୀ, ୩୦-୮- 
୧୯୧୯) କଲିକତାରେ ସେତେବେଳେ ମଜୁରି କରିବା ନିମିତ୍ତ ପ୍ରାୟ ଏକ ଲକ୍ଷ ତିରିଶି 
ହଜାର ଓଡ଼ିଆ ବାସ କରୁଥ୍‌ଲେ । ଏମାନଙ୍କର ଦୁରାବସ୍ପା ନେଇ ସମାଜରେ ଅନେକ 
ଆଲୋଚନା ହୋଇଥଲା | ସଭାପତି ବଙ୍ଗ ଭାଷାରେ ଦୀର୍ଘ ଭାଷଣ ଦେଇଥ୍‌ଲେ | ଏହାର 
ଅନୁବାଦ ସମ୍ବଲପୁର ହିତୈଷିଣୀରେ ପ୍ରକାଶିତ ହୋଇଥଲା ! ନିମ୍ନରେ ଚିନ୍ତା ଉଦ୍ରେକକାରୀ 


ସେହି ଅଭିଭାଷଣଟି ଉପସ୍ଥାପନ କରାଯାଇଛି - 


ଓଡ଼ିଆ ସମାଜର ସଭ୍ୟଗଣ ଓ ଓଡ଼ିଆ ଭାଇମାନେ, ମୁଁ ଆଜି କିଛି ବିପଦରେ 
ପଡ଼ିଛି । ଓଡ଼ିଆ ମୋର ପିତୃ ପୂରଷଙ୍କ ଭାଷା । ମୁଁ ସେ ଭାଷା ଭୁଲିଯାଇଛି । ମୁଁ ଆଜି ଆତ୍ସ 
ବିସ୍ପୃତ । ଆଜି ଓଡ଼ିଆ ଛାତ୍ରଗଣ ଓ କର୍ମୀଗଣ ଯେପରି ସୁଲଳିତ ଭାଷାରେ ଇଂରାଜୀ କହିଲେ 
ତାହା ଶୁଣି ମୋର ଇଂରାଜିରେ କହିବାକୁ ସହା ହେଉନାହିଁ । ଓଡ଼ିଆରେ କହିବାକୁ ମଧ୍ଯ ଶକ୍ତି 


୧୧ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃଚି 


ନାହିଁ । ମାତୃରୂପିଣୀ ଓଡ଼ିଶା ଦେଶ ଏହି ଦୀନ ନଗଣ୍ୟ ସନ୍ତାନକୁ ଯେଉଁ ମାତା ନିକଟକୁ ପୁଷ୍ଟି 
ଲାଭ ନିମନ୍ତେ ପଠାଇଥ୍‌ଲେ ମୁଁ ସେହି ବଙ୍ଗ ଭାଷାରେ କିଛି କହିବି । 


ଜାଣେ ନାହିଁ, ଅତୀତର କେଉଁ ନିବୀଡ଼ ତମସାଚ୍ଛନ୍ନ ରଜନୀରେ ସେହି ଦେଢ଼ଲକ୍ଷ 
କୁଲି, ଯେଉଁମାନେ ଚିରଦିନ ଓଡ଼ିଶାରୁ ବଂଗଦେଶକୁ ଆସିଛନ୍ତି, ସେହି କୁଲିମାନଙ୍କର 
ପଶ୍ଚାତ୍ବର୍ଭୀ ହୋଇ ସର୍ବାଧଵ କାରୀ ବଂଶ ବଂଗ ଦେଶରେ ଆଶ୍ରୟ ନେଲେ । ଆଜି ଯଦି ପୂର୍ଣ୍ଣ 
ଓଡ଼ିଆ ହୋଇ ଆପଣମାନଙ୍କ ପାଖକୁ ଆସି ପାରିଥାଆନ୍ତି ତାହାହେଲେ ଆପଣମାନେ ସନ୍ତୁଷ୍ଟ 
ହୋଇଥାଆନ୍ତେ । କିନ୍ତୁ ମୁଁ ଆଜି ସେପରି ଭାବରେ ଆସିପାରି ନାହିଁ ¦ ତେଣୁ ଆପଣମାନେ 
ମୋ ଉପରେ କେତେ ଦୂର ସନ୍ତୁଷ୍ଟ ତାହା ମୁଁ ଜାଣେ ନାହିଁ । 


ଓଡ଼ିଆ ନିଜକୁ ଓଡ଼ିଆ କହିବାକୁ ଲଜ୍ଜା କରିବ ? ମୁଁ ଯେତେବେଳେ ଅବକାଶ ପାଇଛି 
ସେତେବେଳେ ନିଜକୁ ଓଡ଼ିଆ କହିବାକୁ ଛାଡ଼ି ନାହିଁ । ଇତିହାସରୁ ଯେ ଗୋଟିଏ ମାତ୍ର ପୃଷ୍ଠା 
ଲେଉଟାଇଛି ସେ ଓଡ଼ିଶାର ଶିଳ୍ପ, ବିଜ୍ଞାନ, ସାହିତ୍ୟ, ବୁବି ଓ ବୀର୍ଯ୍ୟର ପରିଚୟ ପାଇଛି, 
ସେ ଆଉ ଓଡ଼ିଶାକୁ ଭୁଲି ପାରିବ ନାହିଁ । ବଂଗ ଦେଶର ଅମର ଲେଖକ ବଙ୍କିମଚନ୍ଦୁ ଓଡ଼ିଶାର 
ଭାସ୍‌ର୍ଯ୍ୟ, ବିଜ୍ଞାନ କଳା ଇତ୍ୟାଦି ଲକ୍ଷ୍ୟ କରି କହିଛନ୍ତି, ˆ ଯେଉଁ ଭାରତ ବର୍ଷରେ ଏପରି 
କଳା ଅଛି ମୁଁ ସେହି ଭାରତ ବର୍ଷରେ ଜନ୍ମ ଗ୍ରହଣ କରି ନିଜକୁ ଧନ୍ୟ ମନେ କରୁଅଛି” ଶ୍ରୀ 
ଭଗବାନଙ୍କ ରାଜ୍ୟରେ ନିଜେ ନିଜକୁ ପଦଦଳିତ ନକଲେ କାହାର ସାଧ୍ୟ ନାହିଁ ଅନ୍ୟ କେହି 
ତାକୁ ପଦ ଦଳିତ କରିବ ! ଦେଶମାତାର ଉନ୍ନତି ନିମିତ୍ତ ୧୫୦ ଜଣ ଛାତ୍ର ନିଜର ସ୍ଵାର୍ଥ ଓ 
ସମୟ ବଳି ଦେଇ ଏହି ଯେଉଁ ଶକ୍ତିର ଉଦ୍‌ବୋଧନ କରୁଛନ୍ତି ଅନ୍ତତଃ ସେହି ଶ୍ତି ବଳରେ 
ଓଡ଼ିଶା ପଦ ଦଳିତ ହେବନାହିଁ । 


ଉନ୍ନତି ପରେ ଅବନତି ଅବଶ୍ୟମ୍ଭାବୀ । କାଳର ଗତିରେ କେତେବେଳେ ବା ଉନ୍ନତି 
କେତେବେଳେ ବା ଅବନତି ଏହା ଭଗବାନଙ୍କର ନିୟମ । କୌଣସି ଜାତିଗତ ପାପରୁ ଜାତିର 
ଅବନତି ହୁଏ ଏବଂ ସେଥୂରୁ ଉଦ୍ଧାର ପାଇବା ପାଇଁ ଜାତିଗତ ପ୍ରାୟଶ୍ଚିତ ସମୟ ସମୟରେ 
କରିବାକୁ ହୁଏ- କବିରାଜ ମହାଶୟ ନାଡ଼ି ଠିକ୍‌ ଧରିଛନ୍ତି ( କବିରାଜ ଶ୍ୟାମସୁନ୍ଦର ସାଠିଆଙ୍କ 
ବକ୍ତବ୍ୟ ପ୍ରତି ଲକ୍ଷ୍ୟ କରି ) ¦ ତେବେ ତାଙ୍କର ସମସ୍ତ ଉପଦେଶ ଗ୍ରହଣ କଲେ ଚଳିବ ନାହିଁ 
କଲିକତା ପୋଲିସ୍‌ ଆଇନ୍‌ ବଡ଼ କଡ଼ା, ପୁଣି ନୂଆ ପୋଲିସ୍‌ ଆଇନ୍‌ ହେଉଅଛି । ନିଜେ 
ନିଜର ଗୌରବ ସ୍ଥାପନ କରି ପାରିଲେ ଅନ୍ୟ କେହି ଧକ୍କା ଦେଇ ପାରିବେ ନାହିଁ । 


ଆପଣ ମାନଙ୍କ ମଧ୍ୟରେ ଅନେକ ପରକୁ ଦୋଷ ଦେଉଅଛନ୍ତି ! ଆପଣମାନେ କହନ୍ତି 
ବଙ୍ଗାଳି ଓଡ଼ିଆକୁ ଘୃଣା କରନ୍ତି । ମାନ୍ଦ୍ରାଜୀ ଓଡ଼ିଆକୁ ଘୃଣା କରନ୍ତି । କିନ୍ତୁ ମୁଁ ପଚାରୈ ଓଡ଼ିଆ 


୧୨ 


Digital Copy from the Author 


କଲିକତାରେ ଓଡ଼ିଆ ଜାଗୃତି 


କଂ ଣ ଓଡ଼ିଆ କୁ ଘୃଣୀ କରେ ନାହିଁ ? ମୋର ଓଡ଼ିଆ ବିଷୟ ମର୍ମେ ମର୍ମେ ଜଣାଅଛି ¦ ଏତେ 
ଦୁଃଖ, ଏତେ ଦୈନ୍ଯ, ତଥାପି ଓଡ଼ିଶାରେ ନାନା ବିବାଦ, ନାନା କଳହ । ଏହି ନୀଚ, 
ହୀନଭାବ, ପରସ୍ପର ପ୍ରତି ବିଦ୍ଧେଷ, ଘୃଣୀ ଓଡ଼ିଶାରେ ପୂର୍ଣ ଭାବରେ ଅଛି । ପରସ୍ପର ପ୍ରତି 
ହିଂସା ଏବଂ ଆକ୍ରୋଶ ଯାହା ସମସ୍ତ ଭାରତକୁ ସର୍ବନାଶ ପଥରେ ଘେନି ଯାଇଛି ତାହା ଓଡ଼ିଶାକୁ 
ମଧ୍ଧ ଛାଡ଼ି ନାହିଁ । ପାଖକୁ ପାଖ ଠିଆ ହୋଇ କାର୍ଯ୍ୟ କଲେ କାର ସାଧ୍ୟ ଅଛି ପଦ ଦଳିତ 
କରିପାରିବ ? ପରସ୍ପର ପ୍ରତି ପ୍ରୀତି ଓ ସଦ୍‌ଭାବ ରହିବା ଉଚିତ । ଆପଣମାନେ ସେହି 
ପ୍ରୀତି ଓ ସଦ୍ଭୀବ ଘେନି ଏହି ଯେଉଁ ସମାଜ ସୃଷ୍ଟି କରିଅଛନ୍ତି, ଭଗବାନଙ୍କ କୃପାରୁ ତାହା 
ଜୟଯୁକ୍ତ ହେଉ । ଏ ସମସ୍ତ ସମାଜରେ କେବଳ ବଳ୍ୁତା ବା ବାଗ୍‌ବିତଣ୍ଡା କଲେ ଚଳିବ 
ନାହିଁ । ପରସ୍ପର ମଧ୍ଯରେ ସ୍ବେହ ଓ ସଭ୍‌ାବ ରଖି ଦୋଷଗୁଣ ବିଚାର ନକରି କର୍ରବ୍ୟ କଲେ 
ସମାଜ'ର ଉନ୍ନତି ହେବ । 


ମୋ”ର ଯେତେଦୂର ମନେହୁଏ କଲିକତାରେ ଶ୍ରୀହଟ୍ଟ ସମ୍ମିଳନୀ ପ୍ରଥମେ ସ୍ଥାପିତ 
ହେଲା । ତା'ପରେ ଢାକା, ଫରିଦପୁର ଇତ୍ୟାଦି ଅନେକ ସମ୍ମିଳନୀ ଚାରିଆଡ଼େ ସ୍ଥାପିତ 
ହୁଏ କିନ୍ତୁ ଏଠାରେ ଓଡ଼ିଶାରେ କୌଣସି ସମ୍ମିଳନୀ ବିଷୟ ମୁଁ ଶୁଣି ନାହିଁ । ମୁଁ ସେତେବେଳେ 
ମନେକଲି ଓଡ଼ିଶାରେ କ'ଣ ୫ ଜଣ / ୧୦ ଜଣ ଲୋକ ନାହାନ୍ତି, ଯେଉଁମାନେ କି ଗୋଟିଏ 
ସମ୍ମିଳନୀ ସ୍ଥାପନ କରି ପାରିବେ । ଆପଣମାନଙ୍କ ଦ୍ଵାରା ପ୍ରଥମେ ଏହି ସମାଜ ସ୍ଥାପିତ ହେଇଛି 
ଦେଖି ବଡ଼ ଆନନ୍ଦିତ ହେଲି । ଏହା ଅବଶ୍ୟ ଓଡ଼ିଶାର ଉନ୍ନତିର ପରିଚାୟକ ! ଏ ସମାଜ 
ସୃଷ୍ଟି କରି ଆପଣମାନେ ନାନା ମହତ କାର୍ଯ୍ୟ ଆରମ୍ଭ କରିଛନ୍ତି । ସାମାଜିକ ସେବା, ନୈଶ୍ୟ 
ବିଦ୍ୟାଳୟ, fever relief ଦୀନହୀନ ଓଡ଼ିଆଙ୍କର ଖବର ନେବା ଆଦି ତାହାର ସୂଚନା ! 
ଆପଣମାନଙ୍କର ଏହି ସତ୍‌ ଉଦ୍ୟମରେ ଭଗବାନ ଅଢ୍ଚସ୍ର କୃପା ବର୍ଷଣ କରିବେ, ଏଥରେ 
କୌଣସି ସନ୍ଦେହ ନାହିଁ । ମୋର ଗୋଟିଏ ପ୍ରସ୍ତାବ କଲିକତାରେ ଯେ ସମସ୍ତ ଉ୍କଳୀ ଛାତ୍ର, 
କୁଲି, ଭଦ୍ରଲୋକ ଏବଂ ସ୍ଥାୟୀ ଅଧ୍ବାସୀ ଅଛନ୍ତି, ସେମାନଙ୍କର ଗୋଟିଏ ତାଲିକା କରିବା 
ଉଚିତ ! ସେମାନେ ସଭ୍ୟ ହୁଅନ୍ତୁ ବା ନ ହୁଅନ୍ତୁ ସେମାନଙ୍କୁ ପ୍ରତ୍ୟେକ କାର୍ଯ୍ୟରେ ନିମନ୍ତ୍ରଣ 
କରନ୍ତୁ । ତାଙ୍କର ସାହାଯ୍ୟ ଲୋଡ଼ନ୍କୁ ସେମାନଙ୍କ ମଧ୍ଯରୁ କେହି ଆସନ୍ତୁ ବା ନ ଆସନ୍ତୁ 
ଆପଣମାନେ ହତାଶ ହେବେ ନାହିଁ । ସେମାନଙ୍କ ଭିତରେ ମନୁଷ୍ୟ ଥୁଲେ ଅବଶ୍ୟ ଆପଣଙ୍କ 
ଆହ୍ଵାନ ଶୁଣିବେ | 

କିଏ କହେ ଓଡ଼ିଶାରେ ଶିକ୍ଷା ନାହିଁ ? ଓଡ଼ିଶାରେ ଯେପରି ଲୋକଶିକ୍ଷା ଅଛି ଭୀରତର 
ଅନ୍ୟ କୌଣସି ସ୍କାନରେ ସେପରି ନାହିଁ । Mass Education ବିଷୟରେ ଓଡ଼ିଶା ଅନ୍ୟାନ୍ୟ 
ପ୍ରଦେଶ ଠାରୁ ଢେର ଉଚ୍ଚରେ ! ଆପଣ ମାନେ କହନ୍ତୁ ଦେଖି ଓଡ଼ିଶାର ଗ୍ରାମେ ଗ୍ରାମେ କ'ଣ 


୧୩ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃଚି 


ଭାଗବତ ସମାଜ ନାହିଁ ? କହନ୍ତୁ ଦେଖି ଓଡ଼ିଶାର ନିତାନ୍ତ ଆଭ୍ୟନ୍ତରିକ ସ୍ମାନରେ ସୁଦ୍ଧା 
କେଉଁ ଓଡ଼ିଆ ପୂଜା ନକରି ଜଳ ଗ୍ରହଣ କରେ ? କେଉଁ ଘରେ ଭାଗବତ ଦିନେ ପଢ଼ା 
ନଯାଏ ୨ ଶିକ୍ଷା କାହାକୁ କହନ୍ତି ? ଯାହା ମନୁଷ୍ୟକୁ ମନୁଷ୍ୟର ପୂର୍ଣ୍ଣତା ଦିଏ ତାହା ହିଁ ପ୍ରକୃତ 
ଶିକ୍ଷା । ସେ ଶିକ୍ଷା ଓଡ଼ିଶାରେ ଅଛି । ଓଡ଼ିଶା ବଙ୍ଗଳା ଠାରୁ ଦିନେ ସେ ଶିକ୍ଷାର ସହାୟତା ଓ 
ସହାନୁଭୂତି ପାଇଥ୍ଲା । ସେହି ଶିକ୍ଷା ନିମିତ୍ତ ବଂଗଳା ଓ ଓଡ଼ିଶାର ନିଗୂଢ଼ ସମ୍ବନ୍ଧ | କୃଷ୍ଣପ୍ରେମ 
ଭରା ଶ୍ରୀ ଚୈତନ୍ୟ ଆଧ୍ଯାତ୍ମିକ ଉନ୍ନତିର ପୂର୍ଣ୍ତତା ନିମିତ୍ତ ଓଡ଼ିଶାରେ ଜଗବନ୍ଧୁଙ୍କର ଆଶ୍ରୟ 
ନେଇଥୂଲେ | ଯେଉଁ ଜଗନ୍ନାଥ ଭାରତର ସମସ୍ତ ସ୍ଥାନକୁ ଏକ ସଂଗରେ ବାଛି ରଖି ଅଛନ୍ତି 
ସେ ଓଡ଼ିଶାର ଜଗନ୍ନାଥ । ଓଡ଼ିଶାକୁ ଘୃଣା କରିବ କିଏ ? ଶ୍ରୀ ଭଗବାନଙ୍କର ଚରଣ ଛାୟାରେ 
ଯେ ଥାଏ ସେ ଜି ନିଜକୁ ଘୃଣିତ ମନେ କରିବ ? ଓଡ଼ିଶା କାହାକୁ ଘୃଣା କରେ ନାହିଁ | ଯେଉଁ 
ଉଚ୍ଚଳର ପୁରୀ କ୍ଷେତ୍ରରେ ଆଚାଣ୍ଡାଳ-ବ୍ରାହ୍ମଣ ସମାନ ତାକୁ ଘୃଣା କରିବ କିଏ ? କହନ୍ତୁ 
ଦେଖି ଭାରତର ଅନ୍ୟତ୍ର କେଉଁ ଠାରେ ଏପରି ଅଛି ? ଉଚ୍ଚଳ ଆଜି ଏହି ଗୁଣରେ ସମଗ୍ର 
ଭାରତକୁ ବାନ୍ଧି ରଖିଛି । ଆମ୍ଭେମାନେ ଆଜି ଆଡ୍ସବିସ୍ପୃତ । ତେଣୁ ନିଜର ସର୍ବସ୍ବ ଭୁଲି ଯାଇ 
ବିଦେଶୀକୁ ତୋଷାମଦ କରି ନିଜର ହୀନତା ପ୍ରକାଶ କରିଅଛୁ । 

ଓଡ଼ିଆ ଭାଗ୍ୟ ବିପର୍ଯ୍ୟୟରୁ ନିଜର ନିଜସ୍ଵ ଭୁଲି ଯାଇଅଛି । କେତେ ସହସ୍ର ଓଡ଼ିଆ 
ସଂକୀର୍ଣ୍ଣତା ଓ ନିଚତା ବିରୁଦ୍ଧରେ ଯୁଦ୍ଧ ନ କରିଛନ୍ତି ? କେତେ ଶତ ବର୍ଷ ପ୍ରବଳ ପରାକ୍ରାନ୍ତ 
ମୁସଲମାନ ସେନା ପରାସ୍ତ ନ କରିଛନ୍ତି ? ଓଡ଼ିଆ ସ୍ତ୍ରୀ ସ୍ଵାଧୀନତା ଆନ୍ଦୋଳନ ନ କରି 
ଆମ୍ଭେମାନେ ବିଦେଶୀୟ ମାନଙ୍କ ସମ୍ମୁଖରେ ନିଜକୁ ଘୃଣା କରୁଅଛୁ ! ଓଡ଼ିଶାରେ କଂଣ ସ୍ତ୍ରୀ 
ସ୍ବାଧୀନତା ନାହିଁ ? ଓଡ଼ିଶାରେ ଯଥାର୍ଥ ସ୍ତ୍ରୀ ସ୍ଵାଧୀନତା ଅଛି । ଓଡ଼ିଶାରେ ସାମାଜିକ ଜଳ 
ତଳେ ପଙ୍କିଳତା ନାହିଁ । ଯଦି ସ୍ତ୍ରୀ ମାନଙ୍କର ସ୍ବେଚଛାଚାରିତା ଏବଂ ବ୍ୟଭିଚାର ସ୍ଵାଧୀନତା 
ହୁଏ, ହୋଇପାରେ, ସେ ସ୍ବାଧୀନତା ଓଡ଼ିଶାରେ ନାହିଁ । ଯଦି ନବ୍ୟ ଧରଣର ବେଶଦଭୂଷା ସ୍ତ୍ର 
ସ୍ଵାଧୀନତାର ଅଂଗ ହୁଏ, ହୋଇପାରେ, ସେ ସ୍ଵାଧୀନତା ଓଡ଼ିଶାରେ ନାହିଁ; କିନୁ ଭଗିନୀ 
ରୂପିଣୀ ସୁଭଦ୍ରା ଦେବୀଙ୍କୁ ମଧ୍ଯରେ ରଖି ପ୍ରଭୁ ଜଗନ୍ନାଥ, ବଳଭଦ୍ର ସ୍ତ୍ରୀ ସ୍ଵାଧୀନତାର ଜ୍ଵଳନ୍ତ 
ଉଦାହରଣ ଦେଖାଉ ଅଛନ୍ତି ଏବଂ ଓଡ଼ିଶା ଏହି ଶିକ୍ଷା ସମଗ୍ର ଭାରତ ବର୍ଷକୁ ଦେଉଅଛି | 
ନିଜକୁ ଭୁଲନ୍ତୁ ନାହିଁ। ନିକ ଭିତରେ ଯେଉଁ ଶତ୍ତି ଅଛି ତାହାକୁ ପରିସ୍ତୁଟ କରିପାରିଲେ 
ଜାତୀୟତାର ଶୀର୍ଷ ସ୍ଥାନକୁ ଉଠି ପାରିବେ | 

ଆଜି ଓଡ଼ିଶା କୁଲି ଦିନ ହୀନ । ଓଡ଼ିଆଙ୍କ ପରି ଶିଳ୍ପୀ ତ ଅନ୍ୟ କେହି ନଥୂଲେ ? ଆଜି 
ତାଙ୍କର ଦଶା ଏପରି କାହିଁକି ? ମୋର ବାଲ୍ୟ କାଳରେ ମୁଁ ଦେଖିଥଲି ଓଡ଼ିଆ ଶିଳ୍ପୀ ଶ୍ରେଷ୍ଠ 
ଥୁଲା । ଓଡ଼ିଆ ଶିଳ୍ପର ଯଥେଷ୍ଟ ଆଦର ଥଲା । କୌଣସି ଗୋଟିଏ ଭଲ କାମ କରିବାକୁ 


୧୪ 


Digital Copy from the Author 


କଲିକଚାରେ ଓଡ଼ିଆ ଜାଗୃତି 


ହେଲେ ଓଡ଼ିଆ ଶିଳ୍ପର ପ୍ରୟୋଜନ ହେଉଥଲା | କିନ୍ତୁ ବର୍ଭମାନ କାହିଁକି ଚୀନ୍‌, ଜାପାନରୁ 
ଶିଳ୍ପୀ ଆସି ଓଡ଼ିଆଙ୍କର ଗ୍ରାସ କାଢ଼ି ନେଉଛନ୍ତି ? ଅନ୍ୟ ପ୍ରାଦେଶିକ ଲୋକ ତାଙ୍କର କୌଶଳ 
ଛଡ଼ାଇ ନେଉଛନ୍ତି ? ଏହାର କାରଣ କ'ଣ ଆପଣମାନେ ଭାବିଛନ୍ତି ୨ ସମାଜ ପକ୍ଷରୁ 
ଏହା କ'ଣ କେବେ ଅନୁସନ୍ଧାନ କରିଛନ୍ତି ? ଓଡ଼ିଆମାନେ ଆତ୍ସ ବିସ୍କୃତ ହୋଇ ଜାତୀୟ 
ପ୍ରଧାନ ଗୁଣ ଗୁଡ଼ିକ ଭୁଲି ଯାଉଛନ୍ତି | ତେଣୁ ଲୋକମାନଙ୍କର ବିଶ୍ମାସ ତାଙ୍କ ଉପରେ କ୍ରମଶଃ 
ହ୍ବାସ ହେଉଅଛି ଏବଂ ସେମାନେ ତାଙ୍କ ଉପରେ କାର୍ଯ୍ୟ ନିର୍ଭର ହୋଇ ପାରୁନାହାନ୍ତି । 
ସେକ୍ରେଟାରୀଙ୍କ ରିପୋର୍ଟରୁ ଜାଣିଲି ଏଠାରେ ଯେଉଁମାନଙ୍କୁ ଶିକ୍ଷା ଦେଉଛନ୍ତି ସେମାନଙ୍କୁ 
ନିଜ ନିଜ କର୍ମରେ better instrument କରିବା ଆପଣମାନଙ୍କର ଇଚ୍ଛା ! କିନ୍ତୁ ମୁଁ ହାତ 
ଯୋଡ଼ି ଆପଣମାନଙ୍କ ଠାରେ ପ୍ରାର୍ଥନା କରୁଛି ତାହା କରିବେ ନାହିଁ । ଭଗବାନ ସେମାନଙ୍କୁ 
ମନୁଷ୍ୟ କରି ପଠେଇ ଅଛନ୍ତି, ତାଙ୍କୁ ଶିକ୍ଷା ଦ୍ବାରା ମନୁଷ୍ୟତ୍ବ ଶିଖାନ୍ତୁ । 

ବଂଗାଳୀ ଜାତି ବଡ଼ ଅଳସ । ବଂଗାଳୀ ଚାଷୀର ଖାଇବାକୁ ନାହିଁ । ଅଥଚ ସେ ବିଳାସ 
- ସମ୍ଭୋଗ - ରତ | ବିଳାସ ପାଇଁ ତାର ଠଃ cloth ର pomp shoes ଦରକାର ! 
White away Company ର shirt ଟି ଦରକାର | କିନୁ ତେଶେ ସନ୍ତାନ ତାର ଜମି 
ଚାଷ କରୁଛି ! ଭୋଜପୁରୀ ତାର ଘର ଜଗୁଛି । କହନ୍ତୁ ଦେଖି ବଂଗାଳୀ କେତେ ପରାଧୀନ 
? ବଂଗଳା ଓଡ଼ିଶା ଉପରେ ଚିର ଦିନ ନିର୍ଭର କରି ଆସୁଅଛି | ଆଜି ସୁଦ୍ଧା ବଂଗର ପଲ୍ଲୀ 
ଗ୍ରାମ ମାନଙ୍କରେ ତାହାର ବୈପରୀତ୍ବ ଘଟିନାହିଁ । ଚେଷ୍ଟା କରନ୍ତୁ ଶିଳ୍ପ ଚତୁରତା ଓଡ଼ିଆ 
ମିସ୍ତ୍ୀଙ୍କ ମଧ୍ଯରେ ପ୍ରଚାରିତ ହେଉ | ପରକୁ ଗାଳି ଦେଲେ କିଛି ହେବନାହିଁ । ଶିଳ୍ପୀଙ୍କ ମଧ୍ଯରେ 
ମନୁଷ୍ୟତା କର୍ଷଣ କରିବାକୁ ହେବ | ଏକଲକ୍ଷ ତେଇଶି ହଜାର ପ୍ରବାସୀ ଲୋକଙ୍କୁ କ, ଖ,ଗ, 
ଘ, ଡ ଶିଖାଇଲେ କିଛି ହେବ ନାହିଁ । ସେମାନେ କିପରି ଖାଣ୍ଟିମାଇ୍‌ ହେବେ ସମିତିର ତତ୍‌ 
ପ୍ରତି ଚେଷ୍ଟା କରବା ଉଚିତ | କର୍ଭବ୍ୟପରରାୟଣତା ଏବଂ ସାଧୁତା ବିଷୟରେ ଶିକ୍ଷାଦାନ ନିତାନ୍ତ 
ଆବଶ୍ୟକ ! 


ଗୋପବନ୍ଧୁ ନୀଳକଣ୍ଠ ଓ ଗୋଦାବରୀଶଙ୍କ ପରି ତ୍ୟାଗୀ ଓ କର୍ମୀ ଓଡ଼ିଶା ପ୍ରସବ 
କରିଅଛି | ଭବିଷ୍ୟତ ବିଷୟରେ ଆଉ ଭୟ ନାହିଁ । କାର୍ଯ୍ୟ ସଂପର୍କରେ ମୁଁ କେବଳ ଏହି 
ମାନଙ୍କୁ ଚିହ୍ନେ | କିନୁ ଉଚ୍ଜଳରେ ଅନ୍ୟ କାହା ସଂଗେ କିମ୍ବା ଅନ୍ୟ କୌଣସି ଅନୁଷ୍ଠାନ ସଂସ୍ପର୍ଶରେ 
ଆସିନାହିଁ । ତେଣୁ ମୁଁ ଉଜ୍ଜଳ ମାତାର ଅନ୍ୟାନ୍ୟ ସୁପୁତ୍ରମାନଙ୍କୁ ଜାଣିବାର ଅବକାଶ ପାଇନାହିଁ । 
ସତ୍ୟବାଦୀ ବିଦ୍ୟାଳୟ ତ୍ୟାଗର ଜ୍ଵଳନ୍ତ ଉଦାହରଣ ! ବଂଗଦେଶରେ Servants of In- 
dian Society ପରି ସମିତି ଗଠନ କରିବାକୁ ଚେଷ୍ପା ହୋଇଥୁଲା ; କିନ୍ୁ ତାହା କାର୍ଯ୍ୟରେ 
ପରିଣତ ହୋଇ ପାରିଲା ନାହିଁ ! ସେହି ବନଭୂମି ସତ୍ୟବାଦୀ ବିଦ୍ୟାଳୟର ଛାତ୍ରମାନେ ଏହିପରି 


୧୫ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃତି 


( ସମାଜର ସଭ୍ୟ ଏବଂ ଅନ୍ୟାନ୍ୟ ଭଦ୍ରଲୋକ ମାନଙ୍କ ଆସନ ଭୂପୂୃଷ୍ଠରେ ଥୁଲା ଏବଂ ସଭାପତି 
କାଷ୍ଠାସନୋପରି ଉପବିଷ୍ଟ ଥ୍‌ଲେ । ସଭାପତି ସଭା ପ୍ରତି ଅଙ୍ଗୁଳି ନିର୍ଦ୍ଦେଶ ପୂର୍ବକ ଏହିପରି 
କହିଥ୍ଲେ 1) ଗୁରୁଙ୍କୁ ପୀଠ ଉପରେ ବସାଇ ଏବଂ ନିଜେ ତଳେ ବସି ଯେଉଁ ପରି ବିଦ୍ୟାଶିକ୍ଷା 
କରନ୍ତି, ତାହା ଆଢି ଆକ୍ଷି ଆଗରେ ନାଚୁଛି । ମୁଁ ସେଠାକୁ ଯାଇଥ୍‌ଲି ବୋଲି ନିଜକୁ 
ସୌଭାଗ୍ୟବାନ ମନେ କରୁଛି । ସତ୍ୟବାଦୀ ବିଦ୍ୟାଳୟ ତ୍ୟାଗର ଚିର ସାକ୍ଷୀ ହୋଇ ରହିବ । 


କଲିକତା ଓଡ଼ିଆ ସମାଜର ଅଗ୍ରଗତି ଅବ୍ୟାହିତ ହେଲା । ପଦ୍ମଲୋଚନ ମହାନ୍ତି 
କଲିକତା ଓଡ଼ିଆ ସମାଜର ମୁଖପତ୍ର ସ୍ଵରୂପ ଗୋଟିଏ ଓଡ଼ିଆ ସମ୍ବାଦପତ୍ର କଲିକତାରୁ 
ପ୍ରକାଶିତ ହେବାପାଇଁ ବହୂ କାଳରୁ ଆଶା କରିଥୁଲେ | କିନ୍ତୁ ସମୟର ଘାତ ପ୍ରତିଘାତରେ 
ତାଙ୍କର ଆଶା ୧୯୧୯ ପର୍ଯ୍ୟନ୍ତ ସଫଳ ହୋଇ ପାରି ନଥୁଲା ! ତେଣୁ ସେ ସମ୍ବଲପୁର 
ହିତୈଷିଣୀର ସମ୍ପାଦକଙ୍କୁ ଏ ସଂପର୍କରେ ଏକ ପତ୍ର ପଠାଇଥ୍‌ଲେ ଯାହା ନଭେମ୍ବର ୧, 
୧୯୧୯ରେ ପ୍ରକାଶିତ ହୋଇଥଲା | ସେଥୁରେ ଥୁଲା - “ବର୍ଭମାନ ଏ କ୍ଷେତ୍ରରେ 
ଆପଣମାନେ ଆମ୍ଭମାନଙ୍କର ଜାତୀୟ କଲ୍ୟାଣ ପାଇଁ ଯଥେଷ୍ଟ ଉଦ୍ୟମ, ଉତ୍ସାହ ଓ ତ୍ୟାଗ 
ସ୍ଵୀକାର ପ୍ରଦର୍ଶନ କରି ଓଡ଼ିଆ ସମାଜକୁ ଉଜ୍ୀବିତ କରି ଆମ୍ଭମାନଙ୍କ ପଶ୍ଚାତ୍‌ପଦ ଜାତିକୁ 
ନାନା ଦିଗରେ ଓ ନାନା ଭାବରେ ଗୌରାବାନ୍ଧିତ କରି ଅଛନ୍ତି । ଏହା ଦେଖି ମୁଁ ସମଧ୍କ 
ଉତ୍ସାହିତ ଓ ଆଗ୍ରହାନ୍ଧିତ ହୋଇ ମୋର ସେହି ଦୀର୍ଘ ପୋଷିତ ନିଭୃତ କଳ୍ପନାର ପରିପୂର୍ଣ୍ଣ 
ବିକାଶ ନିମିତ୍ତ ଆପଣମାନଙ୍କର ଏକାନ୍ତ ମନୋଯୋଗ ଓ ସହାନୁଭୂତି ଲାଭରେ ବଞ୍ଚତ ହେବି 
ନାହିଁ ବୋଲି ଭରସା କରିଅଛି । ମୋର ଦୃଢ଼ ବିଶ୍ଵାସ ଯଦି ଆପଣମାନେ ମୋ ମତରେ ଏକ 
ମତ ହୋଇ ଆମ୍ଭମାନଙ୍କର ଏହି ଓଡ଼ିଆ ସମାଜ ରୂପକ ନବଜାତ ଶିଶୁଟିକୁ ଉତ୍ତରୀତ୍ତର 
ଶକ୍ତିଶାଳୀ କରିବାକୁ ଚାହାଁନ୍ତି ତେବେ ଓଡ଼ିଆ ସମାଜର ମୁଖପତ୍ର ଭାବରେ ପ୍ରସ୍ତାବିତ 
ସମ୍ବାଦପତ୍ରଟି ଦେଶର ଓ ଜାତିର ଯେ ପ୍ରଭୂତ କଲ୍ୟାଣ ସାଧନ କରି ପାରିବ ଏଥ୍‌ରେ ଅଣୁ 
ମାତ୍ର ସନ୍ଦେହ ନାହିଁ । ମୋର ଯଥାଶକ୍ତି ସହାନୁଭୂତି ସ୍ଵରୂପ ମୁଁ ଉକ୍ତ ଉଦ୍ଦେଶ୍ୟରେ ୫୦୦ 
ଟଙ୍କା ମୂଲ୍ୟରେ ଗୋଟିଏ ମେସିନ୍‌ ପ୍ରେସ ସମାଜ ହସ୍ତରେ ପ୍ରଦାନ କରିବାକୁ ପ୍ରସ୍ତୁତ ଅଛି । 
ମାତ୍ର କେବଳ ପ୍ରେସ ପାଇଲେ କାର୍ଯ୍ୟ ଚଳିବ ନାହିଁ । ତହିଁର ଆନୁସଂଗିକ ଟାଇପ୍‌ କାଗଜ 
ପ୍ରଭୃତି ଅନ୍ୟାନ୍ୟ ଉପକରଣ ସହିତ ଜଣେ ସୁଦକ୍ଷ ସଂପାଦକ ମଧ୍ଯ ବିଶେଷ ଆବଶ୍ୟକ ଯେହେତୁ 
ଆମ୍ଭମାନଙ୍କ ଦେଶରେ ଉପଯୁକ୍ତ ସଂପାଦକୀୟ ଦକ୍ଷତାର ଏ ପର୍ଯ୍ୟନ୍ତ ଯଥେଷ୍ଟ ଅଭାବ ରହିଛି ! 
ସେଥ୍‌ ନିମିତ୍ତ ଜଣେ ଉଚ୍ଚ ଶିକ୍ଷିତ ବ୍ୟକ୍ତିଙ୍କୁ ଏ ଦିଗରେ ନିୟୋଗ କରି ଉକ୍ତ ମାର୍ଗରେ 
ଯଥାଯୋଗ୍ୟ ରୂପେ ( କଲିକତାରେ କୌଣସି ସଂବାଦପତ୍ରର କାର୍ଯ୍ୟାଳୟରେ ) ଶିକ୍ଷାଦାନର 
ବ୍ୟବସ୍କା କରିବା ଆବଶ୍ୟକ । ଏଥୁପାଇଁ ଏବଂ ଅନ୍ୟାନ୍ୟ ଉପକରଣ ସଂଗ୍ରହ ପାଇଁ ନିତାନ୍ତ 


୧୬ 


Digital Copy from the Author 


କଲିକଚାରେ ଓଡ଼ିଆ ଜାଗୃତି 


ପକ୍ଷେ ୫୦୦ ୦ ଟଙ୍କା ଏକାନ୍ତ ପ୍ରୟୋଜନ ! ଉପସ୍ଥିତ ମୋର ଏ ପ୍ରସ୍ତାବକୁ ଯଦି ଆପଣମାନେ 
ସମିଚୀନ ମନେକରନ୍ତି ତେବେ ଆବଶ୍ୟକୀୟ ଅର୍ଥ ସଂଗ୍ରହ ପାଇଁ ଅବଶ୍ୟ ଚେଷ୍ଟିତ ହେବେ ! 
ଆପଣମାନେ ଯତ୍ନ କଲେ ସମାଜର ବହୁ ହିତାକାଙ କ୍ଷୀ ଓ ପୃଷ୍ଠପୋଷକ ଉନ୍ନଳର ଦାନଶୀଳ 
ଓ ଦେଶ ବସଳ ରାଜା ମହାରାଜା ମାନଙ୍କଠାରୁ ଯତ୍କିଞ୍ତ ଅର୍ଥ ଅକ୍ଲେଶରେ ଲାଭ କରି 
ପାରିବେ | 


ଏହି ପ୍ରସଙ୍ଗରେ ଆଉ ଗୋଟିଏ କଥା ମୋର ମନେ ପଡ଼ୁଅଛି ଓ ଆପଣମାନଙ୍କୁ 
ଜଣାଇବାକୁ ଅଛି ! ଅଳ୍ପଦିନ ତଳେ ସମାଜର ନୈଶ ବିଦ୍ୟାଳୟର ସଂପାଦକଙ୍କ ଆବେଦନ 
ପତ୍ରରୁ ଜାଣିଲି ସମାଜ ବର୍ଭମାନ ଅଭାବଗ୍ରସ୍ତ ! କିନ୍ତୁ ସମାଜର ସହସା ଏତେଦୂର ଅଭାବଗ୍ରସ୍ତ 
ହେବାର କୌଣସି ସଂଗତ କାରଣ ମୁଁ ଦେଖିପାରୁ ନାହିଁ । ସର୍ବ ସାଧାରଣଙ୍କ ଅବଶ୍ୟ ଜଣାଅଛି 
ଯେ ଦେଶ ବସ୍ସଳ ସ୍ଵନାମଧନ୍ୟ ବାମଣ୍ଡା ମହାରାଜ ମହୋଦୟ ପ୍ରାୟ ୫ ବର୍ଷ ହେଲା କଲିକତା 
ଓଡ଼ିଆ ସମାଜକୁ ତହିଁରେ କାର୍ଯ୍ୟାଳୟ ନିମନ୍ତେ ଗୋଟିଏ ହଲ୍‌ ଭଡ଼ା ଦେବା ନିମନ୍ତେ ବାର୍ଷିକ 
୨୪୦ ଟଙ୍କା ଲେଖାଏଁ ରୀତିମତ ପ୍ରଦାନ କରି ଆସୁଅଛନ୍ତି । ଅଥଚ ଉକ୍ତ ପ୍ରକାର ଗୋଟିଏ 
ବିଦ୍ୟାଳୟର ସତ୍ତା କେତେକ ମାସ ତଳେ ଆଦୌ ଦେଖା ଯାଇନଥ୍ୂଲା | ଆହୂରି ମଧ୍ଯ ଏତେ 
ଗୁଡ଼ିଏ ଟଙ୍କା କେଉଁ ଦିଗରେ ବ୍ୟୟ କରାଯାଇ ଅଛି କିମ୍ବା ଗଛିତ ରହିଅଛି ତହିଁର କିଛି ମୀତ୍ର 
ହିସାବ ସାଧାରଣରେ କେବେ ହେଁ ପ୍ରକାଶିତ ହୋଇନାହିଁ । ଯାହା ପ୍ରକାଶିତ ହୋଇଅଛି ତାହା 
କେବଳ ଗତ ବର୍ଷ ମାତ୍ର । ସର୍ବସାଧାରଣଙ୍କ ଅବଗତି ନିମନ୍ତେ ଉକ୍ତ ଅର୍ଥ କେଉଁ ମାର୍ଗରେ 
ବ୍ୟଯିତ ହୋଇଅଛି ସମ୍ବାଦପତ୍ର ମାନଙ୍କରେ ପ୍ରକାଶ କରିବା ସମାଜର କର୍ତ୍ତୁପକ୍ଷ ମାନଙ୍କର 
ଏକାନ୍ତ ବିଧେୟ ! ତାହା ନ ହେଲେ ସମାଜ ପ୍ରତି ସାଧାରଣଙ୍କ ଅବଗତି ନିମନ୍ତେ ଉକ୍ତ ଅର୍ଥ 
କେଉଁ ମାର୍ଗରେ ବ୍ୟୟିତ ହୋଇଅଛି ସମ୍ବାଦପତ୍ର ମାନଙ୍କରେ ପ୍ରକାଶ କରିବା ସମାଜର କର୍ତ୍ତୁପକ୍ଷ 
ମାନଙ୍କର ଏକାନ୍ତ ବିଧେୟ | ତାହା ନ ହେଲେ ସମାଜ ପ୍ରତି ସାଧାରଣଙ୍କର ସହାନୁଭୂତି, 
ଆନୁକୁଲ୍ୟ ଏବଂ ବିଶ୍ବାସର ଅପଳାପ ହେବାର ଆଶଙ୍କା ହୁଏ ! ତେଣୁ ସମାଜର କର୍ର୍ଧପକ୍ଷ 
ମାନଙ୍କୁ ଏକାନ୍ତ ଅନୁରୋଧ ସେମାନେ ଶୀଘ୍ର ଏହାର ସମାଧାନ କରିବେ | ସମାଜ ଯେଉଁପରି 
ଉଚ୍ଚଶିକ୍ଷିତ ଯୁବକମାନଙ୍କ ଦ୍ଵାରା ପରିଚାଳିତ ହେଉଅଛି ତହିଁର କାର୍ଯ୍ୟକଳାପ ପ୍ରତି ମୋର 
ସଂପୂର୍ଣ୍ଣ ବିଶ୍ନାସ । ତଥାପି ସମାଜର ପରମ ହିତୈଷୀ ଭାବରେ ମୋର ଏହି ଅନୁରୋଧଟି 
ଅଯୌକ୍ତିକ ବୋଲି କାହାକୁ ମନେ ହେବ ନାହିଁ ।”? 


କଲିକତା ଓଡ଼ିଆ ସମାଜ ଲକ୍ଷାଧ୍୍‌କ ଓଡ଼ିଆ କୁଲି ମଜୁରୀଆଙ୍କର ସାହାଯ୍ୟ ପାଇଁ 
ସାଧ୍ୟମତେ ଚେଷ୍ଟା କରିଥୂଲା ! କଲିକତାର ଦାରିଦ୍ର୍ୟ ନିଷ୍ପେସିତ ଓଡ଼ିଆ କୁଲିମାନେ ଶିକ୍ଷାଭାବ 
ବସତଃ ଯେପରି କଦର୍ଯ୍ୟ ଓ ନିଜୃଷ୍ଠ ଭାବରେ ଜୀବିକା ନିର୍ବାହ କରୁଥ୍‌ଲେ ତାହା ଜାତୀୟ 


୧୭ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃତି 


ଦମ୍ଭର କଣ୍ଟକ ଛଡ଼ା ଆଉ କିଛି ନଥୁଲା | ଏମାନଙ୍କର ଏହି ଅବସ୍ଥା ଦୂରୀକରଣ ପାଇଁ ସମାଜ 
ସର୍ବଦା ଚେଷ୍ଟା କରିଥଲା | ଓଡ଼ିଆ କୁଲିମାନଙ୍କର ଶିକ୍ଷା ପାଇଁ ସମାଜ ଗୋଟିଏ ନୈଶ୍ୟ 
ବିଦ୍ୟାଳୟ ଓ ଦିବା ବିଦ୍ୟାଳୟ ସ୍ଥାପନ କରିଥୁଲା | ଏହାଛଡ଼ା ମଧ୍ଯ ଓଡ଼ିଶାର ବିଭିନ୍ନ ଅଞ୍ଚଳରେ 
ଅନେକ ମଙ୍ଗଳ କାର୍ଯ୍ୟ କରିବାରେ ସମାଜ ତୃଟି କରି ନଥୂଲା 1 ୧୯୧୮ରେ ବାଲେଶ୍ଵରର 
ଇନ୍‌ଫୁଲଏନ୍‌ଜା ମହାମାରୀ ପ୍ରପୀଡ଼ିତ ବ୍ୟକ୍ତିମାନଙ୍କୁ ଖଷଧ ଓ ପଥ୍ଯ ବଣ୍ଟନ କରି ଯେଉଁ 
ଉପକାର କରିଥୂଲା ତାହା ସମସ୍ତଙ୍କ ଦ୍ଵାରା ପ୍ରଶଂସିତ ହୋଇଥଲା ! ୧୯୧୯ରେ ତାହାର 
ସ୍ଥାୟୀ ସଭାପତି ଦେବପ୍ରସାଦ ସର୍ବାଧ୍‌କାରୀଙ୍କ ବିଶେଷ ଯତ୍ନ ଓ ଚେଷ୍ଟାରେ ପୁରୀ ବନ୍ୟା 
ପ୍ରପୀଡ଼ିତ ଲୋକମାନଙ୍କୁ ଅନେକ ପ୍ରକାର ସାହାଯ୍ୟ ଦିଆ ଯାଇଥଲା । ସହସ୍ରାଧ୍‌କ ଟଙ୍କା 
ଏବଂ କେତକ ପରିମାଣରେ ଚାଉଳ ଏବଂ ଲୁଗା ପୁରୀ ବନ୍ୟା ପ୍ରପୀଡ଼ିତ ସ୍ଥାନମାନଙ୍କୁ ପ୍ରେରିତ 
ହୋଇ ସାରିଥ୍ଲା । ବିଦ୍ୟାଳୟ ସ୍କାପନ ସମାଜର ଏକମାତ୍ର କାର୍ଯ୍ୟ । ଦିବା ଓ ନୈଶ୍ୟ 
ବିଦ୍ୟାଳୟମାନ ଭଡ଼ାଘରେ ସ୍ଥାପିତ ହୋଇଥଲା | ଏ ସବୁର କାର୍ଯ୍ୟ ପରିଚାଳନା ପାଇଁ ଜଣେ 
ବେତନଭୋଗୀ ନିଯୁକ୍ତ ହୋଇଥୂଲେ ଏବଂ ପ୍ରାୟ ୫୦ ଜଣ ଛାତ୍ର ସ୍ବେଚ୍ଛାସେବକ ରୂପେ 
ଶିକ୍ଷକତା କରୁଥ୍‌ଲେ | ସମାଜ ଏବଂ ବିଦ୍ୟାଳୟର କାର୍ଯ୍ୟକଳାପ ଦେଖି ଗଂଜାମ ଏବଂ ଓଡ଼ିଶାର 
କେତକ ମୁଖ୍ୟ ବ୍ୟକ୍ତି ସନ୍ତୋଷ ପ୍ରକାଶ କରିଥୂଲେ | ବିଦ୍ୟାଳୟର ଛାତ୍ର ସଂଖ୍ୟା ମଧ୍ଯ ବୃଦ୍ଧି 
ହେଉଥଲା ¦ ନୈଶ୍ୟ ବିଦ୍ୟାଳୟ ଚିଭାଗ ଓଡ଼ିଆ ସମାଜର ସଂପାଦକ ହରିହର ମିଶ୍ର ସମ୍ବଲପୁର 
ହିତୈଷିଣୀରେ ୨୦ ଡିସେମ୍ବର ୧୯ ୧୯ରେ ଏକ ନିବେଦନରେ ଏହି ସମାଜର କାର୍ଯ୍ୟକଳାପ 
ପ୍ରତି ଉ୍ଚଳର ସ୍ବଦେଶ ପ୍ରେମିକ ବଦାନ୍ୟ ସାଧାରଣଙ୍କ ଦୃଷ୍ଟି ଆକର୍ଷଣ କରି ଲେଖିଥୂଲେ - 
“ଯଦି ଓଡ଼ିଶାର ସୁନାମ ଓ ଉଚ୍ଚତମ ସ୍ଵାର୍ଥ ଅକ୍ଷୁର୍ଣ୍ଣ ରଖିବାକୁ ହୁଏ ତେବେ ଯେ ସହସ୍ର ସହସ୍ର 
ଜୁଲି ପେଟପାଇଁ ଦୂରଦେଶକୁ ପ୍ରତିବର୍ଷ ଚାଲି ଆସୁଛନ୍ତି ତାହାର ଗୋଟିଏ ପ୍ରତିବିଧାନ କରିବା 
ଉଚିତ । ଶିକ୍ଷା ବିସ୍ତାର ଏକାନ୍ତ ଆବଶ୍ୟକ | ଆପଣମାନେ ଆମ୍ଭମାନଙ୍କର ଏହି ସତଚେଷ୍ଟାରେ 
ଯଥୀସାଧ୍ଯ ସାହାଯ୍ୟ କରି ଉଜ୍ଜଳୀୟ ଭାଇ ମାନଙ୍କର ଉପକାର, ଜାତୀୟ ଗୌରବ ବର୍ଵନ 
ତଥାୀ ଆମ୍ଭମାନଙ୍କୁ ଉତ୍ସାହିତ କରିବା ହେବେ ।” ? 


୧୯୨୦ ମେ ୩୦ ତାରିଖ କଲିକତା ଓଡ଼ିଆ ସମାଜ ହଲରେ ଗୋଟିଏ ସାଧୀରଣ 
ସଭା ହୋଇଥଲା ¦ ( ସମ୍ବଲପୁର ହିତୈଷିଣୀ, ଜୁନ୍‌ ୧୨, ୧୯୨୦; ଉ୍ଳଳ ଦୀପିକା, 
୫.୫.୧ ୯୨୦) ଡାକ୍ତର ସୁରେନ୍ଦ୍ର ନାରାୟଣ ଆଚାର୍ଯ୍ୟ ସଭାପତି ହୋଇଥ୍‌ଲେ | ସଭାରେ 
କଲିକତାର ଭିନ୍ନ ଭିନ୍ନ ସ୍ଥାନମାନଙ୍କରୁ ଓଡ଼ିଆମାନେ, ଗଂଜାମ, ସମ୍ବଲପୁର ପ୍ରଭୃତି ଅଞ୍ଚଳରୁ 
ବହୁ ଭଦ୍ରବ୍ୟକ୍ତି ଯୋଗ ଦେଇଥ୍‌ଲେ । ନୈଶ ବିଦ୍ୟାଳୟର ଭୈରବ ଚନ୍ଦ୍ର ଦାସ ନାମକ ଜଣେ 
ଛାତ୍ର ଗୋଟିଏ ଜାତୀୟ ସଂଗୀତ ଗାନ କରିଥୁଲେ ! ସଭାପତିଙ୍କ ଆଦେଶ କ୍ରମେ ନୈଶ୍ୟ 


er 

କଲିକତାରେ ଓଡ଼ିଆ ଜାଗୃତି 


ବିଦ୍ୟାଳୟର ଶି କ୍ଷକ ସଭାର ଉଦେଶ୍ୟ ସମସ୍ତଙ୍କୁ ବୁଝାଇ ଦେଇଥୁଲେ । ଓଡ଼ିଆ ସମାଜର 
ଅର୍ଥ ସଂପାଦକ ସତ୍ୟବାଦୀ ମିଶ୍ର କଲିକତାର ସମ ସ୍ତ ଓଡ଼ିଆ ଭାଇମାନଙ୍କର ଅବସ୍ଥା ପରଦ୍ଵାରା 
ଲାଞ୍ଚ୍‌ତ, ଅପମାନିତ, ପରସ୍ପର ଭାତୃଭାବ ଅଭାବ,ଏକତା ପ୍ରଭୃତି ନାନା ପ୍ରକାର ବିଷୟ 
ନେଇ ବହୁତ ସମୟ ପର୍ଯ୍ୟନ୍ତ ବଜୁତା ଦେଇଥୁଲେ ।! ମିଶ୍ର ମହାଶୟଙ୍କର ମର୍ମଭେଦୀ ଆଶ୍ବାସ 
ବାଣୀ ବହୁତ ଲୋକଙ୍କୁ ବିଚଳିତ କରିଥଲା ! କଲିକତା ଶ୍ରମଜୀବୀ ଓଡ଼ିଆମାନେ ଏ ଭାଷଣ 
ଦ୍ଵାରା ପ୍ରଭୀବିତ ହୋଇଥୁଲେ | 


ପରିଶେଷରେ ସଭାପତି ବହୁତ ସଦୁପ ଦେଶ ପୂର୍ଣ୍ଣ ସାରକଥା ପ୍ରକାଶ କରି ମୁଗ୍ଧ 
କରିଥ୍ଲେ ¦ ସାଧାରଣ କଲିକତାର ଶ୍ରମଜୀବୀ ଓଡ଼ିଆ ମାନଙ୍କର ଓଡ଼ିଆ ସମାଜ ପ୍ରତି ପୂର୍ଣ୍ଣ 
ସହାନୁଭୂତି, ନିଢ ନିଜ ଭିତରେ ଭାତୃସ୍ନେହ ଦୃଢ଼ୀକରଣ, ସାଧାରଣ ଶିକ୍ଷା ଯୋଗୁଁ ଭିନ୍ନ ଭିନ୍ନ 
ସ୍କାନରେ ନୈଶ୍ୟ ବିଦ୍ୟାଳୟ ସ୍ଥାପନ, ଭିନ୍ନ ଭିନ୍ନ ସ୍ଥାନରେ ସଭା କରିବା, ନିଜ ଜାତି, ନିଜ 
ଦେଶର ମାନ ରଖିବାପାଇଁ ସମସ୍ତଙ୍କର ପ୍ରାଣ ପଣେ ଚେଷ୍ଟା, ଛୋଟ ବଡ଼ ସମସ୍ତ ଶ୍ରମଜୀବୀ 
ଓଡ଼ିଆ ଭାଇମାନେ ନୈଶ୍ୟ ବିଦ୍ୟାଳୟରେ ଭରି ହୋଇ ସାଧାରଣ ଶିକ୍ଷା ଲାଭ କରିବା, 
ଅବକାଶ ସମୟରେ ସାଧାରଣ ଓଡ଼ିଆମାନେ ସମାଜ ଗୃହରେ ମିଳି ନିଜ ଜାତି, ଦେଶ 
ପ୍ରଭୃତି ନାନାଦି ବିଷୟ କଥୋପକଥନ କରିବା ଇତ୍ୟାଦି ବିଷୟ ପ୍ରସ୍ତାବ କରିଥୁଲେ | 


ସେହିପରି, ଅଗଷ୍ଟ ୫. ୧୯ ୨୦ରେ ଢେଙ୍କାନାଳର ସାରଙ୍ଗଧର ଦାସ ୧୩ ବର୍ଷ ପରେ 
ଜାପାନ୍‌ ଓ ଆମେରିକାରେ ଚିନି ପ୍ରସ୍ତୃତ ପ୍ରଣାଳୀ ମାନଙ୍କରେ ଶିକ୍ଷିତ ହୋଇ ଫେରି ଆସିଥ୍୍‌ବାରୁ 
କଲିକତା ଓଡ଼ିଆ ସମାଜ ତରଫରୁ ଏକ ଅଭିନନ୍ଦନ ପତ୍ର ଦେବା ପାଇଁ ବହୁବଜାର ନ- 
୧୫୫ ରେ ଦେବପ୍ରସାଦ ସର୍ବାଧ୍ କାରୀଙ୍କ ସଭାପତିତ୍ଵରେ ଗୋଟିଏ ସଭା ହୋଇଥଲା | 
(ଉଚ୍ଚଳ ଦୀପିକା, ୨୧ ଅଗଷ୍ଟ ୧୯ ୨୦ ) ପଦ୍ମଲୋଚନ ମହାନ୍ତି ଓ ବନବିହାରୀ ମହାନ୍ତି ଏହି 
ସଭାର ପ୍ରଧାନ ଉଦ୍ୟୋକ୍ତା ଥୁଲେ । ଏହି ସଭାରେ ‘ନାୟକ”ର ସଂପାଦକ ପାଞ୍ଚକଡ଼ି ବାବୁ, 
ନିର୍ମଳ ବାବୁ ( ସର୍ବାଧ୍କାରୀଙ୍କ ଜ୍ୟେଷ୍ଠପୁତ୍ର ) ପ୍ରଭୃତି ବିଶିଷ୍ଟ ବ୍ୟକ୍ତି ଉପସ୍ଥିତ ହୋଇଥୁଲେ ! 
ଭୈରବଚନ୍ଦ୍ର ବାବୁ ଜାତୀୟ ସଂଗୀତ ଗାନ ପରେ ଶାରଙ୍ଗଧର ବାବୁ ପ୍ରଥମେ ଉଠି ତାଙ୍କର 
ଆମେରିକା ଢୀବନୀରୁ ଓ ଅନ୍ୟାନ୍ୟ କେତେକ ଉପଦେଶ ଗର୍ଭକ ବଜୂତା ଦେଇଥ୍‌ଲେ । 


କଲିକତା ଓଡ଼ିଆ ସମାଜ କେତେଜଣ ଛାତ୍ରଙ୍କ ଚେଷ୍ଟାରେ ଅଗ୍ରଗତି ଲାଭ କରିଥଲା । 
ଏହା କିଛି ବର୍ଷ ବେଶ୍‌ କର୍ମମୁଖର ହୋଇଥ୍‌ୁଲା ! କିନ୍‌ ୧୯୨୨ରେ ଏହି ସମାଜର ଆର୍ଥକ 
ଅବସ୍କା ଶୋଚନୀୟ ହୋଇ ପଡ଼ିଲା । ଅକ୍ଟୋବର ୭ ୧୯ ୨୨ର “ସମାଜ ପତ୍ରରେ ସମାଜର 
ସାଧାରଣ ସଂପାଦକ ଗୋଟିଏ ନିବେଦନ ପ୍ରକାଶ କରିଥୁଲେ । ସଂପାଦକ ଲେଖିଥ୍‌ଲେ, 


ec 

ଓଡ଼ିଶା ବାହାରେ ଓଡ଼ିଆ ଜାଗୃତି 


SD een me 


ଗରୀବ ନିଃସହାୟ ଦେଶବାସୀଙ୍କର ଉନ୍ନତି ପାଇଁ କିଛି କିଛି ବାବଦରେ ସେମାନଙ୍କର 
ଦେଶବାସୀ ନିରୀହ ଭାଇ ଗୁଡ଼ିକ ଏ ଦୂରଦେଶରେ ଯଥାର୍ଥ ଉପକୃତ ହୁଅନ୍ତେ ।” ପୁଣି 
ସଂପାଦକ ଲେଖିଥ୍‌ଲେ, “ଓଡ଼ିଶାର ରାଜା, ପ୍ରଜା, ଧନୀ ମହାଜନ, ଜମିଦାର, ଓକିଲ, 
ମୁକ୍ତାର, ସଲ କଲେଜର ଛାତ୍ର ବୃନ୍ଦ ସମିତିକୁ ଶୀଘ୍ର ସାହାଯ୍ୟ ନକଲେ ସମିତିର ଅବସ୍ଥା ବଡ଼ 
ଖରାପ ହେବ ଏବଂ ଚଳିବା ଅସମ୍ଭବ ହେବ ।”? (ସମ୍ବଲପୁର ହିତୈଷିଣୀ, ୨୧-୧ ୦- 
୧୯୨୨) ଏପରି ଆର୍ଥକ ଅବସ୍ଥାକୁ ଲକ୍ଷ୍ଯ କରି ହିତୈଷିଣୀ ମନ୍ତବ୍ୟ ଦେଇଥ୍‌ଲେ ¬ 
““ ଆମ୍ଭେମାନେ ମନେ କରିଥିଲୁ ଶତ ଶତ ଓଡ଼ିଆ ବଙ୍ଗ ଦେଶକୁ ଯାଉଅଛନ୍ତି | ସେ ଆଡ଼ୁ 
ପଇସା ରୋଜଗାର କରି ଆଣି ଦରିଦ୍ର ଓଡ଼ିଶାର ବିଭବ ବଢ଼ାଇବେ ପୁରି ଦେଶର ନାନାବିଧ 
ନୂତନ ଆୟୋଜନ ସୃଷ୍ଟି କରିବେ ! ମାତ୍ର ଫଳ ଦେଖୁଛୁଁ ବିପରୀତ ¦! ଏ ଦେଶର ରାଜାମାନେ 
କଲିକତାର ଓଡ଼ିଆଙ୍କୁ ଅର୍ଥ ଦେବାର କୌଣସି ଆବଶ୍ୟକ ନାହିଁ । ନିଜ ମୃତ ପ୍ରଜାଫୁଜଙ୍କ 
ପ୍ରତି କରୁଣା ଥ୍ଲେ ସେମାନଙ୍କୁ ସମ୍ଭାଳିଲେ ଭଲ ହେବ | ଆଧୁନିକ ଓଡ଼ିଆ ମାନଙ୍କ ମନର 
ଗତି ଯେପରି ଦେଖା ଯାଉଛି ସେମାନେ ସ୍ଵଦେଶରେ ତଥା ବିଦେଶରେ କେବେ ଉଧେଇବେ 
ନାହିଁ । ସେମାନେ କୌଣସି ମତେ କର୍ମରେ ଅଗ୍ରସର ହେବା ଆଦୌ ସମ୍ଭାବନା ନାହିଁ । କଲିକତା 
ଓଡ଼ିଆ ସମାଜର ଗତିବିଧ୍‌ ଆମ୍ଭେମାନେ ବରାବର ଦେଖି ଆସିଅଛୁ । କଲିକତାର ଓଡ଼ିଆ 
ବ୍ୟବସାୟୀ ପଦ୍ମଲୋଚନ ମହାନ୍ତି କେତେକ ବର୍ଷ ପୂର୍ବେ ଓଡ଼ିଆ ସମାଜ ସମ୍ବନ୍ଧେ ଯେଉଁ 
ପ୍ରସ୍ତାବ ଉପଗତ କରିଥୂଲେ ତାହା ସମ୍ବାଦପତ୍ରର ପାଠକ ମନେ ରଖିଥ୍‌ବେ ! ସମାଜର 
କର୍ଣ୍ଣଧାର ମାନେ ତାଙ୍କ ପ୍ରସ୍ତାବ ଆଲୋଚନା କରିଥୂଲେ କି ? ଓଡ଼ିଆ ସମାଜ ସହିତ ମିଃ 
ମହାନ୍ତି ସଂଯୁକ୍ତ ଅଛନ୍ତି କି ନା ? କିଏ କହିବ ? 

କଲିକତାରେ ଯେଉଁ ସବୁ ଓଡ଼ିଆମାନେ ରହିଛନ୍ତି ସେମାନେ ସ୍ଵଜାତିର ଉନ୍ନତି ନିମନ୍ତେ 
ବା ଭାଷୀର ଉନ୍ନତି ପାଇଁ କ”ଣ କରିଅଛନ୍ତି କି ? ହିନ୍ଦୀଭାଷୀ ଲୋକମାନେ କଲିକତାକୁ 
ଦଖଲ କରି ବସିଲେଣି । ଏବେ ବୈଦେଶିକ ମାରୁଆଡ଼ୀ, ଗୁଜରାଟି, ପାର୍ଶୀଙ୍କ ପ୍ରଭାବ 
କଲିକତାରେ ଏତେ ବଢ଼ି ଗଲାଣି ଯେ ସ୍ଵଦେଶୀ ମ୍ରିୟମାଣ ଅବସ୍ଥା ଭୋଗ କରୁଅଛନ୍ତି । 
ଓଡ଼ିଆ କୁଲି କାମ କରି ପଶୁ ପରି ପେଟ ପୋଷୁଅଛି । ସଭ୍ୟତା, ଆଲୋକ କଲିକତାରେ 
ଦୁତ ବେଗରେ ନିଜର ପ୍ରଭାବ ବଢ଼ାଉଅଛି । ଓଡ଼ିଆ ସେହି ଆଲୋକରେ ଆଲୋକତି ହେବାର 
ସମ୍ଭାବନା ଅଛି ବୋଲି ବିଶ୍ଵାସ କରା ଯାଇ ନ ପାରେ | ଆଧୁନିକ ଉନ୍ନତ ଯୁଗରେ ଅଗ୍ରସର 
ହେବା ନିମନ୍ତେ ଯେଉଁ ସବୁ ଉପାଦାନ ଆବଶ୍ୟକ ତାହା ମୃତ ଓଡ଼ିଆ ଜାତିର ଅଛି କି ନା, 
ଦେଶବାସୀ ଉନ୍ନତି ଲିପ୍‌ସୁ ଛାତ୍ରମାନେ ପ୍ରଥମେ ଅନ୍ଧେଷଣ କରନ୍ତୁ । ଓଡ଼ିଆର ଜାତୀୟ ଜୀବନ 
ଆଦୌ ନାହିଁ । ସ୍ଵ ଦେଶର ବା ନିଜର ଭାଷାର ମାନ ବଢ଼ାଇବାକୁ ଓଡ଼ିଆ କୌଣସି ଠାରେ 


୨୦ 

କଲିକଚାରେ ଓଡ଼ିଆ ଜାଗୃତି 


ଦଣ୍ଡାୟମାନ ହୋଇଅଛି କି ? ଗଂଜାମ, ସିଂହଭୂମିର ଓଡ଼ିଆମାନେ କ୍ରମେ କ୍ରମେ ଭିନ୍ନ ଭାଷୀ 
ହୋଇଯିବାକୁ ବସିଲେଣି । ମେଦିନପୁର ଓଡ଼ିଆ ପୂର୍ବରୁ ବାଟ ଫିଟେଇ ଦେଇଅଛନ୍ତି । 
କଲିକତାର ଓଡ଼ିଆ ଭାଇ ମାନେ ଵୋଧହୂଏ ଏସବୁ ଭଲ କରି ଢାଣୁଥ୍‌ବେ | ନିଜ ଘରେ ଯେ 
ମୁରବି ହୋଇ ପାରୁ ନାହିଁ ସେ ବିଦେଶରେ ଯେ ପ୍ରଭାବ ବିସ୍ତାର କରିବ ଏହା ନିତାନ୍ତ ଅସମ୍ଭବ | 


ଚାରି ଆଡ଼େ ନିରାଶୀର ବିକଟ ନର୍ଭନ । ଓଡ଼ିଆ ଜାତି ଉଠିବ” ' ଏ କଥା ଚିନ୍ତାଶୀଳ 
ଲୋକ ସୁଦ୍ଧା ଦେଖି ପାରୁନାହିଁ । କଲିକତା ସହିତ ଓଡ଼ିଶାର ସଂପର୍କ କ୍ରମେ କ୍ରମେ ଭାଙ୍ଗି 
ଯାଉଛି । ଓଡ଼ିଆ ଛାତ୍ରମାନେ କଲିକତାରେ ଥାଇ ପାଠ ପଢ଼ା ସହିତ ସମାଜ କାର୍ଯ୍ୟ ଚଳାଇ 
ପାରିବେ ତ ? ଯେଉଁମାନେ ସମଜର ଭିତ୍ତି ସ୍ଥାପନ କରିଥ୍‌ଲେ ଏବେ ସେମାନେ ସମାଜକୁ 
କିପରି ଭାବରେ ଦେଖୁଛନ୍ତି ତାହା ସାଧାରଣରେ ପ୍ରକାଶିତ ହେଲେ ସମାଜର ଗୁରୁତ୍ନ ସାଧାରଣ 
ବୁଝି ପାରନ୍ତେ ¦ ସମାଜର ବିଶେଷ ବିବରଣୀ ପାଠକ ମାନଙ୍କୁ ଶୁଣାଇବାକୁ କଲିକତା ପ୍ରବାସୀ 
ଓଡ଼ିଆମାନଙ୍କୁ ଆମ୍ଭେମାନେ ଅନୁରୋଧ କରୁ ! ଏବେ ଶୁଣୁଛୁ କଲିକତାରୁ ଓଡ଼ିଶା”? ନାମରେ 
ଖଣ୍ମିଏ ସାପ୍ତାହିକ ସମାଜ କାଗଜ ବାହାରୁଛି । ଓଡ଼ିଆ ସମାଜ କି ଏହାର ପରିଚାଳକ ଏହାହିଁ 
ଶୁଣିବାକୁ ବାକି ରହିଲା | ଓଡ଼ିଶା କଂଗ୍ରେସ କମିଟି କଲିକତା ଶ୍ରମଢ଼ୀବୀ ସଂଘକୁ ନିଜ ଭିତରେ 
ରଖି ଅଛନ୍ତି ? ଯେଉଁ ମାନଙ୍କ ଉପରେ ଏ ଭାର ଦିଆ ଯାଇଥଲା ସେହି କର୍ମିମାନେ ଏବେ 
କେଉଁଠାରେ ? ଶ୍ରମଳୀବୀ ସଂଘ ଓ ଓଡ଼ିଆ ସମାଜର ସହଯୋଗୀତା କିପରି ଅଛି ତାହା 
ପ୍ରକାଶିତ ହେବା ବାଞ୍ଚନୀୟ ! 


ଏହି ମନ୍ତବ୍ୟ ଉପରେ ଏକ ପ୍ରତିକ୍ରିୟା ସନ୍ଷନ୍ଦସ୍ଦଦ୍ଦ ଜିଚୈଣିଣ/୍ରେ କଲିକତା ଓଡ଼ିଆ 
ସମାଜର ସାଧାରଣ ସଂପାଦକ ବନବିହାରୀ ମହାନ୍ତି ପ୍ରକାଶ କରିବା ପାଇଁ ପତ୍ର ମାଧ୍ୟମରେ 
୩୧ ଅକ୍ଟୋବର ୧୯୨୨ ରେ ପଠାଇଥୂଲେ ।( ସମ୍ବଲପୁର ହିତୈଷିଣୀ, ନଭେମ୍ବର ୧୧, 
୧୯୨୨ ) ସେଥ୍‌ରେ ସେ ଦୀର୍ଘ ବିବରଣୀରେ ଲେଖିଥ୍‌ଲେ : “ସଂପାଦକ ମହାଶୟ ସାଧାରଣ 
ସଂପାଦକଙ୍କର ଅକ୍ଟୋବର ମାସ ୭ ତାରିଖ ଖବରକାଗଜ ମାନଙ୍କରେ ପ୍ରକାଶିତ ହୋଇଥବା 
ନିବେଦନ ପ୍ରତି ଅକ୍ରୋଶ ଭାବ ପ୍ରକାଶ କରିଅଛନ୍ତି । ଆମେ କହୁଁ ରାଜା, ମହାରାଜା, ଧନୀ, 
ଜମିଦାର ଇତ୍ୟାଦିଙ୍କର ଆମ ଦେଶରେ ବେଶୀ ପ୍ରତିପର୍ି - ସେମାନଙ୍କର କର୍ଭବ୍ୟର 
ଅବହେଳାରେ ସିନା ଏ ଦୂର ଦେଶକୁ ଶତ ଶତ ଓଡ଼ିଆ ଭାଇ ପଳାଇ ଆସୁଅଛନ୍ତି । ନା 
କାହିଁକି ? ଆମ ଦେଶରେ କଂଣ ଧନୀ ନାହାନ୍ତି ନା କଳ କାରଖାନା ବସାଇବାକୁ ଲୋକ 
ନାହାନ୍ତି ? ତେବେ କେତେଟା କଳ କାରଖାନା ଆମ ଦେଶରେ ? ଧନୀ, ରାଜା, ମହାରାଜା, 
ଜମିଦାର ଇତ୍ୟାଦି ବୁଝୁ ଅଛନ୍ତି ଓ ଦେଖୁ ଅଛନ୍ତି ଯେ ଶତ ଶତ ଓଡ଼ିଆ ଏ ଦୂର ଦେଶକୁ 
ପିଠିକି କନା ପେଟକୁ ଦାନା ଦେଶରେ ନ ପାଇଲେ ବୋଲି ଏଠାକୁ ରପ୍ତାନି ହେଉ ଅଛନ୍ତି 


୨୧ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃତି 


ତାହାର ପ୍ରତି ବିଧାନରେ ସେମାନେ ଦେଶରେ ସେମାନଙ୍କର ସୁଖ ଶାନ୍ତି ସକାଶେ କ”ଣ କରୁ 
ଅଛନ୍ତି ବା କଲେଣି ? ସଂପାଦକ ମହାଶୟ ଏ ବିଷୟରେ କୌଣସି ତଆ୍ୟ ଦେଇ ପାରିବେ 
କି ? ଏ କଲିକତା ନଗରୀରେ ସେହି ମାନଙ୍କ ଦେଶବାସୀ ଭାଇ ମାନେ ଅଛନ୍ତି । ତେବେ 
ସେମାନଙ୍କ ମଙ୍ଗଳ ସକାଶେ କାହିଁକି ବା ଏମାନେ ସାହାଯ୍ୟ ନଦେବେ ? ସଂପାଦକ ମହାଶୟ 
ଓଡ଼ିଆ ଜାତିର ଉନ୍ନତି ପକ୍ଷେ ନୈରାଶ୍ୟ ଜର୍ଜରିତ । ଏଥୁରୁ ବିଶେଷ ରୂପେ ବୁଝା ଯାଉଛି 
ଏକାବେଳକେ ଯେ ସଂପାଦକ ମହୋଦୟ କୌଣସି ସାଧାରଣ କାର୍ଯ୍ୟରେ କର୍ଣ୍ଣଧାର ରୂପେ 
ବ୍ରତୀ ହୋଇ ବିଫଳ ମନୋରଥ ହୋଇ ଅଛନ୍ତି ¦ ସେ ହେତୁରୁ ଆଜି ସଂପାଦକ ମହୋଦୟଙ୍କର 
ଓଡ଼ିଆ ଜାତିର ଉନ୍ନତି ପକ୍ଷେ ଏପରି ବୈରାଗ୍ୟ ଜନ୍ମିଅଛି । ନଚେତ୍‌ ସେ ଏପରି ହଠାତ୍‌ 
ବାଣୀ ଆମ୍ଭମାନଙ୍କୁ ଶୁଣାଇ ନଥାନ୍ତେ । ପୁଣି ସଂପାଦକ ମହୋଦୟ ଯେଉଁମାନଙ୍କ ଉଦ୍ୟମରେ 
ପ୍ରଥମେ ସମାଜର ଜନ୍ମ ହୋଇଅଛି ସେମାନେ ବର୍ଭମାନ ସମାଜ ବିଷୟରେ କଂ ଣ କରୁଅଛନ୍ତି 
ଏ ବିଷୟରେ ସର୍ବସାଧାରଣରେ ପ୍ରକାଶିତ ହେଲେ ସନ୍ଦେହ ତୁଟିଯିବ ଏ ବିଷୟରେ ଅନୁରୋଧ 
କରିଅଛନ୍ତି । ଆମେ ଏଥର ଉତ୍ତରରେ ଏଡିକି କହିପାରୁ ସ୍ଵର୍ଗୀୟ ବାମଣ୍ଡା ମହାରାଜ ଅର୍ଥ ଓ 
ପ୍ରାଣ ଢାଳିଦେଇ ସମାଜକୁ ପୁନରୁଦ୍ଧାର କରିବାର ପ୍ରଧାନ ସହାୟକ ହୋଇ ଅନ୍ୟାନ୍ୟ ରାଜନ୍ୟ 
ବର୍ଗଙ୍କୁ ଏଥୁରେ ଟାଣି ଓଟାରି ପୁରାଇଥୂଲେ କିନ୍ତୁ ସେ ମହରାଜାଙ୍କ ତିରୋଧାନ ବେଳୁ ଅନ୍ୟାନ୍ୟ 
ମାନଙ୍କର ମଧ୍ଯ ସାହାଯ୍ୟ ଓ ସହାନୁଭୂତିର ମଧ୍ଯ ତିରୋଧାନ ଘଟି ଅଛି । ଏହି ତ ଆମ ଜାତିର 
ଗୌରବ । ସଂପାଦକ ମହୋଦୟ ଏଠାକାର ଓଡ଼ିଆ ସ୍ଵ୍କାତି ଓ ସ୍ଵଭାଷା ଉନ୍ନତି ନିମିତ୍ତ କ'ଣ 
କରି ଅଛନ୍ତି ଏ ବିଷୟରେ ସନ୍ଦିହାନ ! ଆମେ ଏତିକି କହିପାରୁ ଏ ସକାଶେ ତ ସମାଜର 
ଜନ୍ମ । ଆଉ ଅଧ୍କ କ”ଣ ଲେଖିବ ¦ 

ତେବେ ସମାଜ ତାର କ୍ଷୀଣ ଶକ୍ତିର ଗନ୍ତବ୍ୟ ପଥକୁ ଲକ୍ଷ୍ୟ ରଖି ସମୟୋପଯୋଗୀ 
ବ୍ୟବସ୍ଥାମାନ କରିବାରେ କୌଣସି ସମୟରେ କୌଣସି ଘଟଣାରେ କେବେ ହେଁ ପଶ୍ଚାତ୍‌ପଦ 
ହୋଇନାହିଁ । ଏ ବିଷୟରେ ଲୋକ ସାଧାରଣଙ୍କୁ ତଥା ସଂପାଦକ ମହୋଦୟଙ୍କୁ ଶତ ନିବେଦନ 
ଓ ˆ ‘କଲିକତା ଓଡ଼ିଆ ସମାଜ” ଗତ ସେପ୍ଟେମ୍ବର ମାସ ୯ ତାରିଖରେ ପ୍ରକାଶିତ ହୋଇଥୁବା 
ଶୀର୍ଷକ ପ୍ରବନ୍ଧଟି ଆଭାସ ଦେବ । ସଂପାଦକ ମହୋଦୟ ଛାତ୍ରମାନଙ୍କ ଉଦ୍ୟମରେ ଓଡ଼ିଆ 
ସମାଜ ସ୍ଥାପନ ଇତ୍ୟାଦି ଲେଖି ଅଛନ୍ତି । ଆମେ କହୁଁ ସମାଜ ତ ଛାତ୍ରମାନଙ୍କ ସହାନୁଭୂତି 
ଉପରେ ନିର୍ଭର କରେ ନାହିଁ । କହିବାକୁ ଗଲେ ଛାତ୍ରମାନଙ୍କର ମଧ୍ଯ ସହାନୁଭୂତି ଅଛି । 
ସଂପାଦକ ମହୋଦୟ ପଦ୍ମଲୋଚନ ମହାନ୍ତିଙ୍କ ସଂବନ୍ଧେ ବଡ଼ କୌତୂୃହଳ ହୋଇଥବା ଜାଣି 
ଆମ୍ଭେମାନେ ଯାହା ଜାଣୁ ତାହା ବ୍ଯକ୍ତ କରୁଛୁ । ପ୍ରାୟ ବର୍ଷକ ପୂର୍ବେ ପଦ୍ମଲୋଚନ ବାବୁ 
ଓଡ଼ିଆ ସମାଜର ଆନୁମାନିକ ବ୍ଯୟ ଚଳାଇବା ପାଇଁ ପ୍ରାୟ ୫୦୦୦ ଟଙ୍କା ସଂଗୃହୀତ 


୨୨ 


Digital Copy from the Author 


କଲିକତାରେ ଓଡ଼ିଆ ଜାଗୃତି 


କରିପାରିଲେ ସେ ତାଙ୍କର ତିନି ହଜାର ଟଙ୍କାର ପ୍ରେସ୍‌ଟି ଦାନ କରିବେ ବୋଲି ପତ୍ରିକା 
ମାନଙ୍କରେ ପ୍ରକାଶ କରିଥଲେ ଓ ସମାଜ ଏହ ମର୍ମରେ ଖଣ୍ଡିଏ ପତ୍ର ଲେଖିଥ୍‌ଲେ । ଅଧୂକନ୍ତୁ 
ପଦ଼ଲୋଚନ ବାବୁଙ୍କର ବିଶେଷ ସହାନୁଭୂତି ଥାଏ । ସେ ଦିଗରେ ଆମ୍ଭମାନଙ୍କର ଚେଷ୍ଟା 
ବିଶେଷ ଫଳବତ୍ତୀ ହୋଇ ପାରି ନଥ୍୍‌ବାରୁ ଆଜି ପର୍ଯ୍ୟନ୍ତ ପ୍ରେସ୍‌ଟି ଆମ୍ଭମାନଙ୍କର ହସ୍ତଗତ 
ହୋର ପାରିନାହିଁ 


ଯେଉଁ ସ୍ଵର୍ଗୀୟ ବାମଣ୍ଡା ମହାରାଜା ଏହାର ସ୍ଥାପନ କର୍ଭା ଓ ଗତ ବର୍ଷରେ ଶ୍ରୀ ଜଗନ୍ନାଥ 
ଜେନାମଣି ସମାଜର କାର୍ଯ୍ୟକଳାପ ପୁଙ୍ାନୂପୁଖଝ ଦେଖି ସନ୍ତୋଷ ଲାଭ କରିଅଛନ୍ତି, ସେହି 
ଦେଓଗଡ଼ର ˆ ହିତୈଷିଣୀ” ? ସଂପାଦକଙ୍କର ମନ୍ତବ୍ୟ ପ୍ରକାଶରେ ଆମ୍ଭେମାନେ ବଡ଼ ଆଶ୍ଚର୍ଯ୍ୟ 
ହୋଇଅଛୁଁ । ଆମ୍ଭମାନଙ୍କର ବିଶ୍ଵାସ ସଂପାଦକ ମହୋଦୟ ଏ ସବୁ ମନ୍ତବ୍ୟ ପ୍ରକାଶ କଲା 
୍ୁବରୁ ନିଶ୍ଚୟ ଜଗନ୍ନାଥ ଜେନାମଣିଙ୍କ ଠାରୁ ସମାଜ ସଂପର୍କରେ କୌଣସି ଖବର ଲୋଡ଼ି 


ନାହାନ୍ତି 


ଏହି ଲେଖା ଶେଷ କରିବା ପୂର୍ବରୁ ମୋର ବକ୍ତବ୍ୟ ଏହି ଯେ କେତେକ ଓଡ଼ିଆ ଖବର 
କାଗଜର ସଂପାଦକ ମାନେ କୌଣସି ବିଷୟ ଅନୁସନ୍ଧାନ ନ କରି ମନ୍ତବ୍ୟ ପ୍ରକାଶ କରିବା 
ଦ୍ଵାରା କେବଳ ନିଜ ଭାବନା ଶକ୍ତିର ଅପଚୟ କରୁଅଛନ୍ତି । କାରଣ ଆମ୍ଭେମାନେ ଦେଖୁଛୁ 
ହିତୈଷିଣୀ ସଂପାଦକ କିଛ ନ ବୂଝି ନ ସୁଝି ଗୁଡ଼ାଏ ଓଡ଼ିଆ ସମାଜ ଓ ଓଡ଼ିଆ ଜାତି ସମ୍ବନ୍ଧରେ 
ଗାଇ ଦେଇଗଲେ । ପୁଣି ଗୋଟିଏ ଉତ୍‌କ୍ଷିପ୍ତ ଶିଶୁ ପତ୍ରିକାର ସଂପାଦକ ଅର୍ଥାତ୍‌ କଲିକତି 
ଓଡ଼ିଶା ”ର ସଂପାଦକ ଓଡ଼ିଆ ସମାଜ ସନ୍ବନ୍ଧରେ ତାଙ୍କର ପ୍ରଥମ ଭାଗ ଦ୍ଵିତୀୟ ସଂଖ୍ୟା 
ସଂପାଦକୀୟ ସ୍ତମ୍ଭରେ ଯାହା ଲେଖି ଅଛନ୍ତି ସେଥୁରୁ ସ୍ପଷ୍ଟ ଜଣା ଯାଉଛି ଯେ କଲିକତାରେ 
ଥୁଲେ ସୁଦ୍ଧା ଓଡ଼ିଆ ସମାଜ ବିଷୟରେ ବିଶେଷ କିଛି ଜାଣି ନାହାଁନ୍ତି । କଲିକତା 
କରପୋରେସନରୁ ନୈଶ୍ୟ ବିଦ୍ୟାଳୟ ପାଇଁ ଗ୍ରାଣ୍ଟ ନେବା ଦ୍ଵାରା ଯଦି ଓଡ଼ିଆ ସମାଜଟି 
ଗୋଟିଏ ସରକାରୀ ଅନୁଷ୍ଠାନ ହୋଇଯାଏ ତେବେ ଓଡ଼ିଆ ଅଫିସ୍‌ ଯାବତୀୟ ମାଲିମୋକଦ୍ଦମା 
ମାନଙ୍କରେ ସବୁବେଳେ ସରକାରଙ୍କ କଚେରୀ ଦ୍ଵାରରେ ଦ୍ବାରସ୍ଥ ହେଉଥୁବା ସ୍ଥଳେ କିପରି 
ବେସରକାରୀ ବା “ ସରାଜ ଜାତ” ” ଅନୁଷ୍ଠାନ ହେଲା ଆମ୍ଭେମାନେ ଜାଣିପାରୁ ନାହିଁ । ତେବେ 
ଓଡ଼ିଆ ସମାଜର ତତ୍ଗାବଧାରକ ଓ ଅଫିସର ତର୍କାବଧୀରକ ମଧ୍ଯରେ ଏତିକି ମାତ୍ର ପ୍ରଭେଦ 
ଯେ ଓଡ଼ିଆ ଅଫିସ ତତ୍କାବଧୀରକ ୨/୩ ଜଣ ସମୟେ ସମୟେ ଶୁଦ୍ଧ ଖଦଡ଼ ମାତ୍ର ବ୍ୟବହାର 
କରନ୍ତି । ଏହାଦ୍ଵାର ଆମ୍ଭମାନଙ୍କର କହିବା ଉଦ୍ଦେଶ୍ୟ ନୁହେଁ, ଓଡ଼ିଆ ସମାଜଟି ଅସହଯୋଗ 
ଆନ୍ଦୋଳନର ଶାଖା ବିଶେଷ ।! ପ୍ରକାରନ୍ତରେ କହିବାକୁ ଗଲେ ଆମ୍ଭମାନଙ୍କର ସହଯୋଗ ବା 


୨୩ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃତି 


ଅସହଯୋଗରେ କୌଣସି ପ୍ରକାର ରାଜନୈତିକ ସମ୍ଚନ୍ଧ ନାହିଁ । “ଓଡ଼ିଆ” ର ସଂପାଦକ 
ଓଡ଼ିଆ ସମାଜ ଉଦ୍ଦେଶ୍ୟରେ ବା କାର୍ଯ୍ୟପ୍ରଣାଳୀ ସମ୍ବନ୍ଧରେ କିଛି ନ ଲେଖି ଯାହା ଲେଖିଲେ 
ଲୋକ ସାଧାରଣଙ୍କ ଅବିଶ୍ବାସ ବା ସନ୍ଦେହ ବଢ଼ିବ । କେବଳ ତାହା ହିଁ ଲେଖିବା ଦ୍ଵାରା ପ୍ରକୃତ 
ଅସହଯୋଗୀର ସତ୍ୟବାଦିତା ଦେଶପ୍ରିୟତା ଓ ନିରପେକ୍ଷତା କିପରି ବିଷଦ ଭାବରେ ଦେଖାଇ 
ଅଛନ୍ତି ତାହା ଦେଖି ଆମ୍ଭେମାନେ ଆଶ୍ଚର୍ଯ୍ୟାନ୍ଧିତ ହୋଇଅନଛୁଁ ଏବଂ ପାଠକ ସାଧାରଣ 
ଆଶ୍ଚର୍ଯ୍ୟାନ୍ଧିତ ହୋଇଥୁବେ ବୋଲି ବିଶ୍ଵାସ କରୁଁ । ତାଙ୍କରି ଧର୍ମର ଦ୍ଧଵାହି ଦେଇ ଆମ୍ଭେମାନେ 
କହିପାରୁ ସତ୍ୟର ମହିମା ଶୀଘ୍ର ବା ବିଳମ୍ବରେ ଚିତ୍ରିତ ହେବ ! ଅସତ୍ୟ ଓ ଭଞ୍ଡାମି ମଧ୍ଯ 
ଅଚିରେ ପ୍ରକାଶିତ ହେବ । 


ସଂପାଦକ ବନବିହାରୀ ମହାନ୍ତିଙ୍କ ପ୍ରତିବାଦ ମୁଦ୍ରିତ ହେବାପରେ ହତୈଷିଣୀର ସଂପାଦକ 
ଏଥୁରେ ନିଜର ପ୍ରତିକ୍ରିୟା ପ୍ରକାଶ କରିଥ୍ଲେ ¦! (ସମ୍ବଲପୁର ହିତୈଷିଣୀ, ୧୮-୧ ୧- 
୧୯୨୨ ) ସେଥ୍‌ରେ ସେ ଲେଖିଥ୍ଲେ :- 

ଓଡ଼ିଆ ସମାଜର ସାଧାରଣ ସଂପାଦକ ବନବିହାରୀ ମହାନ୍ତି ଯେଉଁ ପ୍ରତିବାଦ ପତ୍ର 
ପଠାଇ ଅଛନ୍ତି ତାହା ଗତ ସପ୍ତାହରେ ମୁଦ୍ରିତ ହୋଇଅଛି । ଆମ୍ଭେମାନେ ଯେଉଁ ବିଷୟକୁ 
ଲକ୍ଷ୍ୟ କରି କେତେକ କଥା କହିଥୁଲୁ ଶ୍ରୀମାନ ପ୍ରୋକ୍ତ କଥାର କୌଣସି ପ୍ରତିବାଦ ନ କରି 
ଅନ୍ୟାନ୍ୟ କଥାର ଗୋଟିଏ କାହାଣୀ କହି ଅଛନ୍ତି । ଆମ୍ଭେମାନେ ଲେଖିଥ୍ଲୁ କଲିକତା ଓଡ଼ିଆ 
ସମାଜ ଛାତ୍ରମାନଙ୍କ ଦ୍ଵାରା ସ୍ଥାପିତ । ପ୍ରତିବାଦରେ ଶ୍ରୀମାନ କହିଛନ୍ତି, ଆମ୍ଭେ କହୁଁ ସମାଜ 
ତ ଛାତ୍ରମାନଙ୍କ ସହାନୁଭୂତି ଉପରେ ନିର୍ଭର କରେ ନାହିଁ । କହିବାକୁ ଗଲେ ଛାତ୍ରମାନଙ୍କର 
ମଧ୍ଯ ସହାନୁଭୂତି ଅଛି । ଏହି ସରଳ ଫକ୍ତିର ଅର୍ଥ ପାଠକେ ବୁଝିଲେ ତ ? ଶ୍ରୀମାନଙ୍କର 
ପ୍ରଧାନ ଆପତ୍ତି ଏହି ଯେ - ଓଡ଼ିଶାର ରାଜା ମହାରାଜା ମାନେ ସ୍ଵଦେଶରେ କଳ କାରଖାନ 
ନ କରିବାରୁ ପେଟକୁ ଦାନା ନ ପାଇ ରାଜା ଜମିଦାରମାନଙ୍କ ପ୍ରଜାମାନେ କଲିକତାକୁ ପଳାଉ 
ଅଛନ୍ତି । 

କଲିକତାକୁ କେବଳ ଓଡ଼ିଶାର ଲୋକେ ଯାଉ ନାହାନ୍ତି, ଭାରତର ଚାରିଆଡ଼ୁ 
ଯାଉଅଛନ୍ତି । ରାଜପୁତାନା ମରୁଭୂମିରୁ ସହସ୍ର ସହସ୍ର ଲୋକ ଯାଇ ଧନମାନରେ ଯୋଗ୍ୟତା 
ଉପାର୍ଜନ କରି କଲିକତାରେ ଶ୍ରେଷ୍ଠତ୍ବ ପ୍ରତିପାଦନ କରୁଛନ୍ତି । ଆଜକୁ ପ୍ରୀୟ ୧୦୦ ବର୍ଷ 
ହେଲା ଓଡ଼ିଆ କଲିକତାକୁ ଯାଇ ନୂଟିଅ/-6ବଂ/ଛ/ କୁଲିରୁ ଅଧୁକ ଉନୁତି କରିନାହିଁ ! ଏଥର 
କାରଣ କଣ ? ଆମ ବିହାର ଓଡ଼ିଶାର ଜାମସେଦପୁର ଠାରେ ଟା ଟା କଂପାନୀ ଯେଉଁ 
ପ୍ରକାଣ୍ଡ କାରଖାନା ଖୋଲିଛନ୍ତି ତହିଁରେ କେତେ ଜଣ ଓଡ଼ିଆ ପ୍ରବେଶ କରି ନିଜର ମାନ 
ବଢ଼ାଇ ଅଛନ୍ତି ? 

୨୪ 


Digital Copy from the Author 


କଲିକତାରେ ଓଡ଼ିଆ ଜାଗୃତି 


ନାନା ଦେଶର ଲୋକେ କଲିକତାରୁ ଟଙ୍କା ନେଇ ନିଜ ଦେଶର ଶ୍ରୀବୃଦ୍ଧି କରୁଅଛନ୍ତି । 
ଆମ ଓଡ଼ିଆ ଭାଇ ମାନେ ତାହା କରିବା ଦୂରେ ଥାଉ ଦେଶର ଧନ ନେଇ କଲିକତାରେ 
ଉଡ଼ାଇବାର ଚେଷ୍ଟା କରୁଅଛନ୍ତି ¦ ଶ୍ରୀମାନ୍‌ ଏ ସମ୍ବନ୍ଧେ ନୀରବ କାହିଁକି ? ଓଡ଼ିଶାର କୌଣସି 
କୌଣସି ରାଜା ଜମିଦାର ସମାଜକୁ ଅର୍ଥ ସାହାଯ୍ୟ କରିଥୂଲେ। ସେ ସବୁ ବ୍ୟକ୍ତିଗତ ଦାନ । 
ତଦ୍ଵାରା ସମାଜ କି କାର୍ଯ୍ୟ କରି ଅଛନ୍ତି ତାହା ପ୍ରକାଶ ହେବା ବାଞ୍ଚନୀୟ ! ଆମ୍ଭେମାନେ ପୂର୍ବରୁ 
ବରାବର କହି ଆସିଅଛୁ ଓଡ଼ିଆ ସମି ଭାବରେ ମିଳିମିଶି କୌଣସି କାର୍ଯ୍ୟ କରୁନାହିଁ । ନବ 
ପ୍ରକାଶିତ ˆ ଓଡ଼ିଆ” ? ସହିତ ଓଡ଼ିଆ ସମାଜ କିପରି ଭାବ ଶ୍ରୀମାନଙ୍କର ପ୍ରତିବାଦରୁ ସ୍ପଷ୍ଟ 
ଜଣାପଡ଼ୁଅଛି । କଲିକତାକୁ ବିଦ୍ୟା ଶିକ୍ଷାର୍ଥେ ଓଡ଼ିଶାରୁ ଯୁବକମାନେ ଯିବା ଆସିବା 
କରୁଅଛନ୍ତି । ସେମାନେ ସେଠାରେ ରହି ଓଡ଼ିଶାର ମାନ ବଢ଼ାଇବାର ତ ଶୁଣା ନାହିଁ । କାରଣ 
କ'ଣ? 

କଲିକତା ଓଡ଼ିଆ ସମାଜର ସଂପାଦକ ବନବିହାରୀ ମହାନ୍ତି ସମ୍ବଲପୁର ହିତୈଷିଣୀର 
ସଂପାଦକଙ୍କୁ ଏକ ଦୀର୍ଘ ବିବରଣୀ ପ୍ରକାଶ ପାଇଁ ପଠାଇଥ୍‌ଲେ | ତାହା ଡିସେମ୍ବର 
୯,୧୯୨୨ରେ ସମ୍ବଲପୁର ହିତୈଷିଣୀରେ ପ୍ରକାଶ ପାଇଥୂଲା । ସେଥ୍‌ରେ ୧୮ ନଭେମ୍ବର 
୧୯୨୨ ହିତୈଷିଣୀ ସଂପାଦକୀୟ ମତ ଉପରେ ଓଡ଼ିଆ ସମାଜ ସଂପାଦକ ଙ୍କ ପ୍ରତିକ୍ରିୟା 
ପ୍ରକାଶିତ ହୋଇଥଲା । ସଂପାଦକ ମହାନ୍ତି ଲେଖିଥୂଲେ ¬ ˆ ଆପଣ ସର୍ବାଦୌ ଆମ୍ଭ ପ୍ରତିବାଦକୁ 
ଗୋଟିଏ କାହାଣୀ ଭାବିନେଲେ | ହେଉ - ବେଶ୍‌ । ଆପଣ ଯେ ସବୁ ମନ୍ତବ୍ୟ ପ୍ରକାଶ କରିଥୁଲେ 
- ତାର ବିଚାର କରିବା ଆମ୍ଭମାନଙ୍କର ଉଦ୍ଦେଶ୍ୟ ନୂହେଁ । ଆମେ କଦାପି ଆମ୍ଭ ସୀମା ଲଂଘନର 
ପକ୍ଷପାତୀ ନୋହୁଁ । ମହୋଦୟଙ୍କ ଲେଖାରୁ ଜଣାଯାଏ ଯେ ଓଡ଼ିଆ ପୁଅଙ୍କୁ ଏକାଦିନକେ 
ଉନ୍ନତିଶୀଳ ଦେଖିଲେ ମହୋଦୟ ଭାରି ଖୁସି ହୋଇ ଯାଆନ୍ତେ ପରା ! ମହୋଦୟ ପରା 
ଜାଣନ୍ତି "Rome was not built in a day" ତେବେ ? 


ଆମ ୨୧ ନଭେମ୍ବର ୧୯୨ ୨ର ପ୍ରତିବାଦରୁ “ଆମ୍ଭେ କହୁଁ ସମାଜ ତ ଛାତ୍ରମାନଙ୍କ 
ସହାନୁଭୂତି ଉପରେ ନିର୍ଭର କରେ ନାହିଁ - କହିବାକୁ ଗଲେ ଛାତ୍ରମାନଙ୍କର ସହାନୁଭୂତି ଅଛି” 
| ଏହି ଉକ୍ତିକୁ ଉଦ୍ଦ୍ୃତ କରି ମହୋଦୟ ପଚାରିଛନ୍ତି - “ଏ ସବୁ ଫକିର ଅର୍ଥ ପାଠକ ବୁଝିଲେ 
ତ ?”'ଏପରି ପ୍ରଶ୍ନ କରିବାର କାରଣ କ'ଣ - ବୁଝି ପାରିଲୁ ନାହିଁ ?”' ବୋଧହୁଏ ¬ ପ୍ରକୃତ 
ଅର୍ଥ ବୁଝି ନପାରି ମହୋଦୟ ପାଠକଙ୍କର ଦୃଷ୍ଟି ଟାଣି ଅଛନ୍ତି | ମହୋଦୟ ସାଧା ସିଧା ଭାବରେ 


ଟିକିଏ ଗବେଷଣା କରି ଟିକିଏ ଅର୍ଥ ଦେଖନ୍ତୁ । ମହୋଦୟ ଟା ଟା କଂପାନୀଠାରୁ କଲିକତାରେ 
ଓଡ଼ିଆ ମାନଙ୍କର ୧ ୦୦ ବର୍ଷ ବିତିଯିବା କଥା ଲେଖିଛନ୍ତି । ହଉ କଣ ହେଲା ? ଅନ୍ୟୀନ୍ୟଙ୍କ 


୨୫ 

ଓଡ଼ିଶା ବାହାରେ ଓଡ଼ିଆ ଜାଗୃତି 


ସଂଗେ ଓଡ଼ିଆ ସମକକ୍ଷ ନ ହେବାର ମହୋଦୟ ଆଶ୍ଚର୍ଯ୍ୟ କାହିଁକି ? ଏହି ଦାରିଦ୍ର ଓ ଅଶିକ୍ଷା 
ଲୋକଙ୍କୁ ଭଲ ଉପାୟ କେବେ କିଏ ଦେଖାଇ ଅଛି ବା ହୋଇଛି କି ? ଉଭୟ ପ୍ରଦେଶର 
ଲୋକମାନଙ୍କର ଘର ହାଲଚାଲ ଅଣ୍ଡାଳିଲେ କାରଣ ଜଣାଯିବ । ତେବେ ମହୋଦୟ 
ଅଣ୍ଡାଳନ୍ତୁ | ମହୋଦୟ ଲେଖିଛନ୍ତି ନାନା ଦେଶର ଲୋକେ ନିଜ ଦେଶର ଶ୍ରୀବୃଵ୍ଧି କରୁଅଛନ୍ତି 
ଆମ୍ଭ ଓଡ଼ିଆ ଭାଇମାନେ ତାହା କରିବା ଦୂରେ ଥାଉ- ନିଜ ଦେଶରୁ ଟଙ୍କା ନେଇ କଲିକତାରେ 
ଉଡାୀଉଅଛନ୍ତି - ଶ୍ରୀମାନ୍‌ ଏ ସମ୍ବନ୍ଧେ ନୀରବ କାହିଁକି ୨ ନା - ନୀରବ ନୋହୁ । ଆମ୍ଭେ 
ପଚାରୁ ମହୋଦୟ ଏତେ ଅଯୌକ୍ତିକ କଥା କହନ୍ତି, ଗୋଟା କେତେ ଉଦାହରଣ ଦେଇଥ୍‌ଲେ 
ଭଲ ହୋଇଥାନ୍ତା । ମହୋଦୟ ରାଜା ଜମିଦାର ଇତ୍ୟାଦିଙ୍କ ବ୍ୟକ୍ତିଗତ ଧନ ନେଇ ସମାଜ 
କରିଛୁ ¬ ତାର ଗୋଟିଏ ବିବରଣୀ ଲୋଡ଼ନ୍ତି । ଆମ୍ଭେ ତ ଏ ସଂପର୍କରେ ଅକ୍ଟୋବର ୭ରେ 
ପ୍ରକାଶିତ ହୋଇଥୁବା ଆମ୍ଭ ନିବେଦନରୁ ଆଭାସ ମିଳିବ ବୋଲି କେତେ ନିର୍ଦ୍ଦେଶ କରି 
ଦେଇଥ୍‌ଲୁଁ । ସେ କଂ ଣ କାର୍ଯ୍ୟକାରୀ ହେଲା ନାହିଁ । ହେଉ- ତେବେ ଶୁଣନ୍ତୁ । 


ସମାଜ ୧୯୧୭ ମସିହାରେ ସ୍ଥାପିତ ହୋଇ ଅତି ଅଳ୍ପ କାଳ ମଧ୍ଯରେ ଶିକ୍ଷାର 
ଉପକାରିତା କଲିକତାର ବିଭିନ୍ନ ଅଞ୍ଚଳର ଓଡ଼ିଆମାନଙ୍କ ମଧ୍ଯରେ ପ୍ରଚାର କରିଅଛି, ଦୁଇଟି 
କେନ୍ଦ୍ର ନୈଶ୍ୟ ବିଦ୍ୟାଳୟ ସ୍ଥାପନ କରିଅଛି । ସମାଜର ଗୋଟିଏ ମାତ୍ର ସ୍କୁଲ୍‌ରୁ ତ ୩୮୮ 
ଜଣ ଛାତ୍ର ଶିକ୍ଷା ଲାଭ କରି ତାର ଆର୍ଥୁକ ଉନ୍ନତି କରିଅଛନ୍ତି । ସମାଜ ତାର କ୍ଷୀଣ ଶକ୍ତିରେ 
ପୁରୀର ଲୋମହର୍ଷଣକାରୀ ଦୁର୍ଭିକ୍ଷକୁ ୨୦୦ ଟଙ୍କା, ବଂଗଳା ବତାସ ସାହାଯ୍ୟ ପାଣ୍ଠିକୁ ୧୫୦ 
ଟଙ୍କା, ଦୌଲତପୁରକୁ ୧୫୦ ଟଙ୍କା, ଖୁଲନା ଶିକ୍ଷକ ପାଣ୍ଠିକୁ ୫୦ ଟଙ୍କା, ଢ଼ାକା ଶିକ୍ଷକ 
ପାଣ୍ଠିକୁ ୫୦ ଟଙ୍କା, କଟକ-ଯାଜପୁରକୁ ୫୦ ଟଙ୍କା, ଏବଂ ଯାଜପୁରର ବନ୍ୟା ପ୍ରପୀଡ଼ିତ ` 
ଲୋକଙ୍କୁ ସାହାଯ୍ୟ ନିମିତ୍ତ ୬୭୦ ଟଙ୍କା ଏବଂ ଉତ୍ତର ବଂଗର ବନ୍ୟା ସାହାଯ୍ୟ ପାଣ୍ଠିକୁ ପ୍ରାୟ 
୧୭ ଟଙ୍କା, ୨୦୦ ଖଣ୍ଡ ଲୁଗା ଏବଂ କିଛି ଚାଉଳ ପଠାଇଅଛି । ଏହା ବ୍ୟତୀତ ବିଭିନ୍ନ 
ଓଡ଼ିଆ ଅଞ୍ଚଳରେ ସମୟକୁ ସମୟ ସଭା ସମିତି ହେଉଅଛି ¦ ସେମାନଙ୍କ ସାମାଜିକ, ନୈତିକ, 
ଆର୍ଥକ ଓ ବ୍ୟବସାୟିକ ଉନ୍ନତି ନିମିତ୍ତ ନାନା ବିଚାର କରାଯାଏ । ସୁବିଧା ଓ ସମୟ ହେଲେ 
କାହାରି କାହାରି ସେବା ଶୁଶ୍ରଷା ମଧ୍ଯ କରିଥାଉ ! 


ମହୋଦୟ କଲିକତାର ଓଡ଼ିଆ ସମ୍ବନ୍ଧେ ଲେଖିବାକୁ ଯାଇ ଆମକୁ ଆକ୍ରୋଶ କରି 
ଅଛନ୍ତି । ସେ ବିଷୟରେ ବେଶି ଗୁଡ଼ିଏ ଲେଖିବାର ପ୍ରୟାସୀ ନୋହୁଁ - ଏକୋଇଶିଆ ନ ଯାଉଣୁ 
ତ ଓଡ଼ିଆର ମୃତ୍ୟୁଂ କୌଣସି ସାଧାରଣ କାର୍ଯ୍ୟରେ ବ୍ୟକ୍ତିଗତ ଅଧ୍କାର ବା ଦାବୀକୁ ପ୍ରଶଂସା 
କରୁନାହିଁ ¬ ଏହି ବ୍ୟକ୍ତିଗତ ଅଧ୍କାର ଓ ଦାବୀ ଯୋଗୁଁ ତ ଆଜି ଓଡ଼ିଶାର ମୃତ୍ୟୁ । 


୨୬ 

କଲିକତାରେ ଓଡ଼ିଆ ଜାଗୃତି 


ହିତୈଷିଣୀଙ୍କର ଘାଣ୍ଟ ଚକଟାରେ ଆମ୍ଭେମାନେ ଆଉ ସମୟ ନଷ୍ଟ କରିବାକୁ ଚାହୁଁନା । ଓଡ଼ିଆ 
ସମାଜର କାର୍ଯ୍ୟକଳାପ ସାଧାରଣରେ ଜଣାଇ ଆସୁଅଛୁଁ । ତାଙ୍କ ଜଣାଇବା ନିମିତ୍ତ ତାଙ୍କ 
ପାଖକୁ ବାର୍ଷିକ ରିପୋର୍ଟ ପଠାଇଲୁ । ଚାରି ଆଡ଼କୁ ଦୃଷ୍ଟି କରି ସମାଜକୁ ଆଜି ପର୍ଯ୍ୟନ୍ତ 
ଚଳାଇ ଆଣିଛୁ - କେତେକ ଛାତ୍ରଙ୍କୁ ଶିକ୍ଷା ଦେଇଅଛୁଁ - କିନୁ ହିତୈଷିଣୀ ଏ ପର୍ଯ୍ୟନ୍ତ ଦେଶର 
କି ଉପକାର କରି ଅଛନ୍ତି - ତାହାର ତାଲିକା ଦେବେ କି ? ପ୍ରତିବଵାଦଟିକୁ କାହାଣୀ କରି 
ତୋଳିଛନ୍ତି - ଯଦି ପ୍ରତିବାଦଟି କାହାଣୀ ହେଲା - ତେବେ ମହୋଦୟଙ୍କର ପ୍ରବନ୍ଧଟି କ'ଣ ? 
ବର୍ଭମାନ କହି ରଖୁଅଛୁ ଯେ ହିତୈଷିଣୀଙ୍କ ସଙ୍ଗେ ଆଉ କାଗଜ କଲମ ଯୁଦ୍ଧ କରିବୁ ନାହିଁ । 


କଲିକତା ଓଡ଼ିଆ ସମାଜ ସଂପାଦକଙ୍କ ବକ୍ତବ୍ଯ ପରେ ପରେ ଡିସେମ୍ବର ୯, 
୧୯ ୨୨ରେ ସମ୍ବଲପୁର ହିତୈଷିଣୀରେ ସଂପାଦକୀୟ ମନ୍ତବ୍ୟ ପ୍ରକାଶ ପାଇଥ୍୍‌ଲା | ସେଥୂରେ 
ସଂପାଦକ ଲେଖିଥ୍‌ଲେ - ˆ “ଆମ୍ଭେମାନେ ଯେଉଁସବୁ ବିଷୟକୁ ଲକ୍ଷ୍ୟକରି ମନ୍ତବ୍ୟ ଦେଇଥ୍‌ଲୁ 
ସଂପାଦକ ତହିଁର ଉତ୍ତର ଦେବାକୁ ସଂପୂର୍ଣ୍ଣ ଅକ୍ଷମ ବୋଲି ବୋଧ ହୁଏ । କଲିକତାରୁ ନବ 
ପ୍ରକାଶିତ “ଓଡ଼ିଆ” ? ସହିତ ସମାଢର କିପରି ସଦ୍ଭାବ ଥ୍ଲା ତାହା ଆମ୍ଭେମାନେ ଗତ ଥର 
ଦେଖାଇଅଛନୁଁ ! ଏଥର ପ୍ରତିବାଦରେ ଆଉ ଟିକିଏ ଅଧୂକ ସମ୍ବାଦ ସଂପାଦକ ଦେଇଅଛନ୍ତି - 
““ଏକୋଇଶିଆ ନ ଯାଉଣୁ ଓଡ଼ିଆର ମୃତ୍ୟୁ ।?? ବିଦେଶରେ ଓଡ଼ିଆ କୌଣସି କାର୍ଯ୍ୟ 
କରିପାରିବ ନାହିଁ ଏହା ଆମ୍ଭେମାନେ ପୂର୍ବରୁ କହି ଆସିଅଛୁ । ବୋଧହୁଏ ପାଠକର ସ୍ମରଣ 
ଥ୍ବ । ଆମ୍ଭେମାନେ ଗତ ଅର କହିଥଲୁ ଶିକ୍ଷିତ ଓଡ଼ିଆ କଲିକତାରେ ରହେ ନାହିଁ କାହିଁକି ? 
ସଂପାଦକ କହନ୍ତି ˆ ସୁବିଧା ସୁଯୋଗ ନଥ୍‌ବାରୁ ' ? । ଓଡ଼ିଆ ଭାତ ରାଛିବାକୁ, କୁଲିକାମ 
କରିବାକୁ, ନିଜ ନିଜ ମଧ୍ଯରେ ଅସଦ୍ଭାବ ବଢ଼ାଇବାକୁ କଲିକତାରେ ସୁଯୋଗ ପାଏ | ମାତ୍ର 
ଶିକ୍ଷିତ ଓଡ଼ିଆ ବିଶାଳ କଲିକତା ନଗରୀରେ କର୍ମକ୍ଷେତ୍ର ପାଏ ନାହିଁ । ଏପରି ଉକ୍ତି କିପରି 
ମୂଲ୍ୟବାନ୍‌ ଶିକ୍ଷିତ ଓଡ଼ିଆ ମାନେ ଚିନ୍ତା କରନ୍ତୁ ¦ ଶିକ୍ଷିତ ଓଡ଼ିଆର ଯଦି ସୁବିଧା ସୁଯୋଗ 
ନଥାଏ ତେବେ ନୈଶ୍ୟ ବିଦ୍ୟାଳୟ ସ୍ଥାପନ କରି ଶିକ୍ଷା ଦେବାର କି ପ୍ରୟୋଜନ ? | 


arf 


ସାଧାରଣ ସଂପାଦକ ବନବିହାରୀ ବାବୁ କହନ୍ତି ¬ ' ହିତୈଷିଣୀର ଘାଣ୍ଟ ଚକଟାରେ 
ଆମ୍ଭେମାନେ ଆଉ ସମୟ ନଷ୍ଟ କରିବାକୁ ଚାହୁଁନା ।”” କଲିକତାରେ ଅବସ୍ଥାନ କରୁଥୁବା 
ଓଡ଼ିଆ ଛାତ୍ରମାନେ ଗଭୀର ସାଧନାରେ ସର୍ବଦା ନିମଗ୍ନ । ବୈଜ୍ଞାନିକ, ଦାର୍ଶନିକ, ରାଜନୈତିକ 
ପ୍ରଭୃତି ଉଚ୍ଚଚିନ୍ତା ଗୁଡ଼ିକ ସର୍ବଦା ସେମାନଙ୍କର ଆଦର ସାମଗ୍ରୀ ¦ ଆମ୍ଭମାନଙ୍କର ନଗଣ୍ୟ 
ଲେଖା ଆଲୋଚନା କରିବାକୁ ସେମାନଙ୍କୁ ସମୟ ମିଳିବ କେଉଁଠାରେ ? କଲିକତାରେ 
ଓଡ଼ିଆ ଛାତ୍ରମାନଙ୍କର ସାରଦା ପୀଠ ପୂର୍ବ ବସାଗୃହ ( ପଞ୍ଚାନନ ଘୋଷ ଲେନ୍‌ ) ଗବେଷଣା 
ମନ୍ଦିର ନାମେ ପରିଚିତ ହୋଇଥୁ୍‌ବା କଥା ଅନେକଙ୍କର ସ୍ମରଣ ଥ୍‌ବ | ଆମ୍ଭେମାନେ ନିଜେ 


୨୭ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃତି 


ବ୍ୟକ୍ତିଗତ ଭାବରେ କଲିକତାରେ ଦଶବର୍ଷ କାଳ ଅତିବାହିତ କରି ପ୍ରବାସୀ ଓଡ଼ିଆଙ୍କର 
ଭଲମନ୍ଦ ଭଲ ରୂପେ ଜାଣୁ । ଏ ସମ୍ବନ୍ଧେ ଅଧ୍କ କହିବା ଦରକାର ନାହିଁ । କଲିକତାରେ 
ଯେଉଁମାନେ ଉଚ୍ଚ ଶିକ୍ଷା ଲାଭକରି ଦେଶକୁ ବାହୁଡ଼ି ଆସି ଛନ୍ତି ସେମାନଙ୍କ ମଧ୍ଯରୁ କେତେଜଣ 
ସାହିତ୍ୟିକ, ଦାର୍ଶନୀକ, ଚି କିସାତର୍ଵଵବିତ୍‌ ଆଇନ୍‌ବିତ୍‌ ହୋଇଅଛନ୍ତି ? ସମୟର ସଦ୍‌ 
ବ୍ୟବହାର କରିବାକୁ ଶିକ୍ଷିତ ଓଡ଼ିଆ ଶିଖିଲାଣିତ ? 

ଯୁବକ ସଂପାଦକ ଶ୍ରୀମାନ୍‌ ବନ ବିହାରୀ କହିଅଛନ୍ତି - ˆ କିନୁ ହିତୈଷିଣୀ ଏପର୍ଯ୍ୟନ୍ତ 
ଦେଶର ଜି ଉପକାର କରିଅଛନ୍ତି ତାହାର ତାଲିକା ଦେବେକି ?” ହିତୈଷିଣୀ ୩୪ ବର୍ଷ 
ହେଲା ଓଡ଼ିଶାରେ ନିଜର କ୍ଷୁଦ୍ର ଶକ୍ତି ନେଇ କାର୍ଯ୍ୟ କରିଅଛି । ହିତୈଷିଣୀ କିଛି ଉପକାର କରି 
ଅଛି କି ନା ତାର ସାକ୍ଷ ¬ ଏକକୋଟି ଓଡ଼ିଆ ଦେଇ ପାରିବେ ! ଆମ ଦେଶର ଦୂରବସ୍ଥା 
ଆମ୍ଭେମାନେ ବହୁବାର ନାନା ସୂତ୍ରରେ ପାଠକମାନଙ୍କୁ ଶୁଣାଇ ଆସିଅଛୁ | ସବୁଆଡ଼େ ନିରାଶା 
ଛଡ଼ା ଅନ୍ୟ କିଛି ନାହିଁ । ଲକ୍ଷାଧ୍‌କ ଓଡ଼ିଆ କଲିକତାରେ ଅଛନ୍ତି । ଏବେ ଗଂଜାମ - ଆନ୍ଧ 
ଶତ ଶତ ଓଡ଼ିଆ ଲୋକ ବ୍ରହ୍ମନଦେଶକୁ ଜୁଲିକାମ କରିବା ନିମିନ୍ତେ ବାହରି ଯାଉଛନ୍ତି । ସେମାନେ 
ସର୍ବତ୍ର ଅସମ୍ମାନିତ ଅବହେଳିତ ଅବସ୍ଥାରେ ରହୁଅଛନ୍ତି । ସେମାନଙ୍କୁ ସତ୍‌ ପଥରେ ପରିଚାଳନ 
କରିବାକୁ ଶିକ୍ଷିତ ଓଡ଼ିଆ କେବେ ସୁଚିନ୍ତା ଉପାୟ ଉଭଭାବନ କରିବ ତାହା ଭଗବାନଙ୍କୁ ଜଣୀ | 


କଲିକତା ଓଡ଼ିଆ ସମାଜ ଭଲରୂପେ କାମ କରୁ ଆମ୍ଭେମାନେ ଏହାହିଁ କାମନା 
କରୁଅଛୁ ! ମାତ୍ର ଆମ୍ଭମାନଙ୍କର ଆଶା ନାହିଁ ଯେ ବିଦେଶରେ ଓଡ଼ିଆ ଉନ୍ନତ ଅବସ୍ଥା ଲାଭ 
କରିବ | ପ୍ରାଣର ଆଵେଗରେ ଆମ୍ଭେମାନେ ଓଡ଼ିଆ ସମାଜ ସମ୍ବନ୍ଧେ କେତେକ କଥା 
ଲେଖିଅଛୁଁ । ଆଉ ସମ ସ୍ତ ଆଲୋଚନା ଆବଶ୍ୟକ ନାହିଁ ।” 


କଲିକତା ଓଡ଼ିଆ ସମାଜ ପାଣ୍ଠିରେ ଅର୍ଥ ନଥ୍ବାରୁ ଏହାର ଅବସାନ ୧୯୨୩ ରେ 
ଘଟିଥିଲା । ସେତେବେଳେ ସମ୍ବଲପୁର ହିଚୈଷିଣୀ ମାର୍ଚ୍ଚ ୩ ୧୯୨୩ ର ଏକ ସଂଖ୍ୟାରେ 
ସମାଜର ବିଲୟ ସଂର୍ପକରେ ମତ ଦେଇ ଲେଖିଥୂଲେ : 


“ସମାଜ ସମ୍ବନ୍ଧେ ଆମ୍ଭମାନଙ୍କର ସରଳୋକ୍ତି କିଛିଦିନ ପୂର୍ବେ ପାଠକ ମାନଙ୍କୁ 
ଶୁଣାଇଥଲୁ । ଆମ୍ଭେମାନେ ଯାହା ଆଶଙ୍କା କରିଥଲୁ ତାହା ହେବାକୁ ବସିଅଛି | କଲିକତାରେ 
ପ୍ରାୟ ଦେଢ଼ ଲକ୍ଷ ଓଡ଼ିଆ ବାସ କରନ୍ତି । କିନ୍ତୁ ସେମାନଙ୍କ ହୃଦୟରେ ଜାତୀୟ ପ୍ରୀତି 
ଉଦ୍‌ବୋଧନ କରିବା ଅତୀବ କଷ୍ଟସାଧ୍ୟ | ଓଡ଼ିଆ ହୃଦୟ କୋମଳ । ବିଶାଳ କଲିକତାରେ 
ସମ୍ମୋହନ ଆକର୍ଷଣ ଶକ୍ତିରେ ଓଡ଼ିଆ ନିଜସ୍ଵ ହରାଇବା ଆଶ୍ଚର୍ଯ୍ୟ ନୁହେଁ ” | କଲିକତା ଓଡ଼ିଆ 
ସମାଜ ନାମରେ ଅନେକ ଅଭିଯୋଗ ହୋଇଥଲା ! ଫଳରେ ସମାଜ ପ୍ରତି ଲୋକମାନଙ୍କର 


୨୮ 


Digital Copy from the Author 


କଲିକତାରେ ଓଡ଼ିଆ ଜାଗୃତି 


ଘୃଣା ଓ ଅବିଶ୍ବାସ ଜାତ ହେଲା | ସମାଜର ଅର୍ଥ ବିଭାଗର ସଂପାଦକ ଓ ସାଧାରଣ ସଂପାଦକ 
ମଧ୍ଯରେ ବୁଝାମଣାର ଅଭାବ ଯୋଗୁଁ ସମାଜର ସ୍ପିଡି ଦୋହଲିଗଲା । (ଉଜଳ ଦୀପିକା, ୨୮ 
ଏପ୍ରିଲ୍‌, ୧୯ ୨୩) 


IR 


କଲିକତାରେ ଓଡ଼ିଆ ଜୀବନ କଳଙ୍କମୁକ୍ତ ନଥୁଲା ¦! (ଆଶା, ଫେବୃଆରୀ ୨୬, 
୧୯୨୩) କଲିକାତାରୁ ପ୍ରକାଶିତ ନିର୍ଭୀକ' ନାମକ ସମ୍ବାଦପତ୍ରରେ ବ୍ଯଭିଚାର ଆଶ୍ରମ 
ପ୍ରସଙ୍ଗରେ ଏହା ବିଶେଷ ଭାବେ ସୂଚିତ ହୋଇଥଲା ।! କଲିକତାରେ ଖାଲିକୋଠି ବୋଲି 
କେତେ ଗୁଢ଼ିଏ ଖାଲି ଘର ଥୁଲା । ୧୯୨୩ ବେଳକୁ ସେଠାରେ କାମୁକ କାମୁକିନୀ ମାନଙ୍କର 
ମିଳନ ଘଟୁଥୁଲା ! ଓଡ଼ିଆ ଗଉଡ଼ମାନେ ଏହି ଖାଲିକୋଠିର ମାଲିକ ¦ ସେହି ଗଉଡ଼ମାନେ 

' ଅଧ୍କାଂଶ ପଟାମୁଣ୍ଡାଇ ଏବଂ କେନ୍ଦ୍ରାପଡ଼ା ଅଞ୍ଚଳର ଲୋକ । ସେମାନେ ଏହି ଘୃଣିତ ବ୍ୟବସାୟ 
ଦ୍ଵାରା ଚାରି ପଇସା ରୋଜଗାର କରୁଥଲେ | ଓଡ଼ିଶାରେ ଆଶା ପରି ଢାତୀୟବାଦୀ ସମ୍ବାଦପତ୍ର 
ଏପରି ପାପଜନକ ଏବଂ ଘୃଣିତ ବ୍ୟବସାୟକୁ ତୀବ୍ର ନିନ୍ଦା କରିଥଲେ | ସମାଜ ସଂସ୍କାରକ 
ଜୟମଙ୍ଗଳ ରଥ କଲିକତାରେ ଓଡ଼ିଆ ମାନଙ୍କର ଘୃଣାକର କାର୍ଯ୍ୟକୁ ପ୍ରବଳ ନିନ୍ଦା କରିଥୂଲେ । 
(ଉଜଳ ଦୀପିକା, ମେ ୨୩, ୧୯୨୫) 


୧୯ ୨୩ ବେଳକୁ କଲିକତାରେ ପ୍ରବାସ କରୁଥ୍ବା ଶ୍ରମଜୀବୀ ମାନଙ୍କର ଏକ ଶ୍ରମଢୀବୀ 
ସଂଘ ଥ୍ଲା | ଏହାର ସଂପାଦକ ରୂପେ ପୂର୍ଣ୍ଣଚନ୍ଦ୍ର ବୋଷ ୧୯୨୧ରୁ କାର୍ଯ୍ୟ କରୁଥିଲେ ! 
(ଉଜଳ ଦୀପିକା, ଜୁଲାଇ ୭, ୧୯୨୩) ୧୯୨୪ ମସିହା ଜାନୁୟାରୀ ୧୮ ତାରିଖରେ 
କଲିକତାରେ ଓଡ଼ିଆ ମାନଙ୍କର ଏକ ବିରାଟ ସଭା ହୋଇଥଲା | (ଢାନୁଆରୀ ୨୬, ୧୯୨୪, 
ଉଚ୍ଚଳ ଦୀପିକା ) ପ୍ରାୟ ୫୦୦ ୦ରୁ ଅଧ୍କ ଲୋକ ଏହି ସଭାରେ ଉପସ୍ଥିତ ଥଲେ । ସଭାରେ 
ବିଶ୍ଵନାଥ କର ସଭାପତି ହୋଇଥ୍‌ଲେ । ଉତ୍କଳ ପ୍ରାଦେଶିକ କଂଗ୍ରେସ କମିଟିର ଭୂତପୂର୍ବ 
ସଂପାଦକ ବ୍ରଜବଂନ୍ଧୁ ଦାସ ସ୍କୁଳ ଭାବରେ କଲିକତା ପ୍ରବାସୀ ଓଡ଼ିଆ ଶ୍ରମଜୀବୀ ମାନଙ୍କର 
ଅବସ୍ଥା ଓ ସଂଗଠନ ସମ୍ବନ୍ଧରେ କେତେକ କଥା କହିଥ୍‌ଲେ । ତତ୍ପରେ ଲକ୍ଷ୍ମୀଧର ମହାନ୍ତି 
ଶ୍ରମଜୀବୀର ମର୍ଯ୍ୟାଦା ବିଷୟରେ ଏକ ମର୍ମସ୍ପର୍ଶୀ ବକ୍ତତା ଦେଇଥିଲେ । କଗବଂଧୁ ସିଂହ 
ଓଡ଼ିଆ ଜାତିର ପ୍ରାଚୀନ ଗୌରବ ବିଷୟରେ ଅନେକ ଗୁଢ଼ିଏ କଥା କହିଥୂଲେ । ସେହି 
ଗୌରବକୁ କିପରି ଦେଶ ବିଦେଶରେ ଓଡ଼ିଆମାନେ ରକ୍ଷା କରିପାରିବେ ଓ ସେଥ୍‌ ନିମିତ୍ତ 
କଲିକତା ପ୍ରବାସୀ ଓଡ଼ିଆମାନଙ୍କର କି ଦାୟିତ୍ଵ ରହିଥୂଲା, ଏ କଥା ସେ ସ୍ପଷ୍ଠ ଭାବରେ 
ବୁଝାଇ ଦେଇଥଲେ | ତାଙ୍କ ପରେ ବୈରାଗୀ ତ୍ରିପାଠୀ ଓଡ଼ିଆ ଶ୍ରମଢୀବୀର କିପରି ମର୍ଯ୍ୟାଦା 


୨୯ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃଚି 


ବୃବି ହେବ ଓ ଅନ୍ୟାନ୍ୟ ଶ୍ରମଜୀବୀଙ୍କ ତୁଳନାରେ ସେ ଘୃଣ୍ୟ ବା ଅପଦସ୍ଥ ନ ହେବ ସେ 
ସମ୍ବନ୍ଧରେ କେତେ ଗୁଡ଼ିଏ ଉପଦେଶ ପ୍ରଦାନ କରିଥୂଲେ ¦ ଶେଷରେ ପ୍ରାଞ୍ଞ ସଭାପତି ବିଶ୍ଵନାଥ 
କର ମହାଶୟ ଧୀର ଗଂଭୀର ଭାଷାରେ ନିଜର ଅଭିଭାଷଣ ବ୍ୟକ୍ତ କଲେ । ସେ କହିଲେ - 
ଶମଜୀବୀ ଆନ୍ଦୋଳନଟା ଦେଶ ବିଦେଶରେ ସର୍ବତ୍ର ବ୍ୟାପ୍ତ ହେଲାଣି | ସମସ୍ତ ଜାତି ଉପରକୁ 
ଉଠିବାରେ ବ୍ୟସ୍ତ ! ଆଜି କାଲି ଯୁଗରେ ଯେଉଁ ସଭ୍ୟତା ଆମ୍ଭେମାନେ ଗଢ଼ିଅହୁଁ ତାହା କେବଳ 
ଶ୍ରମଜୀବୀ ମାନଙ୍କର ଶ୍ରମର ଫଳ ! ମେଧାବୀ ଲୋକମାନେ ଯାହା ମସ୍ତିସ୍ବରେ ଭାବନ୍ତି, 
ଶ୍ରମଳୀବୀ ମାନେ ତାହା କାର୍ଯ୍ୟରେ ପରିଣତ ନ କଲେ ଏ ସଭ୍ୟତା ଗଢ଼ି ହୋଇ ପାରି 
ନଥାନ୍ତା ¦ ଶ୍ରମଳୀବୀ ମାନଙ୍କ ହେତୁ ସଂସାର ଚଳୁଅଛି । କଲିକତା ସେହିମାନଙ୍କ ସକାଶେ 
ପ୍ରାସାଦମୟ ସହର ହୋଇଅଛି । ଶ୍ରମଳୀବୀ ମାନେ ଶାରୀରିକ ପରିଶ୍ରମ କରୁଅଛନ୍ତି ବୋଲି 
ଘୃଣାର ପାତ୍ର ନୁହଁନ୍ତି । ଜଗତରେ ଯେ କୌଣସି ମତେ ମସ୍ତିସ୍୍‌ ଓ ଶରୀରର ଚାଳନା ଚାଲିଥୂବ । 
ନିଶ୍ଚୟ କେତେକ ଲୋକ ସର୍ବଦା ଶାରୀରିକ ପରିଶ୍ରମ କରୁଥ୍ବେ | ଅତଏବ ଶ୍ରମଟା ତୁଚ୍ଛା 
ଜିନିଷ ନୁହେଁ । କିନ୍ତୁ କି ପ୍ରକାରରେ ତାହା ସାଧୁତାର ସହିତ କରିବାକୁ ତାହା ଭାବିବାର 
ବିଷୟ ! ଲୋକ ସାଧୁତାରୁ ସାହସ ପାଏ ଓ ସେହି ସାହସର ବଳରେ କୃତିତ୍ଵ ଲାଭ କରେ । 
ଓଡ଼ିଆ ଜାତିର ଗୌରବ ରକ୍ଷା କରିବାକୁ ହେଲେ ସାଧୁତା କର୍ରବ୍ୟନିଷ୍ଠା ଏକାନ୍ତ ଆବଶ୍ୟକ । 
ତତ୍ପରେ ଓଡ଼ିଆ ଶ୍ରମଜୀବୀ ସଂଘକୁ କିପରି ସଂଗଠନ କରିବାକୁ ହେବ ଓ କିପରି ସମସ୍ତଙ୍କର 
ସହାନୁଭୂତି ଓ ଉଦ୍ୟମରେ ସଂଘଟି ଦିନୁକ ଦିନ ଉନ୍ନତି ଲାଭ କରି ଓଡ଼ିଆ ମାନଙ୍କର ଉପକାର 
କରିବ ଏହି ସମ୍ବନ୍ଧରେ କିଛି କହି ସେ ତାଙ୍କ ବକ୍ତ୍ତତା ଶେଷ କଲେ | 


କଲିକତା ଓଡ଼ିଆ ଶ୍ରମଜୀବୀ ଶବ୍ଦ ପଣ୍ଡିତ ଗୋପବନ୍ଧୁ ଦାସଙ୍କ ଅଦମ୍ୟ ଚେଷ୍ଟାରେ 
ସ୍ଥାପିତ ହୋଇଥଲା ! ଅସହଯୋଗ ଆନ୍ଦୋଳନ କାଳରେ ତାଙ୍କ ଜେଲ୍‌ଯିବା ସଂଗେ ସଂଗେ 
ଏହାର ଶୋଚନୀୟ ଅବସ୍ଥା ଘଟିଲା । ଏହାର ଏକମାତ୍ର କାରଣ ଭାରପ୍ରାପ୍ତ କର୍ମୀମାନଙ୍କର 
ଦାୟିତ୍ଵ ହୀନତା | (ଉଜ୍ଳ ଦୀପିକା, ଅଗଷ୍ଟ ୯, ୧୯୨୪) ଶ୍ରମଜୀବୀ ସଂଘ ପ୍ରଥମେ ପ୍ରଥମେ 
ଯେପରି କାର୍ଯ୍ୟ କରି ଆସୁଥୁଲା ସେହିପରି ଚଳି ଆସୁଥ୍‌ଲେ ଏହା ଉନ୍ନଳର ଏକ ପ୍ରବଳତମ 
ଜାତୀୟ ଅନୁଷ୍ଠାନରେ ପରିଣତ ହୋଇଥାଆନ୍ତା | ମୂଳରୁ ଆରମ୍ଭ କରି ୧୯୨୪ ପର୍ଯ୍ୟନ୍ତ 
ସଂପାଦକ ପୂର୍ଣ୍ଣଚନ୍ଦ୍ର ବୋଷଙ୍କ ନାମରେ ନାନା ଅଭିଯୋଗ ମାନ ଶୁଣା ଯାଉଥଲା ! କଲିକତାରୁ 
ବାହାରୁଥୁବା “ନିର୍ଭୀକ” ଖବରକାଗଜରେ ମଧ୍ଯ ସଂପାଦକଙ୍କ କାର୍ଯ୍ୟକଳାପ ବିରୁଦ୍ଧରେ ଅନେକ 
ଅପ୍ରିୟ କଥା ବାହାରିଥୂଲା ! ୧୯୨୪ରେ ଓଡ଼ିଆ ଶ୍ରମଜୀବୀ ସଂଘ ଗୋପବଂନ୍ଧୁଙ୍କ 
ଅନୁପସ୍ଥିତିରେ କଲିକତରେ ତଥାପି ଅସ୍ତିତ୍ସ ରଖି ପାରିଥୂଲା ! ସେଥ୍ପାଇଁ ୧୯୨୪ ଅଗଷ୍ଟ 
୯ ଉଜ୍ମଳ ଦୀପିକାରେ ବଂଗ ନେତା ଦେଶବନ୍ଧୁ ଚିତ୍ତରଂଜନ ଦାସ ଓ ଉ୍ଜଳ ନେତା ଗୋପବନ୍ଧୁ 


q୩o୦ 


Digital Copy from the Author 


କଲିକତାରେ ଓଡ଼ିଆ ଜାଗୃଚି 


ଦାସଙ୍କୁ ଏହି ଅନୁଷ୍ଠାନ ଟି ଯେପରି ନଷ୍ଟ ହୋଇ ନଯାଏ ତାହାର ଉପାୟ ବିଧାନ ପାଇଁ ଯତ୍ନବାନ 
ହେବାକୁ ଅନୁରୋଧ କରାଯାଇଥୁଲାୀ ! 


ଅଗଷ୍ଟ ୧୦ ତାରିଖ ୧୯୨୪ରେ ଜଗନ୍ନାଥ ଘାଟରେ କଲିକତା ଶ୍ରମିକ ସଭାର ଏକ 
ସାଧାରଣ ଅଧ୍ବେଶନ ହୋଇଥୂଲା ଏବଂ ସେ ସଭାରେ ଏକ କାର୍ଯ୍ୟ ନିର୍ବାହିକ ସମିତି ଗଠିତ 
ହୋଇ ତା ଉପରେ ସମସ୍ତ ପରିଚାଳନା ଭାର ନ୍ୟସ୍ତ ହୋଇଥଲା ! (ଉଚ୍ଛଳ ଦୀପିକା, ଅଗଷ୍ଟ 
ହ ୬, ୧୯୨୪) ଦେଶବଂନ୍ଧୁ ଚିରରଂଜନ ଦାସ, ଗୋପବନ୍ଧୁ ଦାସ, ବାରିଷ୍ଟର ସୁରେଶ ଚନ୍ଦ୍ର 
ଘୋଷ, ବଜବଂଧୁ ଦାସ, ପୂର୍ଣ୍ଚନ୍ଦ୍ର ବୋଷ, ସୁକୁମାର ରଂଜନ ଦାସ - ଏମାନେ ସମିତିରେ 
ସଭ୍ୟ ରହିଲେ | ଚିତ୍ତରଂଜନ ଦାସ ଏ ସଂଘର ସଭାପତି ହେବାକୁ ସ୍ଵୀକୃତ ହ୍ଳେଲେ । 


ସେପ୍ଟେମ୍ବର ୧୫, ୧୯ ୨୪ରେ ସୁଭାଷ ଚନ୍ଦ୍ର ବୋଷଙ୍କ ଘର ଠାରେ କଲିକତା ଓଡ଼ିଆ 
ଶ୍ରମଳୀବୀ ସଂଘ କାର୍ଯ୍ୟ ନିର୍ବାହିକା ସମିତିର ଗୋଟିଏ ବିଶେଷ ବୈଠକ ହୋଇଥଲା । (ଉଚ୍ଚଳ 
ଦୀପିକା, ସେପ୍ଟେମ୍ବର ୨୦, ୧୯୨୪) ଏହି ବୈଠକରେ ଗୋପବନ୍ଧୁ ଦାସ, ସୁରେଶ ଚନ୍ଦ୍ର 
ଘୋଷ, ସୁଭାଷ ଚନ୍ଦ୍ର ବୋଷ ଏବଂ କମିଟିର ଅନ୍ୟାନ୍ୟ କେତେକ ସଭ୍ୟ ଉପସ୍ଥିତ ଥଲେ । 
ଗୋପବନ୍ଧୁ ଦାସ ସଭାପଡି ହୋଇଥୁଲେ । ଏହି ବୈଠକରେ କେତେକ ପ୍ରସ୍ତାବ ଗୃହୀତ 


ହୋଇଥଲା ; 


( ୧) ଯେହେତୁ ପୂର୍ଣ୍ଣଚନ୍ଦ୍ରବୋଷ ଅବାଧ୍ୟ ହୋଇ କଲିକତା ଓଡ଼ିଆ ଶ୍ରମଜୀବୀ ସଂଘର 
ଜାର୍ଯ୍ୟ ନିର୍ବାହିକା ସମିତିର କ୍ଷମତାକୁ ଅମାନ୍ୟ କରି ତତ୍‌ ପରିବର୍ଭେ ଆହୁରି ଗୋଟିଏ ଅଲଗା 
କମିଟି ସ୍ଥାପନ କରିଥୁଲେ ଏବଂ ଯେହେତୁ ବରାବର ଉକ୍ତ ସଂଘର ହିସାବ ପତ୍ର ସବୁ ଗୋଳମାଳ 
କରି ହିସାବ ମାଗି ଲାବେଳକୁ ଆୟବ୍ୟୟର ସନ୍ତୋଷଜନକ କୈଫୟତ୍‌ ଦେଇ ପାରୁ ନଥୂଲେ 
ଏବଂ ପରିଶେଷରେ ତାଙ୍କର ସାଧାରଣ ଚରିଡ୍ର ଦୃଷ୍ଟିରେ ସେ ଓଡ଼ିଆ ଶ୍ରମଙ୍କୀବୀ ସଂଘର 
ସଂପାଦକ ହେବାକୁ ଅନୁପଯୁକ୍ତ ତେଣୁ ଏହି କମିଟି ନିର୍ବାରଣ କରିଥଲେ ଯେ ପୂର୍ଣ୍ଣଚନ୍ଦ୍ର ବୋଷଙ୍କୁ 
ଏହି ସଂପାଦକତ୍ସ ପଦରୁ ବରଖାସ୍ତ କରି ତାଙ୍କ ସ୍ଥାନରେ ଅନ୍ୟ ସଂପାଦକ ନିଯୁକ୍ତ ହେବା 
ପର୍ଯ୍ୟନ୍ତ ସୁରେଶ ଚନ୍ଦ୍ର ଘୋଷଙ୍କୁ ଶ୍ରମଜୀବୀ ସଂଘର କାଗଜପତ୍ର ସବୁ ବୁଝାଇବା ନିମନ୍ତେ 
ତାଙ୍କୁ ଅନୁରୋଧ କରାଗଲା । 


( ୨ ) ପୂର୍ଣ୍ଣଚନ୍ଦ୍ର ବୋଷ କାର୍ଯ୍ୟ ତ୍ୟାଗ କରି ୭ ନମ୍ବର ଭବାନୀ ଦତ୍ତ ଲେନ୍‌ରେ ଥୁବା 
ଓଡ଼ିଆ ଅଫିସ୍‌ ଘର ସୁରେଶ୍‌ ଚନ୍ଦ୍ର ଘୋଷ କିମ୍ବା ତାଙ୍କର ପ୍ରତିନିଧ୍ଙ୍କୁ ଛାଡ଼ି ଦେବା ନିମନ୍ତେ 
ତାଙ୍କୁ ଜଣାଇ ଦିଆଯିବା ଏବଂ ଏହି ଜଣାଇ ଦିଆ ଯିବାର ତିନି ଦିନ ମଧ୍ଯରେ ସେ ଯଦି 
ସେପରି ନକଲେ ତେବେ ସେ ତାଙ୍କ ନିଜ ଦାୟିତ୍ବରେ ଘର ରଖିଲେ ବୋଲି ଜଣାଗଲା । 


୩୧ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃତି 


(୩) ପୂର୍ଣ୍ଣଚନ୍ଦ୍ର ବୋଷ ଯଦି ଅଫିସ୍‌ ଘର ଛାଡ଼ି ନ ଦିଅନ୍ତି ତେବେ ତହିଁ ନିମନ୍ତେ ସ୍ଥାୟୀ 
ବନ୍ଦୋବସ୍ତ ସ୍ମଗ୍ିତ ରଖି ଅସ୍ଥାୟୀ ଭାବରେ ୨୦୩ ନମ୍ବର ସେଣ୍ଡଟାଲ୍‌ ଆଭେନ୍ନ୍ୟ, ହାଲିଡ଼େ 
ଷ୍ଟିଟ୍‌ (କାଶୀ ଫାର୍ମେଶୀ } କୁ ଅଫିସୁ ସ୍ଥାନାନ୍ତରିତ କରାଯିବା ପାଇଁ ସ୍ଥିର କରାଗଲା | 


ସୁରେଶ ଚନ୍ଦ୍ର ଘୋଷ ୮ନମ୍ବର ଯୋଗେଶ୍‌ ମିତ୍ର ରୋଡ଼୍‌, ଭବାନୀପୁରଙ୍କ ତତ୍ମାବଧାନରେ 
ଓଡ଼ିଆ ଶ୍ରମଜୀବୀ ଅଫିସର କାର୍ଯ୍ୟ ପରିଚାଳିତ ହେଉଥଲା | ପୂର୍ଣ୍ଣଚନ୍ଦ୍ର ବୋଷଙ୍କ ଏହା ସହିତ 
ଆଉ କିଛି ସଂପର୍କ ରହିଲ। ନାହିଁ | ସୁଭାଷ ଚନ୍ଦ୍ର ବୋଷ କଲିକତା ଓଡ଼ିଆ ମାନଙ୍କ ଉନ୍ନତି ପାଇଁ 
ବିଶେଷ ଯତଡ୍ଲବାନ୍‌ ଥୁଲେ ¦! ସୁରେଶ୍‌ ଘୋଷ ଏବଂ ସୁଭାଷ ଚନ୍ଦ୍ର ବୋଷ କଲିକତା ଓଡ଼ିଆ 
ଶ୍ରମଜୀବୀ ସଂଘର ପରିଚାଳନା ପାଇଁ ଉଦ୍ୟମ ଚଳାଇ ଥୁଲେ ! 


ସେପ୍ଟେମ୍ବର ୨୧ ତାରିଖ ୧୯୨୪ ରେ ଜଗନ୍ସାଥ ଘାଟରେ କଲିକତା ଓଡ଼ିଆ 
ଶ୍ରମଜୀବୀ ମାନଙ୍କର ଏକ ବିରାଟ ସଭା ହୋଇଥଲା । ( ଉଜ୍ଚଳ ଦୀପିକା, ସେପ୍ଟମ୍ବର ୨୬, 
୧୯୨୪) ପଣ୍ଡତି ଗୋପବନ୍ଧୁ ଦାସ ଏହି ସଭାରେ ଯୋଗ ଦେଇଥ୍‌ଲେ | କାର୍ଯ୍ୟ ନିର୍ବାହିକା 
କମିଟିର ସିଦ୍ଧାନ୍ତ ଅନୁମୋଦନ କରାଯାଇ ପୂର୍ଣ୍ଣଚନ୍ଦ୍ର ବୋଷଙ୍କୁ ସଂପାଦକ ପଦରୁ ବରଖାସ୍ତ 
କରାଗଲା ଓ ତାଙ୍କର କାର୍ଯ୍ୟକଳାପ ଅସନ୍ତୋଷଜନକ ଓ ଅନ୍ୟାୟ ବୋଲି ଘୋଷଣା 
କରାଗଲା ! କମିଟିର ସଭ୍ୟମାନେ ହେଲେ - 


୧- ଗୋପବନ୍ଧୁ ଦାସ ୭- ଭ୍ରମର ବର ସାମନ୍ତରାୟ 
୨- ସୁଭାଷ ଚନ୍ଦ୍ର ବୋଷ ୮- ଜଗନ୍ନାଥ ମହାନ୍ତି 

୩- ନୀଳକଣ୍ଠ ଦାସ ୯- ଭଗବାନ ପତି 

୪- ସୁରେଶ ଚନ୍ଦ୍ର ଘୋଷ ୧୦- ଅର୍ଦ୍ଧନ ଜେନା 


୫-¬ ସୁକୁମାର ରଂଜନ ଦାସ ୧୧- ଭରତ ଜେନା 
୬ ¬ ବୁଢଜବଂଧୁ ଦାସ 


୧୯୨୮ ମସିହା ପର୍ଯ୍ୟନ୍ତ କଲିକତାରେ ଶ୍ରମଜୀବୀ ସଂଘ ମାଧ୍ୟମରେ ସୁଭାଷ ଚନ୍ଦ୍ର 
ବୋଷ ଏବଂ ଗୋପବନ୍ଧୁ ଦାସ ଓଡ଼ିଆ ପରିଚିତିର ଉଚ୍ଚାରଣ କରିଥୁଲେ । ସେମାନଙ୍କ 
ସହଯୋଗରେ କଲିକତାର ଓଡ଼ିଆମାନେ ଜାଗୃତିର ଉଚ୍ଚ ସୋପାନରେ ପହଞ୍ଚ୍‌ ଆପଣାର 
ଅଧ୍କାର ପ୍ରତିଷ୍ଠା କରିବାକୁ ଉଦ୍ୟମ କରିଥ୍‌ଲେ ! 


୩୨ 

କଲିକତାରେ. ଓଡ଼ିଆ ଜାଗୃଚି 


i ୫ 

୧୯୨୮ ମସିହା ଓଡ଼ିଆ ସମାଜ ( କଲିକତା) ଅଗ୍ରଗତିର ଏକ ଅବିସ୍ମରଣୀୟ ବର୍ଷ । 
ପ୍ରବାସୀ ଓଡ଼ିଆମାନଙ୍କର କଲିକତାରେ ଏହି ବର୍ଷରୁ ସାଂଗ ଠିନିକ ଦୃଢ଼ତା ଆସିଲା । ଡିସେମ୍ବର 
୨ ତାରିଖ ୧୯୨୮ରେ କଲିକତା ଓ ତନ୍ମିକଟବର୍ଭୀ ସୁ।ନମାନଙ୍କରୁ ଆସିଥ୍‌ବା 
ପ୍ରତିନିଧ୍ମାନଙ୍କର ଗୋଟିଏ ବୈଠକ ବସିଥୂଲା । ଏଥୁରେ ଆର୍ରତ୍ରାଣ ମିଶ୍ର ସଭାପତି 
ହୋଇଥ୍‌ଲେ ¦ (ଉଜଳ ଦୀପିକା, ୧୫ ଡିସେମ୍ବର ୧୯୨୮) ସଭାପତି କଲିକତା 
ଓଡ଼ିଆମାନଙ୍କର ସାମାଜିକ, ଆର୍ଥକ ଓ ନୈତିକ ବିଷୟ ପ୍ରଭୃତି ବିଶଦ ଭାବରେ ବୁଝାଇ 
ଦେଲାପରେ ଆସନ୍ତା କଲିକତା କଂଗ୍ରେସ ସପ୍ତାହ ମଧ୍ଯରେ କଲିକତାର ସମସ୍ତ ଓଡ଼ିଆମାନଙ୍କର 
ଗୋଟିଏ ସମ୍ମଳନୀ ହେବାର ସ୍ପିର ହେଲା ! ସମ୍ମିନଳୀର ଆୟୋଜନ ନିମନ୍ତେ କଲିକତା ଓ 
ତନ୍ମିକଟବର୍ଭୀ ଅଞ୍ଚଳ ମାନଙ୍କର ପ୍ରତିନିଧ୍‌ ମାନଙ୍କୁ ନେଇ ଗୋଟିଏ ଅଭ୍ୟର୍ଥନା ସମିତି ଗଠିତ 
ହୋଇଥଲା | ଏହି ବୈଠକରେ ନିମ୍ନ ଲିଖିତ ପ୍ରସ୍ତାବମାନ ସର୍ବ ସମ୍ମତି କ୍ରମେ ଗୃହୀତ ହେଲା । 

୧- ନିମ୍ପଲିଖିତ ଭଦ୍ରବ୍ୟକ୍ତି ମାନଙ୍କୁ ନେଇ କାର୍ଯ୍ୟ ନିର୍ବାହିକା ସମିତି ଗଠିତ ହେଲା | 

୧- ଅଭ୍ୟର୍ଥନା ସମିତିର ସଭାପତି 

୨- ଭାବଗ୍ରାହୀ ପତି ( ସଂପାଦକ ) 

୩- ଅର୍ଦ୍ଧନ ମହାରଣା ( କୋଷାଦଧ୍ଯକ୍ଷ) 

୪- ଲିଙ୍ଗରାଜ ପଟ୍ଟନାୟକ ( ସହ ସମ୍ପାଦକ ) 

୫- ଭଗବାଦ ଚନ୍ଦ୍ର ବଳ ( ”? ) 

୬- ରାମଚନ୍ଦ୍ର ମହାପାତ୍ର, ହଳଧର ମିଶ୍ରଚ ରାମଚନ୍ଦ୍ର ଦାସ, ରାମଚନ୍ଦ୍ର ନାୟକ, 
ପଦ୍ମନାଭ ଦାସ, ନାରାୟଣ ଚନ୍ଦ୍ର ଦାସ , କ୍ଷେତୁମୋହନ ଦାସ, ଆର୍ଚତ୍ରାଣ ମିଶ୍ର, ଉଦୟନାଥ 
ପାତ୍ର, ମହେଶ୍ବର ପଟ୍ଟନାୟକ, ଭ୍ରମରବର ସାମନ୍ତରାୟ, ହରି ସରଦାର, କୃଷ୍ଟଚନ୍ଦ୍ରରାଉଳ, 
ଗଙ୍ଗାଧର ମହାପାତ୍ର, ଇଶ୍ବର ଚନ୍ଦ୍ର ବରାଳ, ପରଶୁଚାମ ମହାନ୍ତି, ଗୋବିନ୍ଦ ଚନ୍ଦ୍ର ଦାସ | 

୨- ନିମ୍ନଲିଖିତ ଭଦ୍ରବ୍ୟକ୍ତିମାନଙ୍କୁ ନେଇ କାର୍ଯ୍ୟକାରୀ ସମିତିର ସବ୍‌-କମିଟି ମାନ 
ଗଠିତ ହେଲା ! 

ଅର୍ଥ ସଂଗ୍ରହ ବିଭାଗ - ବୈଦ୍ୟନାଥ ଦାସ, ଅର୍ଦୁନ ମହାରଣା, ଗଙ୍ଗାଧର ମହାପାତ୍ର, 
ଭ୍ରମରବର ସାମନ୍ତରାୟ, ରାମଚନ୍ଦ୍ର ମହାପାତ୍ର | 


ପ୍ରଚାର ବିଭାଗ - ଆର୍ରତୃ।ଣ ମିଶ୍ର, ଉଦୟନାଥ ପାତ୍ର, ଲିଙ୍ଗରାଜ ପଟ୍ଟନାୟକ | 
୩୩ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃତି 


ଡ଼ିସେମ୍ବର ୩୧ ଏବଂ ଜାନୁଆରୀ ୧ ( ୧୯ ୨୮ ଏବଂ ୧୯ ୨୯ )ଦୂଇଦିନ କଲିକତା 
କଂଗ୍ରେସ ମଣ୍ଡପ ଠାରେ ପ୍ରବାସୀ ଉନ୍ଚଳୀ ସମ୍ମିଳନୀର ପ୍ରଥମ ଅଧ୍ବେଶନ ହେବାପାଇଁ 
ଆୟୋଜନ ଚାଲିଲା ! ସମ୍ମିଳନୀର ସାଫଲ୍ୟ ପାଇଁ ଏକ ନିବେଦନ ପତ୍ର ଡିସେମ୍ବର ୧୯ ୨୮ 
ଉତ୍ଚଳଳ ଦୀପିକାରେ ପ୍ରକାଶ ପାଇଥ୍‌ୁଲା | ନିମ୍ନଲିଖିତ ବ୍ୟକ୍ତିମାନେ ଏହି ନିବେଦନରେ ଥୁଲେ ; 

୧ ଭୂର୍ୟୀ ଭାସ୍ବରଚନ୍ଦ୍ର ମହାପାତ୍ର 

୨- ବୈଦ୍ୟନାଥ ଦାସ,୩- ରାମକୃଷ୍ଣ ଦାସ, ୪- ଗଙ୍ଗାଧର ମହାପାତ୍ର, ୫- ପର୍ଶୁରାମ 
ମହାନ୍ତି, ୬- ରାମଚନ୍ଦ୍ର ମହାପାତ୍ର, ୭- ଭ୍ରମରବର ସାମନ୍ତରାୟ, ୮- ଶ୍ରୀନାଥ ମହାପାତ୍ର, 
୯- କୃଷ୍ୂଚରଣ ବେହେରା, ୧୦- ଆର୍ଇଭତ୍ରାଣ ମିଶ୍ର, ୧୧- ଜଳଧର ମିଶ୍ର, ୧୨- ଲିଙ୍ଗରାଜ 
ପଟ୍ଟନାୟକ, ୧୩- ଗୋବିନ୍ଦ ଚନ୍ଦ୍ର ଦାସ, ୧୪- ଉଦୟନାଥ ପୀତ୍ର, ୧୫- ନାରାୟଣ ଚନ୍ଦ୍ର 
ଦାସ, ୧ ୬- କୃଷ୍ଣଠଚନ୍ଦ୍ରରାଉତ, ୧୭- ଦେବେନ୍ଦ୍ର ପ୍ରସାଦ ମିଶ୍ର ୧୮- ଭାବଗ୍ରାହୀ ପତି 
( ସଂପାଦକ, ଅଭ୍ୟର୍ଥନା ସମିତି ) 

ଭାରତୀୟ ଜାତୀୟ ମହାସଭାର ବୈଠକ କଲିକତାରେ ହେଉଥୂବା ସମୟରେ 
କଲିକତାବାସୀ ଓଡ଼ିଆମାନେ ଉଜ୍ଜଳ ସମ୍ମିଳନୀର ଅଧ୍‌ ବେଶନ ପୂର୍ବ ନିର୍ବାରଣ ଅନୁସାରେ 
ଆରମ୍ଭ କରିଥୁଲେ । (ଉଚ୍ଚଳ ଦୀପିକା, ୧ ୨- ୧-୧୯ ୨୯ ) ଏହି ସମ୍ମିଳନୀ ଦେଶବଂଧୁ 
ନଗରସ୍ଥ ଅତିରିକ୍ତ କଂଗ୍ରେସ ମଣ୍ଡପରେ ଜାନୁଆରୀ ୧, ୧୯୨୯ରେ ହୋଇଥଲା | ଉଚ୍ଳ 
ପ୍ରାଦେଶିକ କମିଟିର ସଭାପତି ଗୋପବଂନ୍ଧୁ ଚୌଧୁରୀ ସମ୍ମିଳନୀର ସଭାପତି ହୋଇଥୂଲେ | 
ସମ୍ମିଳନୀ ଦିବସରେ ସକାଳ ୮ଟା ଠାରୁ କଲିକତାର ବିଭିନ୍ନ କେନ୍ଦ୍ରର ଉନ୍ନଳୀୟ ସଂକୀର୍ରଭନ 
ଦଳ ମାନ ବାହାରି ରାସ୍ତାରେ ଜୟଧ୍ବନୀ ଉଚ୍ଚାରଣ କରି ୧୧ଟା ବେଳେ କଂଗ୍ରେସ ମଣ୍ଡପରେ 
ପହଞ୍ଚଥ୍‌ଲେ ! ୧ଟା ବେଳକୁ ସମ୍ମିଳନୀ ମଣ୍ଡପ ଲୋକାରଣ୍ୟରେ ପରିଣତ ହୋଇଥଲା | 
ପ୍ରାୟ ୧୦୦୦ ୦ରୁ ଉପର ଉଚ୍ଚଳୀୟମାନେ ସଭାରେ ଯୋଗ ଦେଇଥିଲେ ଏବଂ କଂଗ୍ରେସକୁ 
ଆସିଥୂବା ଉଚ୍ଚଳର ପ୍ରତିନିଧୁ ବୃନ୍ଦ ସମ୍ମିଳନୀରେ ଯୋଗ ଦେଇଥ୍‌ଲେ । ସଭାପତିଙ୍କ ଛଡ଼ା 
ସମ୍ମିଳନୀ ମଣ୍ଡପରେ ବିଶ୍ଵନାଥ ଦାସ, ଆଶା ସମ୍ବାଦପତ୍ରର ସଂପାଦକ ଶିଶିଭୂଷଣ ରଥ, 
ହରେକୃଷ୍ଣ ମହାତାବ, ଲିଙ୍ଗରାଜ ମିଶ୍ର, ଗୋଦାବରୀଶ ମିଶ୍ର, ନନ୍ଦକିଶୋର ଦାସ, ରାଜକୃଷ୍ଣ 
ବୋଷ, ପ୍ରଚାରକ ଅନନ୍ତ ମିଶ୍ର, ଆଚାର୍ଯ୍ୟ ହରିହର ଦାସ, ଲକ୍ଷ୍ମୀନାରାୟଣ ସାହୁ, ଯଦୁମଣି 
ମଙ୍ଗରାଜ, ନିରଞ୍ଜନ ପଟ୍ଟନାୟକ, ମୁକୁନ୍ଦ ପ୍ରସାଦ ଦାସ, ମଧୁସୂଦନ ଦାସ, ଦେବାନ୍‌ ବାହାଦୂର 
ଶ୍ରୀକୃଷ୍ଣ ମହାପାତ୍ର, ଡାକ୍ତର ଅଟଳ ବିହାରୀ ଆଚାର୍ଯ୍ୟ, ବାବାଜୀ ରାମଦାସ, ବଂଶୀଧର 
ମିଶ୍ର, ପ୍ରାଣକୃଷ୍ଣ ପଢ଼ି ହାରୀ ପ୍ରଭୃତି ଉପସ୍ଥିତ ଥୁଲେ ! ଓଡ଼ିଶାରୁ ଅନେକ ମହିଳା ପ୍ରତିନିଧ୍‌ 
ଏଥ୍‌ରେ ଯୋଗ ଦେଇଥୂଲେ ! ସେମାନଙ୍କ ମଧ୍ୟରେ ସରଳା ଦେବୀ, ଜାହୁବୀ ଦେଇ, ରସାମଣି 


୩୪ 

କଲିକତାରେ ଓଡ଼ିଆ ଜାଗୃତି 


ଦେଇ ଓ ରମାଦେବୀ ଅନ୍ୟତମ ! ବଂଗ ଦେଶର ସୁବିଖ୍ୟାତ ନେତା ପଣ୍ଡିତ ଶ୍ୟାମସୁନ୍ଦର 
ଚକ୍ରବର୍ଭୀ, ସୁଶୀଳ କୁମାରୀ ଚାଟ ର୍ଜୀ, ଡଃ. ଆର୍‌ .ପି. ବର୍ମନ, ବାରିଷର ସୁରେଶ ଚନ୍ଦ୍ର ଘୋଷ, 
ଅମର ନାଥ ପାଲିତ୍‌ ଓ ଲିଲୁଆଁ, ଶ୍ରମିକ ସଂଘର ସାଧାରଣ ସଂପାଦକ କେ.ସି. ମିତ ପ୍ରଭୃତି 
ଉପସ୍ଥିତ ଥୁଲେ ! ପ୍ରାୟ ୧-୩୦ ମିନିଟ୍‌ ବେଳେ ସ୍ଵାଗତ ସଂଗୀତ ଗାନ ହେବାପରେ 
ସମ୍ମିଳନୀର କାର୍ଯ୍ୟ ଆରମ୍ଭ ହୋଇଥଲା । ସଭାପତି ଗୋପବନ୍ଧୁ ଚୌଧୁରୀଙ୍କ ଗଳାରେ 
ଫୁଲମାଳ ପିନ୍ଧାଇ ଦେଇ ଅଭ୍ୟର୍ଥନା ସମିତିର ସଭାପତି ବୈଦ୍ୟନାଥ ଦାସ ନିଜର ସ୍ଵାଗତ 
ଅଭିଭାଷଣ ପାଠ କଲେ | ତାଙ୍କର ଅଭିଭାଷଣ ଅତିଶୟ ସାରଗର୍ଭକ ହୋଇଥୁୂଲା ଓ ସେ 
କଲିକତା ଉତ୍ଳୀୟମାନଙ୍କ ବର୍ଭମାନ ଦୂରାବସ୍ଥୀ ପ୍ରତି ସମବେତ ନେତୃବୃନ୍ଦଙ୍କ ତୀକ୍ଷ୍ମ ଦୃଷ୍ଟି 
ଆକର୍ଷଣ କରିଥ୍ଲେ !: 


ସଭାପତି ଗୋପବନ୍ଧୁ ଚୌଧୁରୀ ନିଜର ସହଜ ଓ ସରଳ ସୁନ୍ଦର ଭାଷୀରେ ବହୁ 
ଉପଦେଶ ପୂର୍ଣ୍ଣ ନିଜର ବକ୍ତବ୍ୟ ଶୁଣାଇ ଦେଇଥ୍‌ଲେ ! ତାଙ୍କର ଅଭିଭାଷଣ ସଂକ୍ଷିପ୍ତ ହୋଇଥ୍‌ଲେ 
ହେଁ ନୀତିକଥା ପୂର୍ଣ୍ଣ ଥୁଲା । ତପୂୁରେ ଦେବାନ୍‌ ବାହାଦୂର ଶ୍ରୀକୃଷ୍ଣ ମହାପାତ୍ର ଛିଡ଼ାହୋଇ 
ଓଡ଼ିଆ ମାନଙ୍କ ବିଷୟରେ ନାନା କଥା ଆଲୋଚନା କରିଥଲେ ¦ ତାଙ୍କ ପରେ ଅଭ୍ୟର୍ଥନା 
ସମିତିର ସଂପାଦକଂ ଭାବଗ୍ରାହୀ ପତି ବିବରଣୀ ପାଠ କରିଥ୍‌ଲେ | ସଭାପତିଙ୍କ ଅନୁରୋଧ 
କ୍ରମେ ପଣ୍ତିତ ଶ୍ୟାମସୁନ୍ଦର ଚକ୍ରବର୍ଭୀ ଉନ୍ଜଳୀୟମାନଙ୍କୁ ଆହ୍ବାନ କରି ଅତି ତେଚସ୍ବିନୀ 
ଭାଷାରେ ବକ୍ତତା ଦେଇଥୁଲେ | ବିଭିନ୍ନ ପ୍ରସ୍ତାବମାନ ସର୍ବ ସମ୍ମତି କ୍ରମେ ଗୃହୀତ ହୋଇଥଲା । 
ସେ ପ୍ରସଙ୍ଗରେ ହରେକୃଷ୍ଣ ମହତାବ, ନୀଳକଣ୍ଠ ଦାସ, ବିଶ୍ଵନାଥ କର, ଭୁବନାନନ୍ଦ ଦାସ, 
ରାଜକୃଷ୍ଣ ବୋଷ , ଯଦୁମଣି ମଙ୍ଗରୀଙ, ବାବାଜୀ ରାମଦାସ, ଡାକ୍ତର ଅଟଳବିହାରୀ ଆଚାର୍ଯ୍ୟ, 
ସରଳା ଦେବୀ, ଜାହୁବୀ ଦେବୀ ଓ ଅନ୍ୟମାନେ ବଜୁତା ଦେଇଥୂଲେ । ପ୍ରସ୍ତାବ ଗୁଡ଼ିକ ନିମ୍ପରେ 
ଉପସ୍ଥାପିତ । 

୧- ( କ) ଉଚ୍ଚଳମଣି ପଣ୍ତିତ ଗୋପବନ୍ଧୁ ଦାସଙ୍କ ବିୟୋଗରେ ଉତ୍କଳରେ ଘୋର 
କ୍ଷତି ହୋଇଥ୍‌୍ବାର ଏ ସମ୍ମିଳନୀ ଉପଲବ୍‌ଧ୍‌ କରି ଶୋକ ପ୍ରକାଶ କରିଥ୍‌ଲେ ! 

(ଖ) ଭାରତୀୟ ନେତା ହାକିମ ଅଦ୍ଦମଲା ଖାଁ, ପଞ୍ଜାବ କେଶରୀ ଲାଲା ଲାଜପତ୍‌ 
ରାୟ ଓ ଆନ୍ଧ୍ରରତ୍ନ ଗୋପାଳ କୃଷ୍ଠୀୟାଙ୍କ ମୃତ୍ୟୁରେ ଏ ସମ୍ମିଳନୀ ଗଭୀର ଶୋକ ପ୍ରକାଶ 
କରିଥଲେ | 

୨- କଲିକତା ପ୍ରବାସୀ ଓଡ଼ିଆ ମାନଙ୍କ ଉନ୍ନତି ପାଇଁ କଲିକତା ଓଡ଼ିଆ ସମାଜ ନାମରେ 
ଗୋଟିଏ କେନ୍ଦ୍ର ଅନୁଷ୍ଠାନ ସ୍ଥାପନ ଓ ତାହାର ନିୟମାବଳୀ ପ୍ରଣୟନ କରିବା ଭାର କେତେକ 
ବ୍ୟକ୍ତିଙ୍କ ଉପରେ ଅର୍ପିତ ହେବାର ପ୍ରସ୍ତାବ ଗୃହୀତ ହେଲା । ସେହି ବ୍ୟକ୍ତିମାନେ ହେଲେ ¬ 


୩୫ 

ଓଡ଼ିଶା ବାହାରେ ଓଡ଼ିଆ ଜାଗୃଚି 


୧- ପଣ୍ତିତ ନୀଳକଣ୍ଡ ଦାସ 

୨- ପଣ୍ତିତ ଲିଙ୍ଗରାଜ ମିଶ୍ର 

୩- ହରେକୃଷ୍ଣ ମହତୀବ ( ଉଦ୍ୟୋକ୍ତା) 
୪- ବିଶ୍ଵନାଥ ଦାସ 

୫- ନାରାୟଣ ଚନ୍ଦ୍ର ଦାସ 

୬- ଭାବଗ୍ରାହୀ ପତି 

୭- ଆର୍ରତ୍ରାଣ ମିଶ୍ର 

୮ ରାମଚନ୍ଦ୍ର ଦାସ 

୯- ବୈଦ୍ୟନାଥ ଦାସ 

୧୦- ଲିଙ୍ଗରାଜ ପଟ୍ଟନାୟକ 

୧ ୧- ଗଙ୍ଗାଧର ମହାପାତ୍ର 

୧ ୨ ଭୁମରବର ସାମନ୍ତରାୟ ଓ ଅର୍ଦୁନ ମହାରଣା 


୩- ଉତ୍ଳଳ ଭାଷୀ ସମସ୍ତ ଓଡ଼ିଆ ଅଞ୍ଚଳ ଏକତ୍ରିତ ହୋଇ ଏକ ସ୍ଵତନ୍ତ୍ର ପ୍ରଦେଶ ଗଠିତ 
ନ ହେବା ପର୍ଯ୍ୟନ୍ତ ଓଡ଼ିଆ ଜାତିର ସର୍ବାଙ୍ଗୀନ ଉନ୍ନତି ଅସମ୍ଭବ । ସର୍ବଦଳ ସମ୍ମିଳନୀ ଭାଷା 
ସୂତ୍ରରେ ପ୍ରଦେଶ ଗଠନ ନୀତି ଗ୍ରହଣ କରିଥ୍‌ଲେ ହେଁ ସିନ୍ଧୁ, ଆନ୍ଧ, କର୍ଣ୍ଣାଟକ ପ୍ରତି ସେମାନେ 
ଯେ ପରିମାଣରେ ନ୍ୟାୟ ଓ ସହାନୁଭୂତି ଦେଖାଇ ଥଲେ ସର୍ବାଦୌ ଉଚ୍ଜଳରୁ ଏ ଆନ୍ଦୋଳନ 
ର ଉପ୍ଭି ହୋଇଥୂଲେ ହେଁ ଉନ୍ଳର ଦାବୀ ପ୍ରତି ତାଦୃଶ ସହାନୁଭୂତି ନ ଦେଖାଇ ଥବାରୁ ଏ 
ସମ୍ମିଳନୀ ଆକ୍ଷେପ ପ୍ରକାଶ କରିଥୁଲେ ଏବଂ ଦାବୀ କରିଥ୍‌ଲେ ଯେ ନୂତନ ଶୀସନ ପଦ୍ଧତି 
କାର୍ଯ୍ୟରେ ପରିଣତ ହେବା ସଂଗେ ସଂଗେ ସମସ୍ତ ଓଡ଼ିଆ ଭାଷୀ ଅଞ୍ଚଳମାନଙ୍କୁ ଏକ ସ୍ଵତନ୍ତ୍ର 
ପ୍ରଦେଶ ଗଠନ କରାଯିବାର ବ୍ୟବସ୍ଥା କରାଯାଉ ! 


୪ ଭାରତର ନ୍ୟାଯ୍ୟ ଦାବୀ ଇଂରେଜୀ ସରକାର ବରାବର ଉପେକ୍ଷା କରୁଥୁବାରୁ 
ଦେଶର ସମସ୍ତ ନେତା ଓ ଅନୁଷ୍ଠାନ ମାନ ସାଇମନ୍‌ କମିଶନ୍‌ ବର୍ହନ ବିଷୟରେ ଏକମତ 
ହୋଇ ଯେ ଘୋଷଣା ଦେଇଥୁଲେ ତାହା ଏ ସମ୍ମିଳନୀ ସାଦରେ ଗ୍ରହଣ କରି ମତବ୍ୟକ୍ତ 
କରନ୍ତି ଯେ ସାଇମନ୍‌ କମିଶନ୍‌ ସହିତ କଲିକତା ପ୍ରବାସୀ ଓଡ଼ିଆମାନେ କୌଣସି ପ୍ରକାର 
ସଂପର୍କ ରଖିବେ ନାହିଁ । 

୫- କଲିକତା କର୍ପୋରେସନ୍‌ ସୀମା ମଧ୍ୟରେ ବାସ କରୁଥୁବା ଓଡ଼ିଆମାନଙ୍କ ସଂଖ୍ୟା 
ଦୃଷ୍ଟିରେ କଲିକତା କର୍ପୋରେସନ୍‌ରେ ଅନ୍ତତଃ ୨ ଜଣ ଓଡ଼ିଆ ପ୍ରତିନିଧ୍‌ ନିର୍ବାଚିତ ହେବାର 


୩୬ 

କଲିକତାରେ ଓଡ଼ିଆ ଜାଗୃତି 


ଆବଶ୍ୟକତା ଏ ସମ୍ମିଳନୀ ଉପଲବ୍‌ଧ୍‌ କରିଛନ୍ତି ଏବଂ ଉଚ୍ଚଳୀୟ ମାନଙ୍କର ଏ ନ୍ୟାଯ୍ୟ ଦାବୀର 
ବିଚାର କରିବା ନିମିତ୍ତ କଲିକତା କର୍ପୋରେସନ୍‌ ତଥା ବଂଗଳା ସରକାରଙ୍କ ଦୃଷ୍ଟି ଆକର୍ଷଣ 
କରୁଛନ୍ତି । 

୬- (କ) ଗତ ବନ୍ଦୋବସ୍ତରେ ପ୍ରଜାଙ୍କ ଅବସ୍ଥା ପ୍ରତି ଦୃଷ୍ଟି ନରଖି ଯେଉଁ ଅଯଥା ଓ 
ଅବିଚାରିତ କର ବୃଦ୍ଧି ହୋଇଅଛି ତାହାର ଫଳ ଉତ୍କଳ ପକ୍ଷରେ ଭୟାବହ ହେବ ବୋଲି ଏ 
ସମ୍ମିଳନୀ ଉପଲବ୍‌ଧ୍‌ କରନ୍ତି । 


(ଖ ) ପୁନଃ ପୁନଃ ବନ୍ଦୋବସ୍ତ ହେତୁ ଓଡ଼ିଶାର ଦରିଦ୍ର ପ୍ରଜା ସାଧାରଣ ଯେ ରୂପ କଷ୍ଟ 
ଓ ଯାତନା ଅନୁଭବ କରୁଛନ୍ତି ଓ କ୍ଷତିଗ୍ରସ୍ତ ହେଉଛନ୍ତି ତାହା ନିବାରଣ କରିବା ନିମନ୍ତେ ପୁନଃ 
ପୁନଃ ବନ୍ଦୋବସ୍ତ ନ ହୋଇ ଖୋରଧା ଖାସ୍‌ ମାହାଲ ସଦୃଶ ମେଣ୍େନାନ୍‌ସ୍‌ ଆଦି ରେକର୍ଡ଼ 
ପ୍ରଥା ଓଡ଼ିଶାରେ ପ୍ରଚଳିତ ହେବାର ଆବଶ୍ୟକତା ଏହି ସମ୍ମିଳନୀ ଉପଲବ୍‌ଧ୍‌ କରୁଅଛନ୍ତି 


୭- କଲିକତା ପ୍ରବାସୀ ଓଡ଼ିଆ ମାନେ ନିଜ ନିଜ ସ୍ତ୍ରୀ ପରିବାର ନେଇ ଏ ସହରରେ 
ଅଧ୍ବାସ କରିବା ସାମାଜିକ ହିତ ଉଦ୍ଦେଶ୍ୟରେ ଏକାନ୍ତ ଆବଶ୍ୟକ ବୋଲି ଏହି ସମ୍ମିଳନୀ 
ଉପଲବ୍‌୍ଧ୍‌ କରନ୍ତି ¦ 


କଲିକତା ଓଡ଼ିଆ ସମାଜର ୧୯ ୨୯ ଜାନୁଆରୀ ୬ ରେ ନେବୁତଲା ଭୁବନପାଳ 
ଠାକୁରବାଡ଼ିରେ ନନ୍ଦକିଶୋର ଦାସ ସଭାପତିତ୍ଵରେ ପ୍ରଥମ ବୈଠକ ହୋଇଥଲା | ନିମୟ 
ଗଠନକାରୀ କମିଟି ଦ୍ଵାରା ପ୍ରସ୍ତୁତ ନିୟମାବଳୀର ଆଲୋଚନା ହୋଇ କେତେକ ପରିବର୍ଭନ 
ସହ ଗୃହୀତ ହେଲା ! ବିଭିନ୍ନ ଶାଖା ସମିତି ମାନଙ୍କରୁ ପାଞ୍ଚଜଣ କରି ବିଶିଷ୍ଟ ସଭ୍ୟଙ୍କୁ ନେଇ 
“କଲିକତା କେନ୍ଦ୍ର ଓଡ଼ିଆ ସମାଜ ଗଠିତ ହେଲା ଓ କାର୍ଯ୍ୟକାରୀ କମିଟି ମଧ୍ଯ ନିର୍ବାଚନ 
କରାଗଲା ! ସର୍ବ ସମ୍ମତି କ୍ରମେ ପ୍ରଥମ ବର୍ଷ ପାଇଁ ହରେକୃଷ୍ଣ ମହତାବ, ନନ୍ଦକିଶୋର ଦାସ 
( ସଭାପତି ), ଓ ବାରିଷ୍ର ସୁରେଶ ଚନ୍ଦ୍ର ଘୋଷ ସହକାରୀ ସଭାପତି, ଭାବଗ୍ରାହୀ ପତି ଓ 
ଆର୍ଗତ୍ରାଣ ମିଶ୍ର ସଂପାଦକ, ଅର୍ଜୁନ ମହାରଣା କୋଷାଧ୍ଯକ୍ଷ ! ଏ ଛ' ଜଣଙ୍କ ଛଡ଼ା ବୈଦ୍ୟନାଥ 
ଦାସ, ଲିଙ୍ଗରାଜ ପଟ୍ଟନାୟକ , ହଳଧର ମିଶ୍ର , ଉଦୟନାଥ ପାତ୍ର, ରାମଚନ୍ଦ୍ର ଦାସ, ଭ୍ରମରବର 
ସାମନ୍ତରାୟ, ଗଙ୍ଗାଧର ମହାପାତ୍ର, ହରେକୃଷ୍ଣ ରାଉତରାୟ, ନାରାୟଣ ଚନ୍ଦ୍ର ଦାସ ନ ଜଣ 


~~ 


କାର୍ଯ୍ୟକାରୀ ସମିତିର ସଭ୍ୟ ନିର୍ବାଚିତ ହେଲେ । 
ସେପ୍ଟେମ୍ବର ୨୮/୨୯, ୧୯୨୯ ରେ କଲିକତା ଓଡ଼ିଆ ସମାଜର କାର୍ଯ୍ୟକାରୀ 
ସମିତିର ଅଧ୍‌ବେଶନ ହୋଇଥଲା ¦ ହରେକୃଷ୍ଣ ମହତାବ ସଭାପତି ଆସନ ଗ୍ରହଣ କରିଥୁଲେ ! 
(ଉଜ୍କ ଦୀପିକା, ନଭେମ୍ବର ୨, ୧୯ ୨୯ ) ଏଥୁରେ ଭାବଗ୍ରାହୀ ପତି, ଡାକ୍ତର ଆରଉଁତ୍ରାଣ 
୩୭ 

ଓଡ଼ିଶା ବାହାରେ ଓଡ଼ିଆ ଜାଗୃଚି 


ମିଶ୍ର, ତୁଳସୀଚରଣ ସେନ୍‌; ଅର୍ଦ୍ଧନ ମହାରଣା, ଅଭିରାମ ନନ୍ଦ, ହଳଧର ମିଶ୍ର ବଳଭଦ୍ର 
ରଥ, ହାଡ଼ିବନଧୁ ସିଂହ, କବିରାଜ ବିଶ୍ଵନାଥ ମହାପାତ୍ର, ଅପ୍ରତି ଚରଣ ନାୟକ, କୃଷ୍ଣଟରଣ 
ବେହେରା, ପ୍ରହଲ୍ଲାଦ ବିଶ୍ଵାଳ, କାଙ୍ଗାଳି ଚରଣ ମହାନ୍ତି ପ୍ରଭୃତି ଭଦ୍ରବ୍ୟକ୍ତି ଗଣ ଓ ଓଡ଼ିଆ 
ସମାଜର କେତେ ଜଣ ସ୍ବେଚ୍ଛାସେବକ ଏଥ୍‌ରେ ଯୋଗ ଦେଇଥଲେ । ହରେକୃଷ୍ଣ ମହତାବ 
ଏକ ଶାଖା ସମାଜର ଉନ୍ନତି ନିମନ୍ତେ ସଭାସଦ୍‌ ସମସ୍ତଙ୍କୁ ଉତ୍ସାହ ଉତ୍ତେଜନା ଦେଇଥ୍‌ଲେ | 
ଭାବଗ୍ରାହୀ ପତି ଓ ଡାକ୍ଟର ଆର୍ଇଁତ୍ରାଣ ମିଶ୍ର ମଧ୍ଯ ସଭା ସ୍ଥଳରେ ଗୋଟିଏ ଗୋଟିଏ ବନତା 
ଦେଇ ଶ୍ରମିକ ସଂଘ ଗଠନ, ଖଦଡ଼ ପରିଧାନ ଇତ୍ୟାଦି ବିଷୟରେ ଜୋର ଦେଇ କହିଥୂଲେ ! 


୧୯୩୧ ମସିହା ବେଳକୁ କଲିକତା ଏଙ୍ଗଲୋ ସଂସ୍କୃତ ପ୍ରେସରୁ ଉଦୟନାଥ ପାତ୍ର ଙ୍କ 
ସଂପାଦନାରେ ˆ ଉଜଳବାଣୀ ” ସାପ୍ତାହିକ ଖବରକାଗଜ ପ୍ରକାଶ ପାଇଲା | ସୁବୃହତ୍‌ କଲିକତା 
ନଗରୀରେ ଏହା ଏକମାତ୍ର ଓଡ଼ିଆ ପତ୍ରିକା । ୧୯୩୪ ବେଳକୁ କଲିକତାରେ ଯୁଗବାର୍ରା 
ନାମରେ ଆଉ ଗୋଟିଏ ଓଡ଼ିଆ ସାପ୍ତାହିକ ଗୌରୀଚରଣ କାନୁନ୍‌ଗୋ ଙ୍କ ସଂପାଦନାରେ 
ପ୍ରକାଶ ପାଇଥ୍‌ଲା । ଉଭୟ ପତ୍ରିକା କଲିକତାରେ ଓଡ଼ିଆ ଜାଗୃତିର ସାରଥ୍‌ ହିସାବରେ କାମ 
କରୁଥିଲେ | (ନବୀନ, ୩ ନଭେମ୍ବର ୧୯୩୧, ଏପ୍ରିଲ୍‌ ୧୦, ୧୯୩୪) 

୧୯୩୪ ନଭେମ୍ବର ୨୫ରେ କଲିକତାରେ ପ୍ରବାସୀ ଉଚ୍ଚଳ ସମ୍ମିଳନୀର ଦ୍ଵିତୀୟ 
ଅଧ୍ବବେଶନ ହୋଇଥଲା । (ନବଭାରତ, ବିଛା, ୧୩୪୧, ପୃ- ୪୮୯-୪୯୧) ୧୯୨୮ 
ଡିସେମ୍ବରରେ ପ୍ରଥମ ପ୍ରବାସୀ ଉଚ୍ଳ ସମ୍ମିଳନୀ ହୋଇଥଲା | ୧୯୨୮ ରେ କଲିକତା 
କଂଗ୍ରେସ ବେଳେ ଯେଉଁ ସର୍ବଦଳ ସମ୍ମିଳନୀ ବସିଥିଲା, ସେଥୂରେ ତଥା ନିଖିଳ ଭାରତ କଂଗ୍ରେସ 
କମିଟିରେ ସେ ବର୍ଷର କଂଗ୍ରେସ ସଭାପତି ପଣ୍ଡିତ ମୋତିଲାଲ ନେହେରୁ ଦାରିଦ୍ରୟକାରଣ 
ଦେଖାଇ ଓଡ଼ିଶା ସ୍ଵତନ୍ତ୍ର ପ୍ରଦେଶ ହେବା ପ୍ରସ୍ତାବରେ ପ୍ରତିବାଦ କରିଥୁଲେ | ସେହି ପ୍ରତିବାଦର 
ପ୍ରତିବାଦ ରୂପେ କଲିକତାର ବିରାଟ ଓଡ଼ିଆ ଜନସଂଘ ଶୋଭାଯାତ୍ରା କରି ପ୍ରଥମ ପ୍ରବାସୀ 
ଉନ୍ନଳ ସମ୍ମିଳନୀର ଶୁଭ ଦେଇଥ୍‌ଲେ । ସେତେବେଳେ କଲିକତାରେ ଉନ୍ନଳ ସମାଜ ଜୀବନ୍ତ 
ଓ ଜାଗ୍ରତ ହୋଇଉଠିଲା | ଏହାର ସାତବର୍ଷ ପରେ ପ୍ରବାସୀ ଓଡ଼ିଆର ଶକ୍ତି ପୁଣି ଜାଗିଗଲା | 
ରାୟ ବାହାଦୂର ଭୂର୍ୟୀ ଭାସ୍ରଚନ୍ଦ୍ର ମହାପାତ୍ର ଅଭ୍ୟର୍ଥନା ସଭାର ସଭାପତି ଥଲେ | ଦିଲ୍ଲୀର 
ସ୍ଵନାମଧନ୍ୟା ଉଚ୍ଚଳ ଭାରତୀ କୁନ୍ତଳା କୁମାରୀ ଦେବୀ ସମ୍ମିଳନୀର ସଭାପତି ହୋଇଥୂ୍‌ଲେ । 


ଅଭ୍ୟର୍ଥନା ସଭାର ସଭାପତି ଉ୍ଜଳର ଅତୀତ ଗୌରବ ପ୍ରତି ଲକ୍ଷ୍ୟ କରି ଗୋପବଂଧୁ, 
ମଧୁବାବୁଙ୍କ ଜାତୀୟ ଉଦ୍‌ବୋଧନ ସ୍ମରଣ କରି ସାରି ଶ୍ରମିକ ସଂଗଠନର କଥା କହିଥୂଲେ ! 
କଲିକତା ମୁନିସ୍ପାଲ୍‌ଟି ତଥା ବଂଗ ବ୍ୟବସ୍ଥାପକ ସଭାରେ ଓଡ଼ିଆ କିପରି ସ୍କାନ ପାଇବେ 


୩୮ 


Digital Copy from the Author 


କଲିକତାରେ ଓଡ଼ିଆ ଜାଗୂତି 


ତାହାର ଆଭାସ ତାଙ୍କ ବକ୍ତବ୍ୟରୁ ମି ଳିଥୂଲା । ସେହି ଭାଷଣର ଏକ ଅଂଶରେ ସେ କହିଥୂଲେ 
- “ଉପରୋକ୍ତ ସମସ୍ତ କାର୍ଯ୍ୟ ( କଲିକତା ମୁନିସ୍‌୍ପାଲଟି ଏବଂ ବ୍ୟବସ୍ଥାପକ ସଭାରେ ଓଡ଼ିଆର 
ସ୍ଥାନ) ପରିଚାଳନା ପାଇଁ ଗୋଟିଏ ସ୍ଥାୟୀ କାର୍ଯ୍ୟାଳୟ ରଖିବା ଦରକାର ହୋଇ ଉଠିଛି । 
କଲିକତାର କେନ୍ଦ୍ର ସ୍ଥାନରେ ଖଣ୍ଡେ ସ୍ଥାନ ଖରିଦ କରି ଘରଟାଏ ତିଆରି କରିବାକୁ ହେବ । 
ଏହାର ଅଭାବରେ ଆମର ଅସୁବିଧା ଦିନକୁ ଦିନ ବଢ଼ି ଯାଉଛି । ଆମ୍ଭେମାନେ କୌଣସି 
କାର୍ଯ୍ୟରେ ପାଞ୍ଚ ଜଣ ଏକାଠି ବସି କଥାବାର୍ଭା ହେବାକୁ ସ୍କାନ ନାହିଁ । ପରସ୍ପର ପରସ୍ମରକୁ 
ଚିହ୍ନିବାର ଉପାୟ ନାହିଁ । ତେଣୁ ସ୍ଥାୟୀ କାର୍ଯ୍ୟାଳୟଟିଏ ରଖିବା ନିତାନ୍ତ ଦରକାର ।? 


ସଭାନେତ୍ରୀ ଡାକ୍ତର କୁନ୍ତଳା କୁମାରୀ ସାବତ ତାଙ୍କର ଦୀର୍ଘ ଭାଷଣରେ ଓଡ଼ିଆ ଜାଗୃତି 
ସଂର୍ପକରେ ବହୁ କଥା ଉଠାଇ ଥୁଲେ | ସେହି ଦୀର୍ଘ ଭାଷଣକୁ ଏଠାରେ ଉଦ୍ଧାର କରାଯାଇଛି ; 
“ଭାଇମାନେ ! ଆମ୍ଭେମାନେ ଉତ୍ଳମଣି ଙ୍କୁ ଭୁଲିବା ସମ୍ଭବ କି ? ଆମରି କତିରୁ ଫେରି 
ଭୀଷଣ ଆନ୍ତିକ ଜ୍ୁରରେ ତାଙ୍କର ନଶ୍ବର ଦେହାବସାନ ଘଟିଥୁଲା । ବୋଧହୁଏ ମୃତ୍ୟୁର ପର 
ମୁହୂ ପର୍ଯ୍ୟନ୍ତ ସେ ଆମ୍ଭମାନଙ୍କ କଥା ଚିନ୍ତା କରିଥ୍‌ବେ ! ସ୍ଵଜାତି ପ୍ରେମର ସେ ଉନ୍ମଳ ବିଗ୍ରହକୁ 
ଭଲା କୌଣସି ଉଜ୍କଳ ସନ୍ତାନ, ସେ ପଳେ ପୃଥ୍ବୀର ଯେ କୌଣସି ସ୍ଥାନରେ ଥାଉ - ଭୁଲି 
ପାରିବ କି ? ତାଙ୍କର ରକ୍ତର ପ୍ରତ୍ୟେକ ବିନ୍ଦୁ ଦେଶ ମାତୃଵକାର ପାଦଶିଭ୍ତ କରି ବହି ଯାଇଛି । 
ସେ ରକ୍ତର ରଣି ଆମ୍ଭେମାନେ, ସେ ରକ୍ତର ପ୍ରତ୍ୟେକ ଟୋପାର ମୂଲ୍ୟ ଆମକୁ ଦେବାକୁ 
ହେବ | ଆମେ ନିଶ୍ରେଷ୍ଟ ଅଳସ । ଆମେ ଦେଶ ବିଦେଶରେ ଲାଞ୍ଚତ ହେଉଥୁବାଯାକେ, 
ଆମ ମଧ୍ଯରେ ସଂଘଶକ୍ତି ଜାଗ୍ରତ ନ ହେଲା ଯାକେ, ଗୋପବଂଧୁଙ୍କର ବଳିଦାନର ଯୋଗ୍ୟ 
ଆମେ ହେବୁନାହିଁ । ଭାଇମାନେ ! ଥରେ ତାଙ୍କୁ ମନେପକାଅ | ଥରେ ସ୍ମରଣ କର, ସେ 
ଆମରି ପାଇଁ ଜୀବନ ଦାନ କରିଛନ୍ତି ! 


ଆଜି ସ୍ବର୍ଗତଃ ମଧୁସୂଦନ ଆମର ମନେ ପଡ଼ୁଛନ୍ତି । କଲିକତାରୁ ତାଙ୍କର କର୍ମୀ ଜୀବନର 
ଆରମ୍ଭ । କଲିକତାରେ ପ୍ରଥମ ପ୍ରତିଷ୍ଠା ପାଇଥ୍‌ବା ଓଡ଼ିଆ ସେ | ତାଙ୍କର ଜୀବନର ପ୍ରତ୍ୟେକ 
ମୁହୂର୍ଭ ଧନ, ପ୍ରାଣ ଶକ୍ତି ସବୁ ଶେଷ ପର୍ଯ୍ୟନ୍ତ ଉ୍ଚଳକୁ ଦାନ କରି ଯାଇଛନ୍ତି । ଓଡ଼ିଶା ଶିଳ୍ପୀର 
ଶିଳ୍ପକଳାକୁ ଜଗତ ସମକ୍ଷରେ ଆଣିବାକୁ ପ୍ରାଣୀନ୍ତ ପରିଶ୍ରମ କରିଛନ୍ତି । ଏ ଶୁଭ ଅବସରରେ 
ତାଙ୍କର ସ୍ଵର୍ଗୀୟ ଆତ୍ସାକୁ ଅଶ୍ରୁଳ ଶ୍ରଦ୍ଧାଞ୍ଜଳି ଦାନ କରିବା ଆମ ପ୍ରତ୍ୟେକଙ୍କର କର୍ଉବ୍ୟ । 
ଉତ୍କଳର ଏ ମଧ୍ଯରେ ଅନେକ କ୍ଷତି ଘଟିଛି - ନାନା କ୍ଷେତ୍ରରେ କାର୍ଯ୍ୟ କରିଥୁବା ବିଶିଷ୍ଠ 
ଉଚ୍ଜଳୀୟମାନେ ଜାତିକୁ କନ୍ଦାଇ ଅମର ଧାମକୁ ଚାଲି ଯାଇଛନ୍ତି ¦ ଯେଉଁମାନେ ଜାତି ହୃଦୟରେ 
ଶିକ୍ଷା, ସାଧନା, ସାହିତ୍ୟ, ଜାତୀୟତାର ପ୍ରେରଣା କର୍ଭା ସେହିମାନଙ୍କ ଭିତରୁ ଅନେକ ବିଶିଷ୍ଟ 


୩୯ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃଚି 


ବ୍ୟକ୍ତି ଆଜି ଆଉ ନାହାତ୍ତି ! ଏ ମୁହୂର୍ଭରେ ଏ ସମ୍ମିଳନୀର ପବିତ୍ର ମଣ୍ଡପରେ କ୍ଷଣକ ସକାଶେ 
ଉଚ୍ଚଳର ସେହି ସ୍ଵର୍ଗୀୟ ଆତ୍ସା ବିଶ୍ଵନାଥ କର, ରାମଚନ୍ଦ୍ର ଆଚାର୍ଯ୍ୟ, ଆର୍ରତ୍ରାଣ ଶତପଥ୍‌ 
ଆଦିଙ୍କୁ ସ୍ମରଣ କରି ଜାତି ସହିତ ଆମର ହୃତ୍‌ ସ୍ମନ୍ଦନର ଏକତା ଅନୁଭବ କରିଜାକୁ ମୁଁ 
ସମସ୍ତଙ୍କୁ ଆହ୍ଵାନ କରୁଛି । ଆମେ ଯେତେ ଦୂରେ ଥାଉଁ, ଆମେ ଓଡ଼ିଆ - ଓଡ଼ିଶା ସହିତ 
ଆମର ପ୍ରାଣର ସମ୍ବନ୍ଧ । ଓଡ଼ିଶାର ଉତ୍ଥଆାନରେ ଆମର ଗୌରବ, ପତନରେ ଆମର 
ଘୋର ଲା ଓ ଗଲାନି । 


ଉନ୍ଜଳ ସହିତ ଏକତା ଅନୁଭବ କରି ଆଜି ଆମ ମଧ୍ଯରେ କାର୍ଯ୍ୟ କରିଥବା ଉ୍ନଳୀୟ 
ନେତାଙ୍କୁ ଆମେ ତାଙ୍କର ସେବା ଓ ଆମ ପାଇଁ ନିଜର ଅମୂଲ୍ୟ ସମୟ ଓ ସ୍ଵାର୍ଥ ଦାନ ଲାଗି 
ସମସ୍ତଙ୍କୁ ଧନ୍ୟବାଦ ଦେଉଅନଛୁ ¦ କାରଣ, ସେହିମାନେ କଲିକତାରେ ଓ ଅନ୍ୟାନ୍ୟ ଜାଗାରେ 
ଓଡ଼ିଆ ମୁଭ୍ମେଣ୍ଢଟର ପ୍ରାଣ । ଅକ୍ସାନ୍ତ କର୍ମୀ ହରେକୃଷ୍ଣ ମହତାବ, ପଣ୍ଡିତ ନୀଳକଣ୍ଡ ଦାସ, 
ଗୋଦାବରୀଶ ମିଶ୍ର, ଲକ୍ଷ୍ମୀନାରାୟଣ ସାହୁ, ପୂର୍ଣ୍ଣଚନ୍ଦ୍ରବୋଷ, ସରଳା ଦେବୀ, ଶଶୀଭୂଷଣ 
ରଥ ଆଦି ପୁରାତନ ଓ ଆଧୁନିକ ସମସ୍ତ କର୍ମୀଙ୍କୁ ଆମେ ଆମ୍ଭର ସ୍ବେହ ଶ୍ରଦ୍ଧାର ପୁଷ୍ପମାଞ୍ଜଳୀ 
ପ୍ରଦାନ କରୁଛୁ । କଲିକତା, କାଳିମାଟି, ପଞ୍ଜାବ, ଦିଲ୍‌ ଆଦି ବିଭିନ୍ନ ସ୍ଥାନକୁ ବାରମ୍ବାର 
ଯାଇ ସେମାନେ ନାନା ଭାବରେ ନିଜର ସତ୍‌ ପରାମର୍ଶ, ସୁଚିନ୍ତା, ଉପଦେଶ ଓ କାର୍ଯ୍ୟ ଦ୍ଵାରା 
ଆମ ପ୍ରବାସୀ ଉନ୍ଳୀୟ ଭାଇ ଭଉଣୀଙ୍କୁ ଉନ୍ତଳର ମମତା ସୂତ୍ରରେ ବାଛିଛନ୍ତି । ଆମ 
ମଧ୍ଯରେ ଦେଶ ପ୍ରେମର ପ୍ରେରଣା ଦାନ କରିଛନ୍ତି । ଆମେ ତାଙ୍କଠାରେ କୃତଜ୍ଞ 


ପ୍ରବାସୀ ଉଚ୍ଚଳୀୟଙ୍କର ମୁଖ ଉନ୍ମନଳ୍କକାରୀ ମହାମ ନା ଦାନବୀର ଭାସ୍କର ଚନ୍ଦ୍ର 
ମହାପାତ୍ରଙ୍କୁ ଦେଶ ଓ ଜାତି ଲାଗି ତାଙ୍କର ବହୁବିଧ ଦାନର ଓ ବିଶେଷତଃ ଆତ୍ସବଳରେ 
ତାଙ୍କର କଲିକତା ଭଳି ମହାନଗରୀରେ ଉନ୍ଳଳୀୟ ରୂପେ ପ୍ରତିଷ୍ଠାର ପ୍ରଶଂସା ନ କରି ମୁଁ ରହି 
ପାରୁନାହିଁ । କଲିକତା ପ୍ରବାସୀ ଉଚ୍ଚଳୀୟ ସଂପ୍ରଦାୟର ସେ ପ୍ରକୃତ ମଥାମଣି । ସେ ମନେ 
ପ୍ରାଣେ ଓଡ଼ିଆ । ଉଚ୍ଚାସନକୁ ଆସି ସେ ଉଜ୍ଜଳକୁ ଭୁଲି ନାହାନ୍ତି । ଏକା କଲିକତାବାସୀ 
ଓଡ଼ିଆଙ୍କର ନୁହେଁ, ନିଖିଳ ଉଜ୍ଚଳବାସୀଙ୍କର ତାଙ୍କଠାରେ କୃତଜ୍ଞ ହେବାର ଅନେକ କାରଣ 
ରହିଛି । ଦେଶର ଅନେକ ସଦନୁଷ୍ଠାନ, ବହୁ ଦରିଦ୍ର ଛାତ୍ର ଓ ଶିଳ୍ପୀ ବା ଅନ୍ୟାନ୍ୟ କର୍ମୀ 
ତାଙ୍କର ବିପୁଳ ଦାନ ଫଳରେ କାର୍ଯ୍ୟକାରୀ ହୋଇ ପାରିଛନ୍ତି ¦ ବିଦେଶରେ ଓଡ଼ିଆ ଗୌରବ 
ମହାପାତ୍ରଙ୍କୁ ମୁଁ ବିଶେଷ ଭାବେ ଏ ସମ୍ମିଳନୀ ମଣ୍ଡପରୁ ଧନ୍ୟବାଦ ଦେଇ ତାଙ୍କୁ ଆହୁରି 
ଅଧ୍କ ଭାବେ ସ୍ଵଜାତି ଓ ସ୍ଵଦେଶର ଗୌରବ ଲାଗି ସତ୍‌ କାର୍ଯ୍ୟରେ ନିଜେ ଅଗ୍ରସର ହେବା 
ଏବଂ ଅନ୍ୟକୁ ତାଙ୍କର ସତ୍‌ ଦାନ ଦ୍ଵାରା ଉତ୍ସାହ ଓ ସାମର୍ଥ୍ୟ ଦେବାଲାଗି ସୀଗ୍ରହ ଅନୁରୋଧ 
କରୁଛି । 

ଏପରି ଯେଉଁମାନେ ବର୍ମାରେ ପ୍ରବାସୀ ଓଡ଼ିଆ ସେମାନଙ୍କୁ ମଧ୍ୟ ଆମ ସହିତ ଏକୀଭୂତ 
ହୋଇ କାର୍ଯ୍ୟ କରିବାକୁ ଆମେ ସାଦରେ ନିମନ୍ତ୍ରଣ କରୁଅଛୁ । ଓଡ଼ିଆଙ୍କ ପ୍ରବାସ ସ୍ଥାନ ରୂପେ 
ବହୁ ପ୍ରାଚୀନ ଯୁଗରୁ ବର୍ମାର ପ୍ରସିଛି । ଉଚ୍ନଳୀୟ ସଭ୍ୟତା ବର୍ମାର ଅଙ୍ଗେ ଅଙ୍ଗେ ବିରାଜିତ । 
ପ୍ରାଚୀନ କଳିଙ୍ଗର ପ୍ରଧାନ ଉପନିବେଶ ବ୍ରହ୍ମଦେଶ, ରଙ୍ଗପୁରୀ, ମଣ୍ଡଳନଗରୀ ଆଦିରେ ବହୁ 
ପୁରାତନ ଓଡ଼ିଆ ସଭ୍ୟତା ଓ କୀର୍ଭି ଏପରିକି ପୁରାତନ କଳିଙ୍ଗ ଜାତି ବିଦ୍ୟମାନ । ସେଠି 
କେବଳ ଓଡ଼ିଆ ଶ୍ରମିକ ରୂପରେ ନୂହେଁ- ଧନିକ, ନାଗରିକ, ସାର୍ବଜନିକ କାର୍ଯ୍ୟକାରୀ ଦେଶର 
ଅସ୍ପିମଜା ପ୍ରାଣରେ ମିଶି ରହିଥ୍‌ବା ଅନେକ ଓଡ଼ିଆ ଅଛନ୍ତି । ସେଠାରେ ଯେପରି ଓଡ଼ିଆ 
ଗୌରବ କ୍ଷୁର୍ଣ୍ଣ ନ ହୁଏ, ଏଥ୍ପାଇଁ ଆମର ସର୍ବଦା ଚେଷିତ ରହିବା ପ୍ରୟୋଜନ ! ସୁଖର 
ବିଷୟ, ବର୍ମାରୁ ଓଡ଼ିଆରେ ଖବରକାଗଜ ବାହାରୁଛି, ରେଙ୍ଗୁନ୍‌ରେ ଓ ବାସିନ୍‌ରେ ବିଶିଷ୍ଟ 
ଓଡ଼ିଆ ବ୍ୟବସାୟୀ ମାନେ ରହିଛନ୍ତି; ଏପରି କି ଓଡ଼ିଆ ନାରୀ ଓକିଲ ବର୍ମୀ କୋର୍ଟରେ 
ଓକିଲାତି ପ୍ରାକ୍‌ଟିସ୍‌ କରୁଛନ୍ତି । ବର୍ମାରେ ଉ୍ଳୀୟ ହିନ୍ଦୁ ଶ୍ରୀ ଜଗନ୍ନାଥଙ୍କର ମନ୍ଦିର ମଧ୍ଧ ପ୍ରତିଷ୍ଠା 
କରି ପାରିଅଛି । ଏସବୁ ଜାତୀୟ ଉନ୍ନତିର ଚିହ୍ନ, ସନ୍ଦେହ ନାହିଁ । 

'ସିଂହଭୂମି ନିଖିଳ ଉନ୍ନଳର ଏକ ବିଶିଷ୍ଠ ଅଂଶ ! ରାଜନୈତିକ କାରଣରୁ ଉନ୍ନଳରୁ 
ଅନେକ ବର୍ଷ ପୃଥକ୍‌ ହୋଇଥୁଲେ ସୁଦ୍ଧା ସିଂହଭୂମିର ବିରାଟ ଓଡ଼ିଆ ଜାଗରଣ କଥା! କିଏ 
ନଜାଶଣେ ? ଜାମସେଦ୍ପୁରର ଗତ ଉନ୍ଳଳ ସମ୍ମିଳନୀର ବିପୁଳ ସଫଳତା ଏହାର ପ୍ରମାଣ । 
ଜାମସେଦପୁରର ଲୁହା କାରଖାନାରେ ଅନେକ ଓଡ଼ିଆ କାର୍ଯ୍ୟକରି ନିଜର ପରିଶ୍ରମ ଦ୍ଵାରା 
କଂପାନୀର ଶ୍ରୀବୃଦ୍ଧି କରୁଛନ୍ତି । ସେମାନେ ସେଠାରେ ପାଠାଗାର, କବ, ଖବରକାଗଜ ଆଦି 
ସ୍ଥାପନ କରି ଓଡ଼ିଆର ଜାତୀୟ ଜାଗରଣରେ ସାହାଯ୍ୟ କରୁଅଛନ୍ତି । ମୁଁ ସେମାନଙ୍କୁ ଆହୁରି 
ଉତ୍ସାହରେ ସଂଘବଦ୍ଧ ଭାବରେ କାର୍ଯ୍ୟ କରିବାକୁ ଆହ୍ଵାନ କରୁଛି । ଜାମସେଦପୁର କଲିକତାର 
ଅତି ନିକଟରେ ! ଅତଏବ ଜାମସେଦପୁର ଓ ଖଡ଼୍‌ଗପୁରର ଓଡ଼ିଆମାନେ କଲିକତା ପ୍ରବାସୀ 
ଉଚ୍ଜଳୀୟଙ୍କ ସହିତ ସମ୍ବନ୍ଧ ରଖି ପାରନ୍ତି, ରଖିବା ମଧ୍ଯ ଉଚିତ । ଏ ଦିଗରେ ସମ୍ମିଳନୀ ଚେଷ୍ଟିତ 
ହେବା ଆବଶ୍ୟକ | 

ପଞ୍ଜାବ, ରାଜପୁତନା, ଦିଲ୍‌ ଆଡ଼େ ଯଦ୍ୟପି ଓଡ଼ିଆଙ୍କ ସଂଖ୍ୟା ଅନ୍ଥଢ ତଥାପି 
କାର୍ଯ୍ୟବଶତଃ କେତେକ ବିଶିଷ୍ଠ ଓଡ଼ିଆ ସେ ସବୁ ସ୍ଥାନ ମାନଙ୍କର ରହିଛନ୍ତି । ଦିଲ୍ଲୀ ଓ 
ଆହ୍ଲାବାଦରେ ଓଡ଼ିଆ ଛାତ୍ରମାନେ ବିଶ୍ବବିଦ୍ୟାଳୟରେ କୁତିତ୍ଵ ଦେଖାଇଛନ୍ତି । ଏପରିକି 
ପଞ୍ଜାବର ଜଳନ୍ଧର କନ୍ଯା ମହାବିଦ୍ୟାଳୟରେ ଏବେ କେତେକ ଓଡ଼ିଆ ବାଳିକା ଛାତ୍ରୀ ଓ 
ଶିକ୍ଷୟିତ୍ରୀ ରୂପେ ଗୃହୀତ ହୋଇଛନ୍ତି । ଯେଉଁ ଓଡ଼ିଆ ଶ୍ରମିକ ମାନେ ଏହି ସବୁ ପ୍ରଦେଶରେ 
କାର୍ଯ୍ୟ କରୁଛନ୍ତି ସେମାନଙ୍କର ନିଜ ହିସାବରେ ଗୋଟିଏ ସୁନାମ ଅଛି । ଦିଲ୍ଲୀର ହାତୀ ଦାନ୍ତ 

କାମ ଅଧ୍କାଂଶ ଓଡ଼ିଆଙ୍କର ହାତର କୃତୀ । ଏଥୁପାଇଁ କେତେ ଗୁଡ଼ିଏ ଓଡ଼ିଆ ଶିଳ୍ୀ 
ପୁରୁଷାନୁକ୍ରମେ ଏ ସବୁ ଜାଗାରେ ରହିଛନ୍ତି ଏବଂ ନୂଆ ନୂଆ ଲୋକେ ଓଡ଼ିଶାରୁ ଆସୁଛନ୍ତି । 
ଶିଳ୍ପୀ ଓ ଶ୍ରମିକ ରୂପେ ଓଡ଼ିଆ ନିଜକୁ ହୀନ ନ ଭାବନ୍ତୁ । ତାଙ୍କ କାର୍ଯ୍ୟର ମହତ୍ତୃ, ସାମାନ୍ୟ 
ମୂଲ୍ୟ ଆଠ ଅଣା ଦଶ ଅଣା ମଜୁରି ମାତ୍ର ପାଇଁ ବିକି ନ ଦିଅନ୍ତୁ । ସେମାନେ ତାକୁ ନିଜର 
ବୋଲି ଚିହ୍ନିତ କରିବାକୁ ସର୍ବଦା ସଚେଷ୍ଟ ହୁଅନ୍ତୁ । ସାମାନ୍ଯ ପଶୁ ମଧ୍ଯ ଅନ୍ନରେ ଢୀବନ 
ଧାରଣ କରେ ; କେବଳ କେତୋଟି ଟଙ୍କା ମାସିକ ରୋଜଗାର କରି କିଛି ଦେଶକୁ ପଠାଇ 
କିଛି ନିଜର ଜୀବନ ଧାରଣ ଓ ବିଳାସ ବ୍ୟସନରେ ଖର୍ଚ୍ଚ କରି ନିତାନ୍ତ ନିକୃଷ୍ଠ ଅପଦାର୍ଥ ଭଳି 
ଜୀବନ କାଟିବା ଜୀବନର ଏକମାତ୍ର ଉଦ୍ଦେଶ୍ୟ ନୋହୂ । କଲିକତାରେ ଓଡ଼ିଆ ସଂଖ୍ୟା ଦୁଇଲକ୍ଷ, 
ଦୁଇ ଲକ୍ଷ ଲୋକର ସାମୂହିକ ଶକ୍ତି କିଛି ଛୋଟ ବିଷୟ ନୁହେଁ । ଓଡ଼ିଶାର ରାଜଧାନୀ କଟକ 
ସହରର ଜନସଂଖ୍ୟା ମାତ୍ର ଷାଠିଏ ହଜାର ! କଲକତାର ଓଡ଼ିଆ ମାନେ ଶିକ୍ଷା ଓ ସୀଧନା 
ବଳରେ ଉଦ୍‌ଯୋଗ କଲେ କଲିକତା କର୍‌ପୋରେସନ୍‌ର ମେମ୍ବର ଏପରିକି ମୁଖିଆ ମଧ୍ଧ 
ହୋଇ ପାରିବେ | କଲିକତାର ସାର୍ବଜନୀକ ଜୀବନରେ ଏମାନେ ସମ୍ମିଳିତ ଚେଷ୍ଟା କଲେ 
ବହୁତ ଭାଗ ନେଇ ପାରନ୍ତି ! ଏମାନେ କ'ଣ କେବଳ ଶ୍ରମିକ ? ଅନେକ ଓଡ଼ିଆ କୃତି ଛାତ୍ର 
ତ କଲିକତାରେ ଅଛନ୍ତି । ଅନେକ ଡାକ୍ତର, ବୈଦ୍ୟ, ଓକିଲ, ବ୍ୟବସାୟୀମାନେ ଅଛନ୍ତି । 
ସେମାନେ ନିଜର ସୀମିତ ସ୍ବାର୍ଥକୁ ନ ଅନାଇ ଜାତିର ବିଶାଳ ସ୍ବାର୍ଥକୁ ନିଜର କରିନେବା 
ଉଚିତ । କଲିକତାରେ ଓଡ଼ିଆ ପ୍ରେସ୍‌ ଅଛି । ପତ୍ରିକା ଅଛି । ପାଠାଗୀର ଅଛି । କ୍ଲବ ଅଛି । 
କିନ୍ଧୁ ସେ ଗୁଡ଼ିକର ଅବସ୍ଥା କିପରି ? ଏପରି ନିର୍ଜ୍ଚୀବ, ନିର୍ବଳ ସଂସ୍ଥାଗୁଡ଼ିକ ଦ୍ଵାରା ବା ଜାତିର 
କି ଉପକାର ହୋଇପାରେ ? କଲିକତାର ପତ୍ରିକା ଆହ୍ଲାବାଦ୍‌ରୁ ପ୍ରଥମେ ପ୍ରକାଶିତ ବଙ୍ଗାଳୀ 
ମାସିକ ପ୍ରବାସୀ ଭଳି କି Modem Review ଭଳି ଶକ୍ତିଶାଳୀ ହେବା ପ୍ରୟୋଜନ ! ଆଜି 
କାଲି ଯୁଗରେ ଦୀପର ଜୁଳୁ ଜୁନ ଆଲୁଅରେ କାମ ହୁଏ ନାହିଁ । ଏ ତ ବିଜୁଳୀ ବତୀର ଯୁଗ ! 
ଆମ୍ଭ ବିଜ୍ଞାପନ ଛଡ଼ା ଜାତିର ଆତ୍ଲୋନ୍ସତି ଅସମ୍ଭବ ! ତା'ର ପ୍ରଧାନ ପନ୍ଥା ହେଉଛି ପତ୍ରିକା । 
ପ୍ରବାସୀ ଉ୍ଳର ଗୋଟିଏ ଜବରଦସ୍ତ ପେପର୍‌ ଗୋଟିଏ ବିଶିଷ୍ଠ ଇଂରାଜୀ ଓଡ଼ି ଆ 
ସମ୍ବାଦପତ୍ରର- ଦୈନିକ ବା ସାପ୍ତାହିକ - ବିଶେଷ ପ୍ରୟୋଜନ ¦ ପ୍ରେସ୍‌ ଆଉ ପେପର ନହେଲେ 
ଏ ଯୁଗରେ ଜାତୀୟ ଜାଗୃତି ଅସମ୍ଭବ । ଏ ଦିଗରେ କଲିକତାରେ ଓଡ଼ିଆ ପ୍ରେସ୍‌ ଏବଂ ପତ୍ରିକା 
ମହଲର ଧାନ ଦେବା ଉଚିତ ! ବର୍ମୀ ଓ ଜାମସେଦପୁର ଏବଂ ଦିଲ୍ଲୀରେ ମଧ୍ଯ ଏଗୁଡ଼ିକର 
କ୍ଷୀଣତା ତୀବ୍ର ଭାବରେ ଆମ୍ଭେମାନେ ଅନୁଭବ କରୁଅଛୁ । ବର୍ମା ଓ ଜାମସେଦପୁର ପତ୍ରିକା 
ଗୁଡ଼ିକ ମଧ୍ଯ ଅତି ଦୂର୍ବଳକାୟ ! ଦୁର୍ବଳର କ୍ଷୀଣ ସ୍ଵରକୁ କିଏ ଖାତିର କରିବ ? ପତ୍ରିକା ଗୁଡ଼ିକ 
ଓଜସ୍ବୀ ଏବଂ ଜାତୀୟତା ରେ ପୂର୍ଣ୍ଣ ହେବା ଉଚିତ । 


୪୨ 


Digital Copy from the Author 


କଲିକଚାରେ ଓଡ଼ିଆ ଜାଗୃଚି 


ସେଥୁପାଇଁ ମୁଁ କଲିକତା ପ୍ରବାସୀ ଓଡ଼ିଆ ଭାଇ ମାନଙ୍କର ଏ ସମ୍ମିଳନୀ ଅନୁଷ୍ଠାନକୁ 
ଶତକଣ୍ଡରେ ପ୍ରଶଂସା ନ କରି ରହି ପାରୁନାହିଁ । ବିଦେଶରେ ଲକ୍ଷ ଲକ୍ଷ ଓଡ଼ିଆ ମାନଙ୍କର 
ମିଳନର ଏ ଯେଉଁ ଶୁଭ ଭୂମିକା ସେମାନେ ଆରମ୍ଭ କରଛନ୍ତି, ଏ ଉଦ୍ୟମ ସ୍କାୟୀ ହେଲେ, 
ତୀର ଫଳ ଅତି ଉତ୍ତମ ହେବ ! ଆଉ ଦେଶ ବିଦେଶରେ ଓଡ଼ିଆମାନେ ଜାତ୍ୟାଭିମାନରେ 
ମୁଣ୍ଡ ଟେକି ବାଟ ଚାଲି ପାରିବେ । ସେମାନଙ୍କୁ ବିଦେଶରେ ବଂଗାଳୀ ବା ଦକ୍ଷିଣୀ ସାଜିବାକୁ 
ପଡ଼ିବ ନାହିଁ ।ଓଡ଼ିଆର ଜାତୀୟତା ଭାରତୀୟ ଜାତୀୟତା ମଧ୍ୟରେ ଅତୀତର ସେହି କେଶରୀ 
ଗଜପତି ଅମଳ ପରି ଏକ ବିଶିଷ୍ଟ ସ୍ଥାନ ଅଧୁକାର କରିବ ! ବଂଗାଳୀର ˆ ଉଡ଼େ ଭେଡ଼ା” 
ଡାକର ବା ବର୍ମାର “ୟେ ଓଡେୟା କୁଲି'ର ଲଂଂଛନା ରହିବ ନାହିଁ । ଭାରତ ବୁଝିବ - ଏହି 
ଅସଂଖ୍ୟ କୁଲି ହାତରେ ହିଁ ତାର ଜୀବନ ସମସ୍ୟାର ଏକ ବିଶେଷ ସୂତ୍ର ରହିଛି - ବୁଝିଲେ 
ସିନା ସେ ତାର ଯଥେଷ୍ଟ ସମ୍ମାନ କରିବ । ତାକୁ ଏ କଥା ବୁଝିବାକୁ ଦେବା ଆମର ପ୍ରଧୀନ କର୍ରବ୍ୟ । 


ବିଦେଶରେ ଓଡ଼ିଆ ଜାତିର ଗାଆଣୀ ଗୀଇ ଆପଣମାନଙ୍କର ସମୟ ନଷ୍ଟ କରିବାକୁ 
ମୁଁ ଚାହେଁ ନାହିଁ - କାରଣ ମୋ ଭଳି ଆପଣମାନେ ପ୍ରତ୍ୟେକ ଭୁକ୍ତ ଭୋଗୀ । ଦକ୍ଷିଣ 
ଆଫ୍ରିକାରେ ମହାତ୍ସା ଗାନଛିଙ୍କର ଅନୁଭବ୍ର ଠାରୁ ବର୍ମା ଓ କଲିକତା ପ୍ରବାସୀ ଓଡ଼ିଆଙ୍କର 
ଲାଂଛନାଯୁକ୍ତ ଅନୁଭବ କିଛି ଉଣା ନୁହେଁ; ବରଞ୍ଚ ଅନେକ ପରିମାଣରେ ବେଶି । ପ୍ରକୃତରେ 
କହିବାକୁ ଗଲେ ଏହି ମାନଙ୍କର ଲାଂଛନା ହିଁ ଆମ ଜାତୀୟ ଜୀବନର ଏକ ବିଷାକ୍ତ 
ଫୋଟକା ଭଳି- ଦୁର୍ଗନ୍ଧ ପଚା ଘାଆ ଭଳି - ଏଇ ବିଷୟରେ ଆମେ ମରୁଚୁ । କଲିକତା 
ରେଙ୍ଗୁନ୍‌ର ଓଡ଼ିଆ ଆଉ ଓଡ଼ିଆଣୀଙ୍କର ଦୁର୍ନାମ ଦୂର୍ଗତି ଆମକୁ ଭାରତରେ ଗୋଟିଏ ଅତି 
ନଗଣ୍ୟ ପରିସ୍ଥିତିରେ ପକେଇ ପାରିଛି । 


ଓଡ଼ିଶା ଯେ କି ମହାନ୍‌ ଶିଳ୍ପ କଳାର ଦେଶ - ସେ ଦେଶର ସ୍ଥାୟୀ ବାସିନ୍ଦା ସୁଦ୍ଧା 
ଓଡ଼ିଆଙ୍କ ମଧ୍ଯରେ ଯେ କିଛି ମନୁଷ୍ୟତ୍ଵ ଅଛି, ଏହା ସ୍ଵୀକାର କରିବାକୁ ନାରାଜ | ଅନ୍ୟ ଦେଶ 
ଲୋକେ ବା ତାଙ୍କୁ ପାସଙ୍ଗରେ କାହିଁକି ପକେଇବାକୁ ଯିବେ । ପ୍ରବାସୀ ଉନ୍ଳୀୟର ସବୁ ଆଡ଼ୁ 
ମହା ବିପଦ | ଏକେ ତାର ଜାତୀୟତା ଯିବାକୁ ବସିଛି ¦ ଦ୍ଵିତୀୟରେ ତା'ର ସୋଦର, ତୀ 
ଦେଶର ଲୋକେ ତାକୁ ଆପଣାଠାରୁ ଦୂରକୁ ଫୋପାଡ଼ିବାକୁ ସର୍ବଦା ପ୍ରସ୍ତୁତ । ତୃତୀୟରେ 
ଅନ୍ୟାନ୍ୟ ଜାତିଙ୍କ ଲଂଛନାରେ ତା!’ ମୁଣ୍ଡ ଏପରି ନଇଁ ପଡ଼ିଛି ଯେ ସେ ନିଜେ ଭାବି ପାରୁନାହିଁ, 
ଜଗତରେ ତାର କୌଣସି ବିଶିଷ୍ଟ ସ୍ଥାନ ଅଛି ବୋଲି । ଅହ ଦିନ ତଳେ ମୋତେ ସ୍ଵର୍ଗୀୟ 
ବିପିନ୍‌ ପାଲଙ୍କ କନ୍ୟା ଶ୍ରୀମତୀ ଲୀଳାବତୀ ବୋଷ ତାଙ୍କର ବିଲାତ ପ୍ରବାସର ଗୋଟିଏ କଥା 
କହୁଥ୍‌ଲେ ଯେ ସେଠାକାର ପାଠ ପଢୁଆ ବଂଗାଳୀ ଛାତ୍ରଙ୍କର ଇଂରେଜଙ୍କ ସାମ୍ନାରେ ବଂଗଳା 


୪୩ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃତି 


କହିବାକୁ ଏତେ ଲାଜ ଯେ ପରସ୍ପର ମଧ୍ଯରେ ସୁଦ୍ଧା ସେମାନେ ବିନା ଇଂରାଜୀରେ କଥା କହି 
ପାରନ୍ତି ନାହିଁ। ମୁଁ ଭାବିଲି, ଓଡ଼ିଆଙ୍କର ଠିକ୍‌ ଏହି ଅବସ୍ଥା । ଶିକ୍ଷିତ ଭଦ୍ର ଓଡ଼ିଆ ମଧ୍ଯ 
ବିଦେଶରେ ନିଜ ଭାଷା କହିବାକୁ ଲାଜ କରନ୍ତି । ବିଚରା ମୁଲିଆ ବାପୁଡ଼ାର କଥା କିଏ 
ପଚାରେ ୨? ବର୍ମୀରେ ଓଡ଼ିଆଙ୍କର ପରସ୍ପର ମଧ୍ୟରେ ଦରଭଙ୍ଗା ହିନ୍ଦୀ, କଲିକତାର ବଂଗଳା 
ଯେ ଶୁଣିଥ୍ବ ସେ ଏ କଥାକୁ ପ୍ରମାଣ କରିଦେବ | ମାତୃଭୂମି, ମାତୃଭାଷା ଆମେ ଦୁଇଟାର 
ଦ୍ରୋହୀ ତ ଆମ ଭିତରେ ଜାତୀୟ ଜୀବନ ପଶିବ କୋଉଠୁ ? କିନ୍ତୁ ତଥାପି ନୈରାଶ୍ଯର 
କାରଣ ନାହିଁ । 


ଜାତିଟା ଯେତେ ଛୋଟ ହେଉ, ଜାତିର ଲୋକ ସଂଖ୍ୟା ଯେତେ ଉଣା ହେଉ ଚିନ୍ତା 
ନାହଁ । ଯଦି ତା ମଧ୍ଧରେ ବଳିଷ୍ଠ କର୍ମୀ, ଉପଯୁକ୍ତ ପୁରୁଷ ସ୍ତ୍ରୀ ଅଛନ୍ତି, ସେହି ମାନଙ୍କ ଯୋଗୁଁ 
ଜାତି ମୁଣ୍ଡ ଟେକି ଛିଡ଼ା ହୋଇ ପାରିବା ଭଳି କ୍ଷମତା ଅର୍ଜ୍ତନ କରିଛି । ଆମ ଜନ୍ମଭୂମି ଓଡ଼ିଶା 
ଅତି କ୍ଷୁଦ୍ର ଦେଶ ନୁହେଁ । ୟୁରୋପରେ ଓଡ଼ିଶାଠାରୁ ବି ଛୋଟ ଛୋଟ ସ୍ଵାଧୀନ ସ୍ଵାଧୀନ 
ରାଜ୍ୟମାନ ସଭ୍ୟତା ଓ ସଂସ୍କୃତିରେ ପୃଥ୍ବୀର ରାଷ୍ଟ୍ର ସଂଘରେ ସ୍ଥାନ ପାଇଛନ୍ତି । ବିଶାଳ 
କଲିକତା ମଧ୍ଯରେ ଦୂଇ ଲକ୍ଷ ଓଡ଼ିଆ କିଛି ଗୋଟାଏ ଉଣା ଶକ୍ତି ନୁହେଁ । ଏଇ ଦୁଇ ଲକ୍ଷ 
ଶ୍ରମିକ ଦ୍ଵାରା ହିଁ କଲିକତାରେ ଓଡ଼ିଆର ଜାତୀୟ ଜୀବନ ଜାଗ୍ରତ ହେବ । ସଭ୍ୟ ଆମେରିକାରେ 
ଦାସ ଜାତି କଳା ନିଗ୍ରୋଙ୍କ ମଧ୍ୟରେ ଯଦି ଅଳ୍ପ ସମୟ ମଧ୍ଯରେ ଅଦ୍ଭୁତ ଜାତୀୟ ଜୀବନ 
ଜାଗ୍ରତ ହୋଇପାରିଲା, କଲିକତାରେ ତା” କାହିଁକ ବା ସମ୍ଭବ ନ ହେବ ? ପୁଣି କଲିକତାର 
ଦେଖା ଦେଖି ରେଙ୍ଗୁନ୍‌ରେ , ରେଙ୍ଗୁନ୍‌ରେ ଦେଖା ଦେଖି ଆସାମରେ ହେବ | ଆସାମ ଠାରୁ 
ପଞ୍ଜାବରେ ହେବ | ଅତଏବ, ଆସ ଆମର ପ୍ରବାସୀ ଓଡ଼ିଆ ଭୀଇ ଭଉଣୀ | ଆମେ ସଂଘବଦ୍ଧ 
ହେବା, ଆମେ ଗୋଟିଏ ବିଶାଳ ପ୍ରବାସୀ ଉନ୍ନଳ ସମ୍ମିଳନୀର ଜାତୀୟ ବାନା ତଳେ ଏକା 
ମନପ୍ରାଣରେ ଏକତ୍ରିତ ହୋଇ ଆମ ଭିତରୁ ଦୋଷ ଦୁର୍ବଳତା ଗୁଡ଼ିକ ଦୂର କରିଦେବା । 
ପ୍ରବାସୀ ଓଡ଼ିଆଙ୍କ ମଧ୍ଯରେ ଯେଉଁମାନଙ୍କର ଶକ୍ତି ସାମର୍ଥ୍ୟ, ଧନ ସଂସ୍ଥାନ ଅଛି, ମୁଁ ବିଶେଷ 
ଭାବରେ ସେଇମାନଙ୍କୁ ଏଇ କାର୍ଯ୍ୟରେ ଅଗ୍ରଣୀ ହେବାକୁ ଆହ୍ଵାନ କରୁଛି । ସେମାନେ ଆପଣା 
ଶ୍ରମିକ ଭାଇ ମାନଙ୍କର କାନ୍ଧକୁ କାନ୍ଧ ମିଶାଇ ଛିଡ଼ା ହୁଅନ୍ତୁ ଏବଂ ଉଚ୍ଜଳ ମାତାର ଜୟଗାନ 
କରି ଜାତୀୟ କାର୍ଯ୍ୟରେ ଲାଗି ପଡ଼ନ୍ତୁ | ଏଥୁରେ ସରକାରୀ, ବେସରକାରୀ କୌଣସୀ ଲୋକର 
କିଛି ଭୟର କାରଣ ନାହିଁ । ଏହା ଗୋଟିଏ ସୁପ୍ତ ଜାତିକୁ ଜାଗ୍ରତ କଲାଭଳି କଲ୍ୟାଣକର 
ପ୍ରଚେଷ୍ଟା । ଏହାର କାର୍ଯ୍ୟ ନିଜ ଜାତି ମୁଣ୍ଡରୁ କଳଙ୍କର ଦାଗ ଲିଭେଇବା | ସେଥ୍ପାଇଁ ଯେଉଁ 
ଯେଉଁ ଜାଗାରେ ଓଡ଼ିଆମାନେ ଅସତ୍‌ କାର୍ଯ୍ୟରେ ଲିପ୍ତ ଅଛନ୍ତି, ସେଠାରୁ ସେ ସବୂର ଚିହନ 
ବର୍ଣ୍ଣ ପର୍ଯ୍ୟନ୍ତ ଲୁପ୍ତ କରିବାକୁ ହେବ । ଓଡ଼ିଆ ଶ୍ରମିକ ବିଦେଶକୁ ଆସୁଚିତ ସସ୍ତ୍ୀକ ଆସୁ । 

ସପରିବାର ରହୁ । ଯଦି ତା ନ ହୁଏ, ଏପରି ଜୀବନ ଠାରୁ ସ୍ଵଦେଶରେ ଜଢୀବନାନ୍ତ ହେବା 
ଭଲ । ବିଦେଶରେ ଜାତି ମୁହଁରେ କଳଙ୍କ ଲିପି ବଞ୍ଚବାଟା ମହା ଦୁର୍ଭାଗ୍ୟ । n 


ସବୁ ଦେଶର ସବୁ ସ୍ଥାନରେ ଶ୍ରମିକ ମାନଙ୍କର ଅଭାବ ଅଭିଯୋଗ ଅନେକ । ସେମାନଙ୍କ 
ପ୍ରତି ତାଙ୍କର ମାଲିକମାନେ ଯଥେଷ୍ଟ ଅନ୍ୟାୟ କରନ୍ତି ¦ ସଂଘବଦ୍ଧ ନହେଲେ ସେ ସବୁ ଅନ୍ୟାୟର 
ପ୍ରତିକାର ହେବ କିପରି ? ଭାରତବାସୀର ଦୁର୍ନାମ ସେମାନଙ୍କ ମଧ୍ୟରେ ମେଳ ନାହିଁ । ଓଡ଼ିଆ 
ମଧ୍ଯ ଉତ୍ତରାଧ୍କାରୀ ସୂତ୍ରରେ ତାହା ଅଧ୍କ ରୂପେ ପାଇଛି | ଓଡ଼ିଆଙ୍କ ମଧ୍ଯରେ ସୁଦ୍ଧା ପରସ୍ପର 
ମଧ୍ଯରେ ଏକତା ନାହିଁ । ଏକତା ନାହିଁ କହିଲେ ଠିକ୍‌ ହେଲା ନାହିଁ - ଏକତା ନାହିଁ ଭଲ କାମ 
ପାଇଁ - ଏକତା ନାହିଁ ଅତ୍ୟାଚାରର ପ୍ରତିରୋଧ କରିବା ପାଇଁ; କିନୁ ଏକତା ଅଛି ତାସ, 
ପସା, ନାଚ, ତାମସା, ତ୍ରିନାଥ ମେଳା, ପଞ୍ଚାନନ ମେଳା କରିବାରେ, ନିଶା ଖାଇବାରେ । 
ଏହିପରି ନାନା କୁକାର୍ଯ୍ୟ ପାଇଁ ଏକତା ଅଛି- ଓଡ଼ିଆଙ୍କର ଦେଶରେ ଯେଉଁ ହାଲ, ବିଦେଶରେ 
ବି ସେହି ଅବସ୍ଥା । ଏ ସବୁ ସୁଧାରିବାର ପ୍ରକୃତ ଉପାୟ କ”'ଣ ? ଏ ସବୁ କିଏ ସୁଧାରିବ ? 
ଦୋଷ ଗୁଡ଼ିକ ବଖାଣି ବସିଲେ ତ ହେବ ନାହିଁ । ଆତ୍ମୀୟ ଭଳି ଦୋଷ ଗୁଡ଼ିକ ଦୂର କରିବା 
ଲାଗି ଚେଷ୍ଟା କିଏ କରିବ ?.ଏ କାର୍ଯ୍ୟର ଭାର କାହାଁ ଉପରେ ? ଏହାର ଦାୟିତ୍ବ ଶିକ୍ଷିତ 
ଓଡ଼ିଆଙ୍କ ଉପରେ, ସେମାନେ ଆପଣା କର୍ରବ୍ୟ ଭାବୁଛନ୍ତି ତ ? ନାଁ ସାଧାରଣ ଶ୍ରମିକକୁ 
ଥାର୍ଡ଼ କ୍ଲାସ କୁଲି ବୋଲି ଭାବି ଘୃଣାରେ ବହୁ ଦୂରରେ ଥାଇ ଆତ୍ସୀୟତାର ପରିଚୟ ଦେଉଛନ୍ତି । 
ଏ ସବୁ ବିଷୟରେ ନିଜେ ନିଜେ ଆମର ଭାବିବାର ଖୁବ୍‌ ଅଛି । ଯଦି ବିଦେଶରେ ଆମେ 
ଆମ ଜାତିର ଟେକ ରଖିବାକୁ ଚାହୁଁ, ତା'ହେଲେ ଆମ ଭାଇ ଭଉଣୀଙ୍କ ଦଶା ଆମକୁ 
ସୁଧୁରେଇବାକୁ ହେବ । ତା' ନକରି କେବଳ ତାଙ୍କୁ ଦୋଷ ଦେଇ ବସିଲେ ଦୁନିଆଁ ଦାଣ୍ଡରେ 
ଆମର ନିସ୍ତାର ନାହିଁ । ତାଙ୍କ କଳଙ୍କର କାଳିମା ତକ ଆମ ଦେହରେ ବୋଳି ହେବ ! ଆମ 
ଭବିଷ୍ୟତ ବଂଶଧର ତାଙ୍କରି ସୁନାମ ଦୂର୍ନୀମର ଭାଗବାଣ୍ଡ ପାଇବେ । ଅତଏବ ବେଳୁ 
ସାବଧାନ ହେବା ଆମର କର୍ଭବ୍ୟ । କଲିକତାରେ ଯେ ଉଁ ଦୂଇ ଲକ୍ଷ୍ୟ ଓଡ଼ିଆ ଅଛନ୍ତି, ସେମାନଙ୍କ 
ଭିତରୁ କେତେକ ସ୍କୁଲ ଛାତ୍ର ବା ବ୍ୟବସାୟୀଙ୍କୁ ଛାଡ଼ି ଦେଲେ ବାକି ସମସ୍ତେ ନିଃସନ୍ଦେହରେ 
ଶ୍ରମିକ । 

ଦିଲ୍ଲୀ, ପଞ୍ଜାବ, ସିମଳା ଆଡ଼େ ମଧ୍ଯ ଦୁଇଶ ଓଡ଼ିଆ ଥୂବେ |! ସେମାନେ ପ୍ରାୟ ସମସ୍ତେ 
ଶ୍ରମିକ । ଆଉ ସେହିମାନଙ୍କ ମଧ୍ଯରେ ମୁଁ ବି ଜଣେ ! ମଜୁରିଆ ବା ଶ୍ରିମିକ ହେବା ନୀଚତାର 
ପରିଚାୟକ ନୁହେଁ - ମନୁଷ୍ୟ ନୀଚ ହୁଏ ହିଂସା, ସ୍ବାର୍ଥୀନ୍ଧତା, ଆଚରଣର ଦୁଷ୍ଟତାରେ । କେବଳ 
ଶ୍ରମିକ ହେଲା ମାତ୍ରେ କେହି ନୀଚ ହୋଇ ଯାଏ ନାହିଁ । ସେଥୁପାଇଁ ଲକ୍ଷ ଲକ୍ଷ ଓଡ଼ିଆ 
ଶ୍ରମିକର ନିଜର ଆତ୍ସ ସମ୍ମାନ ଲାଗି କୌଣସି ଗଲାନି ଥ୍ବା ଉଚିତ ନୁହେଁ । ସେମାନେ ଶ୍ରମିକ 

ବୋଲି ତାଙ୍କର ଲଜ୍ାର କୌଣସି କାରଣ ନାହିଁ। ଯେ ଉପଯୁକ୍ତ ଶ୍ରମ କରି ମୁଣ୍ଡର ଝାଳ 
ତୁଣ୍ଡରେ ମାରି ଅନ୍ନ ଭୋଜନ କରେ - ସେ ତାର ଅନ୍ନ ବସ୍ତର ଉପଯୁକ୍ତ ଭାବେ ଅର୍ଜନ କରିଚି 
- ସେ ଚୋର ନୁହେଁ ¬ ପୃଥ୍ବୀର ଧନିକ ସଂପ୍ରଦାୟ ଯେ ପରର ଝାଳବୂହା ପଇସାରେ 
ଗୋଡ଼ ଉପରେ ଗୋଡ଼ ଥୋଇ ଅଏସ କରନ୍ତି, ସେମାନେ ପ୍ରକ୍ୃତରେ ଚୋର - ଯେ ପେଟ 
ସକାଶେ ଖଣ୍ଡେ ରୋଟି ଚୋରୀ କରେ, କି ଦେହ ସକାଶେ ଖଣ୍ଡେ ଲୁଗା ଚୋରୀ କରେ, ସେ 
ପ୍ରକୃତରେ ବଡ଼ ଚୋର ନୂର୍ହେଁ । ବଡ଼ ଚୋର ସେଇମାନେ, ଯେଉଁମାନେ ପୃଥ୍ବୀର ତିନି 
ଭାଗ ଲୋକଙ୍କୁ ନିଜର ସ୍ଵାର୍ଥ ସକାଶେ ଗୋଲାମ କରି ରଖିଛନ୍ତି ; ତାଙ୍କୁ କୁଲି ମଜୁରିଆ, 
ଚାକର ପୂଜାରୀ ବନେଇ ଅତି ଅଳ୍ପ ମୂଲ୍ୟରେ ତାଙ୍କର ରକ୍ତ ବୁହା ପରିଶ୍ରମର ଲାଭ ସୁଖ 
ସ୍ବାଚଛନ୍ଦ୍ୟ ଲୁଟୁଛନ୍ତି । ଥରେ ଦିନେ ଦିଲ୍ଲୀରେ କେହି ଜଣେ ଭଦ୍ରଲୋକ ଓଡ଼ିଶା ସମ୍ବନ୍ଧରେ 
ପଚାରିଥ୍ଲେ ¬ ଓଡ଼ିଆ ଜାତି ମଧ୍ୟରେ ଏତେ ଆଳସ୍ୟ ଏବଂ କୁଲିଗି ରି କରିବା ପାଇଁ ଉନମୁଖତା 
କାହିଁକି ? ମୁଁ ତାଙ୍କୁ କହିଥୂଲି - ଓଡ଼ିଶାରେ ପୂର୍ବେ ଦୁଇଟି ଜିନିଷ ଥ୍ଲା - ଗୋଟିଏ ଖଣଶ୍ଡାର 
ବ୍ୟବସାୟ ଅର୍ଥ ଯୁଦ୍ଧ କରିବା । ଆଉ ଶାନ୍ତି ସମୟରେ ରାଜଦତ୍ତ ଭୂମିଚାଷ ଜାୟଗିରଦାରୀ 
ଘରେ ନାରୀମାନଙ୍କର କୁଟୀର ଶିଳ୍ପ ଥଲା ପ୍ରଧାନ । ଏବେ ଖଣ୍ଡେଇତି ନାହିଁ କି ଚାଷରେ 
ପେଟ ପୁରୁ ନାହିଁ । କୁଟୀର ଶିଳ୍ପ ବା ଜାତୀୟ ବ୍ୟବସାୟ ଗୁଡ଼ିକ ମୃତପ୍ରାୟ - ଶତବର୍ଷ ବ୍ୟାପୀ 
ବଢ଼ି ଆଉ ମରୁଡ଼ି ¬ ତାହାହେଲେ ଆମ ପାଇକ ପୁଅଙ୍କର ଆଉ ଶିଳ୍ପୀ ସନ୍ତାନମାନଙ୍କର 
ସମ୍ବଳ କଣ ? ସେଥ୍ପାଇଁ ଅତୀତର ଏତେ ବଡ଼ ବୀର ଜାତି ଆଜି କୁଲି ଜାତିରେ ପରିଣତ । 
ମୁସଲମାନ ଶାସନରେ ରାଜପୁତାନୀର ଯେ ଅବସ୍ଥା । ପ୍ରତାପ - ସମର ସଙ୍ଗର ବଂଶଧରମାନେ 
ଯେପରି ଅର୍ଵମୃତ ଅଫିମର ଦାସ - ଉଦାର ବ୍ରିଟିଶ ଶାସନରେ ଲକ୍ଷେ ରଜାର ମଉଡ଼ ମଣିର 
ଦାଢୁଆ ଖଣ୍ଡାଧାରୀ ଓଡ଼ିଆ ପୁଅର ଆଜି ତତୋଧ୍‌ଵକ ଅବସ୍ଥା - ଓଡ଼ିଆ କୁଲି, ଶ୍ରମିକ, 
ମଜୁରିଆ । ଓଡ଼ିଆଣୀ ଦୂର ଦେଶରେ ଉଦରାନ୍ନ ସକାଶେ ନିର୍ବାସିତା । କାରଣ ସ୍ଵର୍ଣ୍ଣଭୂମି 
କଳିଙ୍ଗ ଜନନୀ ଆଜି କାଙ୍ଗାଳୁଣୀ ¬ ତା'ର ସୁନା ଫରୁଆ ଶୂନ୍ୟ ହୋଇଯାଇଛି - ତାର ହୀରା, 
ଲୁହା, କାଠ, ପଥର, ହାତୀ ଦାନ୍ତ, କଂସା ପିତଳ ଲୁଣ, କଉଡ଼ି, ସିପ, କାଇଁଶ ଆଦି କାହିଁରେ 
ତାର ନିଜତ୍ସ ନାହିଁ । ତା ଦେଶରେ କ୍ଷୀର ନୀରର ପାଳନ କର୍ଭୀ ମା ଭଳି ବୈତରଶୀ, 
କାଠଯୋଡ଼ି, ମହାନଦୀ, ବାହୁଣୀ ତାକୁ ପାତାଳ ଗର୍ଭର ବୁଡ଼ାଇ ପ୍ରତିବର୍ଷ ସର୍ବସ୍ବାନ୍ତ କରି 
ଛାଡୁଛନ୍ତି । ହଇଜା, ମେଲେରିଆ ଠାକୁରାଣୀଙ୍କ କଲ୍ୟାଣରେ ଘର ଘର ଜନଣୁୂନ୍ୟ । ଏପରି 
ଅବସ୍ଥାରେ ଲକ୍ଷ ଲକ୍ଷ ଓଡ଼ିଆ ଭାଇ ଅତି ଅଳ୍ପ ମୂଲ୍ୟରେ ବିଦେଶରେ ପଡ଼ି ରହି ଜୀବିକା 
ଅର୍ଜ୍ଚନ କରିବା ଛଡ଼ା ତାଙ୍କର ଗତ୍ୟନ୍ତର ନାହିଁ । କୁଲିଗିରି ଯେ ତାଙ୍କର ବର୍ଭମାନ ଜୀବନର 
ସାର ଲକ୍ଷ୍ୟ | ବହୁ ଦିନ ତଳେ ମୁଁ ଗୋଟିଏ କବିତାରେ ଲେଖିଥୁଲି 

କଲିକତାରେ ଓଡ଼ିଆ ଜାଗୃଚି 


ପଖାଳ ଭାତକୁ ନ ମିଳେ ଲୁଣ 
ତବତ ସାଥ୍‌କୁ ନାହିଁ ତିଅଣ 
ଗୋରୁ ହେଲେ ହଡ଼ା ଲୋକେ ହେଲେ ମଡ଼ା 


a = =~ 


(ସାର ) କୁଲିଗିରି ଚାହା ବଗିଚା କାମ । 


ଚାଉଳିଆ ଗଂଜ ଡିପୋରୁ ଶହ ଶହ ହଜାର ହଜାର କୁଲି ଓ କୁଲିଆଣି ବର୍ମା, ଆସାମ, 
କଲିକତା ରପ୍ତାନି ହେବା କଥା କିଏ ନ ଜାଣେ ? ଓଡ଼ିଆ ଜାତି ଏ ସବୁ ଅଙ୍ଗେ ଅଙ୍ଗେ 
ନିଭେଇ ନିଭେଇ ଜରାଜୀର୍ଣ୍ଣ ହେଲାଣି । ଆଉ କେତେ କାଳ ଯେ ଏ କର୍ମ ଭୋଗ ଅଛି, କିଏ 
କହିବ ? ଭାରତ ଜଗତରେ ସୁବଠାରୁ ହୀନ ଲାଂଛିତ ପର ପଦଦଳିତ ଦେଶ - ତାର କୋଟି 
ଗୁଣ ଉନ୍ମଳ ସୁବର୍ଣ୍ଣ ଅତୀତ ଥଲେ ସୁଦ୍ଧା ପୃଥ୍ବୀର ସଭ୍ୟ ଦେଶ ମାନଙ୍କ କତିରେ କୁଲି, 
କିରାଣୀ, କୃଷକ ଦେଶ ଛଡ଼ା ତାର ଆଉ ଅଧ୍କ କିଛି ସମ୍ମାନ ନାହିଁ । ଏତେ ବଡ଼ ନୂତନ 
ରାଜଧାନୀ ପରମ ସୁନ୍ଦର ନୂତନ ଦିଲ୍ଲୀ - କୁଲୀ କିରାଣି ବସ୍ତି ଛଡ଼ା ଆଉ କିଛି ନୁହେଁ - 
ଭାରତ ଜାତୀୟତାର ଛାପ ତାର କୌଣସି ଅଂଗରେ ନାହିଁ । ଭଙ୍ଗା, ଦଦରା, ପୋପରା 
ଖଣ୍ଡିଆ କୋଠା କଙ୍କାଳମାଳ ଝୁଲା ପୁରୁଣା ଦିଲ୍ୀର ଅଙ୍ଗେ ଅଙ୍ଗେ ପୁରୁଣା କୀର୍ରି । ଭୀରତୀୟ 
ସଭ୍ୟତା, ଭାରତୀୟ ଶିଳ୍ପର ଗୌରବ ଗାରିମା ଗୋଟିଏ ଛିଣ୍ଡା ଚାରୁ ଚିତ୍ର ଭଳି ଓହଳିଛି । 
ସେ ସବୁ ଦେଖିଲେ ଏବଂ ବର୍ଭମାନ ଭାରତର ଅବସ୍ଥାକୁ ତା ସହିତ ତୁଳନା କଲେ ସହଜେ 
କିଏ ବିଶ୍ଵାସ କରିବ ଯେ ଏ ସବୁ ଏହି କୁଲୀ ମଜୁରିଆ, କୃଷକ ଭୂମିର ସନ୍ତାନଙ୍କର ଅମର 
କୀର୍ରି । ସାଢ଼େ ଚାରି ଶହ ବର୍ଷର ପୁରୁଣା ଲାଲ୍‌ କିଲା ପଥର ଉପରେ ପଥର ଦୃଢ଼ ଭାବରେ 
ଜମେଇ ଗର୍ବରେ ଆଜି ସୁଦ୍ଧା ଛିଡ଼ା ହୋଇଛି । ଏଣେ ନବ ନିର୍ମିତ ପ୍ରାସାହ ମାନଙ୍କର କାନ୍ଧ 
ଠାଏ ଠାଏ ଆଜହୁଁ ଫାଟିଲାଣି | ଭାରତୀୟ ଶିଳ୍ରୀର, ଭାରତୀୟ ଶ୍ରମିକର ପୃଥ୍ବୀକୁ ଅମର 
ଦାନ, ଭାରତୀୟ ଶିଳ୍ପ କଳା ଗୁଡ଼ିକ ଦେଖିଲେ କିଏ ବିଶ୍ଵାସ କରିବ ଯେ ସେମାନେ ଆଠ 
ଅଣା ଦଶ ଅଣା ମଜୁରୀ ଲାଗି ହାଡ଼ ମାଂସ ପଚେଇ ଖଟଣୀ ଖଟି ପଶୁଠୁ ହୀନ ଜୀବନଯାପନ 
କରି ପିଲା ପରିବାରର, ସୁଖ ଶାନ୍ତି - ଜୀବନର ସମସ୍ତ ଦେୟ ଆରାଧ୍ୟ ଏକାବେଳେ ଭୁଲିଯାଇ 
ନରକର କୀଟ ପାଲଟି ଯାଇଛନ୍ତି ବୋଲି | କୋଣାର୍କ ରଚ ୟିତାଙ୍କ ପୁଅମାନେ ଆଜି କଲିକତାର 
ଝୋଟକଳ, ସୂତାକଳର କୁଲି - ଗଣ୍ଡରୀ ଠେଲା ବୁହା ମଜୁରିଆ, ବାସନ ବର୍ଭନ ମଜା, 
ଭାତ ରନ୍ଧା ବେହେରା, ପୁଝାରୀ; ପୁଣି ଲକ୍ଷ ଲକ୍ଷ ସଂଖ୍ୟାରେ ଜଗତରେ ଭାରତ କୁଲିର 
ଦେଶ ବୋଲି ସମ୍ମାନିତ । ପୃଥ୍ବୀ ନିକଟରେ ଭାରତୀୟ, ଭାରତୀୟ ନିକଟରେ ଉତ୍ଳୀୟ 
ଏକା ମାନଦଣ୍ଡରେ ମପା - ଏକା ନିକିତିରେ ତଉଲା । ଆମେ ଓଡ଼ିଆ ଭାରତର ଦୂଃଖ 

ଦୂର୍ଦଶାର ଜୀବନ୍ତ ଉଦାହରଣ । ଭାରତୀୟ କୁଲି ଶ୍ରେଣୀର ମଉଡ଼ ମଣି ଓଡ଼ିଆ - ସେହି 
ଓଡ଼ିଆ କୁଲି ଜାତିର ଜଣେ ଝିଅ - ମୁଁ ନିଜକୁ କୁଲି ବା ଶ୍ରମିକ ବୋଲି ଜଗତ ସାମନାରେ 
କହିବାକୁ କଦାପି ଲଜିତ ନୁହେଁ । କାରଣ କୁଲିର ବି ସମ୍ମାନ ଅଛି | ଜୁଲିର ବିରାଟ ଅତୀତ 
ଥୁଲା- ବିଶାଳ ଭବିଷ୍ୟତ ଅଳି । ଜଗତର ଭାଗ୍ୟ ନିର୍ଣ୍ଣୟ ଏଣିକି ଯଦି କୌଣସି ଗୋଟିଏ 
ଶ୍ରେଣୀ ହାତରେ ଅଛି ତ ସେ ଶ୍ରେଣୀ କୁଲିର ! ଅତଏବ ଆମର ନିରାଶ ହେବାର କୌଣସି 
କାରଣ ନାହିଁ । ଜଣେ କୁଲି ବର୍ଭମାନ ବ୍ରିଟିଶ୍‌ ରାଜ୍ୟର ଭାଗ୍ୟ ବିଧାତା | କୁଲି, ମୁଲିଆ, 
ଶ୍ରମିକ ଏ ଶବ୍ଦ ଆଉ ଲଜ୍ଜାଜନକ ନୁହେଁ | ଅତଏବ ଓଡ଼ିଆ କୁଲି ହିସୀବରେ ଜଗତରେ ତଥା 
ଭାରତରେ ଆମର ଗୋଟିଏ ବିଶେଷ ସ୍ଥାନ ; ଗୋଟିଏ ବିଶେଷ ଅଧ୍କାର | ଜଗତର ସମୂହ 
ପ୍ରଶ୍ନର ଉତ୍ତର ଦେବା ଲାଗି ଗୋଟିଏ ବିଶେଷ ଶକ୍ତି ଅଛି । 


ବର୍ରମାଜ ଜଗତର ପ୍ରଶ୍ନ କ”ଣ ? ଖାଦ୍ୟ, ବସ୍ତ୍ର ଏବଂ ବାସସ୍ଥାନ । ଏତକ ପାଇବା 
ପାଇଁ ପୃଥ୍ବୀ ମାତାର ପ୍ରତ୍ୟେକ ସନ୍ତାନ ନ୍ୟାୟତଃ ଅଧ୍କାରୀ 1 ବିଶ୍ଵମାତା କୃପଣ ନୁହଁନ୍ତି 
ବିଶ୍ଵଢଜ଼ନନୀର ଭଣ୍ଡାରରେ ଅକ୍ଷୟ ସଂପରି, ଅଶେଷ ଅନୁ ବସ୍ତ୍ର ତାଙ୍କ କୋଳରେ ଅମାପ 
ସ୍ଥାନ ; କିନୁ ଏ ସବୁରୁ ଅଧୂକାଂଶ କାହିଁକି ବଞ୍ଚତ ? ଏହାର କାରଣ ଆମ ଭିତରେ ଅସଂଖ୍ୟଙ୍କର 
ମାନସିକ ଦୁର୍ବଳତା । ସଂଗବଦ୍ଧ ଶକ୍ତିର ଅଭାବ । ଆମେ ବହୁ ହୋଇ ସୁଦ୍ଧା ଅଳ୍ପ ସଂଖ୍ୟକ 
ଅତ୍ୟାଚାରୀର ଭୟରେ ବା ଭୟାଣଙ୍କାରେ ବ୍ୟାକୂଳ ! ଆମେ ମହାମୁର୍ଷ, ମହା ଦୁଃଖୀ । ଆମେ 
ପ୍ରତି ମୁହୂର୍ଭ ରକ୍ତ ବହାଇ ସୁଦ୍ଧା ଆମ ପେଟ ପୁରେନାହିଁ । ଆମ ଦେହ ଲୁଚେ ନାହିଁ - ଆମେ 
ପଶୁ ରହିବା ଅଯୋଗ୍ୟ ସ୍ଥାନରେ ପଡ଼ି ସଢୁ ଥାଉ । ଆମେ ଏପରି ଅଧମ ହୋଇ ଗଲୁଣି 
ଯେ ନ୍ୟାୟାନ୍ୟାୟ, ଧର୍ମୀଧର୍ମ, ଚରିତ୍ରୋନ୍ନତି ଆଦିର ବିଚାର ଆମଠି ନାହିଁ । ଆମେ ମାଲିକ, 
ପ୍ରଭୁ, ମହାରାଜା, ସାହେବ, ହାକିମ ଆଦି ମହାଭୁତ ଭୟରେ ସର୍ବଦା ବ୍ୟସ୍ତ | ଉପରିସ୍ଥର 
ତୋଷାମୋଦ କରିବା ଛଡ଼ା ଯେପରି ଆମର ଗତ୍ୟନ୍ତର ନାହିଁ । ଏହି ତ ସାଧାରଣ ଶ୍ରମିକର 
ଜୀବନୀ | ତା'ଠୁ ମନୁଷ୍ୟୋଚିତ ସଦ୍‌୍ଗୁଣ, ମହାନତା, ଆତ୍ସାର ବିଶାଳତା, ଉଦାରତା ଆଶା 
କରିବା ବିଡ଼ମ୍ବନା । 


ଧରନ୍ତୁ, କଲିକତାର ହିଁ ଦୂଇ ଲକ୍ଷ ଓଡ଼ିଆ ଶ୍ରମିକଙ୍କର କଥା ! ସେମାନଙ୍କ ଜୀବନର 
ଅଧଃପତିତ ଅବସ୍କା ବୋଧହୁଏ ମୋ ଠାରୁ ମଧ୍ୟ ଆପଣମାନେ ଅଧକ ଭଲ ରୂପେ ଜାଣନ୍ତି । 
ଅକଥଆ୍ୟ ପରିଶ୍ରମର ସେମାନେ ଉପଯୁକ୍ତ ମୂଲ୍ୟ ପାଆନ୍ତି ନାହିଁ । ଯାହା ପାଆନ୍ତି ତାହା ପୁଣି 
ସେମାନଙ୍କର ବ୍ୟସନ, ବିଳାସିତାକୁ ନିଅଣ୍ଟ | ଘରେ ପିଲା ଭାର୍ଯ୍ୟା ଦୁଃଖରେ ଦରମଲ୍ଲା ପ୍ରାଣ 
ଘେନି ପଡ଼ିଆ"ନି । ଅଧୁକାଂଶ ଗ୍ରାମର ନିଃସହାୟ ସ୍ତ୍ରୀମାନେ ଅନ୍ଧ ବସ୍ତ ବିହୀନ ହେବାରୁ 


~~~ 


ନାନା ପ୍ରକାର ଦୁଃଖ, ଗଞ୍ଜଣା, ଲଂଛନା ସହି ନପାରି ଘରୁ ପଳେଇ ଆସି କୁଲିଆଣିଗିରି 

କରନ୍ତି । ନୋହିଲେ ପାପ ବ୍ୟବସାୟରେ ନିଜକୁ ଢ଼ାଳି ଦିଅନ୍ତି । ପୁଣି ତାଙ୍କରି ପୁଅ ଭାଇ 
ତାଙ୍କୁ ଘେନି ଅସତ୍‌ ବ୍ୟବସାୟରେ ଦି ପଇସା ରୋଜଗାର କରିବାର ବାଟ କରିଥା'ନ୍ତି । ହାୟ 
କି ପରିତାପର ବିଷୟ | କୁଲି ବା ଶ୍ରମିକ ହେବା ଅର୍ଥ ନିଶା କି ବେଶ୍ୟା, ବ୍ୟଭିଚାର ର ଦାସ 
ହେବା ନୁହେଁ ! ସେପରି କୁଲି ଜାତି ଜଗତରୁ ଲୋପ ପାଏ ତା ହେଲେ କିଛି ଦୁଃଖ ନାହିଁ । 
ବରଂ ପୃଥ୍ବୀର ଭବିଷ୍ୟତ ବଂଶଧରଙ୍କର ସେଥ୍‌ରେ ମଙ୍ଗଳ | ମାତ୍ର କୁଲି ବା ଶ୍ରମିକ ହେବା 
ଅର୍ଥ ପୃଥ୍ବୀର ଭାଗ୍ୟ ଡ଼ୋରିକୁ ନିଜ ହାତରେ ରଖିବା | 


ଯେ ପ୍ରଥ୍ବୀର ମାଟିରୁ ଶସ୍ଯ ଉପ୍‌ନ୍ସ କରେ, ଯେ କପାରୁ ସୂତା ଓ ଲୁଗା ବାହାର 
କରେ, ଯେ ଜୀବନ୍ତ ଉପାୟରେ ସମଗ୍ର ସାମଗ୍ରୀ ତିଆରି କରେ, ସେହି ତାର ପ୍ରକୃତ ମାଲିକ | 
ଅନ୍ୟ ନୁହେଁ । ସାମାନ୍ୟ ମଜୁରୀ ଦେଇ ଅନ୍ୟ ତା'ଉପରେ ମାଲିକାନା ସନ୍ତ୍ ହାସଲ କରି 
ହସୁଥ୍ବ, ଆଉ ସେହିପରି ମାଲିକ ଠାରୁ ନୁଣ ଖାଇ ଦେହରେ ଚନ୍ଦନ ବୋଳିବା ଭଳି ଚଳିବା 
ଅର୍ଥ ପ୍ରକୃତ କୁଲିଗିରି ନୁହେଁ ¬ ପଶୁ ବି ଅତ୍ୟାଚାର ପାଇଲେ ଆତ୍ସବଳ ଦେଖାଏ ! ମନୁଷ୍ୟ 
କ'ଣ ପଶୁଠୁ ଅଧମ ? କୁଲିର ସଂଘବଦ୍ଧ ଶକ୍ତି ହିଁ ପୃଥ୍ବୀର ଅସଲ ଭାଗ୍ୟ ବିଧାତା । କଲିକତା 
ସହରର କୁଲି । ତୁମ୍ଭେମାନେ ହିଁ କଲକତାର ଭାଗ୍ୟ ବିଧାତା | ଏକ ଦଣ୍ଡରେ ତୁମ୍ଭେମାନେ ଏ 
ସହରର ଆଲୁଅକୁ ଅନ୍ଧାରରେ ପରିଣତ କରିପାର ! ଏକ ଦଣ୍ଡରେ ଏ ପରିଚଛନ୍ନ ରାଜପଥକୁ 
ନରକ କୁଣ୍ଡ କରିଦେଇ ପାର । ତୁମ ଯୋଗେ ତୁମ ମାଲିକମାନଙ୍କର ଅଣ୍ଟିରେ ପଇସା ! ପୁଣି 
ସେହିମାନେ ତୁମରି ତଣ୍ଝି ଚିପିଵେ । ଆଉ ତୁମେ ଭୟାର୍ଭ ଠେକୁଆ ଭଳି ତାଙ୍କ ଗୋଡ଼ର 
ଏଣେ ତେଣେ ନସର ପସର ହେଉଥୁ୍‌ବ ! ୟା ନୁହେଁ ଆତ୍ସବଳ ବା ଜାତୀୟତା ! କୁଲିଗିରି 
କର ଚିନ୍ତା ନାହିଁ । ଶ୍ରମରେ କାମ କରିବାରେ କିଛି ଲାଭ ନାହିଁ । କିନ୍ତୁ ମଣିଷ ହୋଇ କାମ 
କର | ତୁମ ଭିତରେ ଯେ କେତେ ଷକ୍ଜି ଲୁଚି ଛପି ରହିଚି, ସେଇଟା ଥରେ ଭାବ, ସେହିପରି 
ଶକ୍ତିର ଆରାଧନା କର | ସଂଘବଦ୍ଧ ହୁଅ | ସଂଘଶକ୍ତି କୁ ଚିହ୍ନ । ଏକାଠି ହେବା ମୂଳରେ ଯେ 
ମହାବଳ ରହିଚି, ସେଇଟା ଭାବ | କେବଳ ଆତୁଚିନ୍ତା ନୁହେଁ ¬ ଆତ୍ୀୟର ବି ଚିନ୍ତା କର | 
ତା ହେଲେ ଯାଇ ନିଜର, ନିଜ ଦେଶର, ନିଜ ଢାତିର କି ଦେଶ କି ବିଦେଶ ସବୁଠାରେ ମୁଖ 
ଉନ୍ନଳ କରିପାରିବ । ଅଳଦିନ ତଳେ ଦିଲ୍ଲୀର ଲୁଗା ମାର୍କେଟରେ ଜଣେ ମୁଲିଆ ଯୁବକ 
ଅମାର ସିଂହକୁ ଲୁଗା ମାଲିକ ମାନଙ୍କ ତରଫରୁ ମାଡ଼ ହେଲା | ସଂଗେ ସଂଗେ ସବୁ ମଜୁରିଆ 
ତକ ଲୁଗା ଗଣ୍ଡିରୀ ଉଠେଇବେ ନାହିଁ କହି ସତ୍ୟାଗ୍ରହ କରି ବସିଲେ | ଲୁଗା ମାର୍କେଟ ବନ୍ଦ, 
ମାଲିକଙ୍କର ଖୋସାମଦ କିଏ ଦେଖେ ? ଆଜିକାଲି ଧର୍ମଘଟ କରିବା ସତ୍ୟାଗ୍ରହ କରିବା ତ 
କଥାକଥାକେ ହୁଏ । କିନୁ ଏଠି କଲିକତାରେ ଏପରି ବ୍ୟକ୍ତି ବି ଅଛନ୍ତି ଯେ ନିଜର ଭାଇର 
ଅଭିଯୋଗ ଉପେକ୍ଷା କରି ମାଲିକଙ୍କ କତିରେ ଉଣା ମଜୁରିରେ ଅପରର କାମ ଛଡ଼େଇ କରି 

ନେଇ ପାରନ୍ତି । ହାୟ | ଧୂବକ୍‌ | ଏପରି ରୋଜଗାର ଠାରୁ ତ ଉପବାସ ଭଲ | ଏପରି ହୀନତାର 
କାରଣ ଜାତୀୟ ଜୀବନର ଅଭାବ ! ଜାତୀୟ ଜୀବନର ଅଭାବ ଲାଗି ଦାୟୀ କିଏ ? ଦାୟୀ 
ଆମ୍ଭେମାନେ ¦ ଆମ ଓଡ଼ିଆ ଜାତିର ସମୂହ କଲ୍ୟାଣ ଲାଗି, ଆମ ଜାତିର ଶ୍ରମିକମାନଙ୍କର 
ଉନ୍ନତି ଲାଗି, ତାଙ୍କ ପାରିବାରିକ ଜୀବନର ସୁଖ ବିଧାନ ଲାଗି ଆମେ ଦାୟୀ । କିନ୍ୁ ଆମେ 
କେବେ ଏ ବିଷୟ ଚିନ୍ତା କରିଚୁ କି ? ଯଦି ଆଗେ କରି ନଥାଉ - ଆସ, ଆଜି ସମୟ ଅଛି 
- ଆଜି ଆମେ ଏକାଠି ହେବା, ଆମେ ନିଜ ଜାତିର ନିଜ ଭାଇ ଭଉଣୀଙ୍କର ଅଧଃପତନ 
ମାର୍ଗ ବନ୍ଦ କରି ତାଙ୍କୁ ସଂଘବଦ୍ଧ କରିବା | ଖାଲି କଲିକତା ପ୍ରବାସୀ ଓଡ଼ିଆଙ୍କ ମଧ୍ୟରେ 
ସସ୍ମିଳନୀଟିଏ ଗଢ଼ି ରଖିଲେ ଚଳିବ ନାହିଁ; କଲିକତା, ବର୍ମା, ଆସାମ, ପଞ୍ଜାବ, ରାଜପୁତନା 
ଆଦି ଉତ୍ତର ଦକ୍ଷିଣ ସମୁଦାୟ ଭାରତ ଓ ଅନ୍ୟ ଦେଶର ପ୍ରବାଶୀ ଉଚ୍ଜଳୀୟ ଭାଇ ଭଉଣୀଙ୍କୁ 
ଏକାଠି କରିବା ଭାର ଆମ ଉପରେ ! ୟା ପାଇଁ ଜବରଦସ୍ତ ଆନ୍ଦୋଳନ ଚଳାଇବାକୁ ହେବ । 
କେବଳ ସଭାରେ ବସି କେତୋଟି ପ୍ରସ୍ତାବ ପାସ୍‌ କଲେ ହେବ ନାହିଁ । 


ପୃଥ୍ବୀର ପ୍ରତ୍ୟେକ ଦେଶରେ ଆଜି କାଲି ଶ୍ରମିକ ଆନ୍ଦୋଳନ ଅତି ପ୍ରବଳ ଭାବେ 
ହେଉଚି । ଏପରି ସ୍ଥଳେ ଓଡ଼ିଆ ଶ୍ରମିକର ଆଳସ୍ୟ ସୁପ୍ତି ଏକା ଓଡ଼ିଶା ନୁହେଁ, ଭାରତ ତଥା 
ଜଗତ ପାଇଁ ଘୋର ଅପମାନ ଜନକ । ପ୍ରତ୍ୟେକ ଶ୍ରମିକ ସାଧାରଣ । ସେ ୟୁରୋପ 
ଆମେରିକାରେ ଜନ୍ମ ହୋଇଥାଉ, ଭାରତ ବା ଗରୀବ ଓଡ଼ିଶାରେ ଜନ୍ମ ହୋଇଥାଉ, ଶ୍ରମିକ 
ହିସାବରେ ସେମାନେ ସହୋଦର, ସେମାନଙ୍କର ଦୁଃଖ କଷ୍ଟ ଅଭାବ ଅଭିଯୋଗ, ଅତ୍ୟାଚାର 
କାହାଣୀ ଏକା ! 


ପହିଲୁ କହିଚି ପୃଥ୍ବୀର ପ୍ରଶ୍ନ - ଖାଦ୍ୟ, ବସ୍ତ, ବାସସ୍ଥାନ | ପୁଣି ଜଗତରେ ମଣିଷ 
ବୋଲାଇବା ପାଇଁ ଉପଯୁକ୍ତ ଶିକ୍ଷା ମଣିଷକୁ ମଣିଷ ଭଳି ରଖିବା ଲାଗି ତାର ଜନ୍ମଗତ 
ଅଧୂକାର, ମାନବିକ ସ୍ବାଧୂନତା । ପୃଥ୍ବୀର ଯେ କୌଣସି ଶକ୍ତି ମଣିଷକୁ ଏଥୁରୁ ବଞ୍ଚତ 
କଲେ ସେ ତା!” ବିରୁଦ୍ଧରେ ନିଶ୍ଚୟ ମୁଣ୍ଡ ଟେକିବ । ଏହି ମୁଣ୍ଡ ଟେକା ଟା ଏକୁଟିଆ ଲୋକର 
ହେଲେ ଏହାର ବିଶେଷ କିଛି ମୂଲ୍ୟ ନାହିଁ । କିନ୍ତୁ ଏକାଠି କେତେ ଲୋକର ମିଶି କରି ହେଲେ 
ଏହା ଆନ୍ଦୋଳନ ରୂପ ଧାରଣ କରି ଜଗତର ଭାଗ୍ୟ ଓଲାଟାଇବା ପାଇଁ ମଧ୍ଯ ସକ୍ଷମ ! 
ସତ୍ୟାଗ୍ରହ ଆନ୍ଦୋଳନ, କୃଷକ ଆନ୍ଦୋଳନ, ବଲ୍ସେଭିକ୍‌ ଆନ୍ଦୋଳନ, ଶ୍ରମିକ ଆନ୍ଦୋଳନ, 
ଯୁବକ ଆନ୍ଦୋଳନ, ନାରୀ ଆନ୍ଦୋଳନ ଯାହା କିଛି ଆନ୍ଦୋଳନ ବା ହଲ୍‌ଚଲ୍‌ ସବୁର ମୂଳ 
କାରଣ ମଣିଷ ଉପରେ ମଣିଷର ଅମାନୁଷିକ ଅତ୍ୟାଚାର । ଆଧପତ୍ୟର ଗର୍ବ, ଯଥେଷ୍ଟ 
ଖାଇବା ପିନିବା, ଭଲ ସ୍ଥାନରେ ସୁଖର ରହିବା, ନିୟମିତ ପରିଶ୍ରମ କରିବା, ଶିକ୍ଷା, ସାଧନା, 
ମଣିଷ ମାତ୍ରର ପ୍ରୟୋଜନ | ଏଥୁରୁ ମଣିଷକୁ ବଞ୍ଚତ କଲେ ସେ ଯଦି ତାର ପ୍ରତିକାର କରି ନ 

କଲିକତାରେ ଓଡ଼ିଆ ଜାଗୃତି 


ପାରେ ତା” ହେଲେ ତା'ର ସେପରି ବଞ୍ରହି ଅଯଥା ପୃଥ୍ବୀର ଭାର ବୃବି କରିବା ଅନ୍ୟାୟ ! 
ଦଳିତ ଦୁର୍ବଳ ଭୀରୁର ଏ ପୃଥ୍ବୀରେ ସ୍ଥାନ କମ୍‌ । ଅତଏବ ଆମକୁ ଚିନ୍ତା କରିବାକୁ ହେବ, 
ଆମେ କଂ ଣ କରିବୁ ? ଆମେ ଆଉ କେତେ କାଳ ନିର୍ଜୀବ, ନିରାଶ, ରୋଗଗ୍ରସ୍ଥ ଫଗୁ, 
ବ୍ୟସନର ଦାସ ହୋଇ ପଡ଼ିଥ୍‌ବୁ ? ଆମେ ଆଉ କେତେ କାଳ ଧନିକ ମାନଙ୍କର, 
ମାଲିକମାନଙ୍କର ˆ ' ଦେହି ମେ ପଦପଲୁ୍ବମୁଦାରମ୍‌'? ର କୃପାଭିକ୍ଷାକୁ ସମ୍ବଳ କରିଥୁବୁ ? 


ଶ୍ରମିକ ଭାଇମାନେ | ମନେରଖ - ଆଭିଜାତ୍ୟର ଉଚ୍ଚାସନରୁ ମୁଁ ତୁମ୍ଭମାନଙ୍କୁ ଏ କଥା 
କହୁନାହିଁ । ମୁଁ ଜଣେ ନାରୀ । ନାରୀ ଭଳି ଆଜନ୍ସ ମୁଲିଆଗିରି ବୋଧହୁଏ କେହି କଦାପି 
କରିପାରିବ ନାହିଁ | ଗତ ହଜାର ହଜାର ବର୍ଷ ଧରି ନାରୀ ପ୍ରାୟ ସବୁ ଦେଶରେ ବିଶେଷତଃ 
ଭାରତରେ ଅଶେଷ ଲଂାଂଛନାର ପୁଞ୍ଜିଭୂତ ନିଗ୍ରହ । ଅକଥ୍ୟ ଅତ୍ୟାଚାର, ଦୁଃସହ ପୀଡ଼ା, ଏ 
ଆଖିର ଲୁହ ସେ ଆଖିରେ ପୋଛି ପେଟ ସକାଶେ ଦେହ ବିକି, ଦାସତ୍ଵ କରି କରି ଏଜାତିର 
ବଂଶ ଧାର! ରକ୍ଷା କରି ଆସିଛି, ନିଜର ଅମୂଲ୍ୟ ରକ୍ତ ଢ଼ାଳି ! କିନ୍ତୁ ପୃଥ୍ବୀ ତାର ମୂଲ୍ୟ 
ଦେଇନାହିଁ । ଦେବାକୁ ପ୍ରସ୍ତୁତ ନୁହେଁ । ଦେବ କି ନାହଁ ଜଣା ନାହିଁ । ଅତଏବ ପରାଧୀନ, 
ବନ୍ଦୀ, ଦାସ, ଶ୍ରମିକ ହିସାବରେ ଜଣେ ନାରୀ ହୃଦୟର ଯେ ବିଶିଷ୍ଟ ସହାନୁଭୂତି ତା ମୋ 
ଠାରୁ ଆପଣମାନଙ୍କର ପ୍ରାପ୍ୟ । ଶ୍ରମିକ ସମସ୍ୟା ସହିତ ପୃଥ୍ବୀର ଅର୍ଵାଧୂକ ମାନବ ଜାତି 
ଯେ ନାରୀ, ତାର ଭାଗ୍ୟ ଯେ ଜଟିଳ ଭାବେ ଜଡ଼ିତ, ଏ ଯୁଗରେ ଆଉ କାହାରିକୁ ତାହା 
ବୁଝାଇବାକୁ ହେବ ନାହିଁ । ପୁରୁଷ ଜାତି ମଧ୍ଧରେ କେତେକ ସଂଖ୍ୟାରେ ବା କୁଲି, ଦାସ, 
ମଜୁରିଆ, ହରିଜନ, ଚଣ୍ଡାଳ, ପଞ୍ଚମ ବର୍ଣ୍ଣ, ଅସ୍ୃଶ୍ୟ ଥାଇ ପାରନ୍ତି ; କିନ୍ଧୁ ଅକ୍ପ କେତୋଟି 
ଭାଗ୍ୟବତୀଙ୍କୁ ଛାଡ଼ିଦେଲେ ନାରୀ ଦେହଧାରୀ ଜୀବସବ୍ୁ ଅତି ନିମ୍ନ ଶ୍ରେଣୀର କୁଲି ମୁଲିଆ । 
ତାଙ୍କ ରକ୍ତବୁହା ପରିଶ୍ରମ ର ସମ୍ମାନ କରିବା ଦୂରେ ଥାଉ ତାଙ୍କରି ଗର୍ଭଜାତ ପୁରୁଷ ତାଙ୍କୁ 
ସର୍ବଦା ଅନ୍ୟାୟ ଅତ୍ୟାଚାରରେ ଏପରି ପଦଦଳିତ କରି ରଖିଛନ୍ତି ଯେ ଅନ୍ୟାୟର ପ୍ରତିକାର 
କରିବା ଦୂରେ ଥାଉ, ତାଙ୍କ ପ୍ରତି ଯେ ଅନ୍ୟାୟ ହେଉଛି, ଏ ମଧ୍ଯ ତାଙ୍କର ବୋଧଗମ୍ୟ ନୁହେଁ 
ଠିକ୍‌ ଓଡ଼ିଆ ଶ୍ରମିକର ଅବସ୍ଥା ସେହିପରି । ଅନ୍ୟାୟ ଅତ୍ୟାଚାରର ବୋଧଞ୍ଞାନ ଯାହାର 
ନାହିଁ, ତାକୁ ଅନ୍ୟାୟ ଅତ୍ୟାଚାରର ପ୍ରତିକାର ଲାଗି ପ୍ରବର୍ଭାଇବା ବାତୁଳତା ମାତ୍ର 


ଏ ସବୁର ପ୍ରତ୍ୟେକ ଶବ୍ଦ କେବଳ ଜିଭରୁ ନୁହେଁ, ମୋର ଅନ୍ତରାତ୍ସାରୁ ଉଚ୍ଚାରିତ 
ଶ୍ରମିକ ପ୍ରାଣର ନୈରାଶ୍ୟ, ଦରିଦ ପରପଦାନତର କ୍ଵୈବ୍ୟ, ଦୀନତା, ବ୍ୟଥା, ବ୍ୟାକୁଳତାର 
ଯେ ଅଶବ୍ଦରୋଦନ ସେ କେବଳ ତାର ଅନ୍ତରାତ୍ସାକୁ ଘାରୁ ନାହିଁ, ବିଶୃତ୍ନୀକୁ କନ୍ଦାଇଲାଣି ! 
ଏହି ବିଶ୍ନାତ୍ସାର କ୍ରନ୍ଦନ, ଅସଂଖ୍ୟ ଭଙ୍ଗା କୁଡ଼ିଆ ଛିଣ୍ଡା ଶେଜ ଉପରେ ଖଶ୍ରିଆ କନାସମ୍ବଳ 
ଭୋକବ୍ୟାକୁଳ ପରମପିତାର କୋଟି କୋଟି ସନ୍ତାନର ଅଶୁ ସେହି ପରମାତ୍ସାକୁ ବ୍ୟଥ୍ତ 


୫୧ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃଚି 


କଲାଣି । ଆଉ ତାରି ଫଳ ସ୍ଵରୂପ ଜଗତରେ ଆଜି ଏତେ ଆନ୍ଦୋଳନ, ଏତେ ଲେନିନ୍‌, 
ଗାନ୍ଧିର ଜନ୍ମ । ଏତେ ରକ୍ତା ଧାର ବୁହାଚାଲିଛି | 


ଓଡ଼ିଆ ଶ୍ରମିକ ! ଏଥୁରେ ତୁମର ବଡ଼ ଭାଗ୍ୟ । ତୁମେ ଯେ ଶହ ଶହ ବର୍ଷ ଦୈବୀ 
ପୁଣି ମାନୁଷୀ ସବୁ ପ୍ରକାର ବିପତ୍ତିରେ ଅସ୍ଥିକଙ୍କାଳ ସାର । କିନ୍ତୁ ଏହି ମାଟିର ମଣିଷ ଭିତରେ 
ମହାନ୍‌ ଆତ୍ସା ଗୁପ୍ତ ଅଛି - ଏ ନିଶ୍ଚୟ ଏ ଜାତିର ପ୍ରାଣକୁ ଉଦ୍‌ବୁଦ୍ଧ କରିବ । କେହି କୁଲି କହି 
ଟାପରା କରୁଛନ୍ତି, କେହି ମେଣ୍ଢା କହି ଉପହାସ କରୁଛନ୍ତି । କେହି ଘୃଣୀରେ ନାକ ଟେକି ଦୂର 
କରିଦେଇଛନ୍ତି ବୋଲି କଦାପି ହତାଶ ହୁଅ ନାହିଁ । ଦୂର୍ବଳ ଭୀରୁ ! ଅଧ୍କାର ତୁମ୍ଭମାନଙ୍କର ! 
ତୁମ୍ଭେମାନେ ଯେ ଧରଣୀ ମାତାର ମାଟିର ସନ୍ତାନ, ତୁମ୍ଭମାନଙ୍କର ଦାବୀକୁ ଉପେକ୍ଷା କଲାଭଳି 
କ୍ଷମତା ପୃଥ୍ବୀର ନାହିଁ । କିଛ ତୁମ୍ଭେମୀନେ ଦାବୀ କରି ଜାଣିଲେ ତ ? ଯଦି ତୁମ୍ଭେମାନେ 
ମୂକ ବଧୀର, ସବୁପ୍ରକାର ଅପମାନ ଅସମ୍ମାନକୁ ମୁଣ୍ଡରେ ମୁଣ୍ଡାଇ ଦେବାକୁ ସଦା ପ୍ରସ୍ତୁତ 
ହୋଇ ରହିଥାଅ ଏବଂ ତୁମ୍ଭର ମାଲିକ, ତୁମ୍ଭର ପ୍ରଭୁ, ତୁ୍‌୍ଭର ଅଧ୍ପତିଙ୍କୁ ଇଶ୍ବରଙ୍କର ଅବତାର, 
ନର ଦେହଧାରୀ ଦେବତା ଭାବି ପୂଜା କରିବାକୁ ମନ ବଳାଇ ଥାଅ, ତା ହେଲେ ତୁମ୍ଭେମାନେ 
ଅତି କରୁଣାର ପାତ୍ର ; ଭଗବାନ ମଧ୍ଧ ତୁମ୍ଭମାନଙ୍କର ଗୁହାରୀ ଶୁଣିବାକୁ ପ୍ରସ୍ତୁତ ହେବେନାହିଁ 
କଥାରେ ଅଛି “ଆପେ ନ ମଲେ ସ୍ଵର୍ଗ ନ ଯାଇ”! ନିଜ ଆତ୍ସବଜରେ ଯାହା ନସାଧ୍‌ ପାରିବ, 
ଅନ୍ୟ କେହି ତାହା ତୁମ୍ଭପାଇଁ କରି ଦେବେ ନାହିଁ । ଅତଏବ ତୁମେ 

(କ) ଅକଥ୍ୟ ପରିଶ୍ରମ କରୁଚ 

(ଖ ) ଅଛ ମଜୁରୀ ପାଉଚ 

(ଗ ) ପଚାସଢ଼ା ଦୁର୍ଗନ୍ଧ ଅନ୍ଧକାର ସ୍ଥାନରେ ରହିଛ 

(ଘ) ତୁମେ ନାନାବିଧ ଅତ୍ୟାଚାରରେ ପୀଡ଼ିତ 

(ଡ ) ଡରିମରି ଲାଞ୍ଚ ରିସ୍‌୍ପତ ଦେଇ ସୁଦ୍ଧା ଛାଡ଼ ପାଉନାହଁ 

(ଚ ) ନାନାଦି ଅସଦ୍‌ ବ୍ୟସନରେ ଲିପ୍ତ 

(ଛ ) ପାରିବାରିକ ସୁଖ ଶାନ୍ତି ତୁମ ଭାଗ୍ୟରେ ନାହିଁ 


କିନ୍ତୁ ତୁମେ ନିର୍ବାକ ନିଷ୍ଣଳ ଭାବେ ସହୁଚ - ପାଷାଣଠୁ ବଳି ସହୁଚ - ସତେ ଯେପରି 
ତୁମେ ସହିବା ପାଇଁ ଜୀବିତ ଅଛ । କିନ୍ତୁ ଭାଇ, ଏଣିକି ଅଧ୍କ ସହିବାଟା ତୁମର ଭଲ ଗୁଣ 
ନୁହେଁ । ଏଥର ତୁମେ ଅସହିଷ୍ଣୁ ହୁଅ । ପ୍ରତ୍ୟେକ ଅନ୍ୟୟାର ପ୍ରତିକାର ପାଇଁ ବଦ୍ଧ ପରିକର 
ହୁଅ | ପ୍ରତ୍ୟେକ ଅଭାବ ଅଭିଯୋଗର ପରିପୂରଣ ପାଇଁ ଚେଷ୍ଟିତ ହୁଅ | ତୁମେ ନିଜର ଅମୁଲ୍ୟ 


୫୨ 


Digital Copy from the Author 


କଲିକତାରେ ଓଡ଼ିଆ ଜାଗୃତି 


ସ୍ବାସ୍ଥ୍ୟ, ଶିକ୍ଷା, ଦୀକ୍ଷା ଆଡ଼କୁ ମନ ସଂଯୋଗ କର । ତାସ, ପଶା, ନିଶା, ବେଶ୍ୟାର ଦାସତ୍ୃ 
ତ୍ୟାଗ କର । ସସ୍ତ୍ରୀକ ସସନ୍ତାନ ଜୀବନ ନିର୍ବାହ ପାଇଁ ଦୃଢ଼ ପ୍ରତିଜ୍ଞ ହୁଅ । ଜାଣେ ତୁମର 
ରୋଜଗାର ଅଳ୍ପ, କିନୁୁ ଯେଉଁମାନେ ତୁମର ହାଡ଼ ମଂସ ପେଷା ଧନରେ ଉଚ୍ଚ ଭଚ୍ଚ ମହଲାରେ 
ବିଜୁଳି ବତୀ, ବିଜୁଳି ଫଖା ତଳେ ଆଳସ୍ୟ ଅୟସରେ ସମୟ ହେଳାରେ କଟାଇ ମୋଟର, 
ଜାହାଜ, ରେଲ, ଏରୋପେନ୍‌ରେ ବୁଲି ନିତି ସିନେମା ଥ୍ଏଟରର ଆନନ୍ଦ ଲୁଟି ସୁଦ୍ଧା ଶ୍ରାନ୍ତ 
ଅପନୋଦନ କରି ପାରୁ ନାହାନ୍ତି, ତୁମେ ତାଙ୍କଠାରୁ ତୁମର ହକ୍‌ ଆଦାୟ କର ¦ ସେମାନେ 
ନିଜର ଭଲପାଇଁ, ତୁମର ଭଲପାଇଁ ନିଶ୍ଚୟ ତୁମର ଗୁହାରୀ ଶୁଣିବାକୁ ବାଧ୍ୟ ହେବେ | ତୁମେ 
ଏକତାର ମୁଲ୍ୟ ଶିକ୍ଷା କର |! ସଂଘବଧ ଭାବେ ନିଜର ସ୍ବାର୍ଥକୁ ଚିନ୍ତାକର | ତୁମେ ସଂଘଟିତ 
ନହେଲେ ଜାତିର ଯେ ସର୍ବନାଶ ହେବ, ନିଜ ମାତୃଭୂମିର ମାନରକ୍ଷା ଯେ ତୁମରି ହାତରେ । 
ନିଖିଳ ବିଟିଶ୍‌ ଭାରତରୁ ଓଡ଼ିଆ କୁଲିର, ଓଡ଼ିଆ ଶ୍ରମିକର ଅପମାନ-କାଳିମାର ଦୂର କରିବାର 
ଭାର କଲିକତା ପ୍ରବାସୀ ଓଡ଼ିଆ ଭାଇମାନେ, ତୁମରି ହାତରେ ଅଛି । ଏଥ୍‌ରେ ପଛଘୁଞ୍ଚା 
ଦିଅ ନାହିଁ । ସାରା ଦେଶଟା ତୁମ ଆଡ଼କୁ ଆଗ୍ରହ ସତୁଷ୍ଟ ନୟନରେ ଚାହିଁଛି । ଭଲକରି 
ଦେଖିନିଅ । ତୁମ ମଧ୍ୟରେ ଜାଗରଣ ଏକ ମହାଜାଗରଣ | ଏହା ନିଖିଳ ଉଚ୍ଚଳ ଜାତିର ଶିରା 
ପ୍ରଶିରାରେ ପ୍ରାଣଧାରା ସଞ୍ଚାର କରିବ ! 


ଆଜି ବିଂଶ ଶତାହୀରେ ରୁଷ, ଡୁରଷ୍ଟ, ଜାପାନ୍‌, ୟୁରୋପ, ଆମେରିକା ପୂର୍ଣ ଜାଗ୍ରତ 
ହେଲାବେଳକୁ ଏ ଭାରତ ମଧ୍ଯ ଚେଇଁ ଉଠିଲା ସମୟକୁ ପ୍ରବାସୀ ଓଡ଼ିଆ ଭାଇ ଶ୍ରମିକ ! 
ତୁମେ କ”ଣ ନିଦରେ ଶୋଇଥ୍‌ବ ? ନା ତୁମେ ଜାଗି ଉଠ । ପ୍ରବାସୀ ଉଚ୍ଜଳୀୟ ଛାତ୍ରବୃନ୍ଦ । 
ତୁମର ଦେଶ ପାଇଁ କିଛି ଉଣା କର୍ଭବ୍ୟ ନାହିଁ । ତୁମ୍ଭେମାନେ କର୍ମବୀର ମଧୁସୂଦନଙ୍କର ଛାତ୍ର 
ଜୀବନର ଆଦର୍ଶ ଅନୁସରଣ କର । ମାତୃଭୂମି ଆଉ ମାତୃଭାଷା ଏ ଦୁଇଟିର ଟେକକୁ ମୁଣ୍ଡରେ 
ମଥା ତିଳକ ରୂପେ ଘେନିଥାଅ ¦ ତୁମ୍ଭେମାନେ ଦେଶର ଭବିଷ୍ୟତ ଆଶା ଭରସା | ତୁମେ 
ଯୁଆଡ଼େ ଯାଅ ଓଡ଼ିଆ ଜାତିର ଟେକ ରଖ । ଓଡ଼ିଆର ଗୌରବକୁ ଆପଣା ସହିତ ବହି 
ନେଇଯାଅ । ତୁମେ ଓଡ଼ିଆ ବୋଲି ନିଜର ପରିଚୟ ଦେବାକୁ କଦାପି କୁଣ୍ଠିତ ହୁଅନାହିଁ। 
ତୁମେ ଜଗନ୍ନାଥଙ୍କ ଦେଶର ସନ୍ତାନ । ସମଗ୍ର ଭାରତରେ ତୁମର ନିଜର ଗୋଟିଏ ସମ୍ମାନିତ 
ସ୍ଥାନ ଅଛି । ଅତଏବ ତୁମର ମାତୃଭୂମି ପ୍ରେମରେ ହିଁ ଜାତିର ଜୀବନ । 

ଆଉ ପ୍ରବାସୀ ଉଚ୍ଚନୀୟ ବ୍ୟବସାୟୀ, ଧନୀମାନୀ, ଜ୍ଞାନୀ, ଅଭିଜାତ ବର୍ଗ । 
ତୁମ୍ଭେମାନେ ସଂଖ୍ୟାରେ ଅଳ୍ପ ହେଲେ ସୁଦ୍ଧା ବିଦେଶରେ ଉଜ୍ଜଳର ଗୌରବ ବାନା ଟେକିବା 
ତୁମର ପ୍ରଧାନ କର୍ଭବ୍ୟ । ତୁମେ କେବଳ ଜାତିର ସନ୍ତାନ ନୁହଁ - ତୁମେ ଜାତୀୟ ସମ୍ମାନର 


୫୩ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃତି 


ଗନ୍ତାଘରିଆ | ଅନ୍ୟ ଜାତି ନିକଟରେ ଓଡ଼ିଆକୁ ଓଡ଼ିଆ ବୋଇି ପରିଚିତ କରେଇବା ଭାର 
ତୁମ୍ଭମାନଙ୍କ ଉପରେ । ତୁମେ ଯଦି ନିଜକୁ ଓଡ଼ିଆ ବୋଲି ଜଗତକୁ ଜଣାଇବାକୁ କୁଣ୍ଠିତ ହୁଅ, 
କି ନିଜ ଜାତିର ଦରିଦ୍ର ସନ୍ତାନକୁ ଅବଜ୍ଞା ଦୃଷ୍ଟିରେ ଦେଖ, ତେବେ ଜାଣିଥାଅ, ସେହିମାନଙ୍କର 
ଲାଂଛନାରେ ପୃଥ୍ବୀ ନିକଟରେ ତୁମ୍ଭ ମୁଣ୍ଡ ତଳକୁ ହୋଇଯିବ । ବିଦେଶୀ ନିକଟରେ ତୁମେ 
ସର୍ବଦା ଚୋର ଭଳି ଆତ୍ସ ପରିଚୟ ଲାଗି ମୌନ ରହିବ | ବିଦେଶରେ ତୁମର ଗରିବ ଶ୍ରମିକ 
ଭାଇ ଭଉଣୀଙ୍କ ସ୍ବାର୍ଥ ତୁମ୍ଭଠାରୁ ଭିନ୍ନ ନୁହେ । ତାଙ୍କର ସ୍ଵାର୍ଥ ସମ୍ମାନ ରକ୍ଷାରେ ହିଁ ତୁମର ସ୍ଵାର୍ଥ 
ଓ ସମ୍ମାନ ରକ୍ଷିତ ହେବ | ତାଙ୍କର ହିତ ଲାଗି ସର୍ବଦା ପ୍ରସ୍ତୁତ ରହିବା ତୁମର କର୍ଭବ୍ୟ । ତାଙ୍କର 
ଶିକ୍ଷା, ଦୀକ୍ଷା, ସ୍ବାସ୍ଥ୍ୟ, ସୁଖ ସ୍ବାଚ୍ଛନ୍ଦ୍ୟ ପ୍ରତି ତୁମର ବରାବର ଦୃଷ୍ଟି ରଖିବା ଦରକାର । ତାଙ୍କ 
ମାନକୁ ନିଜର ମାନ, ତାଙ୍କ ଅପମାନକୁ ନିଜର ଅପମାନ ଭାବିନେବା ଏବଂ ତଦନୂସାରେ 
କାର୍ଯ୍ୟ କରିବା ତୁମର ଉଚିତ । ଦେହର ଗୋଟିଏ ସ୍ଥାନରେ ବେଦନା ହେଲେ ସାରା ଦେହକୁ 
ବାଧେ ନାହିଁ କି ? 


ଶ୍ରମିକକୁ ଛାଡ଼ିଦେଲେ ବ୍ୟବସାୟ କ୍ଷେତ୍ରରେ ଓଡ଼ିଆଙ୍କ କୃତିତ୍ଵ ବିଶେଷ କିଛି ନାହିଁ । 
ଖାସ୍‌ , ଓଡ଼ିଶାରେ ମଧ୍ଯ ଧନୀ, କୋଟି ପତି ବା ଲକ୍ଷ୍ୟପତି ବିରଳ | ଦେଶର ସମସ୍ତ ବ୍ୟବସାୟ 
ପ୍ରାୟ ବିଦେଶୀଙ୍କ ହାତରେ । ସେ ବୋଇତ ବଣିଜ କରି ଦୂର ଦେଶରୁ ବିଜୟ ଲକ୍ଷ୍ମୀ, ଧନ 
ମାଣିକରେ ଭଣ୍ଡାର ପୂର୍ଣ୍ଣ କରିବା ବର୍ଭମାନ ଓଡ଼ିଆ ଜାତି ନିକଟରେ ଅତୀତର କେବଳ ଗୋଟିଏ 
ସୁନ୍ଦର ସ୍ଵପ୍ନ । ଓଡ଼ିଆ ସାଧବ ବୋହୂଙ୍କର ବୋଇତ ବନ୍ଦାଣ କଥା ଗାଉଁଲୀ ଗୀତ ମଧ୍ଯରେ 
ମାତ୍ର ସୀମାବଦ୍ଧ | ମୂଳଧନ ଅଭାବରେ ଏବଂ ବ୍ୟବସାୟ କରିବା ଲାଗି ଯେତେଗୁଡ଼ିଏ ଗୁଣର 
ଆବଶ୍ୟକ ସେ ସବୁର ଅଭାବରେ ଓଡ଼ିଆ ଜାତିର ବ୍ୟବସାୟ କ୍ଷେତ୍ରରେ, ବ୍ୟାଙ୍କିଙ୍ଗ କରିବାରେ, 
ଧନପତି ହେବାରେ ଏକାବେଳେ ସ୍ଥାନ ନାହିଁ । ବ୍ୟବସାୟ ବାଣିଜ୍ୟ ବିନା ଜାତିର ଶ୍ରୀବୃଦ୍ଧି 
କୁଆଡୁ ହେବ ? ଆମରି ଦେଶକୁ ମାରୱାଡ଼ି ପୁଅ ଲୋଟା କମ୍ବଳ ସମ୍ବଳ ହୋଇ ଆସି ବର୍ଷ 
କେତେଟାରେ ଲକ୍ଷପତି ହେବାକଥା କିଏ ନ ଜାଣେ ? ଓଡ଼ିଆଙ୍କ ଦେହରେ ସେ ନିରଳସ 
ଉଦ୍ୟମ, ସେ ଅଦମ୍ୟ କାର୍ଯ୍ୟ ସହା ମୋଟେ ନାହିଁ । ଆଜଢିକ ପାଇଁ ଭାତ ଥଲେ କାଲିପାଇଁ 
ଚିନ୍ତାଶୂନ୍ଯ ଭାବେ ଶୋଇବା ଲାଗି ଓଡ଼ିଆ ଖୁବ୍‌ ପାରେ | ଏପରି ଅତି ଅଳ୍ପକେ ସନ୍ତୁଷ୍ଟ, 
ସାଗପେଜରେ ପେଟ ପୁରାଇ ସଂସାର ବୈରାଗ୍ୟ ଦେଖାଇ ବସିଥୁଲେ ଆଜିକାଲିର ଧନି 
ଜାତିମାନଙ୍କ ଦ୍ବାରେ ଯେ ଗୋଲାମ ହେବାକୁ ହେବ, ଏହା ସ୍ଵତଃସିଦ୍ଧ । ସମବାୟ ବ୍ୟାଙ୍କିଙ୍ଗ 
ସିଷ୍ଟମର ଉପକାରିତା ଆମେ ଅତି ଉଣା ବୁଝୁ । ଆମ ଭିତରେ ବାଣିଜ୍ୟ କୌଶଳ ଓ ନୀତି 
ମୋଟେ ନାହିଁ । ସମବାୟ ନୀତିରେ ପରସ୍ପର ମିଳି ବାଣିଜ୍ୟ କରିବା ଦୂରେ ଥାଉ, କେବଳ 
ଜଣେ ଜଣକର ଛିଦ୍ର ଖୋଜିବା ଆମ ଚରିତ୍ରର ପ୍ରଧାନ ଗୁଣ । ଗୋଟିଏ ମାରୱାଡ଼ି କି ଗୋଟିଏ 


୫୪ 

କଲିକତାରେ ଓଡ଼ିଆ ଜାଗୃଚି 


ବଂଗାଳୀ ନିଃସ୍ଵ ହୋଇ ପରଦେଶ ଗଲେ ସୁଦ୍ଧା ତାଙ୍କ ଜାତିଭାଇ ଅପରିଚିତ ଲୋକେ ମଧ୍ଧ 
ସ୍ଵତଃ ତାର ସାହାଯ୍ୟ ପାଇଁ ଦଉଡ଼ିଯିବେ । କିନ୍ତୁ ଆମ ମଧ୍ଯରେ ସେ ଗୁଣ ମୋଟେ ନାହିଁ । 
“ବାଣିଜ୍ୟ ବସତେ ଲକ୍ଷ୍ମୀ, ତଦର୍ବଂ କୃଷିକର୍ମଣି', ଏହା ଆମେ ଭୁଲି ଯାଇଚୁ । କେବଳ 
ପରାଧୀନତା, ଚାକିରୀ ମଜୁରୀ ଏଇଥ୍ପାଇଁ ଆମେ ଲାଳାୟିତ | ଏ ହୀନ ମନୋଭାବ ଦୂର 
କରି ବାଣିଜ୍ୟ ଦିଗକୁ ମନ ବଳାଇବା ଆମର ଏକାନ୍ତ କର୍ଭବ୍ୟ । ଆଜି ସୁଦ୍ଧା ଓଡ଼ିଶାରେ 
ଏପରି ପଦାର୍ଥମାନ ଅଛି, ଯାହା ଘେନି ବିଦେଶୀ ଲାଭ କରୁଅଛି | ଆଉ ଆମ ମଧ୍ଯରେ 
ମେଳ ନଥୁବାରୁ ଆମେ ଭୋକରେ ମରୁଚୁ ¦ ପୁରୀ, ସତ୍ୟବାଦୀର ନଡ଼ିଆ ପଇସାକୁ ଗୋଟିଏ 
କିଣି ମାରଓୱାଡ଼ି ମହାଜନ ଦିଲ୍ଲୀରେ ତିନି ଅଣା, ଚାରିଅଣାରେ ବିକୁଛି । ସେ ଫଳ କଅଣ 
କେହି ଓଡ଼ିଅ ପରଦେଶର ବିକି ନପାରେ ? ଚିଲକାର ମାଛ ବଂଗାଳୀମାନେ କଲିକତା ଆଦି 
ସ୍ଥାନକୁ ରପ୍ତାନି କରୁଛନ୍ତି । ରୁପାକାମ, ପିତଳକାମ, ବାଲେଶ୍ଵରର କଂସାବାସନ, କଟକୀ 
ଶିଂଘ କାମ, ପୁଣି ଗୋଟିଏ ପ୍ରଧାନ ସାର ଖାଦ୍ୟବସ୍ତୁ ହାତକୁଟା ଚାଉଳ, ଯାହାକି ମିଲ୍‌ 
ଚାଉଳ ଠାରୁ ଶ୍ରେଷ୍ଟ ବେରୀ ବେରୀ ରୋଗ ନାଶକ ଏବଂ ଡାକ୍ତରମାନଙ୍କ ଦ୍ଵାରୀ ଉଚ୍ଚ ପ୍ରଶଂସିତ 
- ଖାଣ୍ଟି ସୋରିଷ ତେଲ, ଏ ସବୁର ବ୍ୟବସାୟ ଏବଂ ଏହିପରି ନାନା ଖାଦ୍ୟ ପଦାର୍ଥ ବା ଧାତୁ 
ପଦାର୍ଥର ବ୍ୟବସାୟାକୁ କ'ଣ ସମବାୟ ନୀତିରେ କରି ହୁଅନ୍ତା ନାହିଁ ୨ ତୁମ ଦେଶକ 
ବିଦେଶୀ ଆଁସି ଧନ ବୋହିନେବେ ତୁମେ ଯିବ ତାଙ୍କ ଦେଶକୁ କେବଳ ମୁଲ ଲାଗି ? ଭାରତର 
ଅନ୍ୟାନ୍ୟ ଜାଗାରେ ବିଶିଷ୍ଠ ପଦାର୍ଥମାନ ଯେପରିକି କାଶ୍ମୀର ଦେଶର ରେଶମ ଓ ଗରମ 
ଲୁଗା, ଶାଲ, କାଶ୍ମୀରୀ କେଶର, ସୁଗନ୍ଧୀ, କାବୁଲି ଫଳ, ବର୍ମାର ବାଉଁଶର ରଙ୍ଗପେଡ଼ୀ, 
ପାନବଟା ଆଦି ସୁନ୍ଦର କାମମାନ, ମୁରାଦାବାଦୀ ବାସନ, ଶଙ୍ଖମର୍ମର ପଥରର ପଦାର୍ଥ 
ଏହିପରି ନାନା କ୍ଷୁଦ୍ର ବୃହତ୍‌ ପଦାର୍ଥ ଘେନି ଭିନ୍ନ ଭିନ୍ନ ଦେଶ ଲୋଢେ ଆମ ଦେଶରେ ବିକି ଦି 
'ପଇସା କରୁଛନ୍ତି । ଆମେ ସବ୍ଧ କ୍ଷେତ୍ରରେ କଣ କରୁଚେ ? ଆମକୁ ବ୍ୟବସାୟର ଭିନ୍ନ ଭିନ୍ନ 
କ୍ଷେତ୍ର ଖୋଜି ମୂଳଧନ ଅଭାବରେ ସମବାୟ ନୀତି ବା Parternership ସହଯୋଗ 
ସହକାରେ କାର୍ଯ୍ୟ କରିବାକୁ ହେବ | ଜାତୀୟ ଧନ ବୃଦ୍ଧି ନହେଲେ ଅସଂଖ୍ୟ ମଜୁରିଆ ଦ୍ଵାରା 
କୌଣସି ବିଶିଷ୍ଠ ଅବସ୍ଥାରେ ପହଞ୍ଚବା ଅସମ୍ଭବ । ଓଡ଼ିଆ ଜାତି କେବଳ ଯେପରି ଶ୍ରମିକ 
ସମଷ୍ଟି ନ ହୋଇପଡ଼େ | 


ଧନିକ ଶ୍ରମିକ ସମସ୍ୟା ସମ୍ବନ୍ଧୀୟ ପୃଥ୍ବୀ ବ୍ୟାପୀ ବିଶାଳ ପ୍ରଶ୍ନର ଉତ୍ତର ଦେବା ଜି 
ସମାଲୋଚନା କରିବାର ଅବସର ଏ ନୁହେଁ । ତଥାପି ଏତିକି କହି ରଖିବା ଉଚିତ ଯେ ଉଜ୍ଚଳର 
ସମସ୍ୟା ଧନୀର ସମସ୍ଯା ନୁହେଁ । ଉଚ୍ଜଳର ସମସ୍ୟା ହିଁ ଦରିଦ୍ର ମଜୁରିଆର ସମସ୍ୟା, 
କେତେକାଂଶରେ ଅଖିଳ ଭାରତର ସମସ୍ୟା ମଧ୍ଧ ତାହା ହିଁ । ଏତଏବ ଭାରତ ସନ୍ତାନ 

ଉତ୍କଳୀୟଙ୍କୁ ଘୃଣ୍ଣୀ ଦୃଷ୍ଟିରେ କେହି ଯଦି ଅନ୍ୟ ଭାରତୀୟ ଦେଖୁଥାଏ, ତେବେ ତାହା ତାହାର 
ବିଷମ ଭୁଲ୍‌ ; କାରଣ ସମସ୍ତେ ଏକ ନୌକାରେ । ବୁଡ଼ିଲେ ସମସ୍ତେ ବୂଡ଼ିବେ, ଉଠିଲେ ସମସ୍ତେ 
ଉଠିବେ । ଅତଏବ ଓଡ଼ିଆ ଅପମାନ ଏକା ଓଡ଼ିଶାର ଅପମାନ ନୁହେଁ | ସମୁଦାୟ ଭାରତୀୟ 
ଜାତିର ¦! ଆମେ ସମଗ୍ର ଭାରତଠାରୁ ଭିନ୍ନ ନୋହୂ ! ଭାରତୀୟ ପରିସ୍ଥିତିରୁ ଆମେ ବିଛିନ୍ନ 
ହୋଇ ପାରିବୁ ନାହିଁ । ଭାରତର ସୁଖ, ଦୁଃଖ, ଲଂଛନା, ଅପମାନ, ହତାଦର, ଦାରିଦ୍ୟୁରେ 
ଆମେ ପୂର୍ଣ୍ଣତଃ ସମଭାଗୀ । ପ୍ରବାସୀ ଉତ୍ଛଳୀୟ ! ତୁମେ ଉଜ୍ଚଳରୁ ବିଛିନ୍ନ ହୋଇଥ୍‌ଲେ 
ସୁଦ୍ଧା ଆସମୁଦ୍ର ହିମାଳୟ ତୁମର ଜନ୍ମଭୂମି, ତୁମର ମାତୃଭୂମି, ତୁମେ ପ୍ରତ୍ୟେକ ସ୍ଥାନରେ 
ମାତୃଭୂମିର ଗୌରବକୁ .ଭାରତୀୟ ଭାବେ ରକ୍ଷା କରିବାକୁ ଶିକ୍ଷା କର ! ଭାତର ଗୋଟିଏ 
ଜାତି ଭାବରେ ଉତ୍ଥ୍ତ ହେଲାବେଳକୁ ତୁମେ ସେଥୁରେ ପ୍ରକୃତ ଭାରତୀୟ ରୂପେ ଆପଣା 
ଆପଣା ସ୍ଥାନ ଦଞ୍ତଲ କର | ତୁମେ ନିଜର ଓଡ଼ିଆ ସ୍ଵରୂପଟି ମାତ୍ର ଚିନ୍ତା କରନାହିଁ । ବୃହତ୍ତର 
ଭାରତୀୟ ସ୍ଵରୂପକୁ ସଦା ଆଖି ଆଗରେ ଥୋଇ ନିଜ ଜାତିର ବୈଶିଷ୍ଟ୍ୟ ଓ ପ୍ରତିଷ୍ଠା ପ୍ରତିପାଦନ 
କର | ତାହାହେଲେ ଭାରତର ଅନ୍ୟାନ୍ୟ ଜାତି, ବଂଗାଳୀ, ମାରଞୱାଡ଼ି, ହିନ୍ଦୁସ୍ଥାନୀ, ତେଲୁଗୁ 
ଆଦି କେହି ତୁମକୁ ହତମାନ୍ୟ କରିବେ ନାହିଁ । ନିଜ ଗୋଡ଼ରେ ନିଜେ କୁରାଢ଼ି ମାରିବା କି 
ନିଜ ହାତକୁ ନିଜେ କାମୁଡ଼ିବା କିଏ କେବେ ଚାହିଁବ କି ? ଭାରତର ବିଭିନ୍ନ ସ୍ଥାନରେ ଥିବାରୁ, 
ପ୍ରବାସୀ ଉଚ୍ଚଳୀୟ ତୁମର ଅନ୍ତର୍ୀରତୀୟ ହେବାର ମହାନ୍‌ ସୁଯୋଗ ସ୍ଵତଃ ଲାଭ ହୋଇଛି | 
ଏ ସୁଯୋଗରୁ ନିଜକୁ ବଞ୍ଚତ କର ନାହିଁ । ଅନ୍ତର୍ଭାରତୀୟ ହେବାପାଇଁ ଯେ ଯେ ଗୁଣ ଆବଶ୍ୟକ, 
ତାହାର ସାଧନାରେ ଲାଗପଡ଼ । ତୁମ ଭିତରେ ଶିକ୍ଷା, ବିଶେଷତଃ ରାଷ୍ଟ୍ରଭାଷା ହିନ୍ଦୀ ଶିକ୍ଷାର 
ବହୁଳ ପ୍ରଚାର ହେବା ବାଂଛନୀୟ | ହିନ୍ଦୀ, ଇଂରାଜୀ ଏ ଦୁଇ ଭାଷାରେ ଭଲ ଦଖଲ ଥୁଲେ, 
ଭାରତ ତଥା ପୃଥ୍ବୀର ଯେ କୌଣସି ସ୍ଥାନରେ ଚଳ ପ୍ରଚଳ ପାଇଁ କଷ୍ଟ ହୁଏ ନାହିଁ | ପ୍ରବାସୀ 
ଜାତିର ଅନ୍ତତଃ ଏ ଦୁଇ ଭାଷା ଜାଣିବା ବଡ଼ ପ୍ରୟୋଜନ ! ଯେଉଁ ଅସଂଖ୍ୟ ଶ୍ରମିକ ଶିକ୍ଷା, 
ଦୀକ୍ଷା, ଧନ, ମାନ ବିହୀନ ହୋଇ ହଠାତ୍‌ ଦେଶରୁ ବିଦେଶକୁ ଆସୁଛନ୍ତି, ସେମାନଙ୍କର ଶିକ୍ଷା 
ଓ ସହାୟତା ଲାଗି ଓଡ଼ିଆ ବହୁଳ ସ୍ଥାନମାନଙ୍କରେ ଅନୁଷ୍ଠାନ ମାନ ସଂସ୍ଥାପିତ ହେବା ଉଚିତ । 
ଏ ସମ୍ମିଳନୀର ଏ ଦିଗକୁ ବିଶେଷ ଲକ୍ଷ୍ୟ ଥ୍ବା ଦରକାର | କଲିକତା, କାଳିମାଟି, ରାଙ୍ଗୁନ୍‌, 
ଦିଲ୍ଲୀ ଆଦି ବିଶିଷ୍ଟ ସ୍ଥାନମାନଙ୍କରେ ଓଡ଼ିଆ ଅଫିସ୍‌ ବା ସଂଘ ସୃଷ୍ଟି କରି ବିପନ୍ନ ସମ୍ବଳହୀନ 
ବ୍ୟକ୍ତିଙ୍କୁ ସ୍କାନ ଓ ଢୀର୍ଯ୍ୟ ଖୋଜିବା ଲାଗି ରହିବା ସୁବିଧା କରି ଦେବାକୁ ହେବ । ଏ ଦିଗରେ 
ମୁର୍ଖ ଓ ଦରିଦ୍ର ହିମାଳୟର ପାହାଡ଼ି ଜାତି ଓଡ଼ିଆଙ୍କ ଠାରୁ ଭଲ । ପାହାଡ଼ି ମାନଙ୍କ ମଧ୍ଯରେ 
ଅଧ୍କାଂଶ ଆଲମୋଡ଼ା, ନୈନିତାଲ, କୁମାୟୁନ୍‌ ଜିଲାମାନଙ୍କ ଠାରୁ ଦିଲ୍ଲୀ, ସିମଳା, ପଞ୍ଜାବ, 
କଲିକତା ପର୍ଯ୍ୟନ୍ତ ଚାକିରୀ ପାଇ ଯାଇଛନ୍ତି । ପାହାଡ଼ ବ୍ରାହ୍ମଣ ଓ ରାଜପୁତ ରୋଷାଇ କରନ୍ତି 

| ଆଉ ଅନ୍ୟାନ୍ୟ ଜାତି ଚାକର ବେହେରା କାମ କରନ୍ତି ¦ ସେମାନେ ଯେଉଁଠିକି ଯାନ୍ତି ସଂଘବଦ୍ଧ 
ଭାବେ ଯାଆନ୍ତି - ତାଙ୍କ ଭିତରେ ଭାରି ମେଳ ! ପ୍ରତି ସହର ଓ ଗାଁ ମାନଙ୍କରେ ତାଙ୍କର 
ନିଜର ଟୋଲି ଥାଏ | ସେଠି ସେ ଅନ୍ୟ ପାହାଡ଼ିଆ ସାହାଯ୍ୟରେ ଖାଇ ପିଇ ଚାକିରୀ ଖୋଜନ୍ତି 
କେହି ରୋଗରେ ପଡ଼ିଲାତ ଅନ୍ୟ ଲୋକ ତାର ସେବା କରନ୍ତି । ପାହାଡୀଙ୍କ ଠାରୁ ପ୍ରବାସୀ 
ଓଡ଼ିଆଙ୍କ ସଂଖ୍ୟା ଅତି ଅଧକ । ସେମାନେ ଇଚ୍ଛା କଲେ, ସଂଘବଦ୍ଧ ଭାବେ ରହି କାର୍ଯ୍ୟ କଲେ 
ନାନା ବିପଦ, ଅର୍ଥହାନି ଓ ଲାଂଛନାରୁ ଅବ୍ୟାହତି ପାଇ ପାରନ୍ତେ | 


ଦିନଥୂଲା ; ଓଡ଼ିଆ ସୈନ୍ୟ ମୋଗଲ ବାହିନୀକୁ ପରାସ୍ତ କରି ପାରିଥୁଲା | କିନଧୁ ସୈନ୍ୟ 
ବିଭାଗରେ ଓଡ଼ିଆ ମାନଙ୍କର ଆଜି ନାମ ଗନ୍ଧ ନାହିଁ । ଓଡ଼ିଆର ପାଇକ ଖଣ୍ଡାୟତଙ୍କର ଏପରି 
ଅପମାନର କଣ କିଛି ପ୍ରତିକାର ନାହିଁ ? ପାଇକ ଖଣ୍ଡାୟତ ଜାତି କୁଲିଗିରି କରିବା ଦେଖିଲେ 
କାହାର ହୃଦୟ ଫାଟି ନ ଯିବ ? ଏହାର ପ୍ରତିକାର କ'ଣ ? ଏ ପ୍ରଶ୍ନର ଉତ୍ତର ବହୁଦିନ ଚିନ୍ତା 
କରି ସୁଦ୍ଧା ମୁଁ ପାଇନାହିଁ । ଶିଖ୍‌, ରାଜପୁତ, ମରହଟ୍ଟା, ଗୁର୍ଖୀ, ଜାଠ ଭଳି ଓଡ଼ିଆ ଯୁବକ 
କଣ ସୈନ୍ୟ ଭିତରେ ସ୍ଥାନ ପାଇ ପାରିବେ ? ଓଡ଼ିଆ ଦେହରେ ସେ ପୂର୍ବ ବଳ, ମନରେ 
ସେ ସାହସ କଂ ଣ ଫେରି ଆସିବ ? କୋଇଲା ଖଣି, ଚାହା ବଗିଚା, ମିଲ୍ର ଗଣ୍ଠିରୀ ଠେଲା 
ବୁହା, ଜାହୀଜରେ, ରେଳ ଲାଇନ୍‌ରେ କାମ କରୁଥ୍ବା ଲୋକଙ୍କ ଦେହରେ ମାଂସପେଶୀ 
ମାନଙ୍କରେ କଂ ଣ ଟିକେ ହେଲେ ଶକ୍ତି ନାହିଁ ? ଯେଉଁ ଦେଶର ନାରୀ ମାନେ ଧନୂଶର ଧରି 
ପାରୁଥ୍ଲେ, ସେ ଦେଶର ଜବାନ୍‌ ପୁଅ କ'ଣ ବିଲୁଆକୁ ମହାବଳ ଭାବିଲେଣି ? ଅତୀତର 
ସମର କାହାଣୀମାନ ଶୁଣି ଏ ଯୁଗରେ ଆଉ କି ଲାଭ ? ମୋ ବୋଧରେ ଉପଯୁକ୍ତ ଶିକ୍ଷା 
ପାଇଲେ ଓଡ଼ିଆ ଯୁବକ ମଧ୍ଯ ସୈନ୍ୟ ପାଇଁ ତିଆରି ହୋଇ ପାରିବେ । ଦୈହିକ ବଳର ସାଧନା 
ଏ ଯୁଗର ଏକ ମହାନ୍‌ ସାଧନା । ଏ ସାଧନା ନଥୂଲେ ପୃଥ୍ବୀର ବଳଦୃପ୍ତ ସମରକୂୁଶଳ ଜାତି 
ନିକଟରେ ଆମ ମାନ ମହତ କିଛି ନାହିଁ । ନିର୍ବଳର ସମ୍ମାନ କରିବାକୁ କେହି ପ୍ରସ୍ତୁତ ନୁହେଁ । 
ଏ ବିଷୟରେ ଆମର ପ୍ରତିବାସୀ ବଙ୍ଗ ଭାଇଙ୍କର ଦୃଷ୍ଟାନ୍ତ ଆମର ଅନୁସରଣୀୟ | ଦିନଥୁଲା, 
ଯେତେବେଳେ ବଂଗାଳୀ ନିଜ ମୁହଁରେ ନିଜକୁ ସମର ଭୀରୁ କହୁଥ୍ଲା; କିନୁ ସେ ଜଗତକୁ 
ଦେଖେଇ ପାରିଲା ସେ ଆଉ ଭୀରୁ ଦୁର୍ବଳ ରହିବାକୁ ଚାହେଁ ନାହିଁ । ଆମେ ବି ଦେଖେଇବା 
ଉଚିତ, ଆମ ଦେହରେ କେଶରୀ ଗଜପତି ବାହିନୀର ରକ୍ତ ଅଛି ! ଆମେ ମଧ୍ଯ ଅସାଧ୍ୟ 
ସାଧନ କରିପାରୁ | ଏଥ୍ପାଇଁ ଭଲ ଭଲ ବ୍ୟାୟାମଶାଳା, ଶାରୀରିକ ବଳବିଧାନର ଶିକ୍ଷା 
ସଂସ୍ଥାମାନ ଓଡ଼ିଆ ଶ୍ରମିକ ବସ୍ତିମାନଙ୍କରେ ସ୍ଥାପନ କରିବାକୁ ହେବ | ଏବେ ମଧ୍ଯ ଉତ୍ନଳର 
ରାଧାଶ୍ୟାମ, ନାଇଡ଼ୁ, ପାତ୍ର, ମହାନ୍ତି ଆଦି ବଳ କସରତ ଦେଖାଇ ପୃଥ୍ବୀକୁ ଚମଜୁତ କରି 
ପାରିଛନ୍ତି । ଏ କ୍ଷେତ୍ରରେ ଓଡ଼ିଆ ଯୁବକ ମାନଙ୍କ ଠାରୁ ଆଶା କରିବା ଅନୁଚିତ ନୁହେଁ । ଦଶ 


୫୭ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃତି 


ଘଣ୍ଟା ଅକ୍ଳାନ୍ତ ପରିଶ୍ରମ କରି ପାରୁଥ୍ବା ବଳିଷ୍ଠ ଶ୍ରମିକ ନିଶ୍ଚୟ ସିପାହୀ କାର୍ଯ୍ୟ କରିପାରେ | 
କେବଳ ଟ୍ରେନିଂ ଅଭାବ । ଟ୍ରେନିଂ ହେବା ପାଇଁ ସମ୍ମିଳନୀ ପକ୍ଷରୁ ବନ୍ଦୋବସ୍ତ ହେବା ଉଚିତ । 
ମନେରଖ, ତୁମେ ବୀରଜାତି, ତୁମର ପୂର୍ବପୁରୁଷ ସୁଦୂର ପ୍ରଶାନ୍ତ ମହାସାଗର ର ଉନ୍ନତ 
ତରଙ୍ଗମାଳା ଉପରେ ବିଜୟ ଧ୍ଵଜା ଟେକିଥୁଲା | ତୁମର ଅତୀତର ଅସଂଖ୍ୟ କାହାଣୀ ଲେଖି 
ବସିଲେ ପୋଅଥ୍କୁ ପୋଥ୍‌ ପୂରିଯିବ | ତୁମେ ପୁଣି ସେହି ସବୁ ଦେଶରେ କେବଳ କଂ ଣ ଶ୍ରମିକ 
ରୂପେ ଚିହ୍ନା ପଡ଼ୁଥ୍ବ ? ତା ନୁହେଁ, ତୁମର ଭବିଷ୍ୟତ ଅତି ଆଶାପ୍ରଦ । ତୁମେ ଆଳସ୍ୟ 
ତ୍ୟାଗ କରି ଆଡ଼ପ ସଂଗଠନରେ ଲାଗିପଡ଼ | ଦେଖିବ, ଅତି ଅଳ୍ପ ଦିନରେ ତୁମରି ଯଶରେ 
ପୃଥ୍ବୀ ପୂର୍ଣ୍ଣ ହେବ । 

ଆଜି ଯେତେ କ୍ଷୁଦ୍ର ହେଉ ପଛେ ଆମ ଦେଶ ଗୋଟିଏ ନୂଆ ପ୍ରଦେଶ ରୂପେ ଗଢ଼ା 
ହେବାର ଉଦ୍ୟମ ଚାଲିଛି । ସେଥ୍‌ରେ ନାନା ପ୍ରକାର ଅଭିଯୋଗ, ଅସନ୍ତୋଷ ଥୂବା ସ୍ତ 
ଆମର ନିଜର ଗୋଟିଏ ଆନନ୍ଦ ଅଛି ¦! ପରର ଲଂଂଗୁଡ଼ରେ ଗୁଡ଼ାଇ ହୋଇଥୁବା ଅପେକ୍ଷା 
ନିଜତ୍ଵ ଆଜି ସାନ ହେଲେ ସୁଦ୍ଧା ତାର ମୂଲ୍ୟ ଅଛି । ପ୍ରବାସୀ ଓଡ଼ିଆ ! ନିଜର 
ନୂଆ ପ୍ରଦେଶର ଉନ୍ନତି ଲାଗି ତୁମର ମଧ୍ଯ କର୍ଭବ୍ୟ ଅଛି । ବିଦେଶରେ ତୁମେ ଯେତେ ଅଧୂକ 
ସୁଖ୍ୟାତି ଅର୍ଜ୍ଚନ କରିବ, ତୁମ ପ୍ରଦେଶର ମହତ୍ତ୍ଵ ଅନ୍ୟ ଦେଶୀୟ ଦୃଷ୍ଟିରେ ସେତେ ଅଧକ 
ବଢ଼ିଯିବ | ଦୂଇ ହଜାର ବର୍ଷର ପଳାୟିତ ଅତ୍ୟାଚାରିତ ୟୁହୁଦୀ ଜାତିର ନିଜ ଦେଶ ପ୍ରତି 
ଆଧୁନିକ ଅଭିଯାନର କଥା ତ ତୁମ୍ଭେମାନେ ଶୁଣିଥୂବ । ବମ୍ବେ କଲିକତା ବଡ଼ ବଡ଼ ୟୁହୁଦୀ 
ମହାଜନ ଆଜି ବହୁ ଯୁଗ ପରିତ୍ୟକ୍ତ ସ୍ଵଦେଶକୁ ନିଜର କରି ନେବାକୁ ଲାଳାୟିତ । ତୁମେମାନେ 
କ”ଣ ଦଶ ପଚିଶ ବର୍ଷରେ ଉନ୍୍ଳକୁ ରୁଲି ଯୀଇପାର ? ଜନନୀ ଜନ୍ମଭୂମି ଯେ ସ୍ଵର୍ଗଧାମ 
ଠାରୁ ବଡ଼ ! ଜନ୍ମଭୂମି ନାମରେ ତୁମେ ପାଗଳ ହୋଇଯାଅ | ସ୍ଵଜାତି ପ୍ରେମରେ ମତ୍ତ ରୁହ । 
ସ୍ବଦେଶ ସହିତ ନିଜ ଭାଗ୍ୟ ସୂତ୍ରକୁ ସର୍ବଦା ବାନ୍ଧି ରଖ । ସେହି ସ୍ଵଦେଶର ମାଟି ହିଁ ତୁମ୍ଭର 
ଅତି ଆପଣାର ! 


ପରିଶେଷରେ ଗୋଟିଏ କଥା କହିବି, ଜଗତକୁ ଜଣାଅ ତୁମର ଶକ୍ତି ଅଛି; 
ଅତ୍ୟାଚାରୀକୁ ଉତ୍ତର ଦେଳାଭଳି ଆତ୍ସବଳ ଅଛି ; ତୁମ ସହିତ ମନ୍ଦ ବ୍ୟବହାର କଲାବାଲାର 
ପ୍ରତିଷୋଧ ନେବାର କ୍ଷମତା ତୁମର ଅଛି । ଖାଲି ନୀରବ କାନ୍ଦଣା କାନ୍ଦିଲେ କିଛି ହେବ 
ନାହିଁ । ଖାଲି ସହିବା ବାହାଦୂରୀ ବହୁତ ଦେଖାଇ ସାରିଲଣି, ଏଥର ଉପଯୁକ୍ତ ଜବାବ 
ଦେଲାଭଳି ଅଷ୍ଟା ଭିଡ଼ । ଦେଖିବ ତୁମ ଅବଙଜ୍ଞାକାରୀ ଅତ୍ୟାଚାରୀର ଦର୍ପ ପାଣି ଫୋଟକା 
ପରି ମିଳାଇ ଯିବ । ମୋର ପ୍ରଧାନ କଥା ତୁମେ ସଂଗଠିତ ହୁଅ | ତୁମେ ଶିକ୍ଷିତ ହୁଅ - ତୁମେ 


୫୮ 


Digital Copy from the Author 


କଲିକତାରେ ଓଡ଼ିଆ ଜାଗୃତି 


ଦିନରେ ନ ହେଲେ ରାତିରେ ପାଠ ପଢ଼ । ଦେଶ ବିଦେଶର ଖବର ରଖ । ନିଜର ସ୍କୁଲ, 
କୁବ, ପାଠାଗାର, ଆମୋଦଶାଳା, ବ୍ୟାୟାମଶାଳା ଗଢ଼, ଅନ୍ଧ ବିଶ୍ଵାସ କୁସଂସ୍ଟାରକୁ ତୁମେ 
ଛାଡ଼ | ନାରୀ ପୁରୁଷ ଉଭୟେ ଶକ୍ତିର ସାଧନା କର | ପରିବାର ଘେନି ରହ ¬ ପୁଣି ସମସ୍ତ 
ବ୍ୟସନ ଛାଡ଼ । ଏ ଗୁଡ଼ିକ ଅସମ୍ଭବ ଆକାଶ କୟା ଚିଲିକା ମାଛ ନୁହେଁ ¬ ଅନ୍ୟ ଦେଶରେ 
ଯାହା ସମ୍ଭବ ହେଇଛି ପ୍ରବାସୀ ଉନ୍ନଳୀୟଙ୍କ ଦ୍ଵାରୀ ମଧ୍ଯ ତାହା ସମ୍ଭବ ହେବ ! ଏ ମୋର ଖୁବ୍‌ 
ବିଶ୍ଵାସ । କଲିକତୀର ଦୂଇ ଲକ୍ଷ ଓଡ଼ିଆ, ଏ ପଥରେ ତୁମେ ଅଗ୍ରଣୀ ହୁଅ | ଭଗବାନ ଡୁମ 
ପଥରେ ସହାୟ ହୁଅନ୍ତୁ - ଜଗନ୍ନାଥ ତୁମକୁ ଜୟଶ୍ରୀ ଦିଅନ୍ତୁ ।”' (ଉଜ୍ଳ ଭାରତୀ କୁନ୍ତଳା 
କୁମାରୀ ଗ୍ରନ୍ଧମାଳା, ଦିତୀୟ ଭାଗ, ୧୯୬୯, କଟକ) 


DM 


କୁନ୍ତଳା କୁମାରୀଙ୍କର ପ୍ରବାସୀ ଓଡ଼ିଆ ମାନଙ୍କୁ ଏହି ଉଦ୍‌ବୋଧନ ବଳରେ କଲିକତାରେ 
ଓଡ଼ିଆ ଜାଗୃତି ପ୍ରସାରିତ ହେଲା | ସଂଘବଦ୍ଧ ଭାବରେ ସେମାନେ ଜାତୀୟ ସୁନାମ ବଢ଼ାଇବାକୁ 
କୃତ ସଂକଳ୍ପ ହେଲେ । ୧୯୩୫ ମସିହା ଅଗଷ୍ଟ ୨୫ ତାରିଖରେ ଉଜଳ ସମାଜର ଦ୍ଵାର 
ଉଦ୍ଘାଟନ ପାଇଁ କଲିକତାରେ ଗୋଟିଏ ଉତ୍ସବ ହୋଇଥଲା | କଲିକତାର ପ୍ରବାସୀ ଓଡ଼ିଆ 
ମାନେ ଆଗ୍ରହର ସହିତ ଏଥୁରେ ଯୋଗ ଦେଇଥୂଲେ ¦ (ଆଶା, ୨ ସେପ୍ଟେମ୍ବର ୧୯୩୫) 
ପଣ୍ଡିତ ନୀଳକଣ୍ଡ ଦାସ ଏହି ସମାଜର ଦ୍ଵାର ଉଦ୍‌ଘାଟନ କରିଥଲେ ! ଏହି ସମାଜର ଅଫିସ୍‌ 
କଲିକତା ବହୁ ବଜାର ସାହିର ଗୋଟିଏ ଦୋତାଲାରେ ଖୋଲା ଯାଇଥଲା | କଲିକତାର 
ମାନ୍ୟଗଣ ଭଦ୍ରବ୍ୟକ୍ତି ଅନେକ ଏହି ଉତ୍ସବରେ ଉପସ୍ଥିତ ଥଲେ | ଏହା ପୂର୍ବରୁ ଓଡ଼ିଆ ମାନେ 
ଯେପରି କଲିକତାରେ ହତାଦର ପାଉଥୂଲେ, ତାହା ୧୯୩୫ ବେଳକୁ ଆଉ ଦେଖା ଯାଉ 
ନଥୁଲା! ! ଥରକୁ ଥର ସଭା ସମ୍ମିଳନୀ କରି ମୁଖ୍ୟ ବ୍ୟକ୍ତିମାନଙ୍କୁ ଡାକି ପ୍ରବାସୀ ଓଡ଼ିଆ ମାନେ 
ଉତ୍ସାହ ଅଧ୍କ ବଢ଼ାଇ ଥ୍ଲେ | ଗତ କେତେ ବର୍ଷ ମଧ୍ୟରେ ନାନା କ୍ଷେତ୍ରରେ ପ୍ରବାସୀ 
ଓଡ଼ିଆମାନେ କାର୍ଯ୍ୟ ପରିସର ବଢ଼ାଇ ଥୁଲେ । କିନ୍ତୁ ସବୁ ଗୁଡ଼ିକ ଅନୁଷ୍ଠାନର ଗତିବିଧ୍‌ ଲକ୍ଷ୍ୟ 
କରିବା ପାଇଁ ଗୋଟିଏ କେନ୍ଦ୍ର ଅନୁଷ୍ଠାନ ସ୍ଥାପିତ ହେଲେ ବିଶେଷ ଉପକାର ହୁଅନ୍ତା ବୋଲି 
ସେତେବେଳେ ଚିନ୍ତା କରାଯାଇଥ୍‌ଲା ! ଉଚ୍ଚଳ ସମାଜ କେନ୍ଦ୍ର ଅନୁଷ୍ଠାନ ରୂପେ କାର୍ଯ୍ୟ କଲେ 
କାହାରି ଆପରି ରହିବ ନାହିଁ ବୋଲି ଓଡ଼ିଆମାନେ ମତ ଦେଇଥ୍‌ୁଲେ ! ପ୍ରତି ଅନୁଷ୍ଠାନରୁ 
ଜଣେ ଦୂଇଜଣ ପ୍ରତିନିଧ୍‌ ଉଚ୍ନଳ ସମାଜରେ ରହି କଲିକତାର ସମୁଦାୟ ଅନୁଷ୍ଠାନ ଗୁଡ଼ିକର 
ପରିଚାଳନା କରିପାରିଲେ ଓଡ଼ିଆ ମାନଙ୍କର ବିଶେଷ ଉପକାର ହୋଇ ପାରିବ - ଏ କଥା 
ସମ୍ବାଦ ପତ୍ର ମାନଙ୍କରେ ଓଡ଼ିଆମାନେ ସୁଦୃଷ୍କି ଦେବାକୁ କୁହା ଯାଇଥଲା | 


୫୯ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃଚି 


ପଶ୍ତିତ ନୀଳକଣ୍ଡ ଦାସ ଏହି ଉଦ୍‌ଘାଟନ ଉତ୍ସବରେ ପୁରୋଧା ହୋଇ ପ୍ରବାସୀ ଓଡ଼ିଆଙ୍କ 
ପ୍ରାଣରେ ବିଶେଷ ଉତ୍ସାହ ଦେଇଥୁଲେ । ନୀଳକଣ୍ଠ ଉକ୍ତ ଉତ୍ସବରେ ପୁରୋଧା ହୋଇଥବା 
ଯୋଗୁଁ କଲିକତାର ଗଣ୍ୟମାନ ବ୍ୟକ୍ତି ବିଶେଷ ପରିମାଣରେ ଯୋଗ ଦେଇଥ୍‌ଲେ । ନୀଳକଣ୍ଡ 
ପ୍ରବାସୀ ଓଡ଼ିଆଙ୍କ ପ୍ରାଣରେ ଉତ୍ସାହ ଉତ୍ତେଜନା ଦେଇ ସେମାନଙ୍କୁ ସଂଘବଦ୍ଧ ହେବାପାଇଁ 
ଉପଦେଶ ଦେଇଥୁ୍‌ଲେ ! ସ୍ଵତନ୍ତ୍ର ଉଚ୍ଚଳ ପ୍ରଦେଶ ଗଠନ ସଂଗେ ସଂଗେ ପ୍ରବାସୀ ଓଡ଼ିଆର 
ମୁଖ ଉନ୍ମଳ ହେବ ଓ ସେମାନେ ବିଦେଶୀଙ୍କ ଠାରୁ ଯେଉଁ ଲଜ୍ଜ୍ୟା ଅପମାନ ପାଉଥୂଲେ ତାହା 
ପାଇବା ଆଉ ସମ୍ଭବ ହେବନାହିଁ ବୋଲି ସେ ମତ ଦେଇଥ୍‌ଲେ ¦! ଜାତୀୟ ଚେତନା ନଥୂଲେ 
ଆନ୍ତର୍ାତୀୟତାରେ ମାତିବା ବିଡ଼ମ୍ବନା ମାତ୍ର । ଏ କଥା ପଣ୍ତିତ ନୀଳକଣ୍ଡ ମୁକ୍ତ କଣ୍ଡରେ 
କହିଥ୍ଲେ ! ସେପ୍ଟେମ୍ବର ୧ ୧୯୩୫ ରେ ବେଲଗଛିଆର କେତେକ ଉତ୍ସାହୀ ଓଡ଼ିଆ ଯୁବକଙ୍କ 
ଉଦ୍‌୍ଯୋଗରେ ସମବେତ ଉଚ୍ଳଳନ ସମାଜ ତରଫରୁ ଗୋଟିଏ ସଭା ହୋଇଥଲା ! 
(ସେପ୍େମ୍ଭର ୯, ୧୯୩୫, ଆଶା) ଓଡ଼ିଆ ଶ୍ରମିକମାନେ ବହୁ ସଂଖ୍ୟାରେ ଯୋଗ 
ଦେଇଥୁଲେ । କଲିକତା ଉତ୍ଳଳ ସମାଜ ପକ୍ଷରୁ ଦାମୋଦର ମହାନ୍ତି, ଶାରଦା ପ୍ରସନ୍ଧ ମହାନ୍ତି, 
ଆଜକୁଳି ମିଶ୍ର, କୃପାସିନ୍ଧୁ ଖୁଣ୍ଟିଆ ଏହି ସଭାରେ ଯୋଗ ଦେଇ କଲିକତା ପ୍ରବାସୀ 
ଓଡ଼ିଆମାନଙ୍କର ସଂଗଠନର ଆବଶ୍ୟକତା ବିଷୟରେ ବୁଝାଇବା ପରେ ସର୍ବସମ୍ମତି କ୍ରମେ 
ବେଇଲଗଛିଆରେ କଲିକତା ଉଜ୍ଚଳ ସମାଜର ଗୋଟିଏ ଶାଖା ଖୋଲା ହେବାର ସ୍ଥିର 
ହୋଇଥଲା | ଏହି କେନ୍ଦ୍ରର ଅଫିସ୍‌ ଗୃହ ୧୩ ନମ୍ବର କୁଣ୍ଡ ଲେନ୍‌ରେ ଖୋଲା ହୋଇଥଲା । 
ସ୍କାନୀୟ ଅଶିକ୍ଷିତ ଓଡ଼ିଆମାନେ ସନ୍ଧ୍ୟା ୬ଟା ଠାରୁ ରାତି ଦଶଟା ପର୍ଯ୍ୟନ୍ତ ଏହି ଅଫିସରେ 
ବିନା ବେତନରେ ପଢ଼ି ପାରୁଥିଲେ ଏବଂ ଦରଖାସ୍ତ, ମନିଅର୍ଡ଼ର ଫର୍ମ ଇତ୍ୟାଦି ବିନା ପଇସାରେ 
ଲେଖାଇ ଦେଇ ପାରୁଥୁଲେ ଏହାର କର୍ମ କର୍ଭାମାନଙ୍କର ନାମ ନିମ୍ନରେ ଉଦ୍ଧାର କରାଗଲା! - 


ପୂର୍ଣ୍ଣଚନ୍ଦ୍ର ମହାନ୍ତି - ସଭାପତି 

ଭ୍ରମରବର ନାୟକ ଓ ପତିତପାବନ ପାତ୍ର - ଉପ ସଭାପତି 

ପ୍ରାଣକୃଷ୍ଣ ରାଉତରାୟ ¬ ସଂପାଦକ 

ବୀରଭଦ୍ର ରାଉତ - କୋଷାଧ୍ୟକ୍ଷ 

ମେମ୍ବର - ଅଭିରାମ ମହାନ୍ତି, ଗୋବିନ୍ଦ ଚନ୍ଦ୍ର ପରିଡ଼ା, ଗୌରୀ ଚରଣ ମହାନ୍ତି, ଦିଜବର 
ସ୍ବାଇଁ, ଜନାର୍ବନ ସାହୁ, ଦୀନବଂଧୁ ପାଣିଗ୍ରାହୀ, ଗୋପୀନାଥ ସାମଲ, ଉଦୟନାଥ ନାୟକ, 


ନିଶାମଣି ସୁତାର, ବୀରବର ସ୍ଵାଇଁ, ସାରଦାପ୍ରସାଦ ମହାନ୍ତି, ଆକୁଳି ମିଶ୍ର ( ପ୍ରଚାର ବିଭାଗର 
ସଂପାଦକ)! ୧୯୩୭ରେ କଲିକତାରୁ “ଓଡ଼ିଆ”? ନାମକ ଏକ ସାପ୍ତାହିକ ପତ୍ର ନୀଳାମ୍ବର 


Do 


Digital Copy from the Author 


କଲିକତାରେ ଓଡ଼ିଆ ଜାଗୃତି 


ମିଶ୍ରଙ୍କ ସଂପାଦନାରେ ପ୍ରକାଶ ପାଇଥଲା ! (ନବୀନ, ୨୭ ଜୁଲାଇ, ୧୯୩୭) ପତ୍ରିକାଟି 
ପ୍ରଧାନତଃ କଲିକତାସୁ ଓଡ଼ିଆ ଶ୍ରମିକ ମାନଙ୍କ ପାଇଁ ଉଦ୍ଦିଷ୍ଟ । ବିଦେଶରେ ଅଶିକ୍ଷିତ 
ଶ୍ରମିକମାନଙ୍କ ଜାତୀୟତା ଶିକ୍ଷାଦେବା ପାଇଁ ଏହାର ଆବଶ୍ୟକତା ଯଥେଷ୍ଟ ଥୁଲା | 


୧୯ ୪୦ ବେଳକୁ କଲିକତାରେ ଉତ୍କଳ ଯୁବକ ସଂଘ ଗଠିତ ହୋଇଥଲା ! ଏହି ସଂଘର 
ସଭାପତି ଥଲେ କୁଞ୍ଜ ବିହାରୀ ଦାଶ (ବି.ଏ. )। (ନବୀନ, ୧୯୪୦, ଅକ୍ଟୋବର ୧ ) ଏହି 
ସଂଘର ଏକ ସାହିତ୍ୟ ସମିତି ଗଢ଼ା ଯାଇଥୁଲା | ଏହାର ନାମ ˆ ପ୍ରବାସୀ ଉ୍ଚଳ ସାହିତ୍ୟ 
ପରିଷଦଂ "| ପ୍ରବାସୀ ଉ୍ଚଳ ଯୁବକ ସଂଘର ମାର୍ଚ୍ଚ ୧୭ , ୧୯୪୦ ରେ ବିଚ୍ଛିନ୍ନ ଉଚ୍ତଳ ସମସ୍ୟା 
ଆଲୋଚନା ପାଇଁ ଏକ ସଭା ହେମେନ୍ଦ୍ର ନାଥଙ୍କ ସଭାପତିତ୍ଵରେ ହୋଇଥଲା । (ନବୀନ, 
ମାଚ ୧୯, ୧୯୪୦) ବିଚିନନ ଉଚ୍ଜଳ ସମସ୍ୟା ନେଇ ଅନେକ ବଳ୍ଧତ। ହୋଇଥଲା ! 
ସିଂହଭୂମିରେ ଓଡ଼ିଆ ଭାଷା ପ୍ରଚାର ନିମିତ୍ତ ପାଣ୍ଡି ସଂଗ୍ରହ ଓ ବିରେନ୍‌ ରାୟ ଓଡ଼ିଶାର ପ୍ରତ୍ଵତତ୍ତନ 
ସଂପଦ କଲିକତା ବିଶ୍ବବିଦ୍ୟାଳୟକୁ ଫେରାଇ ଦେଇଥୁବାରୁ ତାହା ଫେରାଇ ଆଣିବା ନିମିତ୍ତ 
ଓଡ଼ିଶା ସରକାରଙ୍କୁ ଅନୁରୋଧ କରାଯାଇ ପ୍ରସ୍ତାବା ମାନ ଗୃହୀତ ହୋଇଥଲା । ପାଣ୍ଠି ସଂଗ୍ରହ 
କରିବା ନିମିତ୍ତ କୁଞ୍ଜବିହାରୀ ଦାଶଙ୍କ ସଂପୀଦକତ୍ସରେ ଗୋଟିଏ ବିଚ୍ଛିନ୍ନ ବାହିନୀ ଶାଖୀ ସମିତି 
ଗଢ଼ାଯୀଇ ଓଡ଼ିଆ ସମାଜ, ବ୍ରଜବଂଧୁ ନୈଶ୍ଯ ବିଦ୍ୟାଳୟ, ପ୍ରବାସୀ ଉଳ୍ଜଳ ଯୁବକ ସଂଘ, 
କଲିକତା ଛାତ୍ର ସଂଘ, ହରିଜନ ସଂଘ, ଜଗଦଳ ଓଡ଼ିଆ ସମାଜ, ଯାଦବ ସମିତି, ହାଉର 
ତରୁଣ ସଂଘ, ମାଟିଆ ବୁଶ ନୈଶ୍ୟ ବିଦ୍ୟାଳୟ, ଉଜଳ ଭାରତୀ ନୈଶ୍ୟ ବିଦ୍ୟାଳୟ ତରଫରୁ 
ପ୍ରାୟ ୨୫ ଜଣ ପ୍ରତିନିଧ୍‌ ଓ ଅନେକ ସ୍ବେଚାସେବକ ରଖିବା ନିମିତ୍ତ ଆୟୋଜନ 
କରାଯାଇଥୁଲା | 


କଲିକତା ଉଜ୍ଜଳ ସମାଜ ୧୯୪୦-୪୧ ପରେ ପତନମୁଖୀ ହେଲା | ଏହା ପୁନର୍ବାର 
୧୯୪୪-୪୫ ବେଳକୁ ଜୀବନ ଲାଭ କରିଥୁଲା | ଓଡ଼ିଆ ସମାଜର ଏକ ଅସ୍ଥାୟୀ କମିଟି 
ସେତେବେଳକୁ କଲିକତାରେ ଗଠିତ ହୋଇଥଲା | ଜୁନ୍‌ ୩, ୧୯୪୫ ରବିବାର ଦିନ ପାଞ୍ଚଟା 
ସମୟରେ ଓଡ଼ିଆ ସମାଜର ଅସ୍ଥାୟୀ କମିଟିର ଏକ ବୈଠକ ନୀଳମଣି ରାଉତରାୟଙ୍କ 
ସଭାପତିତ୍ଵରେ ବସିଥୁଲା । (ନବୀନ, ମେ ୧୨, ୧୯୪୫) ଏହି ବୈଠକରେ କମିଟିର 
ଅଧ୍କାଂଶ ସଭ୍ୟ ଯୋଗ ଦେଇଥ୍‌ଲେ | ଏହାଛଡ଼ା ବେଲିଆ ପଟା, ଟିଟାଗଡ଼, କମାରହାଟି, 
ବେଲଘରିଆ ପ୍ରଭୃତି ମିଲ୍‌ ଅଞ୍ଚଳର ଅଧୁକ ସଂଖ୍ୟକ ଭଦ୍ରବ୍ୟକ୍ତି ଏଥ୍‌ରେ ଯୋଗ ଦେଇଥୁ୍‌ଲେ । 
ଓଡ଼ିଆ ସମାଜ ପାଇଁ ପୂର୍ବ ନିର୍ବାରିତ ନିୟମାବଳୀ ବିଶଦ ଭାବରେ ଆଲୋଚିତ ହୋଇ 
କେତେକ ପରିବର୍ଭନ କରାଯାଇ ଗୃହୀତ ହୋଇଥଲା । ସଭାପତି ମହୋଦୟଙ୍କ ଅନୁରୋଧ 


କ୍ରମେ ଲକ୍ଷ୍ମୀନାରାୟଣ ସାହୁ ଓଡ଼ିଆ ସମାଜର ପୁନର୍ଗଠନରେ ବିଶେଷ ଆନନ୍ଦିତ ହୋଇ ଏହି 
୬୧ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃଚି 


ଅନୁଷ୍ଠାନର ସ୍ମାଯିତ୍ଵ ଓ ଭବିଷ୍ୟତ ଉନ୍ନତି ପାଇଁ ଉପଦେଶ ଛଳରେ କେତେକ କଥା କହିଥୂଲେ:। 
ତା'ପରେ କର୍ମୀ ଅଭୟଚରଣ ନାୟକ କଲିକତାରେ ଉନ୍ଳଳ ଶ୍ରେଷ୍ଠ ନେତା ହରେକୃଷ୍ଣ 
ମହତାବଙ୍କୁ ଭଲ ଭାବରେ ସମ୍ବର୍ବନା କରିବା ପାଇଁ ସମସ୍ତଙ୍କୁ ବିଶେଷ ଭାବରେ ଅନୁରୋଧ 
କରିଥୂଲେ ! 

ଏହି କାଳରେ ଅର୍ଥାତ୍‌ ୧୯୪୫ରେ କମାରହାଟି ଓଡ଼ିଆ ସମାଜ ବିଶେଷ ଅଗ୍ରଗତି 
କରିଥଲା । ୧୯୪୫ ସେପ୍ଟେମ୍ବର ୧୨ ତାରିଖ ଦିନ ଏହି ସମାଜ ତରଫରୁ କଲିକତା ଓଡ଼ିଆ 
ସମାଜର ସଂପାଦକ ଅଭୟ ଚରଣ ନାୟକଙ୍କ ଉପସ୍ଥିତିରେ କମାରହାଟିର ଜଗତ ନାରାୟଣ 
ଲାଲାବାଡ଼ିରେ ଓ ରଙ୍ଗିଣୀ ଲାଇନ୍‌ରେ ଗ୍ର ପ୍ମିଟିଂ କରାଯାଇ ଓଡ଼ିଆ ଜନଗଣନା, ମୁିଭିକ୍ଷା 
ଏବଂ ଓଡ଼ିଆ ଶ୍ରମଜୀବୀ ବିଦ୍ୟାଳୟ ସ୍ଥାପନ ସମ୍ବନ୍ଧରେ ଉପସ୍ଥିତ ଲୋକମାନଙ୍କୁ ବିଶଦ ଭାବରେ 
ବୂଖଝାଇଥୁଲେ ! ମିଟିଂ ଦ୍ଵୟରେ କମାରହାଟି ଓଡ଼ିଆ ସମାଜର ସଭାପତି ରାମଚନ୍ଦ୍ର ବେହେରା, 
ସଂପାଦକ ଗୋବିନ୍ଦଚରଣ ପାତ୍ର ଓ ସହକାରୀ ସଂପାଦକ ନରେନ୍ଦ୍ର ନାଥ ମିଶ୍ର ବଜୁତା 
ଦେଇଥ୍‌ଲେ । 


କମାରହାଟି ଓଡ଼ିଆ ସମାଜର ଉଦ୍ୟମରେ ଅକ୍ଟୋବର ୬ ୧୯୪୫ ରେ 
ଦକ୍ଷିଶେଶ୍ଵରରେ ବହୁ ସଂଖ୍ୟକ ପ୍ରବାସୀ ଓଡ଼ିଆମାନଙ୍କୁ ନେଇ ଏକ ଓଡ଼ିଆ ଜନସଭା କରାଯାଇ 
ଥୁଲା । (ନବୀନ, ୧୯ ୪୫, ଅକ୍ଟୋବର ୨୩) ଏହି ସଭାରେ ଦୁଇଟି ପ୍ରସ୍ତାବ ଗ୍ରହଣ କରାଯାଇ 
ଥଲା । 

୧- କମାରହାଟି ଓଡ଼ିଆ ସମାଜ ଓ କଲିକତା ଓଡ଼ିଆ ସମାଜର ଶକ୍ତି ଓ ସଂଗଠନ 
ବଢ଼ାଇବାକୁ ନିତାନ୍ତ ଦରକାର ମନେ କରାଯାଇ ଥୁଲା । 


୨- ଅକ୍ଟୋବର ୩, ୧୯୪୫ରେ ଗାର୍ଡ଼ନ୍ରିଚ୍‌ ହିନ୍ଦୁ ମହାସଭାର ସଂପାଦକ ଅଯୋଆ 
ଅଜ୍ରୋଶ ବହି ଉଚ୍ଚଳୀୟ କୁଟୀରର ପରିଚାଳନା ତଥା ଗାର୍ଡ଼ନ୍‌ରିଚ୍‌ ଓଡ଼ିଆ ସମାଜର ସଂପାଦକ 
ବୀରଭଦ୍ର ନାୟକଙ୍କ ପ୍ରତି ଅପମାନ ସୂଚକ ବ୍ୟବହାର କରିଥୁଲେ । ଏହି ସଭା ଅତ୍ୟନ୍ତ କ୍ଷୋଭ 
ପ୍ରକାଶ କରିବା ସଙ୍ଗେ ସଙ୍ଗେ ଏହାର ବିହିତ ପ୍ରତିକାର କରିବା ନିମିତ୍ତ ବଂଗ ପ୍ରାଦେଶିକ ହିନ୍ଦୁ 
ମହାସଭାକୁ ଅନୁରୋଧ କରିଥୂଲେ | 


ଓଡ଼ିଆ ସମାଜର ଇତିହାସ ବର୍ଣ୍ଣନା କରିବାକୁ ଯାଇ ସଭାପତି କହିଲେ ଯେ ପ୍ରଥମେ 
କଲିକତାରେ କୁଳବୃଦ୍ଧ ମଧୁସୂଦନ ଓ ଉନ୍ଜଳମଣି ଗୋପବନ୍ଧୁ ଓଡ଼ିଆ ଆନ୍ଦୋଳନ ଚଳାଇଥୂଲେ ! 
ପୁଣ୍ୟାତ୍ମା ଗୋପବନ୍ଧୁଙ୍କ ଅମଳରେ କଲିକତାରେ ଓଡ଼ିଆ ଶ୍ରମିକ ଆନ୍ଦୋଳନ ଯୋରସୋର 
ରେ ଚାଲିଥ୍‌ବାରୁ ଅନ୍ୟାନ୍ୟ ଜାତି ମାନଙ୍କର ଧମକ ଆସିଥ୍ଲା | ହରେକୃଷ୍ଣ ମହତାବ ୧୯୨୯ 


୬9୨ 


Digital Copy from the Author 


କଲିକତାରେ ଓଡ଼ିଆ ଜାଗୃତି 


ଠାରୁ ଅଳ୍ପ କେତେକ ବର୍ଷ କଲିକତାରେ କେତେକ କର୍ମୀଙ୍କୁ ନେଇ ଓଡ଼ିଆ ଆନ୍ଦୋଳନ 
ଚଳାଇଲେ | ତୀଙ୍କର ପ୍ରେରଣାରେ ଛୋଟ ବଡ଼ କେତେଙ୍କ କର୍ମୀ କଲିକତାରେ ରହି ଓଡ଼ିଆ 
ଆନ୍ଦୋଳନ ଚଳାଇ ଆସୁଥ୍‌ଲେ ଏବଂ କଲିକତା ଓଡ଼ିଆ ଆନ୍ଦୋଳନକୁ ଦୃଢ଼ିଭୂତ କରିବା ପାଇଁ 
ପ୍ରାଣପଣେ ଚେଷ୍ଟା କରୁଥ୍‌ଲେ । ତଥାପି କେନ୍ଦ୍ରିୟ ଓଡ଼ିଆ ସମାଜଟି ବେଶି ଦିନ ତିଷ୍ଠି ପାରିଲା 
ନାହିଁ । ତାହାର ମୂଳ କାରଣ ଥଲ ଓଡ଼ିଆ ସମାଜର ନିଜର ସ୍ଥାୟୀ ଗୃହର ଅଭାବ । ଓଡ଼ିଆ 
ସମାଜ ୧୯ ୪୫ ବେଳକୁ ଏକ ସ୍ମାୟୀ ଗୃହ ନିର୍ମାଣ ଓ ଏକ ଶକ୍ତିଶାଳୀ ସମ୍ବାଦପତ୍ର ପ୍ରଚଳନ 
ପରି ଦୁଇଟି କାର୍ଯ୍ୟକୁ ମୁଖ୍ୟ ରୂପେ ଧରିନେଲା । ସଭାପତି ଓଡ଼ିଆ ସମାଜର ଶକ୍ତିକୁ 
ବଢ଼ାଇବାକୁ ଉଦ୍‌ବୋଧନ ଦେଇଥ୍‌ଲେ ! 


୧୯୪୬ ବେଳକୁ କଲିକତା ଓଡ଼ିଆ ଛାତ୍ର ଫେଡ଼େରେସନ୍‌ର ସଂପାଦକ ହୃଷିକେଶ 
ରାୟ (ବି.ଏ. ) କଲିକତାରେ ବୃହତ୍ତର ଓଡ଼ିଆ ସଂଗଠନ ବେଙ୍ଗଲ-ବିହାର- ଆସାମ ଓଡ଼ିଆ 
ସମାଜ ଗଠନ କରି ସଂପାଦକ ହିସାବରେ କାମ କରିଥୁଲେ ! (ନବୀନ, ୧୯୪୬, ଜୁନ୍‌ 
୧୬) ଜୁନ୍‌ ମାସ ୨ ତାରିଖ ୧୯ ୪୬ରେ ଏହି ଅନୁଷ୍ଠାନର ମାଟିଆ ବୁଜ୍‌ ଶାଖା ଉଦ୍ୟମରେ 
ଏକ: ସାଧାରଣ ସମ୍ମିଳନୀ ଅନୁଷ୍ଠିତ ହୋଇଥଲା । କେବଳ ମାତ୍ର ଓଡ଼ିଆ ଶ୍ରମିକ ମାନଙ୍କ 
ସମସ୍ୟା ସମାଧାନ କରିବା ଏହାର ଉଦ୍ଦେଶ୍ୟ ନଥୁଲା | ଓଡ଼ିଆ ଶ୍ରମିକ ଆନ୍ଦୋଳନ ସହିତ 
ଓଡ଼ିଆ ଜାଗୃତି ଏହାର ପ୍ରଥମ ଲକ୍ଷ୍ୟ ଥୁଲା ¦ ଏହି ସମୟରେ କଲିକତାରେ ଉନ୍ନଳ ବାହିନୀ 
ନାମକ ଅନ୍ୟ ଏକ ଓଡ଼ିଆ ଅନୁଷ୍ଠାନ ମଧ୍ୟ ଦେଖା ଦେଇଥୁଲା | କଲିକତାରେ ଏହାର ବହୁ 
ଶାଖା ଅୂଲା | (ନବୀନ, ୨ ସେପୃେମ୍ବର, ୧୯୪୭) ଏହି ଅନୁଷ୍ଠାନର ମୁଖ୍ୟ ମାନଙ୍କ ମଧ୍ଯରେ 
ଅର୍ଦଧନ ଚରଣ ପଞ୍ଡା (ସଭାପତି), ଚିନ୍ତାମଣି ପାଣିଗ୍ରାହୀ ( ସାଧାରଣ ସଂପାଦକ ) ଅନ୍ୟତମ । 
ଏହାର ଶାଖା ବାଉଡ଼ିଆ ଉତ୍କଳ ବାହିନୀ ଶିବିର ପ୍ରାଙ୍ଗଣରେ କର୍ମୀଗଣଙ୍କ ଉଦ୍‌୍ଯୋଗରେ 
ଗୋଟିଏ ଶ୍ରମିକ ସଭା ହୋଇଥୁଲା ୧୯୪୭ ମସିହା ଅଗଷ୍ଟ ୨୪ ତାରିଖରେ । ଉଜ୍ଚଳ 
ବାହିନୀର କେନ୍ଦ୍ର କମିଟିର ସାଧାରଣ ସଂପାଦକ ଚିନ୍ତାମଣି ପାଣିଗ୍ରାହୀ (ବି.ଏ., ଅନର୍ସ) 
ଓଡ଼ିଆ ଜାତିର କର୍ଉବ୍ୟ, ସ୍ବେଚଛ୍ଛାସେବକ ବାହିନୀ ଗଠନ ଓ ଉତ୍କଳ ବାହିନୀର ଜାତୀୟ 
ଆନ୍ଦୋଳନ ବିଷୟରେ ଏକ ଦୀର୍ଘ ଭାଷଣ ଦେଇଥୁଲେ | ଶାଖା ଶିବିର ସଂପାଦକ ସୁଧାକର 
ସ୍ଵାଇଁ, ଆନନ୍ଦ ଚନ୍ଦ୍ର ରାଉତ, ବାଇଧର ମିଶ୍ର, ବଂଛାନିଧ୍‌ ମିଶ୍ର ନାରାୟଣ ତ୍ରିପାଠି ପ୍ରଭୃତି 
ଭାଷଣ ଦେବା ପରେ କଲିକତାରେ ଳନ ଜକବନ ଗଠନ ପାଇଁ ଚାନ୍ଦା ସଂଗ୍ରହ ବ୍ୟବସ୍ଥା 
କରାଯାଇ ଥୁଲା | 


ଉଜ୍ଜଳ ବାହିନୀ କେନ୍ଦ୍ର କମିଟିର ସଭାପତି ପ୍ରବାସୀ ଓଡ଼ିଆ ଆନ୍ଦୋଳନ ଓ ସଂଗଠନର 
ମୁଖ୍ୟ କର୍ମୀ ଏବଂ ପୂର୍ଣ୍ଣାଙ୍ଗ ଉନଳ ଆନ୍ଦୋଳନର ଜଣେ ଶ୍ରେଷ୍ଠ ସୈନିକ ବଳରାମ ନନ୍ଦ ୧୯୪୭ 


୬୩ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃତି 


ରେ ୨୬ ବର୍ଷ ବୟସରେ ପରଲୋକ ଗମନ କରିଥୁଲେ । (ନବୀନ, ୨୩ ସେପ୍ଟେମ୍ବର, 
୧୯୪୭) ତାଙ୍କର ଲିଖିତ “' ଶତାଦ୍ଦୀର ସଂକଳ୍ପ”? ପୁସ୍ତିକା କଲିକତାରେ ତରୁଣ ଓଡ଼ିଆ ପ୍ରାଣକୁ 
ବିଶେଷ ଆଲୋଡ଼ିତ କରିଥଲା ¦ କୁଞ୍ଜ ବିହାରୀ ଦାଶ ତାଙ୍କୁ ଅମୃତ ସନ୍ତାନ ବୋଲି ବର୍ଣ୍ଣନା 
କରି ଲେଖିଥୂଲେ ¬ ˆ ବଳରାମ ଜଣେ ଜାତିପ୍ରେମୀ ମହାତ୍ସା - ଯେ ତାଙ୍କ ସଂଗରେ ମିଶିଛି 
ତାର ସେହି ଧାରଣା ହୋଇଛି । ଜୀବନରେ ଯେ କେତୋଟି ବର୍ଷ ଥୁଲା, ଦେଶ ଜାତି କଥା 
କେବଳ ସେ ବୁଝିଥ୍‌ଲା । ତାର ପ୍ରତି ରକ୍ତ ବିନ୍ଦୁରେ ଦେଶପ୍ରେମ ଫୁଟି ଉଠୁଥଲାୀ | କଲିକତାରେ 
ଗୋଟିଏ ଛାପାଖାନାରେ କାମ କରି ସେ ୧୧୦ ଟଙ୍କା ରୋଜଗାର କରିଥୂଲା | ଖାଇବା 
ଲାଗି ସାମାନ୍ୟ ରଖି ସବୁତକ ଦେଶ ନାଁରେ ପାଣି ଛଡ଼େଇ ଦେଇଥୂଲା | ବହୁ ଥର ଉପାସ 
ଭୋକର ରହିବା ମୁଁ ଦେଖିଛି । କହିଲେ କହେ ¬ ˆ କର୍ମୀ ହେଲେ ଏହି ଅଭ୍ୟାସ କରିବାକୁ 
ହେବ । ମୋର ଅଧ୍‌କାଂଶ ଦେଶବାସୀ ତ ଏହି ଦୂର୍ଦଶାରେ ଅଛନ୍ତି ।”” ସେ କଲିକତାରେ 
ବାହିନୀ ଗଢ଼ିଥଲା ¬ ଓଡ଼ିଆ ପତ୍ରିକା ବାହାର କରିଥଲା - ପ୍ରବାସୀ ଉତ୍ଲଳ ସମ୍ମିଳନୀ କରିଥୁଲା 
- କଲିକତାରେ ଓଡ଼ିଆ ଜାଗରଣ ଲାଗି ଜଗଦଳ, ଟିଟାଗଡ଼, ମାଟିଆ ବୁରୁଢଜ, ହାବଡ଼ା, 
ବାଲିଗଂଜରେ କେତେ ସଭା ସମିତି କରିଥଲା | ସ୍ଵତନ୍ତ୍ର ଉଚ୍ଚଳ ପ୍ରଦେଶ ପରେ ଦେଶ ମିଶ୍ରଣ 
ଆନ୍ଦୋଳନ ଶିଥୂଳ ହୋଇ ଯାଇଥଲା | ସେ ଭାବ ବଞ୍ଚାଇ ରଖିଥଲେ ସେ ଓ କେତେ ଜଣ 
ସ୍ବାର୍ଥତ୍ୟାଗୀ ଯୁବକ । (ନବୀନ, ୩୦ ସେପ୍ଟମ୍ବର ୧୯୪୭) 


କଲିକତାରେ ଓଡ଼ିଆ ଜାଗୃତି ୧୯ ୪୭-୪୮ରେ ଏକ ନୂଆ ଦିଗରେ ପ୍ରକାଶିତ 
ହୋଇଥଲା | ୧୯୪୭ ଡିସେମ୍ବର ୨୮ ରେ କଲିକତାରେ ଏକ ବିରାଟ ପ୍ରବାସୀ ଓଡ଼ିଆ 
ସମ୍ମିଳନୀ ହୋଇଥଲା ! ଏଥରେ ସଭାପତିତ୍ସ କରିଥୁଲେ ପ୍ରଧାନ ମନ୍ତ୍ରୀ ହରେକୃଷ୍ଣ ମହତାବ 
| (ନବୀନ, ୧୯୪୭, ଡିସେମ୍ବର ୩୦ ) ଓଡ଼ିଆ ଜାଗୃତିରେ ଏହା ଥୁଲା ଏକ ଅବିସ୍ମରଣୀୟ 
ପର୍ବ । ମହତାବଙ୍କ ଷ୍ଟେସନରୁ ପାଛୋଟି ନେବାପାଇଁ କଲିକତା ଓ ଆଖପାଖ ଅଞ୍ଚଳର ପ୍ରାୟ 
ପୀଞ୍ଚ ହଜାର ଓଡ଼ିଆ ଷ୍ଟେସନ୍‌ରେ ପହଞ୍ଚ୍‌ ଥିଲେ । ପ୍ରବାସୀ ଉଚ୍ଚଳ ବାହିନୀ ଓ ଅନ୍ୟାନ୍ୟ 
ଅନୁଷ୍ଠାନ ପକ୍ଷରୁ ୫୦୦ ଯାଏ ସାମରିକ ପୋଷାକ ପରିହିତ ସ୍ବେଚାସେବକ ବ୍ୟାଣ୍ଡବାଜା 
ସହ ଉପସ୍ମିତ ଥୁଲେ ! ବିପୁଳ ଜୟ ଧ୍ଵନି ଭିତର ମହତାବଙ୍କୁ ଅଭ୍ୟର୍ଥନା କରାଯାଇ ଥୁଲା । 
ମଦନଲାଇ ଜାଯୋଡ଼ିଆ, ରାଜକୃଷ୍ଣ ବୋଷ, ରାମଚନ୍ଦ୍ର ପଙ୍ଟନାୟକ ଆଦି ବହୁ ବିଶିଷ୍ଟ ବ୍ୟକ୍ତି 
ଷ୍ଟେସନ୍‌ ଠାରେ ଉପସ୍ଥିତ ଥୁଲେ | ଏହାଛଡ଼ା ଉଚ୍ଚଳ ଶ୍ରମିକ ନୈଶ୍ୟ ବିଦ୍ୟାଳୟ, ବେଲୁଡ଼ୁ 
ଓଡ଼ିଆ ମଙ୍ଗଳ ସମିତି, ଉତ୍ତରପଡ଼ା ଓଡ଼ିଆ ନୈଶ୍ୟ ବିଦ୍ୟାଳୟ, ଘୁଷୁଡ଼ି, ଉଜଳ ସମାଜ, 
କଲକତା, ଉଚ୍ଚଳ ଶ୍ରମିକ ସଂଘ, ଛେଳିଆ ଘାଟ, ଓଡ଼ିଆ ଛାତ୍ର ସଂଘ, କଲିକତା, ନିଖିଳ 
ଉ୍ଳଳ୍ଚ ବାରିକ ସମିତି, କଲିକତା ଶାଖା, ପ୍ରବାସୀ ଉତ୍କଳ ସମାଜ, ଶିବପୁର, ଗୋପବଂଧୁ 

କଲିକତାରେ ଓଡ଼ିଆ ଜାଗୃତି 


ନୈଶ୍ୟ ବିଦ୍ୟାଳୟ ତରୁଣ ସଂଘ, ପ୍ରବାସୀ ଉଜ୍ଚଳ ଯୁବକ ସଂଘ, ଓଡ଼ିଆ ପ୍ରବାସୀ ମୁସଲମାନ 
ଉଏଲ୍‌ଫେୟାର ଆସୋସିଏସନ୍‌, କଲିକତା, ପ୍ରବାସୀ ଓଡ଼ିଆ ସମ୍ମିଳନୀ, କମାର ହାଟି, 
ଯୁବକ ମିଳିତ ଆଶ୍ରମ, ନାରିକେଳ ଡଙ୍ଗା, ଉନ୍ଳଳ ବାହିନୀ, ଚେଙ୍ଗାଇଲ ପ୍ରଭୃତି ଅନୁଷ୍ଠାନ 
ପକ୍ଷରୁ ମହତାବଙ୍କୁ ଫୁଲମାଳ ଅର୍ପଣ କରାଯାଇଥୁଲା ! ବିଶ୍ଵନାଥ ଦାସ ପ୍ରବାସୀ ଓଡ଼ିଆ 
ସମ୍ମିଳନୀରେ ଯୋଗ ଦେବାପାଇଁ ମଧ୍ଯ କଲିକତାରେ ଆସି ପହଞ୍ଚଥଲେ ! କମାରହାଟୀ ସୀଗର 
ଦର ମେମୋରିଆଲ୍‌ ସ୍ତୁଲ ହତାରେ ଓଡ଼ିଆ ସମ୍ମିଳନୀ ପକ୍ଷରୁ ଆୟୋଜନ ହୋଇଥୁବା 
ନିଖିଳ ଉଜ୍ଜଳ କୁଟୀର ଶିଳ୍ପ ପ୍ରଦର୍ଶନୀ ଉନ୍ମୋଚିତ ହୋଇଥଲା । ପଶ୍ଚିମ ବଂଗ ଆସେମ୍ବଲି 
କଂଗ୍ରେସ ଦଳର ପ୍ରଧାନ କାରପଟଦାର ଅମର କୃଷ୍ଣ ବୋଷ ପ୍ରଦର୍ଶନୀ ଉନ୍ମୋଚନ କରିବାକୁ 
ଯାଇ କହିଥ୍୍‌ଲେ ଯେ ଏହାକୁ ପ୍ରବାସୀ ଓଡ଼ିଆ ସମ୍ମିଳନୀ ନ କରି କେବଳ ଓଡ଼ିଆ ସମ୍ମିଳନୀ 
ବୋଲି ଅଭିହିତ କରିବା ଉଚିତ ଥୁଲା | କାରଣ ଭାରତର ଯେ କୌଣସି ପ୍ରଦେଶରେ ଭାରତୀୟ 
ମାନଙ୍କୁ ପ୍ରବାସୀ ବୋଲି ବିଚାରିବା ଠିକ୍‌ ନୁହେଁ । ଭାରତ ସମସ୍ତଙ୍କର ନିବାସ ଭୂମି । ବିହାରୀ, 
ଓଡ଼ିଆ, ବଂଗାଳୀ ଆଦି ପ୍ରାଦେଶିକ ଭେଦଭାବ କାହାର ହେଲେ ରଖିବା ଉଚିତ ନୁହେଁ | 
ସମସ୍ତେ ଏକ ପରିବାର ଭୁକ୍ତ ଭାଇ ଭଳି ନିଜକୁ ବିଚାରିବା ଉଚିତ | ପ୍ରାୟ ୩୦,୦୦୦ 
ଲୋକ ଏଥୁରେ ଯୋଗ ଦେଇଥ୍‌ଲେ । ରାଜକୃଷ୍ଣ ବୋଷ ପ୍ରବାସୀ ଓଡ଼ିଆ ଆନ୍ଦୋଳନର 
ଇତିହାସ ବର୍ଣ୍ଣନା କରି ଏହାକୁ ବ୍ୟାପକ ଓ ସୁସଂଗଠିତ କରବାର ଆବଶ୍ୟକତା ବୁଝାଇଥୂଲେ | 
ସୁସଂଗଠିତ ଭାବରେ ଆନ୍ଦୋଳନ ନ କଲେ ଓଡ଼ିଆର ଦାବୀ ପୂରଣ କିପରି ସମ୍ଭବ ନୁହେଁ 
ତାହା ଜଣାଇ ଅନ୍ୟାନ୍ୟ ପ୍ରଦେଶବାସୀ କିପରି ସୁସଂଗଠିତ ଆନ୍ଦୋଳନ ଚଳାଇଛନ୍ତି ତାହାର 
ଉଦାହରଣ ଦେଇଥୂଲେ ! ଶେଷରେ ଓଡ଼ିଶା ବାହାରେ ରହିଥ୍୍‌ବା ଓଡ଼ିଆ ମାନଙ୍କୁ ସବୁ ଦିଗରୁ 
ସଂଗଠିତ ହେବାପାଇଁ ପରାମର୍ଶ ଦେଇ ଏକ ବଳିଷ୍ଠ ସଂଗଠନ ଗଢ଼ିବା ପାଇଁ କହିଥୂଲେ | 


୧୯୪୮ ଜାନୁଆରୀରେ କଲିକତା ବିଶାଳ ଉନ୍ନଳ ବାହିନୀ ଗଠିତ ହୋଇଥଲା ! ଏହାର 
ସଭାପତି ଥୂଲେ ରାମଚନ୍ଦ୍ର ବେହେରା, ସଂପାଦକ ତ୍ରିଲୋଚନ ବେହେରା, ଯଗୁ ସଂପାଦକ - 
ଶୁକଦେବ ସାହୁ, କୋଷାଧ୍ଯକ୍ଷ ଥୁଲେ ହରିଚରଣ ବେହେରା ¦ (ନବୀନ, ୨୭ ଜାନୁଆରୀ, 
୧୯୪୮) ୧୯୪୮ ଏପ୍ରିଲ୍‌ ମାସରେ କଲିକତା ହାଜିନଗର ଓଡ଼ିଆ ଫ୍ରି ସ୍କୁଲ୍‌ ଖେଳ ପଡ଼ିଆରେ 
ଗୋଟିଏ ବିରାଟ ପ୍ରବାସୀ ଓଡ଼ିଆ ସଭା ହୋଇଥଲା । ଏଥୁରେ ଓଡ଼ିଶାର ଶିକ୍ଷାମନ୍ତ୍ରୀ ପଣ୍ଡିତ 
ଲିଙ୍ଗରାଜ ମିଶ୍ର ସଭାପତି ହୋଇଥ୍‌ଲେ | (ନବୀନ, ୬ ଏପ୍ରିଲ ୧୯୪୮) ଏହି ସଭା ଉତ୍ତର 
୨୪ ପ୍ରଗଣା ଓଡ଼ିଆ କର୍ମୀ ସଂଘ ଆନୁକୁଲ୍ୟରେ ଅନୁଷ୍ଠିତ ହୋଇଥୂଲା | ସମାଜ ସଂପାଦକ 
ରାଧାନାଥ ରଥ, ଉଚ୍ଚଳ ଭବନ କମିଟିର ସଂପାଦକ ନୀଳମଣି ରାଉତରାୟ, ସିଂହଭୂମି କଂଗ୍ରେସ 
କମିଟିର ସାଧାରଣ ସଂପାଦକ ବିଜୟ କୁମାର ପାଣି ଏବଂ ଅଧ୍ୟାପକ ପଣ୍ଡିତ ବିନାୟକ ମିଶ୍ର 

ଓଡ଼ିଶା ବାହାରେ ଓଡ଼ିଆ ଜାଗୃତି 


ଏହି ସଭରେ ଯୋଗ ଦେଇଥୁଲେ | ପ୍ରୀୟ ୨୦ ହଜାର ଜନତାର ସମାବେଶ ମଧ୍ଯରେ ସମାଜ 
ସଂପାଦକ ରାଧାନାଥ ରଥ ସମ୍ମିଳନୀ ଉଦ୍‌ଘାଟନ କରିଥୂଲେ | 

କଲିକତାରେ ଓଡ଼ିଆ ଜାଗୃତି ୧୯୪୮ରେ ପୂର୍ଣ୍ଣ ରୂପ ନେଇଥ୍‌ଲା । ମେ ୨୯, ୧୯୪୮ 
ମସିହାରେ କଲିକତା ଇନ୍‌ଭରସିଟି ଇନ୍‌ଷ୍ଢିଚ୍ୟୁଟ୍‌ ହଲରେ ଓଡ଼ିଆ ମାନଙ୍କର ବିରାଟ ସାଧାରଣ 
ସଭା ଅନୁଷ୍ପିତ ହୋଇଥଲା ! କଲିକତାର ହଜାର ହଜାର ଓଡ଼ିଆ ଏହି ସଭାରେ ଯୋଗ 
ଦେଇଥୁଲେ ! ପଣ୍ଡିତ ଗୋଦାବରୀଶ ମିଶ୍ର ସଭାପତି ହୋଇଥୁଲେ ! ପଣ୍ତିତ ଆକୁଳି ମିଶ୍ର 
ସଭାର ଉଦ୍ଦେଶ୍ୟ ବୂଝାଇବା ପରେ ଉଚ୍ଚଳ ସମ୍ମିଳନୀର ସଂପାଦକ ନବକିଶୋର ଦାସ 
ସଢ଼େଇକଳା - ଖରସୁଆଁ ସମସ୍ୟାକୁ ବିଶ୍ଳେଷଣ କରି କହିଲେ - ଭାରତ ସରକାର ଯେଉଁ 
ତିନୋଟି କାରଣ ପାଇଁ ଓଡ଼ିଶାରୁ ଏହାକୁ ନେଇଗଲେ ତାହା ସଂପୂର୍ଣ୍ଣ ଭିତ୍ତି ହୀନ | ଯଦି ଏହି 
ସମସ୍ୟା ସମାଧାନରେ ଭାରତ ସରକାର ନୀତି ପ୍ରତି ଦୃଷ୍ଟି ନ ଦିଅନ୍ତି, ତାହାହେଲେ ଏହାର 
ପ୍ରଭାଦ ସମଗ୍ର ଭାରତ ଉପରେ ପଡ଼ିବ ଏବଂ ଏହା ଭାରତରେ ଭୀଷଣ ପ୍ରତିକ୍ରିୟା ସୃଷ୍ଟି 
କରିବ । ତା'ପରେ ସେ ଏହି ଆନ୍ଦୋଳନରେ ଜୟଯୁକ୍ତ ହେବାକୁ ଦେଶବାସୀଙ୍କୁ ସାହାଯ୍ୟ 
ପାଇଁ ନିବେଦନ କରିଥୁଲେ | ମଧୁସୁଦନ ମହାନ୍ତି କହିଲେ ଉ୍୍ଲଳ ସମ୍ମିଳନୀ ଛୋଟ ନାଗପୁର 
ଓଡ଼ିଶାକୁ ଆଣିବାକୁ କହିଲା ବେଳେ ଓଡ଼ିଶା ସରକାର ତହିଁରେ ରାଜି ହୋଇଥାଆନ୍ତେ ତେବେ 
ସଢ଼େଇକଳା - ଖରସୁଆଁ କଥା ଉଠି ନଥାନ୍ତା । ଯଦୁମଣି ମଙ୍ଗରାଜ ତାଙ୍କ ଭାଷଣରେ 
ଲୋକମାନଙ୍କୁ ଉଦ୍‌ବୋଧନ ଦେଇ କହିଲେ - ଯଦି ଜାତୀୟ ଅପମାନ ଦୂର କରା ନଯାଏ, 
ତାହାହେଲେ ଓଡ଼ିଶାର ଲୋକ ଶାନ୍ତିରେ ରହି ପାରିବେ ନାହିଁ । (ନବୀନ, କୁନ୍‌ ୮, ୧୯୪୮) 

୨୬ ସେପ୍ଟେମ୍ବର ୧୯ ୪୮ ସନ୍ଧ୍ୟାରେ କଲିକତା ଓଡ଼ିଆ ଆନ୍ଦୋଳନର କର୍ମୀମାନଙ୍କର 
ଏକ ସାଧାରଣ ବୈଠକ ରାମଚନ୍ଦ୍ର ବେହେରାଙ୍କ ସଭାପତିତ୍ସରେ ୨ ନମ୍ବର ଫାଲ୍‌ଗୁନ ଦାସ 
ଲେନ୍‌ରେ ଆହତ ହୋଇଥଲା ! ଏହି ସଭାରେ ଭାଙ୍ଗି ଯାଇଥ୍‌ବା କଲିକତା ଓଡ଼ିଆ ସମାଜର 
ପୁନରୁଦ୍ଧାର କରାଗଲା | (ନବୀନ, ୨୮ ସେପ୍ଟମ୍ବର, ୧୯ ୪୮) ଏହି ସମାଜ ଜରିଆରେ 
ଗଠନମୁଳକ କାର୍ଯ୍ୟ ଚଳାଇବା ସ୍ଥିର ହେଲା ଓ ପ୍ରବାସରେ ଗୋଟିଏ ସାହିତ୍ୟ ପତ୍ରିକା ଚଳାଇବା 
ପାଇଁ ଉଦ୍ୟମ କରାଯିବାକୁ ଧାର୍ଯ୍ୟ ହେଲା | ରାମଚନ୍ଦ୍ର ବେହେରା, ଅପି ଚରଣ ନାୟକ, 
ମୁରଲିଧର ରାୟ ମହାପାତ୍ର, ଶୁକଦେବ ସାହୁ, ଉପେନ୍ଦ୍ର ନାଥ ନାୟକ, ବିପିନ ବିହାରୀ ବିଶ୍ବାଳ, 
ସର୍ବେଶ୍ବର ପଣ୍ଡା, ଗୋପିନାଥ ବେହେରା, ବସନ୍ତ କୁମାର ନନ୍ଦ, ରାମଚନ୍ଦ୍ର ବେହେରା, ଭଗବାନ 
ଚନ୍ଦ୍ର ବିଶ୍ନାଳ କୁ ନେଇ ଏକ ପରିଚାଳନା କମିଟି ଗଠନ କରାଗଲା | 

୧୯୪୯ ବେଳକୁ କଲିକତାରେ ଉନ୍ଳଳ ବାହିନୀ ଧନେଶ୍ବର ମହାନ୍ତିଙ୍କ ଉଦ୍ୟମରେ 
ଓଡ଼ିଆ ପରିଚିତି ପ୍ରତିଷ୍ଠା ପାଇଁ ବେଶ୍‌ ଉଦ୍ୟମ କରିଥଲା । ୧୯୪୯ ମେ ମାସ ଦ୍ଵିତୀୟ 


୬୬ 


Digital Copy from the Author 


କଲିକତାରେ ଓଡ଼ିଆ ଜାଗୃତି 


ସପ୍ତାହରେ ଉତ୍ଳଳ ବାହିନୀର କର୍ମୀ ସମ୍ମିଳନୀ ହୋଇଥଲା | ଏଥୁରେ ସଭାପତି ଥୂଲେ ଚିନ୍ତାମଣି 
ପାଣିଗ୍ରାହୀ । ଏହାର ଉଦ୍ଘାଟକ ଥୁଲେ ବୁହ୍ୁଚାରୀ ସଚ୍ଚିଦାନନ୍ଦ ମିଶ୍ର । ଓଡ଼ିଶାର ସମୂହ ସ୍ଵାର୍ଥ 
ରକ୍ଷାଲାଗି ବାହିନୀର କର୍ମୀମାନେ ନିରବଚ୍ଛିନ୍ନ ଭାବେ ସୁଦୃଢ଼ ଜାତୀୟ ଆନ୍ଦୋଳନ ଚଳାଇ 
ଓଡ଼ିଆ ଜାତି ପ୍ରାଣରେ ଅଭିନବ ଜାଗରଣ ଓ ଚେତନା ଆଣି ଦେଇଥ୍‌ଲେ ! ସମଗ୍ର ଦେଶ ଓ 
ଜାତି ଉପରକୁ ଆସୁଥ୍‌ବା ଘାତ ପ୍ରତିଘାତକୁ ଅବରୋଧ କରିବା ଲାଗି ବାହିନୀ ସବୁବେଳେ 
ଦେଶବାସୀଙ୍କୁ ଆହ୍ବୀନ ଦେଇଅୁଲା ! ସେହି ସମୟରେ ବାହିନୀର ଜଣେ ସଂଗଠକ ଧନେଶ୍ବର 
ମହାନ୍ତି କହିଥ୍‌ଲେ - ଏହି ଆହ୍ଵାନର ସରସତାରେ ପାଗଳ ହୋଇ ଉତ୍ସାହୀ ବୀର ଯୁବକ 
ବୃନ୍ଦ ନିର୍ଭିକ ହୃଦୟରେ ଦଳେ ଦଳେ ଅମର ସେନା ସାଜି ଜାତିର ଆତ୍ମ ସମ୍ମାନ ବଜାଏ 
ରଖିବାକୁ ଜିଦ୍‌ ଧରି ଜାତୀୟ ଅଗ୍ନିରେ ଝାସ ଦେଇ ପ୍ରବଳ ବେଗରେ ଛୁଟିଛନ୍ତି । କିନ୍ତୁ ସେ 
ସବୁ ହିସାବ କରିବାର ବେଳ ବର୍ଭମାନ ନାହିଁ । ଏହା ବିଜୟ ଅଭିଯାନର ଶେଷରେ 
ହୋଇପାରେ ! ବର୍ଭମାନ ମାଡ଼ି ଆସୁଥ୍ବା ଜଟିଳ ପରିସ୍ଥିତି ଓ ଭବିଷ୍ୟତ ଉତ୍କଳର ସ୍ଵାର୍ଥ 
ରକ୍ଷା ଲାଗି ଉଜ୍ଚଳକୁ ସର୍ବୋନ୍ଧତ କରି ଗଢ଼ିବା ଲାଗି ଉ୍ଜଳ ବାହିନୀର ସମସ୍ତ ବିଭାଗ 5 
ଜଗନ୍ନାଥ ମିଶନ୍‌, ଜାତୀୟ ଗବେଷଣା ମନ୍ଦିର, ଜନଶିକ୍ଷା ଶିବିର ଓ ସ୍ବେଚାସେବକ, କର୍ମକର୍ଭା, 
କର୍ମୀ ଓ ସହଯୋଗୀ ମାନଙ୍କୁ ନେଇ ବାହିନୀର ର୍କମୀ ସମ୍ମିଳନୀ ହେବ ¦ ଏହା କଲିକତାରେ 
ସର୍ବ ପ୍ରଥମେ ହେଉଥ୍‌ବାରୁ ସବୁ ଅଞ୍ଚଳରେ ବାହିନୀ କର୍ମୀ ଗଣ ଏଥୁରେ ପୂର୍ଣ୍ଣ ସମ ବେତ 
ହେବେ ' । (ନବୀନ, ମାର୍ଚ ୧୫, ୧୯୪୯) 

୧୯ ୪୯ ରେ କଲିକତାରେ ଉଳ୍ଜଳ ଭବନ ନିର୍ମାଣ ଆନ୍ଦୋଳନ ବେଶ୍‌ ଆଗେଇ ଥୁଲ୍ଲା | 
ଉଜ୍ଜଳ ଭବନ ପାଣ୍ଠିକୁ ସଂଗୃହିତ ସମସ୍ତ ଅର୍ଥ କମିଟିର ସଭାପତି ବିଶ୍ଵନାଥ ଦାସ ଙ୍କ ନାମରେ 
Central Bank of India ରେ ଗଳିତ ହୋଇଥଲା ଏବଂ ତହିଁ ମଧ୍ୟରୁ କେତେକ ଟଙ୍କା 
ମଧ୍ଯ କମିଟିର କୋଷାଧ୍ୟକ୍ଷ ମଦନଲାଲ ଜାଜୋଡ଼ି ଆଙ୍କ ପାଖରେ ଥୁଲା ! ପ୍ରବାସୀ ଓଡ଼ିଆଙ୍କ 
ସମ୍ମାନ ଦୃଷ୍ଟିରୁ ଉଜ୍ଚଳ ଭବନ ନିର୍ମାଣ କରିବାକୁ ହେଲେ ୩୦ ହଜାର ଟଙ୍କା ଯଥେଷ୍ଟ ନଥୁଲା | 
୧୯୪୯ରେ ଦୁଇ ତିନି ଗୋଟି ଘର ଠିକ୍‌ କରାଯାଇଥ୍ଲା ଏବଂ ଏହାର ସମସ୍ତ କାଗଜ ପତ୍ର 
ଆଟର୍ଣ୍ଣି ପାଖରେ ଯାଞ୍ଚ ହୋଇଥଲା | ସମସ୍ତ ଘର ଗୁଡ଼ିକର ଦାମ ୮୦ ହଜାରରୁ ଦେଢ଼ ଲକ୍ଷ 
ମଧ୍ଯରେ | ତେଣୁ ଅବଶିଷ୍ଠ ଟଙ୍କା ପାଇଁ ସଂପୂର୍ଣ୍ଣ ଭାବରେ ଓଡ଼ିଶା ସରକାରଙ୍କ ଉପରେ ନିର୍ଭର 
କରିବାକୁ ପଡ଼ିଥୂଲା | ସରକାର ପ୍ରବାସୀ ଓଡ଼ିଆଙ୍କ ଉନ୍ମଳ ଭବନକୁ ସାହାଯ୍ୟ କରନ୍ତୁ ବୋଲି 
ମହତାବଙ୍କୁ କମିଟି ତରଫରୁ ଏକ ସ୍ମାରକ ପତ୍ର ଦିଆଯାଇଥୁଲା ¦ (ନବୀନ; ୨୯ ମାର୍ଚ 
୧୯୪୯ ) ତହିଁରେ ଜବାବ ରେ ମହତାବ ଏହାର ବିଚାର କରିବାକୁ ଉତ୍ତର ଦେଇଥ୍‌ଲେ ! 
କଲିକତୀରେ ଘର ମିଳିବା ଠାରୁ ଓଡ଼ିଶା ସରକାରଙ୍କ ସାହାଯ୍ୟ ପାଇବା ପର୍ଯ୍ୟନ୍ତ ସମସ୍ତ 


୬୭ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃଚି 


ପ୍ରକାର ଅସୁବିଧାର ସମ୍ଷୁଖୀନ ହୋଇ ଏ ଦିଗରେ ଶୀଘ୍ର କିଛି କରି ପାରି ନଥୂଲେ । ତଥାପି 
କାର୍ଯ୍ୟଟି ଧୈର୍ଯ୍ୟଚ୍ୟୁତ ନ ହୋଇ ସଫଳ କରିବାକୁ ୧୯୪୯ରେ ନୀଳମଣି ରାଉତରାୟ, 
ରାମଚନ୍ଦ୍ର ପଟ୍ଟନାୟକ, ହୃଦାନନ୍ଦ ମଲ୍ଲିକ ଏବଂ ଅବଵଦୂଲ୍‌ ରଫିକ୍‌ ଖାଁ ପ୍ରଭୃତି କଲିକତା 
ଓଡ଼ିଆବାସୀଙ୍କୁ ନିବେଦନ କରିଥୁଲେ । 

୧୯୪୮ ନଭେମ୍ବର ମାସରେ କଲିକତା ପ୍ରବାସୀ ଓଡ଼ିଆମାନଙ୍କ ତରଫରୁ ଏକ ସାହିତ୍ୟ 
ପତ୍ରିକା ପ୍ରକାଶ କରିବା ପାଇଁ ପ୍ରବାସୀ ଉଚ୍ଚଳ ସମ୍ମିଳନୀରେ ପ୍ରସ୍ତାବିତ ହୋଇଥୂଲା ଓ ସେହି 
ଅନୁସାରେ “ଆସନ୍ତା କାଲି”? ନାମକ ଏକ ପାକ୍ଷିକ ପତ୍ରିକା ପ୍ରକାଶ ପାଇଁ ଅନୁମତି ଲୋଡ଼ି 
ମାର୍ଚ ୧୯୪୯ ରେ ହୃଦାନନ୍ଦ ମଲ୍ଲିକ ଚିଫ୍‌ ପ୍ରେସିଡ଼େନ୍‌ସୀ ମାଜିଷ୍ଟେଟ୍‌, କଲିକତାଙ୍କ କୋର୍ଟରେ 
ଦରଖାସ୍ତ କରିଥ୍‌ଲେ | (ନବୀନ, ଜୁନ୍‌ ୧୪, ୧୯୪୯) ସେ ବୃହତ୍ତର କଲିକତା ଓଡ଼ିଆ 
ସମାଜର ସେକ୍ରେଟାରୀ ଏବଂ ପତ୍ରିକାର ପ୍ରକାଶକ ଓ ମୁଦ୍ରାକର ସଚ୍ଟିଦାନନ୍ଦ ରାଉତରା ଏହାର 
ସଂପାଦକ ହେବେ ବୋଲି ସେତେବେଳେ ଦରଖାସ୍ତ ଫାଇଲ୍‌ କରାଯାଇଥୁଲା | କିନୁ ପଶ୍ଚିମ 
ବଙ୍ଗ ସରକାର ପତ୍ରିକା ପ୍ରକାଶ କରିବା ପୂର୍ବରୁ ଦୁଇ ହଜାର ଟଙ୍କା ଜାମିନ୍‌ ଦେବାପାଇଁ ଆଦେଶ 
ଦେଇଥୁଲେ | ପତ୍ରିକା ପ୍ରକାଶ ହେବା ପୂର୍ବରୁ ସରକାର ଏପରି କଟକଣା ଜାରି କରିବାରେ 
ପ୍ରବାସୀ ଓଡ଼ିଆ ମହଲରେ ବିସ୍ମୟ ସୃଷ୍ଟି ହୋଇଥୁଲା | 


୧୯ ୫୦ ମସିହା ପରେ କଲିକତାରେ ଓଡ଼ିଆ ସଂଗଠନ ଅଧୂକ ଦୃଢ଼ ରୂପ ନେଇଥଲା ! 
ଉନ୍ନଳ ବାହିନୀ ଧନେଶ୍ବର ମହାନ୍ତିଙ୍କ ଉଦ୍ୟମରେ ଓଡ଼ିଆ ସଂସ୍କୃତିର ପ୍ରସାର କରାଇଥୂଲା । 
ପ୍ରବାସୀ ଉଚ୍ଳଳ ସମ୍ମିଳନୀର ତୃତୀୟ ଅଧୁବେଶନ ମେ ମାସ ୧୮/୧୯/୨୦, ୧୯୫୧ରେ 
ମହାସମାରୋହରେ କଲିକତାସ୍ପ ଗିରିଶ ପାର୍କରେ ଅନୁଷ୍ପିତ ହୋଇଥୂଲା। (୨୯ ମେ, 
୧୯୫୧, ନବୀନ) ଏଥପାଇଁ ପ୍ରବାସୀ ଓଡ଼ିଆ ମାନେ ମଣ୍ଡପର ନାମ ରଖିଅଥଲେ ଗୋପବନ୍ଧୁ 
ମଣ୍ଡପ । ଏହି ମଣ୍ଡପର ପ୍ରବେଶ ପଥରେ ଯଥାକ୍ରମେ ମଧୁସୂଦନ, କୁନ୍ତଳାକୁମାରୀ, 
ବାଂକବିହାରୀ, ବଳରାମ ତୋରଣ ମାନ କରାଯାଇଥ୍ଲା | ସମୁଦାୟ ପାର୍କଟିର ଶୋଭା ବର୍ଷନ 
ନିମନ୍ତେ ପାଞ୍ଚ ସହୁସୀଧୂକ ଟଙ୍କା ବ୍ୟୟ କରାଯାଇଥଲା ¦ ଏହି ତିନି ଦିନ ବ୍ୟାପୀ ଗିରିଶ 
ପାର୍କରେ ପ୍ରତିଦିନ ହଜାର ହଜାର ଲୋକ ରୁଣ୍ଡ ହେଉଥୂଲେ । ପ୍ରଥମ ଦିନ ସକାଳେ ସମ୍ମିଳନୀ 
ମଣ୍ଡପରେ ବିଶ୍ନାମିତ୍ର ପତ୍ରିକାର ସଂପାଦକ ମୁଲଚାନ୍ଦ ଅଗ୍ରୱାଲା ଜାତୀୟ ପତାକା ଉତ୍ତୋଳନ 
କରିଥୁଲେ |! ସାହିତ୍ୟ ସମ୍ମିଳନୀ ସନ୍ଧ୍ୟାବେଳେ ଆରମ୍ଭ ହୋଇ ରାତି ଦଶଟା ବେଳେ ଶେଷ 
ହେଲା । ପଣ୍ତିତ ଗୋଦାବରୀଶ ମିଶ୍ର ସଭାପତି ହୋଇଥୂଲେ | ଡଗରର ସଂପାଦକ ନିତ୍ୟାନନ୍ଦ 
ମହାପାତ୍ର ଏହାକୁ ଉଦ୍‌ଘାଟନ କରିଥୁଲେ | ସାହିତ୍ୟ ସମ୍ମିଳନୀ ଶେଷ ହେବାପରେ ଜନି 
ଚିଳୟ ନାଟକ ସେଠାର ବିଶିଷ୍ଠ ଅଭିନେତା ଅଭିନେତ୍ରୀଙ୍କ ଦ୍ଵାରା ପ୍ରଦର୍ଶିତ ହୋଇଥଲା । 


Sr 


Digital Copy from the Author 


କଲିକଚାରେ ଓଡ଼ିଆ ଜାଗୃତି 


ଦ୍ବିତୀୟ ଦିନ ସନ୍ଧ୍ଯା ଛ ଘଣ୍ଟା ସମୟରେ ସଂଗୀତ ସମ୍ମିଳନୀ ଆରମ୍ଭ ହେଲା । ସଂଗୀତ 
ସମ୍ମିଳନୀର ପୁରୋଧା ହୋଇଥୂଲେ କବିଚନ୍ଦ୍ର କାଳିଚରଣ ପଟ୍ଟନାୟକ ଏବଂ ଏହାକୁ ଉଦ୍‌ଘାଟନ 
କରିଥଲେ କୃଷ୍ଣପ୍ରସାଦ ବସୁ । ସଂଗୀତ ସମ୍ମିଳନୀ ଶେଷ ହେବା ପରେ ମୟୁରଭଂଜର ଛଉନାଚ 
ଅଭିନୀତ ହୋଇଥଲା ¦ ତୃତୀୟ ଦିନ ସାଧାରଣ ସମ୍ମିଳନୀ ସଭାପତି ଜଗଜଢୀବନ ରାମଙ୍କୁ 
ଦମ୍‌ ଦମ୍‌ ବିମାନ ଘାଟି ଠାରୁ ପାଛୋଟି ଆଣିବା ପାଇଁ ପ୍ରାୟ ୨୦୦ ସ୍ବେଚ୍ଛାସେବକ କର୍ମୀ 
ଏବଂ ବିଶ୍ଵନାଥ ଦାସ, ହୃଦାନଦ ମଲ୍ଲିକ୍‌ ପ୍ରମୁଖ ଯାଇଥୂଲେ ! ସଭାପତିଙ୍କୁ ଓଡ଼ିଶାର ବାଦ୍ୟଯନ୍ତ୍ର 
ଡୋଲି, ମହୁରୀ, ତୁରୀ ସାହାଯ୍ୟରେ ସ୍ବେଚ୍ଛାସେବକ ଓ କର୍ମୀମାନେ ଗୋପବନ୍ଧୁ ମଣ୍ଡପର 
ମଧୁସୂଦନ ତୋରଣ ଠାରେ ସମ୍ବର୍ବନା ଜଣାଇଥ୍‌ଲେ ! ତୁଷାର କାନ୍ତି ଘୋଷ ଏହି ସଭାକୁ 
ଉଦଘାଟନ କରିଥୁଲେ । ବିଜୟ ସିଂହ ନାହାର, ବିଶ୍ଵନାଥ ଦାସ, ଗୋଦାବରୀଶ ମିଶ୍ର ଓ 
ନିତ୍ୟାନନ୍ଦ ମହାପାତ୍ର ପ୍ରଭୃତି ନେତାମାନେ ଭାଷଣ ଦେଇଥ୍‌ଲେ | କଲିକତାରେ ରହୁଥ୍ବା ୪ 
ଲକ୍ଷ ଓଡ଼ିଆ ଶ୍ରମିକ ହୋଇଥ୍‌ବାରୁ ଏମାନଙ୍କ ଦାବୀ ଏବଂ ଅସୁବିଧାକୁ ସରକାରଙ୍କ ନିକଟରେ 
ପେଶ୍‌ କରିବା ପାଇଁ ଜଣେ ଯୋଗସୂତ୍ର ଅଫିସର ଏଠାରେ ରହିବା ପ୍ରସ୍ତାବ ଏବଂ ଅନ୍ୟାନ୍ୟ 
ପ୍ରସ୍ତାବ ପାଶ୍‌ କରାଯାଇ ସଭାପତିଙ୍କ ସାରଗଭଁକ ଭାଷଣ ପରେ ସମ୍ମିଳନୀ ସାଙ୍ଗ 
କରାଯାଇଥ୍ଲା । 


୭ 


ଏହି ଆଲୋଚନାରୁ କଲିକତାରେ ବାସ କରୁଥୁବା ଓଡ଼ିଆ ମାନଙ୍କର ବିଂଶ ଶତକର 
ପ୍ରଥମାର୍ଵର କାର୍ଯ୍ୟମାଳା ଉପରେ କିଛି ଧାରଣା ଆସିପାରେ । କଲନିକତାରେ ଓଡ଼ିଆ ସଂଗଠନ 
ପାଇଁ ବହୁ ଓଡ଼ିଆଙ୍କ ଅବଦାନ ଅବିସ୍ମରଣୀୟ | ବିଭିନ୍ନ ପର୍ଯ୍ୟାୟରେ ଓଡ଼ିଶା ଗଡ଼ଜାତର 
ରାଜାମାନେ, ମଧୁସୁଦନ, ଗୋପବନ୍ଧୁ ଦାସ, ହରେକୃଷ୍ଣ ମହତାବ, ବିଶ୍ବନାଥ ଦାସ ଙ୍କ ପରି 
ନେତାମାନେ କଲିକତାରେ ଓଡ଼ିଆ ସଂଗଠନକୁ ଦୃଢ଼ କରିବା ପାଇଁ ଉଦ୍ୟମ କରିଥଲେ ! 
ଓଡ଼ିଆ ଜାଗୃତିର ସାରଥ୍‌ ରୂପେ ବହୁ ପତ୍ର ପତ୍ରିକା କଲିକତାରୁ ଏହି କାଳରେ ପ୍ରକାଶ 
ପାଇଥ୍ଲା ! ଓଡ଼ିଆ ପରିଚିତିର ପ୍ରତିଷ୍ଠା ପାଇଁ ଓଡ଼ିଆ ଜାଗୃତି ର ଉଚ୍ଚାରଣ ପାଇଁ କଲିକତା 
ଓଡ଼ିଆ ଶ୍ରମିକ / କୁଲି ମାନଙ୍କର ଉଦ୍ୟମ ସଦା ପ୍ରଶଂସନୀୟ ! ଏଣୁ କଲିକତାରେ ଓଡ଼ିଆ 
ଜାଗରଣ ଆଧୁନିକ ଓଡ଼ିଶା ଇତିହାସର ଏକ ବିଶିଷ୍ଠ ଅଧ୍ୟାୟ । 


D୯ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃତି 


ଉପାଦନ ପଞ୍ଜିକା 
'୧- ଆଶା, ଓଡ଼ିଆ ସମ୍ବାଦପତ୍ର, ବ୍ରହ୍ମପୁର, ୧ ୯୨୩, ୧୯୨୯, ୧୯୩୫ । 


୨- ଉଜ୍ଜଳ ଦୀପିକା, ଓଡ଼ିଆ ସାପ୍ତାହିକ ସମ୍ବାଦପତ୍ର, କଟକ, ୧୯୦୩, 
୧୯୦୬,୧୯୧୧, ୧୯୧୪, ୧୯୧୫, ୧୯୧୭, ୧୯୨୦, 
୧୯୨୪, ୧୯୨୫, ୧୯୨୮, ୧୯୨୯॥। 
୩- ଉଚ୍ଳଳ ଭାରତୀ କୁନ୍ତଳା କୁମାରୀ ଗ୍ରନ୍ତମାଳା, ଦ୍ଵିତୀୟ ସଂସ୍କରଣ, ୧୯୬୯, 
କଟକ, ପୃ ¬ ୪୩୬-୪୫୩ | 
୪- ଦାଶ, କୈଳାସ ଚନ୍ଦୁ, ୨୦୦୨, “ଓଡ଼ିଶାରେ ନବ ଯୁଗର ନାନ୍ଦିକାର : ପଶ୍ଡିତ 
ହରିହର ଦାସ”, ଝଙ୍କାର, ୫୪ଶ ବର୍ଷ । ୫ମ ସଂଖ୍ୟା, ଅଗଷ୍ଟ ପୃ. ୫୯୭-୬୦୭ | 


୫- ନବୀନ, ଓଡ଼ିଆ ସାପ୍ତାହିକ ସମ୍ବାଦପତ୍ର, ବ୍ରହ୍ମପୁର, ୧୯୩୧, ୧୯୩୪, 
୧୯୩୭, ୧୯୪୦, ୧୯୪୫, ୧୯୪୬, ୧୯୪୭, ୧୯୪୮, ୧୯୪୯ । 


୬- ନବ ଭାରତ, ସଂପାଦକ - ନୀଳକଣ୍ଠ ଦାସ, କଟକ, ସାଲ ୧୩୪ ୧/୧୯୩୫ | 

୭- ମହାନ୍ତି ସୁରେନ୍ଦ୍ର ୧୯୭୭, ଶତାଦୀର ସୂର୍ଯ୍ୟ କଟକ । 

୮- ସେଠ୍‌ ହରିହର, ୧୩୭୭/୧୯ ୨୯, ˆ ପ୍ରାଚୀନ କଲିକତା ପରିଚୟଂ | ଭାରତ 
ବର୍ଷ (ବଂଗ ପତ୍ରିକା) ଅଗ୍ରହାୟଣ, ପୃ. ୪୩୩-୪୩୪ | 

୯ - ସମ୍ବଲପୁର ହିତୈଷିଣୀ, ଓଡ଼ିଆ ସାପ୍ତାହିକ ସମ୍ବାଦପତ୍ର, ବାମଣ୍ଡା, ୧୯୦୬, 
୧୯୦୮, ୧୯୧୩, ୧୯୧୮, ୧୯୧୯, ୧୯୨୦, ୧୯୨୨, ୧୯୨୩ । 

୧୦- ମହାପାତ୍ର କୈଳାସ ଚନ୍ଦ୍ର ୧୯୯୩, ‹ ବିଶୃମ୍ଭର ବିଦ୍ୟାଭୂଷଣ ଏବଂ ଗୋବିନ୍ଦ 


ଚନ୍ଦ୍ର ମହାପାତ୍ର | (Translated into English by Bharati Shastri nee 
Mohapatra) ଭୁବନେଶ୍ବର | 


Digital Copy from the Author 


ବ୍ରହ୍ମଦେଶରେ ଓଡ଼ିଆ 


ବହୁଦେଶରେ ଓଡ଼ିଆ 


୧୯ ୧୪ ବେଳକୁ ରୋଜଗାର କରି ଘରକୁ ଦି ପଇସା ପଠେଇବା ଉଦ୍ଦେଶ୍ୟରେ 
ପୁରୀ, କଟକ, ଗଞ୍ଜାମ ଜିଲୁାର ଏବଂ ନୟାଗଡ଼, ରଣପୁର ପ୍ରଭୃତି କେତେକ ଓଡ଼ିଶା 
ଗଡ଼ଜାତର ଶ୍ରମିକ ଶ୍ରେଣୀର ଲୋକ ହଜାର ହଜାର ସଂଖ୍ୟାରେ ବର୍ମୀ ଯାଇଥୂଲେ । 
ସେତେବେଲର ଓଡ଼ିଶାର ଆର୍ଥକ ସମସ୍ୟାକୁ ଦୃଷ୍ଟିକୁ ନେଲେ ରାଜ୍ୟ ଛାଡ଼ି ରୋଜଗାର ପାଇଁ 
ବିଦେଶ ଯିବାରେ ଦୋଷ ନଥୁଲା ¦ କିନ୍ଧୁ ସେଠାରେ ସେମାନେ କ'ଣ କରୁଥୁଲେ, କିପରି 
ଜୀବନ ନିର୍ବାହ କରୁଥ୍‌ଲେ, କେତେ ପାରିଶ୍ରମିକ ପାଉଥୂ୍‌ଲେ ଏବଂ ସେମାନେ ସେହି ଅଞ୍ଚଳର 
ଇତର ଲୋକଙ୍କଠାରୁ ଏବଂ ଯାହାର ମଜୁରୀ ଇତ୍ୟାଦି କାମ କରୁଥ୍‌ଲେ ସେମାନଙ୍କ ଠାରୁ 
କିପରି ବ୍ୟବହାର ପାଉଥ୍‌ଲେ, ସେ ସଂପର୍କରେ ବିଧ୍‌ ବଦ୍ଧ ଗବେଷଣା ହେବା ଆବଶ୍ୟକ ¦ 
ସେତେବେଳେ ଓଡ଼ିଆ ମାନେ ଏ ସଂପର୍କରେ ବହୁ ଆଲୋଚନା ସମ୍ବାଦପତ୍ର ମାନଙ୍କରେ ସ୍ଥାନ 
ଦେଉଥୁୂଲେ ! ତାହାରି ମାଧ୍ୟମରେ ବର୍ମା ପ୍ରବାସୀ ଓଡ଼ିଆ ଜୀବନ ର ଏକ ବିବରଣୀ ଏହି 
ଆଲୋଚନାରେ ସ୍ଥାନୀତ । 


ପ୍ରାୟ ଦୁଇ ଲକ୍ଷ ଓଡ଼ିଆ ବର୍ମୀ ପ୍ରଦେଶରେ ଜୀବିକା ଅର୍ଚ୍ଚନ ପାଇଁ ନାନା କଷ୍ଟ ସହି 
ଜନ୍ମଭୂମି ଛାଡି ଦୁଇ ପଇସା ରୋଜଗାର କରିବେ ବୋଲି ଅଧ୍ବାସୀ ହୋଇଥ୍‌ଲେ | ବି.ଓ.ସି 
କମ୍ପାନୀ, ଆଇ.ଇ.ଟି. କମ୍ପାନୀ, ବି.ବି.ଟି.ଏଲ୍‌ କଂପାନୀ ପ୍ରତ୍ୟେକ କଳକାରଖାନାରେ ଓଡ଼ିଆ 
କୁଲିମାନେ ଅଧୂକ ଭାବରେ କାମ କରୁଥ୍‌ଲେ | ଏତେ ଓଡ଼ିଆ ଏଠାରେ କାମ କରୁଥ୍ଲେ 
ମଧ୍ୟ ସେମାନଙ୍କ ମଧ୍ଯରେ ଏକତା ନଥୁଲା | ଗୋଟିଏ କାରଖାନାରେ ଓଡ଼ିଆମାନେ ଏକାଠି 
ହୋଇ ପାରୁନଥୂଲେ | ସେମାନେ କାର୍ଯ୍ୟକ୍ଷମ ଓ ପରିଶ୍ରମୀ ଥଲେ ! ବ୍ରହ୍ନଦେଶର ଲୋକମାନେ 
ଏ କଥା ସେତେବେଳେ ବେଶ୍‌ ଜାଣିଥୂଲେ | ବର୍ମା ଦେଶରେ ଚାଷ କରିବା, ଧୀନ କାଟିବା 
ପ୍ରାୟ ଓଡ଼ିଆଙ୍କ ଦ୍ଵାରା ବେଶି ପରିମାଣରେ ହେଉଥଲା । ଏହାଛଡ଼ା କଳକାରଖାନାରେ ମଧ୍ଯ 
ଅସଂଖ୍ୟ ଓଡ଼ିଆ କୁଲି କାମଠାରୁ ମିସ୍ତ୍ରୀ କାମ ପର୍ଯ୍ୟନ୍ତ କରୁଥ୍‌ଲେ । ବର୍ମାରେ ଓଡ଼ିଆ ମାନେ 
କୌଣସି ନା କୌଣସି ମିସ୍ତ୍ରୀ ଅଧ୍ନରେ କାମ କରୁଥୁଲେ | ଏହି ମିସ୍ତ୍ରୀମାନେ ଶ୍ରମିକମାନଙ୍କୁ 
ନାନା ହଟ ହଟାରେ ପକାଉଥୁଲେ | କାର୍ଯ୍ୟ ଯୋଗାଇ ଦେବା ପାଇଁ ହେଉ, ବାଟ ଖର୍ଚ କରିବା 


୭୧ 

ଓଡ଼ିଶା ବାହାରେ ଓଡ଼ିଆ ଜାଗୃତି 


ପାଇଁ ଯେଉଁ କେତେ ଟଙ୍କା ମିସ୍ତୀମାନେ କରଜ ଦେଉଥୁୂଲେ, ତାହାର ଚକ୍ର କଳନ୍ତର ଏତେ 
ବଢ଼ି ଯାଉଥଲା ଯେ ଅନେକ ଶ୍ରମିକ ମିସ୍ତ୍ରୀର ଅଧୀନତା ସେଥୁପାଇଁ କେବେହେଲେ ଛାଡ଼ି 
ପାରୁ ନଥୂଲେ | କେତେ ଘଣ୍ଟା କାର୍ଯ୍ୟ କରିବାକୁ ହେବ ସେଥ୍‌ରେ ନିୟମ ନଥୁଲା | ଠିକାଦାର 
ମାନେ ମାଟିଖୋଳା କାର୍ଯ୍ୟରେ, ପଥର ବୁହା ଇତ୍ୟାଦି ସବୁ କାର୍ଯ୍ୟରେ ଠକୁଥ୍‌ଲେ | ଯେଉଁ 
ଗାଡ଼ିରେ ୪୦ ଫୁଟ ଲୋଡ଼ା ହେଉଥଲା, ତାହା ୨୭୫ ଫୁଟ ବୋଲି ମାପି ଦିଆ ହେଉଥୂଲା ! 
ଯେଉଁ ଠେଛାରେ ୮୦ ଫୁଟ ପଅର ଲଦା ହେଉଥଲା, ତାହା ୫୦ ଫୁଟ ବୋଲି ଲେଖା 
ଯାଉଥଲା | ମିସ୍ତ୍ରୀମାନେ ଠିକାଦାର ଙ୍କର ଏ ପ୍ରକାର ଠକାମି ଜାଣିଥୂଲେ । ମିସ୍ତ୍ରୀମାନେ ମଧ୍ଯ 
ଏ ଠକାମିରେ ଭାଗ ନିଅଛି । ଯେଉଁ କଣ୍ଟାକ୍‌ଟର ମାନେ ପଥର ଡବାକୁ ୪୦ ଟଙ୍କାରେ 
ବିକୁଥୁଲେ ସେଥ୍ପାଇଁ ଶ୍ରମିକ ଛଅ ଟଙ୍କା ମାତ୍ର ପାଉଥୁଲା | ଏଥୁରୁ ମିସ୍ତ୍ରୀ କମିଶନ ବାଦ 
ଦେବାକୁ ହେଉଥଲା ! କୁଲିମାନଙ୍କ ଖାଇବା ପିଇବା ସକାଶେ ଠିକାଦାର ମାନଙ୍କ ଦୋକାନ 
ଥୁଲା | ମାତ୍ର ଦୋକାନରେ ସବୁ ଜିନିଷ ଚଢ଼ା ଦରରେ ବିକା ହେଉଥଲା | ଅନ୍ୟ ଦୋକାନ 
ମାନଙ୍କରୁ ଶ୍ରମିକ ମାନେ ପଇସା ଅଭାବରୁ କିଣି ପାରୁନଥ୍‌ଲେ । ଠିକାଦାରମାନେ ଟଙ୍କା 
ପଇସା ଢଡେବାରେ ଏତେ ବିଳମ୍ବ କରୁଥ୍‌ଲେ ଯେ କୁଲିମାନେ ବାଧ୍ୟ ହୋଇ ସେମାନଙ୍କ 
ଦୋକାନରୁ ଦେଢ଼ ଦାମରେ ଲାଗୁଆ ଖାଉଥୂଲେ । ହିସାବ ଶୁଣାଇ ଦେବା ପରେ ବର୍ଷ ବର୍ଷ 
ପର୍ଯ୍ୟନ୍ତ ପାଉଣା ମିଳିବାକୁ ନଥୁଲା | ଜଣେ ମିସ୍ତ୍ରୀ ଇଲାକାରେ ୨୦୦ ଟଙ୍କାର କାମ କଲେ 
ଶହେ ଟଙ୍କାର ଖାଇବା ସାମଗ୍ରୀ ଯାଇ ଅବଶିଷ୍ଟ ଠିକାଦାରଙ୍କ ଠାରେ ରହିଲା |! ଏ ମଧ୍ୟରେ 
ଯଦି କୁଲି ମିସ୍ତ୍ରୀ ଓ ଠିକାଦାରଙ୍କ ମଧ୍ୟରେ ମତଭେଦ ଘଟିଲା, ତାହାହେଲେ ସବୂତକ ବୁଡ଼ି 
ଯିବାର ସମ୍ଭାବନା ଥୁଲା | I 


କୌଣସି କୁଲି କାର୍ଯ୍ୟ କଲାବେଳେ ଦୁର୍ଘଟଣୀ ଇତ୍ୟାଦି ହେଲେ କିମ୍ଭା ସେ ମରିଗଲେ 
ତାହାର ଜ୍ଞାଡି କୁଟୁମ୍ବ କ୍ଷତି ପୂରଣ ପାଇବାର ବିଧନା ବର୍ମୀରେ ନଥୁଲା | ୧୯୩୫ ମସିହାରେ 
ତାଉଁ ଜାଉଁ ସମ୍ବାଦରୁ ଏହି କ୍ଷତିପୂରଣ ସମ୍ବନ୍ଧରେ ଏକ ଆଗ୍ରହଜନକ ସମ୍ବାଦ ମିଳିଥୁଲା । ଖାଁ 
ବାହାଦୁର ଇବ୍ରାହିମ୍‌ଙ୍କ ପଥର କୁଆରୀରେ ଗଂଜାମ ଜିଲ୍ଲା ବିରୁଳି ତାଲୁକ ଗୋବା ଗ୍ରାମର 
କୈବଲ୍ୟ ନାୟକ ତାଇନାମିଟ୍‌ ବିସ୍ଫୋରଣରେ ଆଘାତ ପାଇ ମରିଗଲା । ତା' ଘରର 
ଲୋକମାନେ ବହୁଦିନ ପର୍ଯ୍ୟନ୍ତ ଏ ଘଟଣା ଜାଣି ପାରିଲେ ନାହିଁ । ଠିକାଦାର ସେ ବାର୍ରା 
କୈବଲ୍ୟ ନାୟକ ଘରକୁ ପଠାଇଲେ ନାହିଁ । ଛଅମାସ ମଧ୍ଯରେ କ୍ଷତି ପୂରଣ ପାଇଁ ଦାବୀ 
ହେଲେ ଠିକାଦାର ହାତରୁ ପଇସା ଗଣିବାକୁ ପଡ଼ିବ ବୋଲି ଏ ମୃତ୍ୟୁ ସମ୍ବାଦ ଲୋକ ଘରକୁ 
ପଠାଗଲା ନାହିଁ । ଏପରି ଅନେକ ଅତ୍ୟାଡାର ଓଡ଼ିଆ ଶ୍ରମିକଙ୍କ ଉପରେ ପ୍ରତିଦିନ ବର୍ମୀ 
ପ୍ରାନ୍ତରେ ହେଉଥଲା । ଓଡ଼ିଆ ଶ୍ରମିକର ସେଠାରେ କେହି ନିୟନ୍ତ୍ରଣକାରୀ ନଥ୍ବାରୁ ଏପରି 

ବ୍ରହ୍ମଦେଶରେ ଓଡ଼ିଆ 


ହୋଇପାରୁଥୁଲା ! ତେଣୁ ୧୯୩୫ରେ ଓଡ଼ିଶାର ଜାତୀୟ ବାଦୀ କର୍ମୀମାନେ ଏପରି ଅବସ୍ଥାର 
ଦୂରୀକରଣ ପାଇଁ ଚିନ୍ତା କରି ସମ୍ବାଦ ପତ୍ରରେ ପ୍ରକାଶ କରିଥୂଲେ - ˆ ଓଡ଼ିଆ ସରକାର 
ଗଠିତ ହେଲେ ଓଡ଼ିଆ ଶ୍ରମିକଙ୍କ ପାଇଁ ଜଣେ ଅଫିସର ଓ ଗୋଟିଏ ଅଫିସ୍‌ ବର୍ମାରେ ଖୋଲିବା 
ଆବଶ୍ୟକ । କେବଳ ସରକାରଙ୍କ ମୁହଁକୁ ପ୍ରତିକାର ପାଇଁ ଚାହିଁ ବସିଲେ ହେବ ନାହଁ । ଉପଯୁକ୍ତ 
ଶିକ୍ଷିତ ଲୋକ କେତେଜଣ ଯାଇ ବର୍ମାରେ ଓଡ଼ିଆ ଶ୍ରମିକ ମାନଙ୍କୁ ସଂଘବଦ୍ଧ ଓ ସଂଗଠିତ 
କରିବାକୁ ହେବ ” । 

ଏକଦା ବର୍ମୀର ଅନେକ ଅଞ୍ଚଳ ବଣ୍ୟ ପୂର୍ଣ ନିବିଡ଼ ଅରଣ୍ୟ ଥଲା ! ଜଂଗଲ ଭୂମିକୁ 
ମନୁଷ୍ୟ ବାସୋପଯୋଗୀ କରିବାକୁ ଅଧୁକାଂଶ କୁଲିଙ୍କର ଆବଶ୍ୟକତା ଥୁଲା । ଓଡ଼ିଆ 
ଶ୍ରମିକମାନେ ବର୍ଷ କେତେଟାରେ ଅନୁର୍ବର ପାର୍ବତ୍ୟ ପ୍ରଦେଶରେ କଳକାରଖାନା, ରେଳରାସ୍ତା, 
ହୋଟେଲ, କଂପାନୀ, ବଜାର ସାଜସଜାରେ ର୍ବମାକୁ ସୁଶୋଭିତ କରିଦେଲେ । ହେଲେ ମଧ୍ଯ 
ଓଡ଼ିଆମାନେ ସେଠାରେ ଚାକିରୀ ପାଇଲେ ନାହିଁ । କଳକାରଖାନାର ବସ୍ତା ବୃହା କୁଲି ରୂପେ, 
ରେଳରାସ୍ତାର ପଥର ପକା ମଜୁରିଆ ରୂପେ, କଂପାନୀର ମାଲବୁହା ମୁଲିଆ ରୂପେ 
ଓଡ଼ିଆମାନେ ଅଶାନ୍ତ ଜୀବନଯାପନ କରୁଥୁଲେ ! ବର୍ମାର ବଡ଼ ବଡ଼ ଚାକିରିଆ ଥୁଲେ ବର୍ମାରେ 
ବସବାସ କରୁଥ୍‌ବା ମୁସଲମାନ ମାନେ ଓ ଚୀନ ଲୋକମାନେ | ଓଡ଼ିଶାର ଧୋଇଆ ଓ 
ଜିଅଣ୍ଜିଆ ମୁଲକରୁ ହଜାର ହଜୀର ଲୋକ ଗହଣା ଗଣ୍ଡି ବିକି ଆଶା ଧରି ବର୍ମାରେ ରହୁଥୁଲେ 
ଏବଂ କେବଳ ଲଂଛନା ଓ ଅପମାନ ବରଣ କରୁଥୂଲେ । 


ବର୍ମୀରେ ଓଡ଼ିଆମାନେ ଜୀବିକା ପାଇଁ ଯାଉଥ୍୍‌ଲେ ସତ ; ସେମାନେ ନାନା କୁକର୍ମରେ 
ପଶି ଜାତି ପାଇଁ ଓ ଦେଶ ପାଇଁ ବହୁ ଦୂର୍ନୀମ ଅ୍ଜିଥ୍୍‌ଲେ | ୧୯୨୬ ମସିହା ବେଳକୁ ଓଡ଼ିଆ 
ଶ୍ରମିକର ବର୍ମାରେ ବହୁ ଦୂର୍ନୀମ ଦେଖା ଦେଇଥୁଲା ବୋଲି ସମସାମୟିକ ସମ୍ବାଦପତ୍ର ଆଶା 
ଓ ନବୀନରୁ ଜଣାଯାଏ | ରେଙ୍ଗୁନ୍‌ ଓଡ଼ିଆ ସମିତିର ସଂପାଦକ ରାଧାକୃଷ୍ଣ ପ୍ରଧାନ ୧୯୨୬ 
ଫେବୃଆରୀ ୫ ଆଶାରେ ଲେଖିଥୁଲେ : ରେଙ୍ଗୁନ୍‌ ସହର ୨୧ ନମ୍ବର ଗଳିରେ ବେଳକୁ 
ବେଳ ଓଡ଼ିଆ ହଟେଲ ବାଲା ଓ ବେଶ୍ୟା ମାନଙ୍କ ସଂଖ୍ୟା ବଢ଼ିବାକୁ ଲାଗିଲା 1 ଓଡ଼ିଶାରୁ ପ୍ରାୟ 
ପ୍ରତ୍ୟେକ ଜାହାଜରେ ଚାରି ପାଞ୍ଚ ଜଣରୁ କମ୍‌ ବେଶ୍ୟା ଆସୁଥ୍‌ଲେ ¦ ଏମାନେ ବିଧବା ବ୍ରାହ୍ମଣୀ ! 
ଯେଉଁ ଦୁଷ୍ଟ ପିଚାଶମାନେ ଏମାନଙ୍କୁ ନାନା ପ୍ରଲୋଭନ ଦେଖାଇ ଭଣ୍ଡାଇ ଆଣୁଛନ୍ତି, ଧନ 
ଲୋଭରେ ଏଠାରେ ହୋଟେଲ ବାଲାଙ୍କୁ ବିକ୍ରି କରି ଦେଉଛନ୍ତି । ଗୋଟିଏ ଗୋଟିଏ ସ୍ତୀର 
ମୂଲ୍ୟ ୧୦୦ ଟଙ୍କାରୁ କମ୍‌ ନୁହେଁ । ହୋଟେଲ୍‌ ବାଲା ମାନେ ଏମାନଙ୍କୁ ନାନା କୁକର୍ମ ଶିଖାଇ 
ଲୋକଙ୍କୁ ଫାନ୍ଦରେ ପକାଇବାକୁ ପ୍ରଶୟ ଦିଅନ୍ତି ଏବଂ ଏମାନଙ୍କ ବ୍ୟଭିଚାର ଅର୍ଚ୍ଚିତ ସଂପରି 
ନିଜେ ଅର୍ଜ୍ଚନ କରନ୍ତି । ଏମାନଙ୍କ ଉଦ୍ଦେଶ୍ୟ ଏହି ଯେ ହୋଟେଲରେ ବେଶ୍ୟା ରହିଲେ ଲୋକେ 


୭୩ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୂଚି 


ଟାଣି ହୋଇ ଏଠାକୁ ଆସିବେ ଏବଂ ଧନ ଆଦାୟର ବାଟ ଫିଟିବ ! ଏହି ବେଶ୍ୟାମାନେ ଚାରି 
ପାଞ୍ଚ ବର୍ଷରେ ଯାହା ଅର୍ଚ୍ଚନ କରନ୍ତି ସେ ସବୁ ପ୍ରାୟ ହୋଟେଲ ବାଲାଙ୍କୁ ଦେଇ କ୍ରୀତଦାସରୁ 
ମୁକ୍ତ ହୁଅନ୍ତି ଏବଂ ପରେ ବାହାରେ ନାନା କଦର୍ଯ୍ୟ ଜୀବନଯାପନ କରି ଓଡ଼ିଆ ଜାତିର କଳଂକ 
କୂପ ଖନନ କରନ୍ତି ¦ ଏମାନେ ରୋଗଗ୍ରସ୍ତ ହୁଅନ୍ତି ଏବଂ ଏମାନଙ୍କର କୁଶ୍ଚିତ ପ୍ରେମିକମାନେ 
ମଧ୍ଯ ସେହି ନିଆଁରେ ପୋଡ଼ି ମରନ୍ତି । କିନ୍ତୁ ଏ ସମସ୍ତ ଓଡ଼ିଆ ଗଲା କେତେ ମାସ ତଳେ 
( ୧୯୩୪ର ଶେଷ ଭାଗରେ ) ରେଙ୍ଗୁନ୍‌ ସେବା ସମିତି ଏହା ବିରୁଦ୍ଧରେ ସରକାରଙ୍କୁ 
ଡେପୁଟେସନ୍‌ ଦେଇଥୂଲେ | ସେତେବେଳେ ଏମାନଙ୍କ ପକ୍ଷରୁ ଅନେକ ଲୋକ ଛିଡ଼ା ହେବାରୁ 
ସମିତି କୃତକାର୍ଯ୍ୟ ହୋଇପାରିଲା ନାହିଁ | ରେଙ୍ଗୁନରେ ଏହି ବେଶ୍ୟା ଅତ୍ୟାଚାର ଦିନକୁ ଦିନ 
ଭୟଙ୍କର ଭାବରେ ବଢ଼ିବାକୁ ଲାଗିଲା । ଓଡ଼ିଆମାନେ ବ୍ରହ୍ମଦେଶରେ ବିଭିନ୍ନ କାରଣରୁ 
ଦୁର୍ନାମର ସମ୍ମୁଖୀନ ହୋଇଥ୍‌ଲେ ! ସେ ଗୁଡ଼ିକ ଥୁଲା .- ତ୍ରିନାଥ ମେଳା, ଗୁମାସ୍ତାଙ୍କ ଅତ୍ୟାଚାର 
ଓ ବେଶ୍ୟା ସଂଗ | ତ୍ରିନାଥ ମେଳା ଓଡ଼ିଆଙ୍କ ଜାତୀୟ ଜୀବନ ବିକାଶ ପଥରେ ଏକ ମହାପାପ 
ବୋଲିବାକୁ ହେବ । ବ୍ରହ୍ମଦେଶର ମଉଲବିନ୍‌ ଠାରେ ସେଠା ପ୍ରବାସୀ ମହାଦେବ ପାଳ ୧ ୯୨୬ 
ଫେବୃଆରୀ ୧ ତାରିଖରେ ଆଶାରେ ସେ ଅଞ୍ଚଳ ଓଡ଼ିଆ ମାନଙ୍କର ଅବସ୍ଥା ବିଷୟରେ ଏକ 
ଦୀର୍ଘ ପତ୍ର ପ୍ରକାଶ କରିଥଲେ | ସେଥ୍‌ରେ ସେ ଲେଖିଥୂଲେ ¬ ˆ ପୂଜା ପୂର୍ବରୁ ତିନାଥ ମେଳାର 
ଭକ୍ତମାନେ ଦୂଦୁରା ମଂଜି ଓ ଗଂଜେଇ ଏକାଠି ଚକଟି ଏପରି ଭାବରେ ଖାଆନ୍ତି ଯେ ପୂଜା 
ବେଳକୁ ସେମାନଙ୍କର ଜ୍ଞାନ ନଥାଏ । ଏହା ଦେଖି ଓଡ଼ିଆ ଜାତି ପ୍ରତି ଅନ୍ୟ ଜାତିଙ୍କର ଖରାପ 
ଭାବ ବଢ଼ୁଛି । ଗୁ ମାସ୍ତାଙ୍କ ଅତ୍ୟାଚାର ଆଉ ଏକ ବିପଦ ¦! ଗୁମାସ୍ତାମାନେ ଦେଶରୁ ଲୋକଙ୍କୁ 
ଭଲ ଆଶା ଦେଇ ସେଠି ବଣ ଜଙ୍ଗଲ ଅଞ୍ଚଳରେ ବିକି ଦେଉଛନ୍ତି । ଫଳରେ ହତଭାଗ୍ୟମାନେ 
ତିନି ଚାରି ବର୍ଷ ଲେଖାଏଁ ସାଉକାର ଦାଉରେ ପଡ଼ି ଖଲାସ ହେଲାବେଳକୁ ନିଃସ୍ଵ ଭାବରେ 
କେବଳ ପ୍ରାଣ ଧରି ଦେଶକୁ ଆସନ୍ତି । ଏହି ଦୁଇ ବିପଦଠାରୁ ବେଶ୍ୟା ସଂଗ ଆହୁରି ଭୟଙ୍କର 
ହେଇଛି | ଏହି ଜଘନ୍ୟ କାର୍ଯ୍ୟରେ ଏ ଦେଶର ବ୍ରାହ୍ମଣମାନେ ସେଠି ଅଗ୍ରଣୀ ହୋଇଛନ୍ତି | 
ଅନେକ ବ୍ରାହ୍ମଣ ସହରର ନାନା ସ୍ଥାନରେ ହୋଟେଲ କରି ଦୂଇ ଚାରିଜଣ ସ୍ତୀଙ୍କୁ ରଖିଛନ୍ତି । 
ଏହିପରି ଭାବରେ ହୀନ ଓ ପାପାଚରଣ ଦ୍ଵାରା ଓଡ଼ିଆ ଜାତିର ଦୁର୍ନାମ ଯେପରି ବଢ଼ୁଛି, 
ଲୋକେ ସେହିପରି ରୋଗଗ୍ରସ୍ପ ହୋଇ ମରୁଛନ୍ତି । ଏ ହିପରି କେତେଗୁଡ଼ିଏ ଦୂର୍ବଳତା ଓ ଦୁର୍ନାମ 
ଯୋଗୁଁ ଶିକ୍ଷିତ ଓଡ଼ିଆ ମାନଙ୍କ ମଧ୍ଯରେ ଦୁର୍ବଳତା ସ୍କାନ ପାଇଛି । ସାଧାରଣତଃ ଓଡ଼ିଆଙ୍କୁ 
ଅନ୍ୟ ଲୋକମାନେ ଘୃଣା ଚକ୍ଷୁରେ ଦେଖୁଛନ୍ତି । ତେଣୁ ଶିକ୍ଷିତ ଇଂରାଜୀ ପଢୁଆମାନେ ନିଜକୁ 
ଓଡ଼ିଆ ବୋଲି ବାହାରେ କହିବାକୁ ଲଜାବୋଧ କରି ବଂଗାଳୀ ବା ହିନ୍ଦୁସ୍ଥାନୀ ବୋଲି ପରିଚୟ 
ଦିଅନ୍ତି । ଜାତିର ଯେ ଏହା କେତେଦୂର ହୀନାବସ୍ଥା ଭାବି ହେଉନାହିଁ । 


୭୪ 


Digital Copy from the Author 


ବ୍ରହ୍ନଦେଶରେ ଓଡ଼ିଆ 


୧୯୩୪ ମସିହାରେ ବର୍ମା ପ୍ରବାସୀ ଓଡ଼ିଆଙ୍କର ଏକ ଚିତ୍ର ସାପ୍ତାହିକ ନବୀନ 
(ଫେବୃଆରୀ ସଂଖ୍ୟା ) ରେ ପ୍ରକାଶିତ ¦ ସେହି ବିବରଣୀରେ ପ୍ରକାଶ କରାଯାଇଛି - ଭାରତ 
ବର୍ଷର ପ୍ରାୟ ସମସ୍ତ ପ୍ରଦେଶରେ କୋଟିରୁ ଅଧୁକ ଲୋକେ ବର୍ମାରେ ରୋଜଗାର କରନ୍ତି 
ଏମାନଙ୍କ ମଧ୍ଯରେ ଓଡ଼ିଆ ସଂଖ୍ୟା ଅନ୍ୟୁନ ୮୦,୦୦୦ | ଏମାନଙ୍କ ମଧ୍ୟରେ ୭୦୦୦ ଜଣ 
ସତ୍ୟ କେବଳ ୨୦ ବା ୩୦ ଜଣ କୁଳବତୀ । ଆଉ ସମସ୍ତେ ଅତ୍ୟାଚାରିଣୀ ବେଶ୍ୟା । 
ବର୍ମାର ପୁର ପଲ୍ଲୀରେ ଏହି ଅତ୍ୟାଚାରିଣୀମାନେ ବ୍ୟାପି ରହିଅଛନ୍ତି । ଫଳରେ ମାତୃ ଜାତି 
ନାମରେ ଘୋର କଳଙ୍କ ଉଦ୍‌ଘୋଷିତ ହେଉଛି ଏବଂ ଜାତି ପକ୍ଷେ ଏହା ଅତ୍ୟନ୍ତ ଦୁଷଣୀୟ | 
ଅଳସୁଆଙ୍କ ପକ୍ଷେ ଏହା ବଡ଼ ସୁବିଧା ବାଣିଜ୍ୟ । ସେମାନେ ଦେଶକୁ ଯାଇ ମାଳି ନୋଳି 
ଦେଖାଇ କୁଳକାମିନୀ ମାନଙ୍କୁ ନେଇ ଆସି ଖୁବ୍‌ ଦି ପଇସା କମାନ୍ତି | ବାସ୍ତବିକ ଆମ ଦେଶର 
ସ୍ତ୍ରୀମାନେ ଅତ୍ଯନ୍ତ ଅଶିକ୍ଷିତ ଓ ସରଳା | ଠକଙ୍କର କଥାରେ ଭୁଲି ବାହାରି ଆସନ୍ତି । ନାନାଦି 
ଉଦଂଶ ରୋଗ ଗ୍ରସ୍ତ ହୋଇ ନାନା ଦୁଃଖାନୁଭବ କରନ୍ତି । ଏହି ଅତ୍ୟାଚାରିଣୀମାନେ ପ୍ରାୟତଃ 
ଚାରି ଜାତିରେ ବିଭକ୍ତ । କେତେକ ବେଶ୍ୟା ଜାତି ସମ୍ମତ ଅର୍ଥାତ୍‌ ଜନ୍ମାତ ବ୍ୟବସାୟ ବ୍ୟଭିଚାର 
ଏବଂ କେତେକ ସ୍ବେଚ୍ଛା ପ୍ରଣୋଦିତ ହୋଇ ବ୍ୟଭିଚାରିଣୀ ! କେତେକ ଅତ୍ୟାଚାରୀଙ୍କ କର୍ଚ୍ତକ 
ଏବଂ ଚତୁର୍ଥ ଜାତିଟା ସ୍ବାମୀ, ଶାଶୁ, ନଣନ୍ଦଙ୍କ ଅସହ୍ୟ ବ୍ୟବହାର ଯୋଗୁ ବେଶ୍ୟାକୃତ । 
ଏମାନେ ଅତ୍ୟାଚାରୀଙ୍କ ମନ୍ଦ ପ୍ରଲୋଭନରେ ପଡ଼ି ବର୍ମାକୁ ଆସି କୁଶ୍ଚିତ ପଣ୍ୟ ଦ୍ଵାରା ଜୀବିକା 
ନିର୍ବାହ କରନ୍ତି ଓ ନାନାଦି ମନ୍ଦ ଆଚରଣ ଶିକ୍ଷା କରି ମକଦ୍ଦମା କରନ୍ତି । ମଦ୍ୟ ପିଇବା, 
ନରହତ୍ୟା କରିବା ଏହି ସବୁ ଦ୍ଵାରା ଅନ୍ୟର ବିଶେଷତଃ ଯୁବକ ସମାଜର ସର୍ବନାଶ କରନ୍ତି । 
ଆଉ ଗୋଟିଏ ଭୟଙ୍କର ପ୍ରଥା ଏଠିକାର ବେଶ୍ୟାମାନେ ଉଦ୍ଭାବନ କରିଅଛନ୍ତି । ଏମାନେ 
ଧନ ସଂଗ୍ରହ କରି ଦେଶକୁ ଯାଇ କୂଳବତୀ ସ୍ତ୍ରୀଗୁଡ଼ିକୁ ବହୁପ୍ରକାର ପ୍ରଲୋଭନ ଦେଖାଇ ବର୍ମୀକୁ 
ନେଇ ଆସନ୍ତି ଏବଂ ସେମାନଙ୍କ ସ୍ଵମନ୍ତ୍ରରେ ଦୀକ୍ଷିତ କରାଇ ଖୁବ୍‌ ଧନ ଅର୍ଜନ କରନ୍ତି ଏବଂ 
ବୃଦ୍ଧାବସ୍ତାର କେବଳ ସମ୍ବଳ ହୁଅନ୍ତି । ଏହିପରି ଅତ୍ୟାଚାରିଣୀଙ୍କ ସଂଖ୍ୟାଟା ବର୍ଷା କାଳୀନ 
ନଦୀପରି ପ୍ରବଳ ବେଗରେ ଦିନୁ ଦିନ ବଢ଼ିଯାଇଛି । ବେଳେବେଳେ ସ୍ତ୍ରୀ ବିକ୍ରୟ କରିବାଟା 
ମଧ୍ଯ ଦେଖାଯାଏ ! ସଦ୍ୟାଗତ ବା ନବାଗତ ସ୍ତ୍ରୀ ଗୁଡ଼ିକୁ ୫୦ ବା ୬୦ ଟଙ୍କାରେ ଏମାନେ 
ଦୁଷ୍ଟ ବଦ୍‌ମାସଙ୍କୁ ବିକ୍ରୟ କରିଥାନ୍ତି ।” 

ବର୍ମୀରେ ଓଡ଼ିଆମାନଙ୍କର ଏହିପରି କଦର୍ଯ୍ୟମୟ ବ୍ୟଭିଚାର ବ୍ୟବସାୟକୁ ଓଡ଼ିଶାରୁ 
ଏବଂ ବର୍ମା ପ୍ରବାସୀ ଓଡ଼ିଆମାନଙ୍କ ଠାରୁ ନିନ୍ଦା କରାଯାଇଥ୍‌ଲା। ଓଡ଼ିଶାର ଗୌରବ, 
ଖ୍ୟାତିରାଶି ଓ ଜାତୀୟତା ଉପରେ ଏ ସବୁ ଏକଦା କୋଠର କୁଠାରଘାତ କରିଥୂବାର ମନ୍ତବ୍ୟ 
ସମସାମୟିକ ସମ୍ବାଦପତ୍ର ମାନଙ୍କରେ ପ୍ରକାଶ ପାଇଥୁଲା | ରେଙ୍ଗୁନ୍‌ର ଓଡ଼ିଆ ପତ୍ରିକା 


୭୫ 


Digital Copy from the Author 


ଓଡ଼ିଶୀ ବାହାରେ ଓଡ଼ିଆ ଜାଗୃତି 


ସଂପାଦକ ବିଶ୍ଵନାଥ ମହାପାତ୍ର ୧୯୩୩ ରେ ଏସବୁର ପ୍ରବଳ ପ୍ରତିବାଦ କରିଥ୍‌ଲେ । ମହାପାତ୍ର 
ତାଙ୍କର ଏକ ପତ୍ର ନବୀନ ଜୁଲାଇ୪, ୧୯୩୩ ରେ ପ୍ରକାଶ କରି ଲେଖିଥୁଲେ : ଏ ସବୁକୁ 
ଦେଖାଇ ଆମେ ତତ୍ରସ୍ଥ ଓଡ଼ିଆ ପତ୍ରିକାରେ ବାରଂବାର ପ୍ରକାଶ କରିଛୁଁ , ପ୍ରତିବାଦ କରିଛୁଁ 
ତଦ୍ଧାରା ଲୋକଙ୍କର ଅପ୍ରୀତିଭାଜନ ମଧ୍ଯ ହୋଇଛୁ ଓ ନିଜର କର୍ମ ପନ୍ଛାରେ ବାରମ୍ବାର ବାଧା 
ମଧ୍ଧ ସ୍ଵୀକାର କରିଛୁ । ନିଜ ଭିତରର ନିଜର ଏପରି ଅନାଚାରର ଅବ୍ୟବହାର ଦେଖି ଇତର 
ଜାତୀୟ ଲୋକ ଆମକୁ ଯେପରି ସମ୍ଭାନ ଦେଖାଉଥ୍‌ବେ ତାହା ପାଠକଙ୍କର ସହଜରେ 
ଅନୁମେୟ । ଏଣୁ ସେଠାର ପ୍ରାୟ ୮୦ ହଜାର ଓଡ଼ିଆ ଶ୍ରମଜୀବୀ ସବୁବେଳେ ଚାରିଆଡ଼ୁ 
ଅପଦସ୍ତ ହେଉଛନ୍ତି । ଏହା ମୋର ସୁଦୀର୍ଘ ଦଶ ବର୍ଷର ଅନୁଭୂତି । ଓଡ଼ିଶାରୁ ନେତୃ ସ୍ଥାନୀୟ 
ଲୋକେ ସେଠାକୁ ମୁହଁ ମୁର୍ହୁଁ ଯାଇ ଲୋକଙ୍କୁ ଆଶା ଆଶ୍ଵାସନା, ସମାଜ ଉନ୍ନତି ପାଇଁ 
ଆବଶ୍ୟକୀୟ ଉପଦେଶ ଦେଇ ଆସୁଥୁଲେ, ଆଜି ଆମର ଏ ଦଶା ହୁଅନ୍ତା ବୋଲି ମୋର 
ବିଶ୍ଵାସ ଆଦୌ ନାହିଁ । ଏ ପ୍ରସ୍ତାବକୁ ମୁଁ ଏକାଧ୍କବାର ପ୍ରକାଶ କରିଛି । ବର୍ଭମାନ ସୁଦ୍ଧା 
ସମୟ ଯାଇନାହିଁ । ମନେରଖିବା ଦରକାର ଯେ ସୁଦୂରସ୍ଥ ବହୁ ପ୍ରବାସୀ ୮୦ ହଜାର 
ଉତ୍ଳଳୀୟଙ୍କ ପାଇଁ ଉଚ୍ଳରୁ କିଛି କରାନଯିବ ୮୦ ହଜାର ଓଡ଼ିଆ ଲୋକଙ୍କ ସଂଗେ ଓଡ଼ିଶାର 
ମାନ ମର୍ଯ୍ୟାଦା ଉପରେ ଘୋର କଳଂକ ଲାଗିବ | ପରିଶେଷର ତଦ୍ଧାରୀ ଜାତିର ଅସାଧାରଣ 
କ୍ଷତି ଘଟିବ ! 

ବ୍ରହ୍ନଦେଶରେ ଓଡ଼ିଆମାନେ ନାନା କଜୁକର୍ମରେ ପଶି ନିଜ ପାଇଁ ନିଜ ଜାତି ପାଇଁ ବହୁ 
ଦୁର୍ନାମ ଅର୍ଦ୍ଧଛନ୍ତି, ସେମାନଙ୍କୁ ସତ୍ପଥ ଦେଖାଇବାକୁ ୧୯ ୨୬ରେ ଓଡ଼ିଆ ସଂସ୍କାର ସମିତି 
ରେଙ୍ଗୁନରେ ସ୍ଥାପିତ ହୋଇଥଲା । ଏହି ସମିତିର ଏକ ବୈଠକ ୧ ୯ ୨୬ ଜାନୁଆରୀ ମାସରେ 
ବସିଥୂଲା ଏବଂ ଏଥୁରେ ୨୫୦ ଜଣ ଲୋକ ଉପସ୍ଥିତ ଥୂଲେ ¦ (ଆଶା, ୧୯୨୬, ଫେବୃଆରୀ 
୧୫) ଏହି ସମିତି ବ୍ରହ୍ମଦେଶରେ ଓଡ଼ିଆ ଜାତିର ଗୌରବ ଟେକ ଲାଗି ପ୍ରାଣପଶେ ଚେଷ୍ଟା 
କରିଥଲେ | ରେଙ୍ଗୁନ୍‌ରେ ମଧ୍ଯ ୧୯୨୬ରେ ଓଡ଼ିଆ ସମିତି ନାମରେ ଆଉ ଏକ କେନ୍ଦ୍ର 
ସଂଗଠନ କାର୍ଯ୍ୟ କରୁଥଲା । ତେବେ ଓଡ଼ିଆମାନଙ୍କର କେନ୍ଦ୍ର ସଂଘର ଆବଶ୍ୟକତା ରେଙ୍ଗୁନ୍‌ରେ 
ସମସ୍ତେ ଉପଲବ୍‌ଧ୍‌ କରୁଥ୍‌ଲେ ଏବଂ ଓଡ଼ିଆମାନଙ୍କୁ ସଂଗବଦ୍ଧ ନକଲେ ଓଡ଼ିଆମାନଙ୍କର 
ଭବିଷ୍ୟତ ଅନ୍ଧକାରମୟ ହୋଇଯିବ ବୋଲି ମଧ୍ଯ ଚିନ୍ତା କରାଯାଉଥୁଲା । ବର୍ମାରେ ପ୍ରବାସୀ 
ଓଡ଼ିଆମାନଙ୍କର ସଂଗଠନ ଏକାନ୍ତ ଆବଶ୍ୟକ ବୋଲି ସେତେବେଳର ସମ୍ବାଦପତ୍ର ଆଶାରେ 
ମତ ଦିଆଯାଇଥୂଲା | ୧୯ ୨୯ ମାର୍ଚ୍ଚ ୧୮ ତାରିଖରେ ଏକ ସଂଖ୍ୟା (ଆଶାରେ ) ଏ ବିଷୟରେ 
ଏକ ବିବରଣୀ ଦିଆଯାଇଥୂଲା । ସେଥୂରେ ଥୂଲା - ଏତେ କୁଲି ଓଡ଼ିଶାରୁ ବର୍ମାରେ କାମ 
କରନ୍ତି ସତ, କିନୁୁ ସେମାନଙ୍କ ଭିତରେ ଏକତା ନାହିଁ । ବର୍ମା ପ୍ରାନ୍ତର ସମସ୍ତ ଓଡ଼ିଆ କୁଲିମାନେ 


୭୬ 


Digital Copy from the Author 


ବ୍ରହ୍ନଦେଶରେ ଓଡ଼ିଆ 


ଏକ ହୋଇ ପାରିଲେ ସେମାନଙ୍କ ମଧ୍ୟରେ ଥୁବା ନାନା ଅସତ୍‌ କାର୍ଯ୍ୟ ଦୂର ହୋଇପାରନ୍ତା ! 
କୁଲିଙ୍କ ମଧ୍ୟରେ ନବଜାଗରଣ ଆସିବାପାଇଁ ଯତ୍ନ କରିବା ନିମନ୍ତେ ବର୍ମୀ ପ୍ରାନ୍ତରେ ଥୁବା 
ଶିକ୍ଷିତ ଓଡ଼ିଆଙ୍କ ଚେଷ୍ଟା ଦେଖିଲେ ପ୍ରାଣରେ ଆନନ୍ଦ ଜନ୍ମେ । ପ୍ରାୟ ବର୍ଷେ ଦେଢ଼ ବର୍ଷ ମଧ୍ୟରେ 
“ଠଭୁକ୍କଳ ବ୍ରାହ୍ମଣ ସମାଜ , ଗୋପବନ୍ଧୁ ବିପନ୍ନ ସହାୟ ସମିତି”? ଅନୁଷ୍ପିତ ହୋଇଅଛି ! 
ଗୋଟିଏ ଶାନ୍ତି ସେନାଦଳ ରଘୁନାଥ ମହାପାତ୍ରଙ୍କ ନେତୃତ୍ଵରେ ଗଠିତ ହୋଇଅଛି । ମହାତ୍ସା 
ଗାଛିଙ୍କୁ ଅଭ୍ୟର୍ଥନୀ କରି ଏଠାର ଓଡ଼ିଆମାନେ ଏକ ଟଙ୍କାଥଳି ମଧ୍ଯ ଉପହାର ଦେଇଅଛନ୍ତି । 
ପଣ୍ଡିତ ମଦନମୋହନ ମାଲବ୍ୟ ମାର୍ଚ୍ଚ ୨୪ ତାରିଖରେ ବର୍ମା ଆସୁଛନ୍ତି । ସେତେବେଳେ 
ପଶ୍ତିତଜୀଙ୍କୁ ମଧ୍ଯ ଓଡ଼ିଆଙ୍କ ତରଫରୁ ଅଭ୍ୟର୍ଥନା ହେବ ବୋଲି ଯୋଗାଡ଼ ହେଉଅଛି ! ଓଡ଼ିଆ 
ମାନଙ୍କର ଏ ସବୁ କାର୍ଯ୍ୟ ଦେଖିଲେ ପ୍ରାଣରେ ଆଶା ଓ ଆଶ୍ଵାସନା ଜାତ ହେଉଅଛି । 
ଓଡ଼ିଆମାନଙ୍କର ଏହି ଶୁଭ ଜାଗରଣ ବେଳେ ଏମାନଙ୍କୁ ଜାଗରଣରେ ସାହାଯ୍ୟ କରିବା 
ପ୍ରତ୍ୟେକ ଲୋକଙ୍କ କର୍ରବ୍ୟ । ଓଡ଼ିଶାର ନେତାମାନେ ଥରେ ଥରେ ବର୍ମା ପ୍ରାନ୍ତ ପରିଭ୍ରମଣ 
କରି ଆସୁଥ୍ଲେ ଏଠାରେ ଓଡ଼ିଆମାନେ ଓଡ଼ିଆ ବୋଲି ଗର୍ବ କରିବାକୁ ଅନେକ ଉପକରଣ 
ପାଆନ୍ତେ । ଓଡ଼ିଆଙ୍କ ପାଇଁ ବର୍ମା ଦେଶରେ କିଛି ସୁବିଧା ନାହିଁ । ମ୍ୟୁନିସ୍‌ପାଲଟିରେ ଓଡ଼ିଆ 
ଜଣଙ୍କ ପାଇଁ ମନୋନୟନରେ ସ୍କାନ ରହିବା ଉଚିତ ଥୁଲା ! ଓଡ଼ିଆମାନଙ୍କ ଦ୍ବାରା ବ୍ୟବସ୍ଥାପକ 
ସଭାର ପ୍ରତିନିଧ୍‌ ବଛା ମଧ୍ଯ ଦିନେ ହେବ | ଏକଥା ଅବିଶ୍ବାସ କରିବା ପାଇଁ କାରଣ ନାହିଁ 
ମହାତ୍ସାଗାଛି କହିଲେ ଓଡ଼ିଆମାନଙ୍କର ଉନ୍ନତିର ସକଳ ଉପକରଣ ଓଡ଼ିଆମାନଙ୍କ ହାତରେ 
ଅଛି । ଓଡ଼ିଆମାନେ ଇଚା କଲେ ମହତ୍‌ ହୋଇ ପାରିବେ । ସେମାନେ ଇଚ୍ଛା କଲେ 
ବର୍ମାଦେଶରେ ଓଡ଼ିଆଙ୍କର କୀର୍ଭି ମନ୍ଦିର ନିର୍ମାଣ କରି ଦେଇପାରିବେ । ବର୍ମୀ ପ୍ରବାସୀ ଶିକ୍ଷିତ 
ଓଡ଼ିଆମାନେ ହୃଦୟର ସହ ଲାଗିପଡ଼ନ୍ତୁ । ସ୍ଵାର୍ଥତ୍ୟାଗ କରନ୍ତୁ | ମୁର୍ଖ, ନିରୀହ ଓଡ଼ିଆ କୁଲିର 
ଦୁଃଖ ଗୁହାରି ସମୟେ ସମୟେ ଶୁଣି ତାହାର ପ୍ରତିକାର ଉପାୟମାନ ଉଦ୍ଭାବନ କରନ୍ତୁ । 
ଶ୍ରମିକ ଶକ୍ତି ଜଗତର ପ୍ରଧାନ ଶକ୍ତି | ଏତେବେଳେ ବର୍ମା ଦେଶରେ ଏହି ଓଡ଼ିଆ ଶ୍ରମିକ ଶକ୍ତି 
ସଂଗଠନରେ ଶିକ୍ଷିତ ଓଡ଼ିଆମାନେ ମନପ୍ରାଣ ଢ଼ାଜିଦେବେ ବୋଲି ଆମର ଏକାନ୍ତ କାମନା” 


୧୯ ୨୭ ମସିହା ବେଳକୁ ବର୍ମୀରେ ଓଡ଼ିଆଙ୍କର ଦଳଗତ ଉଦ୍ୟମ ଆରମ୍ଭ ହୋଇଥୁଲା | 
ବର୍ମୀ ପ୍ରବାସୀ ଓଡ଼ିଆମାନେ ନିଜ ଜାତୀୟତା ଓ ପରଂପରା ଅକ୍ଷୁର୍ଣ୍ଣ ରଖିବା ପାଇଁ ସେ ଉଦ୍ୟମ 
କଲେ । ଏହାର ଏକ ନିର୍ଦ୍ଦିଷ୍ଟ ପ୍ରମାଣ ଥୂଲା ବର୍ମାର ସିରିୟମ୍‌ ଠାରେ ନିର୍ମିତ ଜଗନ୍ନାଥ ମନ୍ଦିର । 
ସିରିୟମ ଜଗନ୍ନାଥ ମନ୍ଦିର ନିର୍ମାଣ ୧୯ ୧୬ ଠାରୁ ଆରମ୍ଭ ହୋଇଥୁଲା ! ଓଡ଼ିଆଙ୍କର ଏ 
ଉଦ୍ୟମରେ ପ୍ରତିବେଶୀ ତେଲୁଗୁମାନେ ମଧ୍ଯ ସାହାଯ୍ୟ କରିଥୁଲେ ! ମନ୍ଦିର ନିର୍ମାଣ ଉଦ୍ୟୋକ୍ତା 
ମାନଙ୍କ ମଧ୍ଯରେ ସନିଆ ଲେଙ୍କା, ସନିଆ ବିଶ୍ଵାଳ, ତେଲଙ୍ଗା ସନ୍ୟାସୀ, ଅଶି ଦଶ୍ଡାସି, ସାହେବ 


୭୭ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃଚି 


ରାଉତ, କୃଷ୍ଣ ସାନ୍ତରୀ, ଲକ୍ଷ୍ମଣ ଗୌଡ଼, ଦୁଲୁଭ ଦାସ ପ୍ରଭୃତି ନାମ ଉଲ୍ଲେଖ ଯୋଗ୍ୟ । 
(ଆଶା, ମାଁ ୨୫, ୧୯୨୯) ଏମାନେ ବର୍ମା ସରକାରଙ୍କୁ ନିବେଦନ କରି ମନ୍ଦିର ଲାଗି 
ଖଶ୍ତେ ଜମି ପାଇଲେ । ଏ ଜମିରେ ଭିରି ସ୍ଥାପନ କଲେ । ୧୯ ୧୮ରେ କାର୍ଯ୍ୟ କେତେଦିନ 
ସ୍ଥଗିତ ରହିବା ମୂଳରେ ଅର୍ଥାଭାବ ଯେତେଦୂର ନଥୁଲା, ଏକତାର ଅଭାବ ସେତେ ଅଧୁକ 
ରୂପେ ଅନୁଭବ କରା ଯାଉଥଲା | ଦୂଲୁଭ ଦାସ ୩ ଫୁଟ ପର୍ଯ୍ୟନ୍ତ ଭିତ୍ତି ଉଠାଇ ଲୋକ 
ସାଧାରଣଙ୍କର ଉତ୍ସାହ ଓ ସହାନୁଭୂତି ଅଭାବରୁ ନିଜେ କ୍ଷତିଗ୍ରସ୍ତ ହୋଇ କାର୍ଯ୍ୟରୁ ବିରତ 
ହୋଇଥୂଲେ । ଅନେକ ବାଧା ବିଘ୍ଳ ଅତିକ୍ରମ କରି ଏହି ଭଦ୍ରବ୍ୟକ୍ତିମାନେ ଜଗନ୍ନାଥ ଦେଉଳର 
ରତ୍ଧମୁଦ ଯାଏ ଶେଷ କଲେ ! ଓଡ଼ିଆ ଜାତିର ପତିତପାବନ ବାନା ବର୍ମା ଦେଶରେ ଉଡ଼ାଇବା 
ପାଇଁ ବର୍ମା ପ୍ରବାସୀ ଓଡ଼ିଆମାନେ ଯତ୍ଵବାନ୍‌ ହୋଇଥ୍‌ଲେ ଓ ସେଠାରେ ଓଡ଼ିଆର ଜଗନ୍ନାଥଙ୍କୁ 
ନେଇ ଓଡ଼ିଆ ଜାତିର ମୌଳିକତା ପାରଂପର୍ଯ୍ୟ ଅଚିନ୍ନ ରକ୍ଷା କରିଥଲେ | 

୧୯୩୭ ବେଳକୁ ବର୍ମାରେ ଓଡ଼ି ଆ ଶ୍ରମିକ ସଂଘ ବେଶ୍‌ ଅଗ୍ରଗତି କରିଥୁଲା । ରେଙ୍ଗୁନ୍‌ 
ଅନ୍ତର୍ଗତ ଡାଲାରେ ଓଡ଼ିଆ ଶ୍ରମିକମାନଙ୍କର ଗୋଟିଏ ବିରାଟ ସଭା ଫେବୃଆରୀ ୨୧ ତାରିଖ 
୧୯୩୭ ମସିହାରେ ଶ୍ରୀ ଭେଙ୍କଟରେଡ଼ିଙ୍କ ସାହାଯ୍ୟ ପ୍ରାପ୍ତ ସ୍କୁଲ୍‌ ହଲରେ ହୋଇଥଲା | ଡାଲା 
ଡକୟାର୍ଡ଼, ଇରାବାଡ଼ି ପ୍ଲୋଟିଲୀ, କୋଇଲା ଡିପୋ ଓ ନିକଟବର୍ରୀ ଅନ୍ୟାନ୍ୟ ଶ୍ରମଜୀବୀ 
କ୍ଷେତ୍ରର ପ୍ରାୟ ଏକ ହଜାର କୁଲି ଏ ସଭାରେ ଉପସ୍ଥିତ ଥଲେ ! ରେଙ୍ଗୁନର ସୁପରିଚିତ 
ଏନ୍‌.କେ. ବ୍ୟାସ ସଭାପତି ହୋଇଥ୍‌ଲେ ¦ ଡି.ଏମ୍‌ .ରାୟ (ବର୍ମା ଓଡ଼ିଆ ଶ୍ରମିକ ସଂଘର 
ସଭାପତି ) ଏଚ.ସି. ତାଲୁକଦାର (ବର୍ମା ପ୍ରତିନିଧୁ୍‌ ସଦନର ସଭ୍ୟ), ପୁରୁଷୋତ୍ତମ ଦୀସ 
ତିଆରି, ମଧୁସୁଦନ ମହାପାତ୍ର ( ବର୍ମା ଓଡ଼ିଆ ଶ୍ରମିକ ସଂଘର ସେକ୍ରେଟାରୀ) ଏ ସଭାରେ 
ଯୋଗ ଦେଇଥୂଲେ ! ଦଳ ଦଳ ହୋଇ ଓଡ଼ିଆ ସଂକୀର୍ଭନ ଆସି ରେଙ୍ଗୁନ୍‌ରୁ ପହଞ୍ଚ ଥବା 
ଭଦ୍ରବ୍ୟକ୍ତି ଗଣଙ୍କୁ ନେଇ ସଭା ସ୍ଥଳରେ ପହଞ୍ଚୁ ଗଲେ ! ଠିକ୍‌ ଚାରିଟା ବେଳେ ଓଡ଼ିଆ ସଂଗୀତ 
ଗାନ ସହ ସଭାକାର୍ଯ୍ୟ ଆରମ୍ଭ ହେଲା | ସଭାପତି ତାଙ୍କ ପ୍ରାରମ୍ଭିକ ଭାଷଣରେ ହିନ୍ଦୀ ଭାଷାରେ 
ଏକ ସୁଦୀର୍ଘ ବକ୍ତ୍ତାରେ ମଜୁରିଆ ଓ ପୁଞ୍ଜିପଡି ବିଷୟ ଓ ସ୍ଥାନୀୟ ସ୍ବାସ୍ଥ୍ୟ ଅବସ୍ଥାରେ ଗଭୀର 
ଦୁଃଖ ପ୍ରକାଶ ଏବଂ ଲୋକମାନଙ୍କର ଅଶିକ୍ଷିତ ଅବସ୍ଥା ଯୋଗୁଁ ସେମାନେ କିପରି ଦଳିତ 
ହେଉଛନ୍ତି ସେ ବିଷୟ ସ୍ପଷ୍ଠ ଭାବେ ବୁଝାଇ ଦେଇଥୁୂଲେ | ଡି.ଏମ୍‌. ରାୟ ବର୍ମା ଓଡ଼ିଆ 
ଶ୍ରମିକ ସଂଘ ସ୍ଥାପନର ଉଦ୍ଦେଶ୍ୟ, ଓଡ଼ିଆ ଶ୍ରମିକ ମାନଙ୍କର ଦୂରବସ୍ଥା ଓ ସଂଘର ସଭ୍ୟ 
ହେଲେ ଶ୍ରମିକମାନଙ୍କର ବଡ଼ ଉପକାର ହେବ ସେ ବିଷୟରେ ବକ୍ତତା ଦେଇଥୁଲେ । ଶ୍ରମିକ 
ପ୍ରତିନିଧ୍‌ ତାଲୁକ୍ଦାର କହିଥ୍‌ଲେ ଯେ ବର୍ମାରେ ଭାରତୀୟ ମାନଙ୍କର ବର୍ଭମାନ ପରିସ୍ଥିତି 
ଦୃଷ୍ଟିରୁ ଭାରତୀୟ ବିଭିନ୍ନ ସଂପ୍ରଦାୟର ଶ୍ରମିକ ମାନଙ୍କର ଗୋଟିଏ ବୃହତ୍‌ ଶ୍ରମିକ ଅନୁଷ୍ଠାନ 


୭୮ 


Digital Copy from the Author 


ବ୍ରହ୍ମଦେଶରେ ଓଡ଼ିଆ 


ପ୍ରତିଷ୍ଠା କଲେ କାର୍ଯ୍ୟ ଶେଷ ହେବନାହିଁ । ସେଥୁଲାଗି ପ୍ରକୃତି ହିତ କାର୍ଯ୍ୟ କରିବା ନିତାନ୍ତ 
ଆବଶ୍ୟକ । ବର୍ମା ଓଡ଼ିଆ ଶ୍ରମିକ ସଂଘ ଅଳ୍ପ ଦିନ ହେଲା ପ୍ରତିଷ୍ଠା ହୋଇଥ୍‌ଲେ ହୈ ଯେଉଁ 
ଯେଉଁ କାର୍ଯ୍ୟ କରିପାରିଛନ୍ତି ତାହା ଶୁଣି ସେ ଖୁବ୍‌ ସନ୍ତୁଷ୍ଟ ଏବଂ ଶ୍ରମିକମାନେ ତାହା କିପରି 
ଖୁବ୍‌ ଶକ୍ତିଶାଳୀ କରିପାରିବେ ଆଶା କରିଥୁଲେ | 

ଏହାପରେ ରାମଚନ୍ଦ୍ର ଦାସ ଓଡ଼ିଆରେ ଉ୍ଳଳବାସୀଙ୍କ ଅବସ୍ଥା ଓ ସେମାନଙ୍କର 
ବ୍ରଦ୍ନଦେଶରେ ଘୋର ଅବନତି ବିଷୟ ନେଇ ଭାଷଣ ଦେଇଥ୍‌ଲେ । ଆଜିଯାଏ ଉନ୍ଳଳ ପ୍ରାନ୍ତ 
ପ୍ରତ୍ୟେକ ଭାରତୀୟଙ୍କର ହେୟ ଦୃଷ୍ଟିରେ ଥୂଲେ ସୁଦ୍ଧା ଆଜି ଭାରତର ରାଷ୍ଟ୍ରିୟ ଅନୁଷ୍ଠାନ 
ଙଂଗ୍ରେସର ଜୟ ଲାଗି ଯେଉଁ ଆଦର୍ଶ କୃତିତ୍ଵ ଦେଖାଇ ସମଗ୍ର ଭାରତରେ ଏକ ଚମକ ପ୍ରଚାରିତ 
କରିଦେଇଛି, ସେପରି ଉଚ୍ଚଳବାସୀ ଯେଉଁ ପ୍ରାନ୍ତରେ ଅଛନ୍ତି ପୂର୍ବ ସଂକୀର୍ଣ୍ଣତା ତ୍ୟାଗ କରି 
ବର୍ମା ଓଡ଼ିଆ ସଂଘରେ ଯୋଗ ଦେଇ ଓଡ଼ିଆ ମାନଙ୍କ ଅନୁଷ୍ଠାନକୁ ଯେପରି ଏକ ବୃହତ୍‌ 
ଅନୁଷ୍ଠାନ କରନ୍ତି ତାହା ସେ ଆଶା ଓ ଅନୁରୋଧ କରିଥୁଲେ । ବର୍ମା ଓଡ଼ିଆ ସଂଘର 
ସେଜ୍ରେଟାରୀ ମଧୁସୂଦନ ମହାପାତ୍ର ଘଣ୍ଟାଏ ପର୍ଯ୍ୟନ୍ତ ବର୍ମା ଓଡ଼ିଆ ଶ୍ରମିକ ସଂଘର ଉଦ୍ଦେଶ୍ୟ 
ସଂଘ ପ୍ରତିଷ୍ଠାରେ କେଉଁ କେଉଁମାନେ ଶୁଭ ଦେଇଛନ୍ତି ଓ ସେ ସେହି ସଂପର୍କରେ କାହା କାହା 
ଠାରୁ ସାହାଯ୍ୟ ପାଇଛନ୍ତି ସେ ସମସ୍ତ କହିଥୂଲେ ! ଡାଲାସ୍ପ ଓଡ଼ିଆ କୁଲିମାନଙ୍କ ପ୍ରତି ଯେଉଁ 
ଉପଦ୍ରବ ଓ ଅତ୍ୟାଚାର ହେଉଅଛି ସେ ବିଷୟରେ ବିଶେଷ ବ୍ୟଥୂୃତ ହୋଇଥ୍‌ଲେ । କଣ୍ଟାକ୍ଟର 
ମାନଙ୍କୁ କଂପାନୀ କୁଲିଙ୍କୁ ବେତନ ଦେବାରେ ଅବହେଳା କରି ନଥୁଲେ ସୁଦ୍ଧା ସେମାନେ କୁଲି 
ମାନଙ୍କୁ ବେତନ ଦେବାରେ ଯେଉଁ ହେଳା କରନ୍ତି ଓ କୁଲିମାନେ ରହିବା ପାଇଁ ବାସଗୃ ହର 
ଦୂରବସ୍ଥା ବିଷୟରେ ଶୀଘ୍ର ପ୍ରତିକାର ହେବା ଦରକାର ବୋଲି କହିଥୂଲେ । ରଘୁନାଥ ମହାପାତ୍ର 
ବର୍ମାର ବିଭିନ୍ନ ପ୍ରାନ୍ତରେ କୁଲିମାନଙ୍କ ପ୍ରତି ଯେଉଁ ଅତ୍ୟାଚାର ହେଉଅଛି ସେ ବିଷୟ ଅନେକ 
ସମୟ କହିଲା ପରେ ବର୍ମା ଓଡ଼ିଆ ପତ୍ରିକାରେ ଜଣେ ଲେଖିକାଙ୍କର ˆ ଶୁଭ କାମନା” ଶୀର୍ଷକ 
ଭାବପୂର୍ଣ୍ଣ ଲେଖା ପଢ଼ି ଓଡ଼ିଆ କୁଲିଙ୍କୁ ଶୁଣୀଇ ଦେଇଥ୍‌ଲେ | 

ବ୍ରହ୍ମଦେଶରେ ପ୍ରଥମେ ପ୍ରତିଷ୍ଠିତ “ ବର୍ମା ଓଡ଼ିଆ ପତ୍ରିକା ସାପ୍ତାହିକ ଥୂଲା । ଏହା 
ଲକ୍ଷାଧ୍‌କ ପ୍ରବାସୀ ଉନ୍ନଳୀୟଙ୍କ ପ୍ରଧାନ ମୁଖପତ୍ର । ଉଚ୍ଲଳର ଶ୍ରମଜୀବୀଙ୍କର ସକଳ ପ୍ରକାର 
ଦୁଃଖ ଦୁର୍ଦଶା, ବର୍ମାରେ ଭାରତୀୟଙ୍କ ପ୍ରକୃତ ଅବସ୍ଥା, ବର୍ମା ଭାରତ ପୃଥକୀକରଣ ପରେ 
ବର୍ମା ସରକାରଙ୍କର ମତିଗତି ଏବଂ ବର୍ମାର ରାଜନୈତିକ ପରିସ୍ପିତି ସଂଗେ ସେଠାର 
ଅଧ୍ବାସୀମାନଙ୍କ ସାମାଜିକ, ରାଜନୈତିକ ଓ ଆର୍ଥକ ଅବସ୍କା ସମ୍ବନ୍ଧେ ଲେଖାମାନ ଏହି 
ପତ୍ରିକାରେ ପ୍ରକାଶିତ । ୧୯୩୯ ବେଳକୁ ଏ ପତ୍ରିକା ବେଶ୍‌ ନାମ କରିଥୁଲା ! “ ଲୋକଶିକ୍ଷା 


୭୯ 

ଓଡ଼ିଶା ବାହାରେ ଓଡ଼ିଆ ଜାଗୃତି 


ନାମକ ଏକ ମାସିକ ପତ୍ରିକା ବର୍ମାରୁ ପ୍ରକାଶ ପାଉଥୂଲା ୧୯୪୦ ମସିହାରେ । ଏଥ୍‌ରେ 
ଆଧୁନିକ ରୁଚି ସଂପନ୍ନ ଲେଖାମାନ ପ୍ରକଶା ପାଉଥୂଲା ! ୧୯ ୪୦ ମସିହାରେ ବ୍ରହ୍ମଦେଶରେ 
ଅନ୍ୟତମ ପ୍ରଧାନ ଓଡ଼ିଆ ସାପ୍ତାହିକ ପ୍ରଭାତ”? ମଧ୍ଯ ବେଶ୍‌ ପରିଚିତ ଥୁଲା । ଏଥୂରେ 
ବ୍ରହ୍ମଦେଶ ପ୍ରବାସୀ ଉଚ୍ଚଳୀୟ ମାନଙ୍କୁ ସାମାଜିକ, ରାଜନୈତିକ ଓ ଆର୍ଥକ ସମସ୍ୟା ସମ୍ବନ୍ଧୀୟ 
ନିର୍ଭିକ ଲେଖାମାନ ପ୍ରକାଶିତ ହେଉଥଲା | 


୧୯୪୨ ମସିହା ବେଳକୁ ବର୍ମାରୁ ୫୮ ହଜାର ଓଡ଼ିଆ ଓଡ଼ିଶାକୁ ଫେରି ଆସିଥୂଲେ | 
ଅନେକ ଓଡ଼ିଆ ସେଠାରେ ବାସିନ୍ଦା ହୋଇ ଯାଇଥ୍‌ଲେ 1 ଅଧୁକାଂଶ ଓଡ଼ିଆ ବ୍ରହ୍ନଦେଶରେ 
ଦିନ ମଜୁରିଆ ଓ ବଡ଼ ହେଲେ କଣ୍ଠାକଟ୍‌ର । ଏମାନେ ବଡ଼ ଶିଥୂଳ ଜୀବନ ଧରି ସେଠାରେ 
ବଞ୍ଥିଲେ ¦ ୧୯ ୨୬ ବେଳକୁ ବହୁଦେଶର ଲୋକମାନେ ଭାରତୀୟ ମାନଙ୍କୁ ତଡ଼ି ଦେବାପାଇଁ 
ନାନା ଉତପୀୟ କରିଥୁଲେ । ସେତେବେଳେ ଏହି ବିତାଡ଼ନରେ ଓଡ଼ିଆମାନେ ବେଶି 
ଅସୁବିଧାରେ ସମ୍ମୁଖୀନ ହେବେ ବୋଲି କୁହାଯୀଉ ଥୁଲା । ବର୍ମାରେ ଓଡ଼ିଆ ସଖୀପିଲା ନାଟ 
ଦେଖାଇ ପଇସା ଅର୍ଜନ କରୁଥଲା ବେଳେ ଅନେକ ଓଡ଼ିଆ କୁକାର୍ଯ୍ୟରେ ଲିପ୍ତ ରହୁଥିଲେ ! 
ଏହା ସତ୍ତ୍ଳେ ଓଡ଼ିଆ ମାନଙ୍କ ଉଦ୍ୟମରେ ବର୍ମୀରେ ସଂସ୍କାର ସମିତି, ସେବା ସମିତି, ଶ୍ରମିକ 
ଅନୁଷ୍ଠାନ, ଶ୍ରମିକ ନୈଶ୍ୟ ବିଦ୍ୟାଳୟ ଓ ଜଗନ୍ନାଥ ମନ୍ଦିରମାନ ନିର୍ମିତ ହୋଇଥଲା ! ବର୍ମା 
ଓଡ଼ିଆ ମାନଙ୍କୁ ସୁପଥରେ ପରିନାଳିତ କରିବା ପାଇଁ ଓଡ଼ିଶାରେ ଓ ବର୍ମୀରେ ଓଡ଼ିଆମାନେ 


~~ ~~ 


କିଛି ଉଦ୍ୟମ କରିଥଲେ ଯାହା ଓଡ଼ିଆ ପରିଚିତିକୁ ଚିଦ୍ଦିତ କରାଇ ପାରିଥୂଲା ! 


ଉପାଦନ ପଞ୍ଜିକା 
୧- ଆଶା, ୧୯୨୬,୧୯୨୮, ୧୯୨୯, ୧୯୩୫, ୧୯୩୭ 
୨- ନବୀନ, ୧୯୪୨, ୧୯୩୩, ୧୯୩୪ 
୩- ଡ଼ଗର, ୧୯୪୦, ଚତୁର୍ଥ ବର୍ଷ, ୧୪ଶ ସଂଖ୍ୟା ! 

ଦୀପକ ସଂଘ 


ଉନବିଂଶ ଶତକର ଶେଷ ଭାଗରୁ ବିଂଶ ଶତକର ପ୍ରଥମ ଚାରି ଦଶନ୍ଧିରେ ଓଡ଼ିଶାରେ 
ନବଜାଗରଣ ଦେଖା ଦେଇଥୁଲା । ସମାଜ, ସଂସ୍କୃତି, ରୀଜନୀତି- ସବୁକ୍ଷେତ୍ରରେ 
ନବଚେତନା । ଓଡ଼ିଆ ମନର ନବ ପ୍ରତିକ୍ରିୟା, ସ୍ଥିର ରକ୍ଷଣଶୀଳ ମନରେ ପ୍ରବଳ ଆଘାତ ଏ 
ସମୟରେ ଦେଖା ଦେଇଥୁ୍ଲା | ଓଡ଼ିଶା ବାହାରେ ଯେଉଁ ପରିବର୍ଭନ ଘଟୁଥ୍ଲା, ତାକୁ ମଧ୍ଯ 
ଓଡ଼ିଆମାନେ ଜାଣିବାକୁ ଇଚ୍ଛା କରିଥୂ୍‌ଲେ । ସେତେବେଳେ ସେହି ନବ ଯୁଗର ଉଚ୍ଚାରଣ 
ପାଇଁ ଓଡ଼ିଆମାନେ ଓଡ଼ିଶାରେ ଓ ଓଡ଼ିଶା ବାହାରେ କେତେ ସଂଘ/ ସଂସ୍ଥା ଗଠନ କରିଥ୍‌ଲେ । 
ଦୀପକ ସଂଘ ସେହି ନବଜାଗରଣର ବାର୍ରାବହ । 

ପ୍ରଗତିଶୀଳ ଆନ୍ତର୍ଜାତିକ ଭାବଧାରା ସହିତ ନବ ଉଚ୍ଚଳର ତରୁଣ ମନକୁ ପରିଚିତ 
କରାଇବା ପାଇଁ କଲିକତାରେ ଦୀପକ ସଂଘର ସୃଷ୍ଠି । ଯେଉଁ ସମସ୍ତ ନୂତନ ତଥ୍ୟ ଓ ବୈଜ୍ଞାନିକ 
ଚିନ୍ତାଧାରା ମନୁଷ୍ଯର ସାମାଜିକ ଜୀବନରେ ବିପ୍ପବ ଓ ପରିବର୍ରନ ଆଶି ଦେଇଛି ସେହି 
ସମସ୍ତ ପରିପୁଷ୍ଟ ଚିନ୍ତାରାଶିକୁ ସାହିତ୍ୟ ଜରିଆରେ ଓ ଅନ୍ୟାନ୍ୟ ଉପାୟରେ ପ୍ରକାଶିତ କରି 
ଉଜ୍ଚଳର ତରୁଣ ସମାଜର ରୁଚି ଓ ମନୋଭାବକୁ ପରିପୁଷ୍ଟ ଓ ମାର୍ହିତ କରିବା ହିଁ ଦୀପକ 
ସଂଘର ମହନୀୟ ଲକ୍ଷ୍ୟ | ବିଶ୍ଵର ଗତିଶୀଳ ଆଧୁନିକତମ ଚିନ୍ତାଧାରା ଠାରୁ ତରୁଣ ଉତ୍ଚଳ 
ବେଶୀ ଦୂରରେ ନରହୁ ଏହା ହିଁ ଏକମାତ୍ର କାମନା ! ୧୯୩୫ ମସିହାରେ ଏହାର ଜନ୍ମ | 


ଦୀପକ ସଂଘର ଆରମ୍ଭ କାଳରେ ଏହାର ସେକ୍ରେଟାରୀ ଗୌରୀଚରଣ କାନୁନ୍‌ଗୋ 
ଝାମାପୁକୁର ଲେନ୍‌, କଲିକତାରୁ ଏହି ସଂଘର ଆବଶ୍ୟକତା ସଂପର୍କରେ ଦୀର୍ଘ ବିବରଣୀ 
ଦେଇଥ୍‌ଲେ | ତାହା ନବୀନ ସାପ୍ତାହିକ ପତ୍ର ୧୯୩୫ ଅଗଷ୍ଟ ୨୭ ସଂଖ୍ୟାରେ ପ୍ରକାଶ 
ପାଇଥୂଲା । ସେଥୂରେ ସେ ଲେଖିଥୂଲେ - “ ସତ୍ୟ ବୋଲି ଆମେ ଯାହାକୁ ଭାବୁ, ତାହା 
ବାସ୍ତବିକ ସତ୍ୟର ଗୋଟିଏ ଦିଗ । ପ୍ରଚଳିତ ରୁଚି, ସଂସାର, ଧର୍ମ ତଥା ସମାଜ ସମ୍ଚନ୍ଧରେ 
ଆମର ଧାରଣା ଏବଂ ସର୍ବୋପରି ଅନ୍ଧବିଶ୍ଵାସ ଆମକୁ ସତ୍ୟର ସମ୍ୟକ ଉପଲବଧ୍‌ କରିବାକୁ 
ଦିଏ ନାହିଁ । ସେଥୁପାଇଁ ସାହିତ୍ୟରେ ବା ସମାଜରେ ସେହି ନଗ୍ନ ସତ୍ୟକୁ ପରିପୂର୍ଣ ଭାବେ 
ଉପସ୍ଥାପିତ କରିବାକୁ ଗଲାବେଳେ ଅନେକ ହୁଏତ ଭୟ କରିଥାନ୍ତି ଯେ ସେମାନେ ବର୍ଭମାନର 


re 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃତି 


ଚଳିତ ମନୋଭାବ ଉପରେ ଆଘାତ କରି ଯେତେ ବଡ଼ ସାହସ ଓ ଉତ୍ସାହର କାମ କରୁନ୍ଧୁ ନା 
କାହିଁକି, ତାହା ସେମାନଙ୍କର ଜନପ୍ରିୟ ହେବାରେ କିଛି ମାତ୍ର ସାହାଯ୍ୟ କରିବ ନାହିଁ, ବରଂ 
ଅନେକାଂଶରେ ବାଧା ଦେବ ! ଏହା ଫଳରେ ସତ୍ୟର ପରିପୂର୍ଣ୍ଣତମ ପ୍ରକାଶ ଯେ ଖାଲି କ୍ଷୁନ୍ନ 
ହୁଏ ତାହା ନୁହେଁ, ସମଗ୍ର ଦେଶ ଏପରି ଗୋଟିଏ ଢିନିଷରୁ ବଞ୍ଚତ ହୁଏ, ଯେଉଁଅୂପାଇଁ 
ଚଳିତ ସମାଜ କିଛି ମାତ୍ର କ୍ଷୋଭ ନକଲେ ମଧ୍ଯ ଆମର ଆଗାମୀ ବଂଶଧର ମାନଙ୍କର ଯଥେଷ୍ଟ 
କ୍ଷତି ସାଧୂତ ହୁଏ ! ଦୁନିଆର ଗତିଶୀଳ ଚିନ୍ତା ଆଜି ଏତେ ଶୀଘ୍ର ଆଗେଇ ଚାଲିଛି ଯେ ଆମ 
ଭିତରୁ ନିହାତି ରକ୍ଷଣଶୀଳ ମଧ୍ଧ ତାହା ଦ୍ଵାରା ପ୍ରଭାବିତ ନ ହୋଇ ଏବଂ ଏପରିକି ସମୟେ 
ସମୟେ ନିଜର ଅଜ୍ଞାତସାରରେ ତାକୁ ପ୍ରଶଂସା ନକରି ରହିପାରେ ନାହିଁ । କିନ୍ତୁ ଚିନ୍ତାଧାରାର 
ଚଳମାନ ପ୍ରଗତିକୁ ଆମର ସମସାମୟିକ ମନୋଭାବ ସହିତ ପରିଚିତ କରାଇବାକୁ 
ଗଲାବେଳେ ସେମାନଙ୍କର ପ୍ରଶଂସାମାନ କଣ୍ଡ ସହସା ପୂର୍ବ ସଂସ୍ଟାର ଏଡ଼ି ନପାରି ସଂଗେ 
ସଂଗେ ନିଜ ରୂପ ଧରି ଚିଳାର କରି ଉଠେ - ଏ ସବୁ ବିଦେଶୀ ଉପକରଣ ବର୍ଜନ କରିବା 
ଉଚିତ ' ... ଏହା ସାଂଘାତିକ | ଚମଳାର ଯୁକ୍ତି, ସତ୍ୟକୁ ଆମେ କରୁ ପ୍ରଶଂସା, କିନୁୁ ସେହି 
ସତ୍ୟଠାରୁ ଯେପରି ଦୂରରେ ରହୁ, ସେଥୁପାଇଁ ପ୍ରାଣପଣେ ଚେଷ୍ଟା ନକରି ରହିପାରୁର୍ନା 
ତାପରେ ସତ୍ୟକୁ ଯେଉଁମାନେ ଦେଶୀ ଏବଂ ବିଦେଶୀ ଶ୍ରେଣୀରେ ବିଭକ୍ତ କରନ୍ତି ଏବଂ ସତ୍ୟକୁ 
ସମର୍ଥନ ନକରି ଯଥେଷ୍ଟ ସ୍ବଦେଶ ପ୍ରୀତିର ପରିଚୟ ଦେଇ ଦେଶର ନେତା ଠାରୁ ଶସ୍ତା 
ସାବାସ ଆଦାୟ କରନ୍ତି ସେମାନଙ୍କୁ ଦେଖି ଅନ୍ୟ ଯେଉଁମାନେ ଯେତେ ବେଶି ଖୁସି ହୁଅନ୍ତୁ ନା 
କାହିଁକି ଦେଶର ପ୍ରକୃତ କଲ୍ୟାଣର ଦେବତା ଯେ ତିଳେ ମାତ୍ର ଖୁସି ହୁଅନ୍ତି ନାହିଁ, ଏହା 
ଅନ୍ତତଃ ଆମ ଅମଳର ତରୁଣ ମନର କଥା ¦ 


ଆମର ସବୁଠାରୁ ବଡ଼ କହିବାର କଥା ଏହି ଯେ ଆମ ଦେଶର ଯେଉଁ ଜିନିଷଟା 
ପୁରୁଣା ଏବଂ ଏତେ ପୁରୁଣା ଯେ କାହାର ସାମାନ୍ୟ ଆଘାତରେ ମଧ୍ଯ ଟଳି ପଡ଼ିପାରେ, 
ସେପରି ଜିନିଷର ସ୍ଥାୟିତ୍ଵ ଅପେକ୍ଷା ଧ୍ଵଂସ ହିଁ ଦେଶର ଭବିଷ୍ୟତ ପକ୍ଷରେ ବେଶୀ କଲ୍ୟାଣକର ! 
ଖାଲି ପୁରାତନର ମୋହରେ ଗୋଟାଏ ଶୀର୍ଣ୍ଣ ଭଗ୍ନ ପ୍ରାୟ ପଦାର୍ଥକୁ କୁଣ୍ଢାଇ ଧରିବା ଭଳି 
ଦୁର୍ବୃବ୍ଧି ବା ଅକ୍ରବୁଦଧି ଆମର ନାହିଁ । ପ୍ରକୃତିର ଏହି ଅବଶ୍ୟମ୍ଭାବୀ ନିୟମଟାକୁ ଅସ୍ଵୀକାର କଲେ 
ଚଳିବ ନାହିଁ । ଯେ ଯାହା ଭାର୍ଗବାର କଥା ତାହା ନିଶ୍ଚୟ ଭାରବ ଏବଂ ଭାର୍ଗିବା ମଧ୍ଯ ଉଚିତ ! 
ପୁରାତନର ଅନ୍ଧ ସ୍ତାବକ ମାନଙ୍କର ସମସ୍ତ ଚେଷ୍ଟା ସତ୍ତେ ତାହା ଯେ ଦିନେ କ୍ରମେ ମିଳେଇ 
ଯିବ ଏପରି ଭବିଷ୍ୟତ ବାଣୀ ଯଦି କେହି କହେ ତା ହେଲେ ସେ ସେପରି କିଛି ଗୁରତର ଭ୍ରମ 
କରିବ ନାହିଁ ବୋଲି ମନେହୁଏ । କାରଣ ଜୀର୍ଣ୍ଣ ଶୀର୍ଣ୍ଣ ପୁରାତନର ଧ୍ଵଂସ ପାଇଁ କେହି ଦାୟୀ 
ନହେଲେ ମଧ୍ଯ କେବଳ ତାର ପୁରାତନତ୍ତ ଓ ଜୀର୍ଣ୍ଣତ୍ଵ ହିଁ ତାକୁ କ୍ଷୟ ଆଡ଼କୁ ଆଗେଇ ନେବା 


୮9୨ 

ଦୀପକ ସଂଘ 


ପାଇଁ ଯେଥେଷ୍ଟ ହେବ । ଏହା କାଳର ନିୟମ । ପୁରାତନ ବିରୁଦ୍ଧରେ ନୂତନର ଚକ୍ରାନ୍ତ 
ନୁହେଁ, ଏହା ଆମର ଦୁଃସାହସ ବା ଦମ୍ଭ ନୁହେଁ | ପ୍ରକୃତିର ଚିରନ୍ତନ ନିୟମର ସାମାନ୍ୟ 
ଆଦେଶ ପାଳନ ମାତ୍ର ! ପୁରାତନ ବିରୁଦ୍ଧରେ ସଂଗ୍ରାମ କରି ଶକ୍ତି କ୍ଷୟ କରିବା ଆମ୍ଭର ଇଚ୍ଛା 
ନୁହେଁ । ତାହା ପ୍ରକୃତିର କାର୍ଯ୍ୟ । ଆମେ କେବଳ ନିମିର ମାତ୍ର । କାଳର ଶାଶ୍ବତ ଧାବମାନ 
ନିୟମ ହିଁ ଆମର ସବୁଠାରୁ ବଡ଼ ଶକ୍ତି । ସେଟାକୁ ବାଦ୍‌ ଦେଲେ ଆମର କିଛି ନାହିଁ । 


ସତ୍ୟ ଯେ ପରିପୂର୍ଣ୍ଣ ଏବଂ ନିଜର ସତ୍ୟର ପ୍ରତିପାଦନ ପାଇଁ ତାହା ଯେ ବାହାରର 
କାହାରିକୁ ଅପେକ୍ଷା କରେ ନାହିଁ ଏହା ପ୍ରାଚୀନ କାଳର ରଷିବାକ୍ୟ । ଦେଶ, କାଳ, ପାତର 
କ୍ଷମତାରୁ ବାହାରେ ଏହି ସତ୍ୟ ଯେପରି ପ୍ରତ୍ୟେକ ମନକୁ ସ୍ପର୍ଶ କରେ , ସେଥ୍ପାଇଁ ପ୍ରତ୍ୟେକ 
ସତ୍ୟାଗ୍ରହୀର ଚେଷ୍ଟା କରିବା ଉଚିତ । ଯାହା ସତ୍ୟ ତାହା ସବୁ ସମୟରେ ସତ୍ୟ । ସବୁ 
ଦେଶରେ ସତ୍ୟ, ସବୁ ଅବସ୍ଥାରେ ସତ୍ୟ ଏବଂ ପ୍ରତ୍ୟେକ ଲୋକ ପାଖରେ ମଜ୍ଷ ତାହା ସେହି 
ପରିମାଣରେ ସତ୍ୟ ବୋଲି ଦାବୀ କରେ । ଏହି ବୈଜ୍ଞାନିକ ସନାତନ ସତ୍ୟର ନଗ୍ନ ପ୍ରକାଶରୁ 
ଯେପରି ଆମର ଅନାଗତ ବଂଶଧର ବଞ୍ଚତ ନହୁଏ, ସେଥ୍ପାଇଁ ଦୀପକ ସଂଘର ସୃଷ୍ଟି | 
ବୈଜ୍ଞାନିକ ଭାବରେ ନୂତନ ସତ୍ୟ ପ୍ରଚାର କରି ନୂତନ ସାହିତ୍ୟରେ ସେହି ମହାସତ୍ୟର 
ରୂପକ ପରକଳ୍ପନା ଆଣି ଏହି ସଂଘ ଆମର ପରପୁରୁଷ ପାଇଁ କିଛି ସଞ୍ଚୟ କରିବାକୁ ଚାହେଁ । 
ଯେଉଁମାନେ ଏ ଯୁଗର ପଛରେ ଅର୍ଥାତ୍‌ ଆକ୍ଷରିକ ଭାବରେ ଆମେ କହୁ “ବୁଢ଼ା”? , ଖାଲି 
ବୟସରେ ନୁହେଁ ଚିନ୍ତାରେ ମଧ୍ଯ, ସେମାନଙ୍କର ଅଭିଶାପ ଦାବୀ କରିବାର ସାହସ ଆମ୍ଭର 
ଅଛି । କାରଣ ଆମ ପଥରେ ସେମାନଙ୍କର ଅଭିଶାପ ଏକାବେଳକେ ଆକସ୍ମିକ ନୁହେଁ; 
ଏଥ୍‌ପାଇଁ ପ୍ରସ୍ତୁତ ହେବାର ଦୂରଦୃଷ୍ଟି ଅନ୍ତତଃ ଆମର ଥୂଲା । ଆମେ ଚାହୁଁ କେବଳ ତରୁଣ 
ମନର ସହାନୁଭୂତି । 

ଦୀପକ ସଂଘର ଉଦ୍ଦେଶ୍ୟ ଥୂଲା ନୂତନ ଯୁଗର, ନୂତନ ମନର ଏବଂ ନୂତନ ଧରଣ 
ସାହିତ୍ୟର ପ୍ରକାଶ | ପୁରାତନ ଭାବପ୍ରବଣତା ବା ଏକ ଦିଗମୁଖୀ ମନୋଭାବକୁ ଯଥା ସମ୍ଭବ 
ଅବହେଳା କରି ( ଅସ୍ବୀକାର ନୁହେଁ) ବୈଜ୍ଞାନିକ ଓ ପ୍ରୟୋଜନୀୟ କଳାର ପ୍ରବର୍ଭନ । ନିର୍ଭୀକତା 
ଏବଂ ଦେଶର ତରୁଣ ତରୁଣୀମାନଙ୍କ ମଧ୍ଯରେ ମାନସିକ ସଖ୍ୟ ସ୍ଥାପନ କରି ସେମାନଙ୍କୁ ଏହି 
ଅପ୍ରିୟ ଅଥଚ ବୈଜ୍ଞାନିକ ସତ୍ୟ ପ୍ରତି ଅଭିମୁଖୀନ କରି ଭାବିଯୁଗ ପ୍ରତି ଅନୁକୁଳ କରାଇବା 
ଏହାର ଅନ୍ୟ ଲକ୍ଷ୍ୟ ! ଏହି ସଂଘର ପ୍ରବଳ ପ୍ରଚେଷ୍ଟାରେ ଏକ ଶକ୍ତିଶାଳୀ ପ୍ରକାଶନ ମଣ୍ଡଳୀ 
(Publishing Bureau ) ଗଠିତ ହୋଇ ଯୁଗୋପଯୋଗୀ ନୂତନ ସାହିତ୍ୟ ଓ ସାହିତ୍ୟିକ 
ପତ୍ରିକା ପ୍ରକାଶିତ କରିବାକୁ ଉଦ୍ୟମ ହୋଇଥଲା ! “ସଂଘମିତ୍ରା? ନାମକ ଗୋଟିଏ ମାସିକ 
ପତ୍ରିକା ପ୍ରକାଶିତ ହେବାର ବ୍ୟବସ୍କା ହୋଇଥୁଲା ¦! ଏହା ପ୍ରଥମେ କିଛିଦିନ ପାଇଁ ଓଡ଼ିଆ 


୮୩ 


Digital Copy from the Author 


ଓଡ଼ିଶା ବାହାରେ ଓଡ଼ିଆ ଜାଗୃତି 


ଟାଇପ୍‌ ମେସିନ୍‌ରେ ଲିଥୋ ହୋଇ ଭେନିଓ ମେସିନ୍‌ରେ ୫୦୦ ଖଣ୍ଡ ପର୍ଯ୍ୟନ୍ତ ଛାପା ହେବ 
ବୋଲି ` ସଁ ର ହୋଇଥଲା । ଏଥ୍‌ରେ କଲିକତା ପ୍ରବାସୀ ଓଡ଼ିଆ ଶ୍ରମିକମାନଙ୍କର 
ସଂଗଠନୋପଯୋଗୀ ସୁନ୍ଦର ଗଳ, ଉପନ୍ୟାସ ଓ ପ୍ରବନ୍ଧ ପ୍ରଭୃତି ସ୍ଥାନ ପାଇବ ବୋଲି 
ଉଦ୍ୟୋକ୍ତାମାନେ ଚିନ୍ତା କରିଥଲେ ! (ନବୀନ, ୧୯୩୫, ଅକ୍ଟୋବର ୨୨ ) ଅବଶ୍ୟ ୧୯୩୬ 
ମସିହାରେ ମଧ୍ଯ ଏ ଯୋଜନା କାର୍ଯ୍ୟକାରୀ ହୋଇ ପାରିଲା ନାହିଁ । ସେତେବେଳେ ଲେଖିକା 
ସରୋଜମଣି ଦେବୀ ଏହି ପ୍ରସ୍ତାବିତ ମାସିକ ପତ୍ରି କାଟିର ନାମ ˆ ପ୍ରବାସୀ ? ଅବା ˆ ପ୍ରବାସୀ 
ଓଡ଼ିଆ ? ରଖିବା ଠିକ୍‌ ହେବ ବୋଲି ମନେ କରିଥ୍ଲେ । ସେ ମଧ୍ଯ କଲିକତା ଭଳିଆ ସହରରେ 
ବଢ଼ିଆ ବଢ଼ିଆ ବଂଗଭାଷୀୟ ପତ୍ରିକା ମାସିକ ଗଷଶ୍ଡା ଗଣ୍ଡା ବାହାରୁ ଥ୍ବାବେଳେ ସ୍ଵଳ୍ପ ମୂଲ୍ୟରେ 
ଖଣ୍ଡେ ଓଡ଼ିଆ ପତ୍ରିକା ପ୍ରକାଶନକୁ ପସନ୍ଦ କରିନଥୂଲେ | ବରଂ ପତ୍ରିକାର ଦାମ୍‌ କିଛି ବୃଦ୍ଧି କରି 
ଖଶ୍ରିଏ ସୁନ୍ଦର ପତ୍ରିକା ପ୍ରକାଶ କରିବାକୁ ଅନୁରୋଧ କରିଥୁଲେ । (ନବୀନ, ୧୯୩୬, ଏପ୍ରିଲ୍‌ 
୨୮) ଜଗତର ଦ୍ରତଗାମୀୀ ଚିନ୍ତାଧାରା ଏତେ ଶୀଘ୍ର ଆଗେର ଚାଲିଥ୍‌ଲା ଯେ ଏକ ମାସରେ 
ଖଣ୍ଡେ ପତ୍ରିକା ଦ୍ଵାରା ତାହା ସହିତ ତାଳ ରଖି ସମଗତିରେ ଅଗ୍ରସର ହେବା ଅସମ୍ଭବ 
ମନେହେଲା ! ସେଥ୍ପାଇଁ ସାପ୍ତାହିକ ଆଲୋଚନା ମାଧ୍ୟମରେ ସାହିତ୍ୟ ଚର୍ଚ୍ଚା ଚାଲିଲା | 


ଏହି ସଂଘର ପ୍ରଥମ ଅବଦାନ କବି ସଚ୍ଚିଦାନନ୍ଦ ରାଉତରାୟଙ୍କ ମନବିଶ୍ଣେଷଣୀୟ 
ଉପନ୍ୟାସ “ଯେ ଡେଉ ଉଠେ ସାଗର ତଳେ”? ୧୯୩୫ ମସିହା ପୂଜା ଅବକାଶର ପ୍ରକାଶ 
ପାରଥ୍ଲା ! ସେପ୍ଟେମ୍ବର ଶେଷ ସପ୍ତାହ ୧୯୩୫ ରେ ଦୀପକ ସଂଘର ଗୋଟିଏ ଆଲୋଚନା 
ସଭା ଆହ୍ଵତ ହୋଇଥଲା । ଏହି ସଭାରେ ସଂଘର ଅନ୍ୟତମ ସଂପାଦକ ଅମୀୟ ଘୋଷ 
ତାଙ୍କର “ଚିତ୍ର ଜଗତର ନରନାରୀ? ଶୀର୍ଷକ ପ୍ରବନ୍ଧଟି ପାଠ କରିଥୁଲେ । ପ୍ରବନ୍ଧଟି 
ସେତେବେଳର ଶ୍ରେଷ୍ଠ ଅଭିନେତ୍ରୀ ଗ୍ରେଟା ଗାର୍ବୋଙ୍କର ଜୀବନୀ ଉପରେ ଲେଖା । ଉକ୍ତ 
ଲେଖାଟିକୁ ସଂଶୋଧନ କରି ଛପାଇବା ପାଇଁ ସଚ୍ଚିଦାନନ୍ଦ ରୀଉତରାୟଙ୍କୁ ଦିଆଯାଇଥ୍‌ଲୀ | 
ତାହା ଧାରାବାହିକ ଭାବେ ନବୀନ ସାପ୍ତାହିକ ପତ୍ରରେ ୧୯୩୬ ରେ ପ୍ରକାଶ ପାଇଥୁଲା | 
ଏହି ସପ୍ତାହରେ କେତେକ ନୃତନ ସଭ୍ୟ ସଂଘ ପାଇଁ ଗ୍ରହଣ କରାଯାଇଥୁଲା | ସେମାନେ 
ହେଲେ - 


୧- ନନ୍ଦକିଶୋର ମିଶ୍ର, ଖୋରଧା 

୨- ହରିକୃଷ୍ଣ ପ୍ରଧାନ, ଗୁରଜଙ୍ଗ 

୩- ପ୍ରଫୁଲ୍ଲ କୁମାର ଦେ, ଛାତ୍ର, ବିଦ୍ୟାସାଗର କଲେଜ, କଲିକତା 

୪- କିଶୋରୀ ଚରଣ ପଟ୍ଟନାୟକ, ଛାତ୍ର, ବିଦ୍ୟାସାଗର କଲେଜ, କଲିକତା 

” ଦୀପକ ସଂଘ 


୫- ସଚ୍ଚିଦାନନ୍ଦ ରାଉତରାୟ, ଛାତ୍ର, ସିଟି କଲେଜ, କଲିକତା 

୬- ଗୋପୀନାଥ ଦାସ, ଛାତ୍ର, ଚନ୍ଦନ ନଗର, କଲିକତା 

୭- ପ୍ରଦ୍ୟୁତ କୁମାର ସରକାର, କଲିକତା 

୮- ବିନୋଦ ଚନ୍ଦ୍ର ନାୟକ, ଛାତ୍ର, ରେଭେନ୍‌ସା କଲେଜ, କଟକ 

୯- ରାମଚନ୍ଦ୍ର ରାଉତରାୟ, ଛାତ୍ର, ରେଭେନ୍‌ସା କଲେଜ, କଟକ 

୧ ୦ ସ୍ଵର୍ଣ୍ଣଲତା ଦେବୀ, ଯାଜପୁର 

୧ ୧- ଲଳିତା ସୁନ୍ଦରୀ ଦେବୀ, କଲିକତା 

୧୨- ଶିଶିର କୁମାର ଘୋଷ, ଯାଜପୁର, ଛାତ୍ର, ସିଟି କଲେଜ, କଲିକତା 

ସଂଘ ତରଫରୁ ଗୌରୀ କାନୁନ୍‌ଗୋ ଓଡ଼ିଶାର ପ୍ରାଚୀନ ଚିତ୍ରକଳା ସମ୍ବନ୍ଧରେ ଅନୁଶୀଳନ 
କରିବା ପାଇଁ ପୂଜା ଛୁଟିରେ କଲିକତାରୁ ଓଡ଼ିଶା ଯାଇଥ୍ଲେ ! ସେ ପ୍ରାଚୀନ ତାଳ 
ପୋଥ୍ମାନଙ୍କରେ ଅଙ୍କା ହୋଇଥୁବା ଚିତ୍ର ସମୂହ ସଂଗ୍ରହ କରି କଲିକତାର ପତ୍ରି କାମାନଙ୍କରେ 
ସେ ଗୁଡ଼ିକର ବୁକ୍‌ କରି ଛାପିବା ପାଇଁ ଲାଗି ପଡ଼ିଥ୍ଲେ । ମାୟାଧର ମାନସିଂହ ପ୍ରସ୍ତାବିତ 
*“ଭୁଜୁଳ ଲେଖକ ମଣ୍ଡଳୀ” ? ଆଦର୍ଶରେ ଏହି ଦୀପକ ସଂଘକୁ ଗଢ଼ିବା ପାଇଁ ଉଦ୍ୟମ 
କରାଯାଇଥ୍‌୍ଲା ! କର୍ମକର୍ଭା ମାନେ ଓଡ଼ିଶାର ଲେଖକ ଲେଖିକା ମାନଙ୍କର ଗୋଟିଏ ସମବେତ 
ଅନୁଷ୍ଠାନ ଭାବରେ ଏହାକୁ ଗଢ଼ିବା ପାଇଁ ଇଚ୍ଛା କରିଥ୍ଲେ ! ଦୀପକ ସଂଘର କାର୍ଯ୍ୟମାଳାକୁ 
ପ୍ରଶଂସା କରି କଳିଙ୍ଗ ଏତିହାସିକ ଅନୁସନ୍ଧାନ ସମିତି ( ବଲାଙ୍ଗିର) ର କିଶୋର ଚନ୍ଦ୍ର ପୁରୋହିତ 
ଏବଂ ତ୍ରିଲୋଚନ ପଟ୍ଟନାୟକ ୧୯୩୫ ଅକ୍ଟୋବର ୨୨ ନବୀନରେ ଲେଖିଥୁଲେ : 

 “ଦ୍ବୀପକ ସଂଘର ଉଦ୍ଦେଶ୍ୟ ବାସ୍ତବିକ ମହତ୍‌ । ଏ ଅଞ୍ଚଳର ଲେଖକମାନେ ଓଡ଼ିଶାର 
ସଂପାଦକ ମଣ୍ଡଳୀଠାରୁ ଆଦୌ ଉତ୍ସାହ ପାଉନାହାନ୍ତି । ଅଥଚ ଅନେକ ଉଦୟମାନ କବି ଓ 
ଲବ୍‌ ପ୍ରତିଷ୍ଠ ଲେଖକ ବହୁ ସଂଖ୍ୟାରେ ପୁସ୍ତକ ଲେଖାଲେଖି କରୁଛନ୍ତି । ଓଡ଼ିଆ ପତ୍ରିକାରେ 
ସେମାନଙ୍କର ମୋଟେ ସ୍କାନ ନାହିଁ । ଆପଣଙ୍କୁ ଅନୁରୋଧ ଦୀପକ ସଂଘ ଗଡ଼ଜାତ 
ଲେଖକମାନଙ୍କ ଉପଯୁକ୍ତ ଉତ୍ସାହ ପ୍ରଦର୍ଶନ କରନ୍ତୁ ? 

ଦୀପକ ସଂଘର ଏ ସ୍ମରଣୀୟ ଆଲୋଚନା ସଭା ନଭେମ୍ବର ୧୯୩୫ ରେ ବହୁବଜାର 
ଷ୍ପିଟ୍‌ କଲିକତା ଉଚ୍ଚଳ ସମାଜ ହଲରେ ଆହ୍ଵତ ହୋଇଥଲା ! ଆଲୋଚ୍ୟ ବିଷୟ ଥୁଲା ସିଗ୍‌ମଣ୍ଡ 
ଫ୍ରଏଡ଼ ଏବଂ ତାଙ୍କର ତଥ୍ୟାବଳୀ । ବକ୍ତାଥ୍‌ଲେ ସୁପରିଚିତ ସାହିତ୍ୟିକ ସଚ୍ଚି ଦାନନ୍ଦ 
ରାଉତରାୟ ।( ନବୀନ, ୨୬ ନଭେମ୍ବର ୧୯୩୫) ସଭାପତି ଥୁଲେ ଶ୍ରୀନିବାସ ମିଶ୍ର 

ଓଡ଼ିଶା ବାହାରେ ଓଡ଼ିଆ ଜାଗୃତି 


ରାଉତ୍ରାୟ ସିଗ୍ମଶ୍ଡ ଫ୍ରଏଡ଼ଙ୍କ ସଂକ୍ଷିପ୍ତ ପରିଚୟ ଓ ଜୀବନୀ ଚରତର ଆଭାସ ଦେଇ ତାଙ୍କ 

ମନସମୀକ୍ଷା ସମ୍ବନ୍ଧରେ ବିଭିନ୍ନ ଥ୍‌ଓରିର ଆଲୋଚନା କରିଥୁଲେ ! ସେ କହିଥୂଲେ - ˆ ସିଗ୍ମଣ୍ଡ 

ଫ୍ରଏଡ଼୍‌ ସେମାନଙ୍କ ମଧ୍ଯରୁ ଜଣେ ଯେଉଁମାନେ ଚିରଦିନ ମଧ୍ଯରାତ୍ରିର ସୁଖନିଦ୍ରା ଭଙ୍ଗ କରିଛନ୍ତି । 

ସେ ମନସମୀକ୍ଷାରେ ଯେଉଁ ବିପ୍ଲବ ଆଣିଛନ୍ତି, ସେଥ୍‌ ସମ୍ବନ୍ଧେ ଯେଉଁମାନେ ତାଙ୍କର ପରବର୍ରୀ 

ଷ୍ଟେକୋଲ୍‌ ପ୍ରଭୃତିଙ୍କ ଲେଖା ଓ ଗବେଷଣା ପଢ଼ି ଛନ୍ତି ସେମାନଙ୍କର ଠାଏ ଠାଏ ମତଭେଦ 

ରହିଲେ ମଧ୍ଯ ତାଙ୍କର ମୌଳିକତାକୁ ସମସ୍ତେ ନତମ ସ୍ତକରେ ସ୍ଵୀକାର କରିବେଂ ¦ ତା'ପରେ 

ମନସମୀକ୍ଷା ବା Psycho analysis କ'ଣ ସେ ବିଷୟରେ କହିବାକୁ ଯାଇ ସଢ୍ଚିବାବୁ 
କହିଥ୍ଲେ ¬ ମନର ଉପର ସ୍ତର ରେ (over the surface of mind) ସଜ୍ଞାନ ଅବସ୍ଥାରେ 

ଯେଉଁ ଭାବରାଶି ଉଠେ, ତାହା ମନୋବିଜ୍ଞାନର ସବୁକଥା ନୁହେଁ ଓ ମନକୁ ବୁଝାଇବାକୁ 
ହେଲେ ତାହା ଯଥେଷ୍ଟ ନୁହେଁ । ବିଜ୍ଞାନ ମନର କ୍ରିୟାକୁ ମଧ୍ଯ ଜାଣିବା ଉଚିତ | ଫ୍ରଏଡ଼ଙ୍କର 

Unconcious ଆବିଷ୍କାର ସମ୍ବନ୍ଧରେ ସେ ଅନେକ କଥା କହି ତାଙ୍କର Oedipus Com- 

plex, Narcissus theory, Bisexuality ଏବଂ Fixation of Libido କଣ 

ଏ ସମ୍ବନ୍ଧରେ ହିନ୍ଦୁ ପୁରାଣ ଓ ଜୀବନରୁ କେତେକ ଉଦାହରଣ ଦେଇ ପ୍ରାଞ୍ଜଳ ଭାଷାରେ 

ବୁଝାଇଥୂଲେ ! ସଚିବାବୂଙ୍କ ପରେ ଗୌରୀ କାନୁନ୍‌ଗୋ Theory of Bisexuality 
ସମ୍ବନ୍ଧରେ ତାଙ୍କର ବ୍ୟକ୍ତିଗତ ଜୀବନୀରୁ କେତେକ ଉଦାହରଣ ଦେଇଥ୍‌ଲେ ଓ ଜୀବନ୍ତ 

ଭାଷାରେ ତାଙ୍କର ସ୍ଵଭାବସୁଲଭ ରସିକଡତା ବଜାୟ ରଖି ଏକ ବକ୍ତତା ଦେଇଥୁଲେ ! 


ସଭାପତି ଶ୍ରୀନିବାସ ମିଶ୍ର ପ୍ରଥମେ ଦୀପକ ସଂଘର ଲକ୍ଷ୍ୟ, ଉଦ୍ଦେଶ୍ୟ ପରିଷ୍ଠାର 
ଭାଷାରେ ବୁଝାଇବା ପରେଂ କହିଥ୍‌ଲେ - ଦୀପକ ସଂଘ ତରୁଣ ଉଚ୍ଚଳର ଆଧୁନୀକତମ 
ପରିଷଦ | ଏହାର ବୈଚିତ୍ର୍ୟ ଓ ନୂତନତ୍ଵ ଯଥେଷ୍ଟ ରହିଛି । ଦୀପକ ସଂଘର ଏହି ସମସ୍ତ 
ଆଲୋଚନାରୁ କେହି ମନେ କରିବେ ନାହିଁ ଯେ ଏହା ଫ୍ରୟଡ଼୍‌ଙ୍କ ତଥ୍ୟର ପ୍ରୟୋଜନୀଯତା 
ସାମାଜିକ ଜୀବନରେ ଉପଲବ୍‌ଧ କରୁଅଛି | ଫ୍ରୟଡ଼୍‌ ଠିକ୍‌ କି ଭୁଲ mଠ୮ୀ କି immoral, 
ତାହା ଆମ ଆଲୋଚନାର ବାହାରେ ! ନିଆଁ ଭଲ କି ମନ୍ଦ ତାହା କହିବା ଆମର ଅଧୂକାର 
ନାହିଁ । ମାତ୍ର ନିଆଁ କି ଢିନିଷ ତାହା ବାହାର କରିବା ବୈଜ୍ଞାନିକର ଜାମ । ଫ୍ରୟଡ଼୍‌ ମନୁଷ୍ୟର 
ସହଜ ମନର ବିଶ୍ଣେଷକ | 


କଲିକତାର ଶିକ୍ଷିତ ଓଡ଼ିଆ ସଂପ୍ରଦାୟର କେତେକ ବଛା ବଛା ଭଦ୍ରବ୍ୟନ୍ତି ଉକ୍ତ ସଭୀରେ 
ଯୋଗ ଦେଇଥୁଲେ । ସେମାନଙ୍କ ମଧ୍ଯରୁ କଲିକତା ଉଚ୍ଳ ସମାଜର ସେକ୍ରେଟାରୀ ଭାଗିରଥୁ 
ମହାପାତ୍ର, ଶରତଚନ୍ଦ୍ର ପଟ୍ଟନାୟକ, ସୁରେଶ ମିଶ୍ର ( ବିଦ୍ୟାସାଗର କଲେଜ ଛାତ୍ର ), କିଶୋରୀ 
ଚରଣ ପଟ୍ଟନାୟକ ଏବଂ ଗୋପବନ୍ଧୁ ମହାପାତ୍ରଙ୍କ ନାମ ଉଲ୍ଲେଖଯୋଗ୍ୟ ଦ୍ବିତୀୟ ଦିନର 


୮୬ 


Digital Copy from the Author 


ଦୀପକ ସଂଘ 


ସଭାରେ ପ୍ରଧାନ ବକ୍ତା ଗୌରୀ କାନୁନ୍‌ଗୋ ( ତୃତୀୟ ବାର୍ଷିକ କଳା ଛାତ୍ର, ବିଦ୍ୟାସାଗର 
କଲେଜ, କଲିକତା) “ କଳା ଓ ନୀତି” ? ସମ୍ବନ୍ଧରେ ଆଲୋଚନା କରିଥଲେ । ଏହି କାଳରେ 
ଦୀପକ ସଂଘର ଆଉ ଚାରିଜଣ ସଦସ୍ୟ ଗୃହୀତ ହୋଇଥୂଲେ - 


୧ ସଜିଦାନନ୍ଦ ମିଶ୍ର, ପୁରୀ (ଦିତୀୟ ବାଷିର୍କ କଳା ଛାତ୍ର, ବିଦ୍ୟାସାଗର କଲେଜ, 
କଲିକତା) 
୨- ମିହିର କବି ( ପ୍ରଥମ ବାର୍ଷିକ କଳା ଛାତ୍ର, ସି.ଟି. କଲେଜ, କଲିକତା) 


୩- ଗୋପବନ୍ଧୁ ମହାପାତ୍ର (ପ୍ରଥମ ବାର୍ଷିକ କଳା ଛାତ୍ର, ବିଦ୍ୟାସାଗର କଲେଜ, 
କଲିକତା) 

୪- ବିଶ୍ନେଶ୍ବର ମହାନ୍ତି, ଓକିଲ, କଟକ | 

ଦୀପକ ସଂଘର ପ୍ରବଳ ପ୍ରଚେଷ୍ଟାରେ ୨୩ ନଭେମ୍ବର ୧୯୩୫ରେ କଲିକତା ଉଚ୍ଚଳ 
ସମାଜରେ ସାପ୍ତାହିକ ଆଲୋଚନାର ଦ୍ଵିତୀୟ ବୈଠକ ଡକାଯାଇଥୂଲା । ସଂଘର ଅଧ୍କାଂଶ 
ସ୍ଥାନୀୟ ସଭ୍ୟମାନଙ୍କ ଛଡ଼ା କଟକରୁ ଓକିଲ ଗୋଲକ ବିହାରୀ ମହାନ୍ତି, ଶ୍ରୀନିବାସ ମିଶ୍ର, 
ତରୁଣ ଲେଖକ ସଚ୍ଚିଦାନନ୍ଦ ରାଉତରାୟ, ଉଜଳ ସମାଜର କାର୍ଯ୍ୟାଧ୍ଯକ୍ଷ ଭାଗିରଥ୍‌ ମହାପାତ୍ର, 
ସାମନ୍ତ ଦୟାନିଧ୍‌ ପଟ୍ଟନାୟକ ବର୍ମା, କଲିକତା ବିଶ୍ଵବିଦ୍ୟାଳୟର ଅଧ୍ୟାପକ ପଶ୍ଡିତ ବିନାୟକ 
ମିଶ୍ର ପ୍ରମୁଖ ଅନେକ ବିଶିଷ୍ଟ ଭଦ୍ରବ୍ୟକ୍ତି ଉକ୍ତ ସଭାରେ ଯୋଗ ଦେଇଥୂଲେ । ( ନବୀନ, 
ଡିସେମ୍ବର ୧୦, ୧୯୩୫) ପଶ୍ିତ ବିନାୟକ ମିଶ୍ର ସଭାପତି ଆସନ ଗ୍ରହଣ କରିଥୁଲେ । 
ଦୀପକ ସଂଘର ବଂଧୁ ଗୌରୀ କାନୁନ୍‌ଗୋ ପ୍ରଧାନ ଆଲୋଚ୍ୟ ବିଷୟ “କଳା ଓ ନୀତିର 
ସଂସ୍କର୍ଶ' ? ସମନ୍ଧରେ ଗୋଟିଏ କ୍ଷୁଦ୍ର ଭାଷଣ ଦେଇଥୁଲେ । ସେ ପ୍ଲେଟୋ, ବର୍ଣ୍ାଡ଼ୁସ ପ୍ରଭୃତିଙ୍କ 
ଅନେକ ସାରବାନ ଉକ୍ତିର ଉଲ୍ଲେଖ ଦେଇ କଳା ଯେ ମାନବ ଜୀବନର ଗୋଟିଏ ବିଶିଷ୍ଟ 
ପଦ୍ଧତି ସେ ସମ୍ବନ୍ଧରେ ପ୍ରାଞ୍ଜଳ ଭାଷାରେ ବୁଝାଇ ଦେଇଥ୍‌ଲେ | ତତ୍ପରେ ସାମନ୍ତ ଦୟାନିଧ୍‌ 
ପଟ୍ଟନାୟକ କହିଥ୍‌ଲେ - କଳା ଓ ନୀତି ପରସ୍ପର ଆପେକ୍ଷିକ (୮6a) ନୀତିକୁ ବାଦ୍‌ 
ଦେଇ କଳାର ପରିପୂର୍ଣତତମ ଅଭିବ୍ୟକ୍ତି ସମ୍ଭବ ନୁହେଁ । ନୀତି ଓ ରୁଚି ଦୁଇଟି ସଂପୂର୍ଣ ଅଲଗା 
ବସ୍ତୁ । ଅନେକ ସମୟରେ ଆମେ ସ୍ପଳ ବିଶେଷରେ ଲଳିତ କଳା ବିରୁଦ୍ଧରେ ଅଶ୍ମିଳତାର 
ଅଭିଯୋଗ କରିଥାଉଁ ! କିନ୍ତୁ ସେଠାରେ ବୁଝିବା ଉଚିତ ଯେ ଆମର ପ୍ରଚଳିତ ରୁଚି ସହିତ 
କଳା ସାଲିସ୍‌ କରିପାରେ ନାହିଁ ବୋଲି ଆମେ ସେହିପରି କହିଥାଉଁ । ଆମ ରୁଚି ସହିତ କଳା 
ସୃଷ୍ଟିର ସାମଞ୍ଜସ୍ୟ ଦେଖି ନ ପାରିଲେ ବାସ୍ତବିକ ଆମେ ସହ୍ୟ କରି ପାରୁନା । ସେଠାରେ 
ନୀତି ବା ଦୁର୍ନୀତି ପ୍ରଶ୍ନ ଜମା ଉଠି ନଥାଏ । ତଥାପି ଆମେ କଳା ବିରୁଦ୍ଧରେ ଠେଙ୍ଗା 
ଉଠେଇବାକୁ ଜୁଣ୍ତିତ ହେଉ ନା | ମୋଟ ଉପରେ ଦେଖିବାକୁ ଗଲେ ବ୍ୟାପକ ଅର୍ଥରେ ନୀତିର 


୮୭ 

ଓଡ଼ିଶା ବାହାରେ ଓଡ଼ିଆ ଜାଗୃତି 


ଅର୍ଥ ନିୟମ । କଳା ଜ୍ଞାତ ସାରରେ ହେଉ ବା ଅଜ୍ଞାତ ସାରରେ ହେଉ ଗୋଟିଏ ବିଶେଷ 
ନିୟମର ଅଧୁନତ୍ଵ ଏଢ଼ାଇ ଚଳି ପାରେନାହିଁ । ତାହା ନିଶ୍ଚୟ କୌଣସି ନା କୌଣସି ନିୟମ 
ମାନି ଚାଲିଥାଏ | ଏହିଠାରେ ଦୁହେଁ ଦୂହିଁଙ୍କର ସମ୍ଚନ୍ଧ ସ୍ବୀକାର କରିଥାଆନ୍ତି । କଳାର ଲକ୍ଷ୍ୟ 
ମୁଖ୍ୟ ଭାବରେ ସୌନ୍ଦର୍ଯ୍ୟ ସୃଷ୍ଟି । ଆଉ ଗୋଟିଏ ସୁନିର୍ବବଧ ନିୟମ ଭିତର ଦେଇଗଲେ ଏହି 
ସୌନ୍ଦର୍ଯ୍ୟ ସୃଜନରେ ସାମଞ୍ଜସ୍ୟ ବଜାୟ ରଖିବା ଅସମ୍ଭବ ହୋଇପଡ଼େ । ଫଳତଃ ତାହା 
ଉତ୍ପଙ୍ଖଳ ଅବସ୍ଥା ପ୍ରାପ୍ତ ହୋଇ ନିଜର ଗୌରବକୁ ନିଜେ କ୍ଷୁନ୍ନ କରେ ! 


ତପ୍ଟରେ ସଚ୍ଚିଦାନନ୍ଦ ରାଉତରାୟ ବକ୍ତତାରେ କହିଥୁଲେ ¬ ଗାନିଜୀଙ୍କ କଥାରେ କଳାକୁ 
"Highest asceticism of life" ଅର୍ଥାତ୍‌ ଜୀବନର ଚରମତମ ଉପଲବ୍ଧୁ ବୋଲି 
କୁହାଯାଇପାରେ । ଇଂଲଣ୍ଡର ଥିପନ୍ୟାସିକ Galsworthy କହିଥ୍ଲେ ପାରିପାର୍ଶିକ ଅବସ୍ଥା 
ସହିତ ସଂସ୍କର୍ଶ ରଖି ଆତ୍ସା ଯଦି ନିଜକୁ ସଂପୂର୍ଣ ଭାବେ ପ୍ରକାଶ କରିପାରେ ତାହାହେଲେ 
ଆତ୍ସାର ସେହି ପରିପୂର୍ଣ୍ଣତମ ପ୍ରକାଶକୁ କହିବି ଆର୍ଟ ! ମୋର ମନେହୁଏ କଳାର ଏହି 
ବ୍ୟାଖାନଟି ସବୁଠାରୁ ବ୍ୟାପକ ଏବଂ ଏକ ଆଦର୍ଶବାଦୀ (dat) କି ବାସ୍ତବବାଦୀ 
(Realist) କି ରହସ୍ୟବାଦୀ ସବୁ ମତର ଅସାମଞ୍ଜସ୍ୟ ମଧ୍ଯରେ ଏହା ସେତୁ ସ୍ଵରୂପ । 
କଳାର ଜନ୍ମ ଆତ୍ସାର ଆନନ୍ଦରୁ ! ସୁ ପ୍ରଚୁର ଏବଂ ଅନାବିଳ ଆନନ୍ଦର କଳା ପରିବେଷକ । 
କଳା ସୁନ୍ଦରର ଚିତ୍ରକର । ଏହା ସୁନ୍ଦର ପୁଣି ସତ୍ୟ ସ୍ଵରୂପ । ସେଥ୍ପାଇଁ ସୌନ୍ଦର୍ଯ୍ୟର ପରମ 
ଉପାସକ୍ର କିଟିସ୍‌ ମନେ ପ୍ରାଣେ ଉପଲବ୍‌ଧ୍‌ କରିଥ୍‌ଲେ - Beauty is truth | ମୁଖ୍ୟ 
ଭାବରେ ଏହି ସୃଷ୍ଟିର ଛନ୍ଦ ସହିତ ଅସୁନ୍ଦରର କୌଣସି ଯୋଗ ନାହିଁ । ଅସୁନ୍ଦର ମିଥ୍ୟା । 
ସୃଷ୍ଟିର ନିୟମରେ ତାହା ଗୌଣ । ଯେଉଁ କଳାର ଲକ୍ଷ୍ୟ ଏହି ସତ୍ୟ ସ୍ଵରୂପ ଆନନ୍ଦ ଅମୃତ 
ବିତରଣ, ତାହାକୁ ନୀତିର ପ୍ରାଚୀର ମଧ୍ଯରେ ଶୃଙ୍ଖଳିତ କରି ତାର ସ୍ଵାଧୀନ ଗତିରେ ବାଧା 
ଦେବା ସମୀଚୀନ ନୁହେଁ । ତାହାଜୁ ମୁକ୍ତ ଧାରା ବୈତରଣୀ ପରି ବହିଯିବାକୁ ଦେବା ଉଚିତ ! 
ନର୍ମ-ଗୀତି-ମୁଖର ଗିରିଝର ପରି ଗତିର ହିଲ୍ଲୋଳରେ କଳା ନିତ୍ୟ ଧାବମାନ । ନୀତିର 
ବନ୍ଧ ବାଛିବା ଦ୍ଵାରା ତାକୁ ଧାନ ବିଲରେ ଫସଲ ମଡ଼ାଇବା କାର୍ଯ୍ୟରେ ଲଗା ଯାଇପାରେ 
ସତ, କିନୁ ତଦ୍ଧାରା ତାର ସ୍ଵୀଭାବିକ ସୌନ୍ଦର୍ଯ୍ୟ ନିଶ୍ଚୟ କ୍ଷୁନ୍ନ ହୁଏ । ଗତି ହିଁ କଳାର ପ୍ରାଣ ! 
ଏହି ପ୍ରାଣ ଶକ୍ତିକୁ ସଙ୍କୁଚିତ କରିବା ଅର୍ଥ ସମଗ୍ର ଭାବରେ କଳାକୁ ତାର ସ୍ଵାଧୀନ ଅଭିବ୍ୟକ୍ତିରୁ 
ବଞ୍ଚତ କରିବା । ମୁକ୍ତପକ୍ଷ ବିହଙ୍ଗମ ଠାରୁ ତାର ଗତିର ସ୍ଵାଧୀନତା ଟିକେ କାଢ଼ିନେଲେ ତାର 
ଜୀବନ ଯେପରି ଆପେ ଆପେ ଝାଉଳି ପଡ଼େ, କଳାର ସ୍ଵାଧୀନ ପ୍ରଗତିକୁ ଆମର ବ୍ୟବହାରିକ 
ମାପକାଠିରେ ସଙ୍କୁଟିତ କଲେ ମଧ୍ଯ ସେ ସେହିପରି ନିଜର ମୌଳିକ ବୈଶିଷ୍ଟ୍ୟ ହରାଏ । 
କଳାକୁ କେବଳ ଆଦର୍ଶବାଦୀ ନକରି ବାସ୍ତବବାଦୀ କରିବା ଉଚିତ । ଆମ ଜୀବନର ସୁଖ 
ଦୁଃଖରେ ଏହା ଦର୍ପଣ ନହେଲେ ଏହା ଆମର ପ୍ରାତ୍ୟହିକ ଢୀବନରୁ ବାହାରେ ରହିଯିବ । 

ଦୀପକ ସଂଘ 


ସେଥ୍ପାଇଁ କଳାରୁ ନଗଧ ଜୀବନର ଚିତ୍ର ଆଙ୍କିବାକୁ ହେବ । ଅବହେଳିତ ଦୈନନ୍ଦିନ ଘଟଣା 
ଭିତରେ ଚିରସୁନ୍ଦରକୁ ଅନୁସନ୍ଧାନ କରିବାକୁ ହେବ । ତାପରେ ଟଲଷ୍ଟୟ ବା ସକ୍ରେଟିସ୍‌ଙ୍କର 
ପ୍ରୟୋଜନୀୟତାକୁ ହିଁ କଳାର ମାନଦଣ୍ଡ ଏହାକୁ ସଂପୂର୍ଣ୍ଣ ରୂପେ ଭୁଲିଗଲେ ଚଳିବ ନାହିଁ। 
କଳା ଯେଉଁଠି ଆଦର୍ଶ ବାଦର ଦିବା ସ୍ବପ୍ନରେ ବିହ୍ଵଳ, ସେଠି ତାହା ଜୀବନର ରଦି କାଗଜ 
ଟୋକେଇରେ ସ୍କାନ ପାଇପାରେ ବୋଲି ଆଶଙ୍କା କରିବାର ଯଥେଷ୍ଟ କାରଣ ଅଛି । କଳା 
ଆମର ଅଜସ୍ର ମୁହୂର୍ଗର ସୌଖୀନ ବିଳାସ ନୁହେଁ । ଏହା ଆମର ପ୍ରତିଦିନର ତୀବ୍ରତର 
ଜୀବନ ସଂଘର୍ଷ ଭିତରେ ସତ୍ୟ ଶିବ ସୁନ୍ଦରଙ୍କର ଆରାଧନା ମାତ୍ର ! 

ସଭାପତି ପଶ୍ିତ ବିନାୟକ ମିଶ୍ର ସଭାପତି ଭାଷଣରେ କହିଥୂଲେ - ଇଂରାଜୀ mଠ- 
ality ଶଦଦର ଭାବବ୍ୟଞ୍ଜକ ଅନୁବାଦ ନୀତି ନୁହେଁ ! କାରଣ ଆମ ଦେଶରେ ନୀତି କହିଲେ 
ରାଜନୀତି, ସମାଜନୀତି ପ୍ରଭୃତି ପ୍ରକାର ଭେଦରେ ବହୁତ ଅର୍ଥ ବୁଝାଏ । କିନ୍ତୁ ତାଙ୍କ ଦେଶରେ 
morality କହିଲେ କେବଳ m(ଠ୮ality) କୁ ହିଁ ବୁଝାଏ | କଳାନୀତିକୁ ମାନି ନ ଚାଲିଲେ 
ସୁନିୟମିତ ଓ ସୁ ସାମାଞ୍ଜସ୍ୟପୂର୍ଣ ହୋଇପାରେ ନାହିଁ । ଜାରଣ ଜାତୀୟ ମନର ପରିପୁ୍ି ଓ 
କଲ୍ୟାଣ ସାଧନ ନିମିତ୍ତ ନୀତି ସୃଷ୍ଟି । କଳା ଯଦି ଜାତି ବା ଦେଶର କଲ୍ୟାଣ ପ୍ରତି ଲକ୍ଷ୍ୟ 
ରଖେ, ତାହା ହେଲେ ସେ ନୀତିକୁ ଗ୍ରହଣ କରିବାକୁ ବାଧ୍ଯ ହେବ । ଆମ ଓଡ଼ିଆ ସାହିତ୍ୟରେ 
କଳା କ୍ରମେ ସୌନ୍ଦର୍ଯ୍ୟ ଓ ମୌଳିକତ୍ଵ ହରାଇ ବସୁଛି । ଏହା ଅତ୍ୟନ୍ତ ଆକ୍ଷେପର ବିଷୟ ! 
ଖାଣ୍ଵି ଓଡ଼ିଆ ଜୀବନର ଚିତ୍ର ଆମ ସାହିତ୍ୟରେ ଖୁବ୍‌ କମ୍‌ ଫୁଟି ଉଠିଛି । ଏପରି କି ପ୍ରାଚୀନ 
କବିମାନେ ମଧ୍ଯ ( କେତେକଙ୍କୁ ବାଦ ଦେଲେ) ମୌଳିକ ଓଡ଼ିଆ ଭାଷାର ଚର୍ଚ୍ଚା କରିଥ୍‌ଲେ 
ମଧ୍ଯ ମୌଳିକ ଉଚ୍ଳଳୀୟ ଚିତ୍ର ଆଙ୍କି ପାରି ନାହାନ୍ତି ¦ ଆମ ଦେଶରେ ମଧ୍ଯ ଗୁପ୍ତ ପ୍ରଣୟର 
ଅଭାବ ନାହିଁ । କିନ୍ତୁ କେତେଜଣ ଆଧୁନିକ ଲେଖକ ତାକୁ ଆଶ୍ରୟ କରି ଗଳ୍ପ ଉପନ୍ୟାସ 
ଲେଖିଥାନ୍ତି ? ଆମେ ବରଂ ବଂଗୀୟ ବା ଇଂରାଜୀ ଲେଖକମାନଙ୍କ ଚିତ୍ରକୁ ଶ୍ରେୟ ମନେକରୁ ! 
ଆଜିକାଲି ପ୍ରଗତିଶୀଳ ସାହିତ୍ୟରେ ଯେଉଁ ଯୌନ ସମସ୍ୟା ଓ ଅନ୍ୟାନ୍ୟ ସମସ୍ୟା ମୁଖ୍ୟ 
ଭାବରେ ଆତ୍ସ ପ୍ରକାଶ କରୁଛି ଆଉ ଆମେ ଯାହାକୁ ନୃତନତ୍ଵର ନିଶାରେ ଆମ ସାହିତ୍ୟରେ 
ସ୍ଥାନ ଦେବାକୁ ବାହରିଛୁ ସେ ସମସ୍ତ ସମସ୍ୟା ଓଡ଼ିଆ ଘରେ ମଧ୍ଯ ରହିଛି । କିନ୍ଧୁ ଆମେ ସେ 
ସବୁକଥା ଭୁଲି ଯାଉଥାଇଁ ! କଳାର ଉଦ୍ଦେଶ୍ୟ ମୁଖ୍ୟ ଭାବରେ ସୌନ୍ଦର୍ଯ୍ୟ ସୃଷ୍ଟି । କିନ୍ଧୁ ତଥାପି 
ସେହି ସୌନ୍ଦର୍ଯ୍ୟ କଲ୍ୟାଣକର ହେବା ଭଲ | ଆମର ଶାସ୍ତ ପ୍ରଭୃତିରେ ଯେଉଁ ଚଉଷଠି ପ୍ରକାର 
କଳାର ଉଲ୍ଲେଖ ଅଛି ସେଥୂରୁ ସବୂଗୁଡ଼ିକ ଆମ ପକ୍ଷରେ ଦରକାରୀ ¦ ଚାଙ୍ଗୁଡ଼ି ବୁଣିବା 
କାରୁକାର୍ଯ୍ୟ କରିବା ଏସବୁ ସୌନ୍ଦର୍ଯ୍ୟ ଚର୍ଚ୍ଚା ସହିତ ପ୍ରୟୋଜନୀୟତାକୁ ଯୋଗ କରିଛି । 
ଏପରିକି ଯେଉଁ ବନ୍ଧ ସବୁ ଅଛି ତାହା ମଧ୍ଯ ଧ୮ଥ୩1€5 ଦୃଷ୍ଟିରୁ ଆମର ଦରକାରରେ 
ଆସିପାରେ । ସୁତରାଂ ପୟୋଜନିୟତା ହିଁ କଳାର ନିୟାମକ ଓ ଅନ୍ୟତମ ମୂଳକାରଣ ! 

ଓଡ଼ିଶା ବାହାରେ ଓଡ଼ିଆ ଜାଗୃତି 


ତପ୍‌ରେ ଦୀପକ ସଂଘର କାର୍ଯ୍ୟାବଳୀକୁ ପ୍ରଶଂସା କରି ସେ କହିଥୁଲେ- “ଏହା 
ଉ୍ନଳୀୟ ଯୁବକମାନଙ୍କର ସାଧୁ ଉଦ୍ୟମ । ଏହାର ସର୍ବବିଧ ଉନ୍ନତି କନ୍ଧେ ସମସ୍ତଙ୍କର ମନ 
ପ୍ରାଣ ଢ଼ାଳି ଦେବା ଉଚିତ । ଏପରି ଗୋଟିଏ ସୁଦୃଢ଼ ଅନୁଷ୍ଠାନର ଅଭାବ ମୁଁ ବହୁତ ଦିନରୁ 
ଅନୁଭବ କରୁଥଲି । ଏହା ଦୀର୍ଘଜୀବୀ ହୋଇ ଦେଶ ଓ ଦଶର ପ୍ରକୃତ କଲ୍ୟାଣ ସାଧନ କରୁ 
ଏହା ମୋର ଆନ୍ତରିକ କାମନା | 

୧୯୩୫ ମସିହା ବଡ଼ଦିନ ଛୁଟିରେ ଦୀପକ ସଂଘର ପ୍ରତିନିଧ୍‌ ଗୌରୀ କାନନ୍‌ଗୋ ଓ 
ଗୋପବନ୍ଧୁ ମହାପାତ୍ର ପୁରୀ ଯାଇଥ୍‌ଲେ । ସେତେବେଳେ ପୁରୀର କେତେକ ଉତ୍ସାହୀ 
ସେବାୟତ ଯୁବକମାନେ ଜଗନ୍ନାଥ ସେବାୟତ ସଂଘ ଗଠନ କରିଥୁଲେ ! ଏହି ସଂଘର ମୁଖ୍ୟ 
ଉଦେଶ୍ୟ ଥୁଲା - 

୧ ସେବାୟତ ଯୁବକମାନଙ୍କ ମଧ୍ଯରେ ଶିକ୍ଷାପ୍ରସାର ! 

୨- ସେବାୟତ ସମାଜର ସର୍ବବିଧ ନୈତିକ ସାମାକ୍କିକ ଓ ଆର୍ଥକ ଉନ୍ନତି 

୩ ପୁସ୍ତକାଗାର ଓ ପଠନାଳୟ ସ୍କାପନ 

୪- ବିଦେଶୀ ଯାତ୍ରୀମାନଙ୍କୁ ଗୁଣ୍ଡାମାନଙ୍କ ଅତ୍ୟାଚାରରୁ ରକ୍ଷା କରି ସେମାନଙ୍କୁ ସର୍ବବିଧ 
ସାହାଯ୍ୟ କରିବା | 

୫ ଅନୁସନଧିକୁ ଯାତ୍ରୀମାନଙ୍କୁ ଉ୍ଚଳର ଶିଳ୍ପ ଭାସ୍ର୍ଯ୍ୟ ଓ ସଭ୍ୟତା ବିଷୟରେ ଆଲୋକ 
ଦେଇ ଓଡ଼ିଆ ଜାତିର ଗୌରବ ବୃଦ୍ଧି କରିବା । 

ଜଗନ୍ନାଥ ସେବାୟତ ସଂଘର ଅନେକ ସଭ୍ୟ ଦୀପକ ସଂଘର ସଭ୍ୟ ହୋଇଥ୍‌ଲେ | 
ସେମାନେ ଦୀପକ ସଂଘର ପ୍ରତିନିଧ୍‌ ମାନଙ୍କ ବହୁ ସହଯୋଗ କରିଥୁଲେ । ଦୀପକ ସଂଘର 
କାର୍ଯ୍ୟକାରୀ ସମିତି ୧୯୩୬ ରେ ଜଗନ୍ନାଥ ସେବାୟତ ସଂଘର ପାଠାଗାରକୁ ବିଭିନ୍ନ 
ଭାଷାରେ କେତେକ ସୁରୁଚି ପୂର୍ଣ୍ଣ ସାହିତ୍ୟ ପୁସ୍ତକ ଓ ମାସିକ ପତ୍ରିକା ଅତି ଶୀଘ୍ର ପଠାଇ ପୂର୍ଣ୍ଣ 
ସହଯୋଗ ଦ୍ଵାରା ଯୁବକମାନଙ୍କର ଉଦ୍ଦେଶ୍ୟ ଫଳବତୀ କରାଇବାକୁ ସ୍ଥିର କରିଥୁଲେ । 
(ନବୀନ, ୨୧ ଢାନୁଆରୀ ୧୯୩୬) 

ଦୀପକ ସଂଘର ପ୍ରତିନିଧୂ ସଚ୍ଚିଦାନନ୍ଦ ରାଉତରାୟ, ଗୌରୀ କାନୁନ୍‌ଗୋ ଏବଂ ଅମୀୟ 
ଘୋଷ ୧୨ ଡିସେମ୍ବର ୧୯୩୫ ରେ ବିଶ୍ବଵକବି ରବିନ୍ଦ୍ରନାଥ ଠାକୁରଙ୍କ ସହିତ ତାଙ୍କର 
ଦ୍ଵାରକାନାଥ ଠାକୁର ଷ୍ଟିଟ୍‌ସ ବାସ ଭବନରେ ସାକ୍ଷାତ କରିଥୂଲେ | ଦୀପକ ସଂଘର ମହନୀୟ 
ଲକ୍ଷ୍ୟ, ଉଦ୍ଦେଶ୍ୟ ଏବଂ କାର୍ଯ୍ୟ ବିବରଣୀ ଶୁଣି କବିନ୍ଦ୍ର ରବିନ୍ଦ୍ରନାଥ ଅତିଶୟ ଆନନ୍ଦିତ 
ହୋଇଥ୍‌ଲେ ଏବଂ ଓଡ଼ିଶା ସହିତ ତାଙ୍କର ଯେ ସବୁବେଳେ ପ୍ରାଣର ଯୋଗ ରହିଛି ଏକଥା 
ପ୍ରକାଶ କରିଥଲେ । ତା'ପରେ ସେ ଦୀପକ ସଂଘର ମଙ୍ଗଳ କାମନା କରି ନିମ୍ରଲିଖିତ 
ଆର୍ଶୀବାଦଟି ବଂଗଳାରେ ଲେଖିଥ୍‌ଲେ - 


Digital Copy from the Author 


ଦୀପକ ସଂଘ 


କଲିକତା ନଗରୀରେ ଓଡ଼ିଶାର ଯୁବକ ଦଳ ଯେଉଁ ଦୀପକ ସଂଘ ପ୍ରତିଷ୍ଠା କରିଛନ୍ତି ମୁଁ 
ଏକାନ୍ତ ମନରେ ତାହାର ଉନ୍ନତି ଓ ସ୍ଥାୟିତ୍ସ କାମନା କରେ । ଏହି ସଂଘ ବଂଗଳା ଦେଶ ସଂଗେ 
ଓଡ଼ିଶାର ଆତ୍ିୟତାର ସମ୍ବନ୍ଧ ସୂତ୍ର ରକ୍ଷା କରିବାର ମହତ ଉଦ୍ଦେଶ୍ୟ ଚିରଦିନ ସାର୍ଥକ କରୁ | 
ଏହା ମୋର ସର୍ବାନ୍ତକରଣରୁ ଆଶୀର୍ବାଦ । (ନବୀନ, ଡିସେମ୍ବର ୧୭, ୧୯୩୫) 


୧୯୩୫ ରୁ ୧୯୩୬ ନଭେମ୍ବର ଏହି ଏକ ବର୍ଷ ମଧ୍ୟରେ ଦୀପକ ସଂଘ ତିନିଖଣ୍ଡ 
ଉନ୍ମଷ୍ଟ ପୁସ୍ତକ ପ୍ରକାଶ କରିଥଲା । ପ୍ରଥମ ଖଣ୍ଡ  ଚିତ୍ରଗ୍ରୀବ” "¦! ଲେଖକ ଥ୍ଲେ ସଚ୍ଚିଦାନନ୍ଦ 
ରାଉତରାୟ | ବହିଟି ଠିକ୍‌ ଉପନ୍ୟାସ ନୁହେଁ । ଅଅଚ ଉପନ୍ୟାସର ଗଭୀର ଶ୍ଲେଷ (hu- 
mour) ଏହା ଭିତରେ ପୁରାପୁରି ରହିଛି । ରହସ୍ୟ କାହାଣୀକୁ ଅବଲମ୍ବନ କରି ଲେଖକ 
ଆଧୁନିକ ଯୁଗର ସମସ୍ତ ଜଟିଳ ଚିନ୍ତାଧାରା ଓ ଆଧୁନିକ ପ୍ରଗତିଶୀଳ ବିଶ୍ଵ ସାହିତ୍ୟର ବହୁ 
ଦିଗମୁଖୀ ବିକାଶ ସହିତ ଉଚ୍ନଳର ନବୀନ ରୁଚିକୁ ପରିଚିତ କରାଇବାକୁ ପ୍ରୟାସ କରିଥୁଲେ | 
ଦ୍ଵିତୀୟ ବହିଟି ଗୋଟିଏ ପ୍ରବନ୍ଧ ପୁସ୍ତକ । ନାମ ˆ ପ୍ରେମ ଓ ପଣ୍ୟ” । ବିବାହ ବିଧ୍‌ ଓ ଫୁଜିବାଦ 
ଯେ ଆମ ସମାଜରେ ପ୍ରଚଳିତ ଗଣିକା ବୃତ୍ତିର ଏକମାତ୍ର କାରଣ ଏହା ହିଁ ଏ ବହିଟିର 
ପ୍ରତିପାଦ୍ୟ ବିଷୟ । ଏ ପୁସ୍ତକ ସମ୍ବନ୍ଧରେ “ଆଧୁନିକ” ପତ୍ରିକାର ପ୍ରଥମ ବର୍ଷ ପ୍ରଥମ 
ସଂଖ୍ୟାରେ ସମାଲୋଚନା ପ୍ରକାଶ ପାଇଥୁଲା | ତୃତୀୟ ବହିଟି “ପଲଶ୍ରୀ ? । ସଚିବାବୁଙ୍କର 
ଏହା ପୂର୍ବରୁ ଯେଉଁ ସବୁ ପଲ୍ଲୀ କବିତା ସହକାର, ରସଚକ୍ର, ପଲ୍ଲୀମଙ୍ଗଳ ପ୍ରଭୃତି ପତ୍ରିକା 
ମାନଙ୍କରେ ପ୍ରକାଶିତ ହୋଇଥଲା ସେ ଗୁଡ଼ିକ ସଂଗୃହୀତ ହୋଇ ପୁସ୍ତକାକାରରେ ମୁଦ୍ରିତ 
ହୋଇଥଲା । ଚତୁର୍ଥ ବହି “ସହସ୍ର ଶଯ୍ୟାର ନାୟିକା ମୁଦ୍ରଣ ପାଇଁ ଉଦ୍ୟମ ହୋଇଥଲା | 
ଏହା ନାରୀତ୍ସର ନୂତନ ଆଦର୍ଶ ଧରି ପରିପ୍ରକାଶ ପାଇବାକୁ ସୂଚନା ଦିଆ ଯୀଇଥ୍‌୍ଲା । 


ଏହି ସବୁ ପୁସ୍ତକ ଛଡ଼ୀ ସାମୟିକ ସାହିତ୍ୟ ସଭାମାନ ଅନୁଷ୍ମିତ କରାଇ କଲିକତାର 
ଶିକ୍ଷିତ ଓଡ଼ିଆଙ୍କ ଭିତରେ ଏହା ସଂଘବଦ୍ଧ ଭାବରେ ସାହିତ୍ୟ ଆଲୋଚନା କରିବାର ଆକାଡକ୍ଷା 
ଆଣି ଦେଇଥ୍‌ଲା ! ବିଶ୍ଵକବି ଉବିନ୍ଦୁନାଥ ଠାକୁର, ଭାରତୀୟ ରାଷ୍ଟ୍ରୀୟ ସଭାର ସଭାପତି 
ରାଜେନ୍ଦ୍ର ପ୍ରସାଦ, ଯମୁନାଲାଲ୍‌ ବଜାଜ ପ୍ରଭୃତି ଭାରତର ପ୍ରସିଦ୍ଧ ବ୍ୟକ୍ତିମାନେ ସଂଘର 
କାର୍ଯ୍ୟକଳାପରେ ସନ୍ତୁଷ୍ଟ ହୋଇ ଅନୁକୂଳ ଅଭିମତମାନ ପ୍ରକାଶ କରିଥଲେ । କ୍ଷଣିକ ହେଲେ 
ମଧ୍ଯ ଦୀପକ ସଂଘର ଚିନ୍ତା ଓ ଚେତନା ପାଇଁ ଅବଦାନ ଅବିସ୍ମରଣୀୟ । ଏହା ଥୁଲା ନବଯୁଗ 
ସାହିତ୍ୟ ସଂସଦ ପରି ତରୁଣ ଓଡ଼ିଆ ମାନଙ୍କର ଚିନ୍ତାଶୀଳ ଆଲୋଚନାର ପ୍ରାଣକେନ୍ଦ୍ 
ଆଧୁନିକ ରୁଚିର ପ୍ରସାରକ । | 


®, 
ତ 


୯୧ 

ଓଡ଼ିଶା ବାହାରେ ଓଡ଼ିଆ ଜାଗୃଚି 
ପରିଶିଷ୍ଟ - ୧ 


ଚଟକଳ ଚଉତିଶା 


ପ୍ରବାସୀ ଉ୍ଚଳଳ ସାହିତ୍ୟ ସମିତିର କର୍ମ କର୍ଭୀ ମାନେ କଲିକତାରେ ଓଡ଼ିଆ 
ଶ୍ରମିକମାନଙ୍କର ଅଭିଜ୍ଞତା ନେଇ ଗୋଟିଏ ଚଟକଳ ଚଉତିଶା ରଚନା ପାଇଁ ପୁରସ୍କାର 
ଘୋଷଣା କରିଥଲେ ! ଅନେକ ଲେଖା ମଧ୍ଯରୁ ଦୂଇଟି ଲେଖା ଗୃହୀତ ହୋଇଥୂଲା । ସେ 
ଦୁଇଟିର ଲେଖକ ଚିନ୍ତାମଣି ତ୍ରିପାଠୀ ଓ ଗୋପୀନାଥ ବେହେରା କଲିକତାର ଦୁଇଟି ଓଡ଼ିଆ 
ଶ୍ରମିକ । ସେହି ଲେଖା ଦୂଇଟି ପୁସ୍ତକାକାରରେ ୧୯ ୪୨ରେ ପ୍ରକାଶିତ ହୋଇଥୁଲା । ସେ 
ଦୁଇଟିକୁ ପାଠକରି ମାୟାଧର ମାନସିଂହ ଅତ୍ୟନ୍ତ ପ୍ରୀତ ହୋଇଥ୍‌ଲେ । ସେ ଏ ସଂପର୍କରେ 
ଲେଖିଥୁଲେ “ˆ ‘ପଢ଼ି ମନେ ହେଲା ଯେ ଉଜ୍ଳରେ ଭୀମା ଧୀବର ଓ ଭୀମଭୋଇଙ୍କର କୃଷ୍ଟି 
ଏପର୍ଯ୍ୟନ୍ତ ମରିନାହିଁ । ଚାଟଶାଳୀ ପାଠ ପଢ଼ି ବା କିଛି ନପଢ଼ି ମଧ୍ଯ ଏବଂ ଜୀବିକାର୍ଜନ ପାଇଁ 
ପିତୃ ପିତାମହ ମାନଙ୍କର ଝାଳବୁହା କାମ କରି ଯେ ଓଡ଼ିଆ ଉଜ୍କଷ୍ଟ କାବ୍ୟ କବିତା ଲେଖୁଥୁଲେ 
ପ୍ରାଚୀନ ଓଡ଼ିଆ ସାହିତ୍ୟରେ ଏହା ଏକ ଗୌରବର ଓ ପ୍ରଣିଧାନର ବିଷୟ ! ପ୍ରାଚୀନ ଓଡ଼ିଆ 
ସାହିତ୍ୟ ଉଚ୍ଚ ଶିକ୍ଷିତ ପଣ୍ଡିତ ମାନଙ୍କ ଦ୍ଵାରା ରାଜ ଦରବାରରେ ପରିପୁଷ୍ଟ ବୋଲି ଆମ୍ଭମାନଙ୍କର 
ଗୋଟିଏ ଭ୍ରାନ୍ତ ଧାରଣା ଅଛି | କିନ୍ତୁ ପ୍ରକୃତ ସତ କଥା ଏହି ଯେ ଓଡ଼ିଆ ସାହିତ୍ୟ 
ପ୍ରୋଲିଟେରିଏଟ୍‌ ଦ୍ଵାରା ହିଁ ଗଠିତ | ସାରଳା ଦାସ, ଜଗନ୍ନାଥ ଦାସ, ଭୀମା ଧୀବର, 
ଭୀମଭୋଇ, ଗଙ୍ଗାଧର ପ୍ରଭୃତି ଆମର ବିଶିଷ୍ଠ ସ୍ରଷ୍ଟାଗଣ ସମାଜର ଅଳ୍ପ ବିତ୍ତ ଶ୍ରେଣୀର 
ଲୋକ ଥଲେ । ଏମାନଙ୍କୁ ଜୀବିକାର୍ଡନ ପାଇଁ କଷ୍ଟ ସ୍ଵୀକାର କରିବାକୁ ପଡ଼ୁଥୁଲା ! ତଥାପି 
ଏମାନଙ୍କର ଅନ୍ତର୍ନିହିତ ସୃଢନଶକ୍ତି ଫୁଟି ବାହାରି ପଡ଼ି ଆମ ସାହିତ୍ୟକୁ ବିଭିନ୍ନ ଉପଧାରାରେ 
ଉର୍ବର କରି ପାରିଛି । ବର୍ଭମାନ ସାହିତ୍ୟରେ ବର୍ଭମାନ ସମାଜର ପ୍ରକୃତ ଚିତ୍ର ମିଳୁନାହିଁ । 
ବର୍ଭମାନର ଜନତା ସଂଗେ ବର୍ଭମାନ ସାହିତ୍ୟ ବିଶେଷ ଅଙ୍ଗାଙ୍ଗୀ ସଂପର୍କ ନାହିଁ ଏହା ଅତ୍ୟନ୍ତ 
ଅପ୍ରିୟ ସତ୍ୟ କଥା | କିନ୍ଧୁ ଏହାର ଏକମାତ୍ର କାରଣ ହେଉଛି ସମାଜର ନିମ୍ନ ଶ୍ରେଣୀର ସୃଜନ 
ଶକ୍ତିର ପରିପୋଷଣ ପାଇଁ ଆମେ ବ୍ୟବସ୍ଥା କରିପାରି ନାହୁଁ ବା ଯେଉଁଠି ଶର୍ତିର ବିକାଶ 
ତାହା ଉପର ଶ୍ରେଣୀର ସାହିତ୍ୟିକ ଓ ଶିକ୍ଷିତ ମାନଙ୍କର ଦୃଷ୍ଟି ଓ ଖାତିର ଅଭାବରୁ ଉପଯୁକ୍ତ 
ସମ୍ମାନ ପାଇ ପାରୁନାହିଁ । (ନବୀନ, ୩୧ ମାର୍ଚ, ୧୯୪୨) 


ଚଟକଳ ଚଉତିଶାର କବି ଦୁହିଁଙ୍କୁ ସେ ସମ୍ବର୍ବନା କରିଥଲେ କାରଣ ଦୂଇ ଜଣ ଶ୍ରମିକ 

ତାଙ୍କର ଅଭିଜ୍ଞତାକୁ ଏଥୁରେ କବିତା ଆକାରରେ ଫୁଟାଇ ପାରିଥୂଲେ | ଏଇ ଦିଗରେ ଏମାନ 

ଅଗ୍ରଦୂତ ଏବଂ ସବୁ ପାଇଓନିୟରଙ୍କ ପାଇଁ କୃତିତ୍ଵନରେ ଯେମିତି ବହୁ ଅଭାବର ପରିଲକ୍ଷିତ 
୯୨ 

ହୋଇଥାଏ ଏଥରେ ମଧ୍ଯ ସେହିପରି ଅଭାବ ଥୁଲା ¦ କିନ୍ତୁ ମାନସିଂହ ସେଇ ସବୁ ଦୋଷ 
ଆଡ଼କୁ ଆଖି ବୁଢି ଦେଇଥ୍ଲେ । ଦୂଇ ଜଣ ଓଡ଼ିଆ ଶ୍ରମିକ ଯେ ନିଜର ଦୈନନ୍ଦିନ ଅଭିଜ୍ଞତାକୁ 
କବିତାକାରରେ ପ୍ରକାଶ କରିଥ୍‌ଲେ ଏ କଥା ଭାବି ଭାବି ସେ ଅଶେଷ ଆନନ୍ଦ ଅନୁଭବ 
କଲେ |! 


ଉପାଦନ ସୂତ୍ର 
୧. ନବୀନ, ୧୯୪୨ 


®. 
** 

ପ୍ରବାସୀ ଓଡ଼ିଆ ମାନଙ୍କ ସଂଖ୍ୟା 


୧୯୩୦ ଜନସୁମାରୀ ରିପୋର୍ଟରୁ ବିହାର ¬ ଓଡ଼ିଶା ଓ ମାନ୍ଦ୍ରାଜ ଛଡ଼ା ଆଉ ସବୁ 
ପ୍ରଦେଶରେ ତଳ ଲିଖିତ ହିସାବ ମତେ ୪୨୩୯୮୫ ଓଡ଼ିଆ ଥୁଲେ ! 


ବ୍ରହ୍ମଦେଶ - ୬୦୬୮୨ 
ବଙ୍ଗଦେଶ - ୧ ୫୪୩୩୧ 
ଆସାମ ˆ ୨୦୨୬୮୬ 
ଅନ୍ୟାନ୍ୟ ପ୍ରଦେଶ - ୭୧୪ 
ବଂଗଳା ଗଡ଼ଜାତ - ୫୫୦୪ 
ଆସୀମ ଗଡ଼ଜାତ - ୪୮ 
ମୋଟ - ୪୨୩୯୮୫ 


ଜାମସେଦପୁର ଓ ବିହାର ର ଅନ୍ୟାନ୍ୟ ଅଞ୍ଚଳବାସୀ ଓଡ଼ିଆଙ୍କ ସଂଖ୍ୟା ପ୍ରାୟ ୯୦୦୦ | 
୧୯୩୫ ବେଳକୁ ପ୍ରବାସୀ ଓଡ଼ିଆଙ୍କ ସଂଖ୍ୟା ୪୩୩ ୦ ୦୦ | ଏଥ୍‌ରୁ ମେଦିନୀପୁର କିଲ୍ଲା 
ସ୍ଥାୟୀ ବାସିନ୍ଦା ୪୦,୦୦୦ ( ଖଡ଼ଗପୁର ବ୍ୟତୀତ ) ଙ୍କୁ ବାଦ ଦେଲେ ପ୍ରବାସୀ ଓଡ଼ିଆଙ୍କ 
ସଂଖ୍ୟା ପ୍ରାୟ ୩୯୩, ୦ ୦୦ | ଏହାଛଡ଼ା ମଧ୍ଯୟଦେଶ ଗଡ଼ଜାତ ( ୧୨୨୫୧୮) ମେଦିନପୁର 
ଜିଲ୍ଲା ( ୪୫୧୦୧ ), ଆସାମ, ବଂଗଳାର ଜଳପାଇଗୁଡ଼ି, ତ୍ରିପୁରା, ସିକିମ, ମଣିପୁର, 
କୁଚବିହାର, ଢ଼ାକା, ଚଙ୍ଗଗ୍ରାମ, ଦାିଲିଙ୍ଗ, ଫରିଦପୁର, ଦିନାଜପୁର ଜିଲାର ଚାହା 
ବଗିଚାମାନଙ୍କରେ କାମ କରୁଥୁବା ଓଡ଼ିଆ ମାନଙ୍କ ମଧ୍ଯରେ ସ୍ତ୍ରୀ ସଂଖ୍ୟା ମୋଟ ଜନ ସଂଖ୍ୟାର 
୪୭୬ | କଳିକତା, ହାଉଡ଼ା, ସାଉଥ୍‌ ସବ- ଅର୍ବାନ୍‌ ଏହି ତିନିଗୋଟି ମୁନିସ୍ପାଲ୍ଟିରେ ମୋଟ 
ଓଡ଼ିଆ ସଂଖ୍ୟା ୫୪୯ ୧୨ | ଏଥୁରୁ ୪୧୩୬୭ ପୁରୁଷ ଓ ୬୦୦୬ ସ୍ତ୍ରୀ | ଏହି ତିନି ଗୋଟି 
ସହର ଛଡ଼ା ହାଓଡ଼ା, ଚବିଶ ପ୍ରଗଣା ଓ ହୁଗୁଳି ଜିଲାର ଅନ୍ୟାନ୍ୟ ଅଞ୍ଚଳ - କଲିକତାର 
ଉପକଣ୍ଠରେ ପ୍ରାୟ ସମୁଦାୟ ୪୮୬୧୭ ଓଡ଼ିଆ ଥୂଲେ | ଏମାନଙ୍କ ମଧ୍ଯରେ ପୁରୁଷ ୪୪୬୧୩ 
ଓ ସ୍ତ୍ରୀ ୯୯୦ | କଲିକତା ଓ ତାହାର ଉପକଣ୍ଠରେ ସର୍ବମୋଟ ୯୩୫୨ ୯ ଓଡ଼ିଆ | ଏମାନଙ୍କ 
ମଧ୍ୟରୁ ପୁରୁଷ ୮୫୯୧୦ ଓ ସୀ ୭୫୪୯ | 


୯୪ 

କଲିକତା ଓ ତାହାର ଉପକଣ୍ଠ ଓ ମେଦିନପୁର, ଢ଼ାକା ଓ ଚାହା ବଗିଚା ଥୁବା 
ଜିଲାମାନଙ୍କ ଛଡ଼ା ବଂଗଳାର ଅନ୍ୟାନ୍ୟ ଅଞ୍ଚଳରେ ୮୯୬୦ ଓଡ଼ିଆ । ଏମାନଙ୍କ ମଧ୍ଯରେ 
ପୂରୁଷ ୮୧୮୩ ଓ ସ୍ତୀ ୭୭୭ । ମୋଟ ଉପରେ ବଂଗଳା ଓ ଆସାମରେ ଥ୍ବା ଓଡ଼ିଆମାନଙ୍କୁ 
ତଳଲିଖିତ ମତେ ତିନି ଶ୍ରେଣୀରେ ବିଭକ୍ତ କରାଯାଇପାରେ - 


ଜିଲ୍ଲାର ନାମ ମୋଟ ଜନସଂଖ୍ୟା ପୁରୁଷ ସ୍ତ୍ରୀ 
ଆସାମ ୨୦୨୭୩୭ ୧୦୪୮୭୪ ୯୭୮୬୩ 
ଜଳପାଇଗୁଡ଼ି ୪୧୭୯ ୨୦୩୩ ୨୧୪୬ 
ତ୍ରିପୁରାଗଡ଼ଜାତ ୧୪୫୭ ୩୩୮୬ ୨୦୭୧ 
ଚଟଗ୍ରାମ ୬D୯୯ ୧୯୫ ୧୦୪ 
ଦା ଲିଂ ୨୮୦ ୧୯୧ re 
ଫରିଦପୁର ୬୨୭ ୪୫୪ ୧୭୭ 
ଦିନାଜପୁର ୧୪୨ ୧୦୨ ୪୦ 
ମୌୋଟ YO ୨୧୩୭୨୫ ୧୧୧୨୩୯ ୧୦୬୪୮୬ 
ଅନୁପାତ - ୪୮ 
ମୋଟ ସଂଖ୍ୟା ପୁରୁଷ ସ୍ରୀ 

ସ୍ଥାୟୀ ବାସିନ୍ଦା ମେଦିନପୁର ୧୨୧୦ ୭୮୪ ୪୨୬ 
ସ୍ଥାୟୀ ବାସିନ୍ଦା ଢ଼ାକା ୪୫୧୦୧ IN୮୪ ୨୧୪୧୭ 
ମୋଟ ୪୬୩୧୧ ୨୪୪୬୮ ୨୧୮୪୩ 
ଓ ନୁପ୍ରାତ - ୪୭ ୧୦ 
ପ୍ରବାସୀ କଲିକତା ଉପକଣ୍ଡ ୯୩୫୨୯ ୮୫୯୮୦ ୭୫୪୯ 
ବଂଗଳା ` ୮୯୬୦ rerm ୭୭୭ 
ମୋଟଟ ୧୦୨୪୮୯ ୯୪୧୬୩ ୮୩୨୬୦ 


ବୁଦ୍ଧଦେଶରେ ୬୦୬୮୨ ଓଡ଼ିଆଙ୍କ ଭିତରେ ସ୍ତ୍ରୀ ସଂଖ୍ୟା ୩୪୩୫ 
(ଢିସେମ୍ବର ୨, ୧୯୩୫, ଆଶୀ) 
ତଥ୍ୟ ସୂତ୍ର: ୧- ପଟ୍ଟନାୟକ ସାମନ୍ତ ଦୟାନିଧ୍‌, “ବିଦେଶରେ ଓଡ଼ିଆଙ୍କ ଶୋଚନୀୟ 
ଅବସ୍ଥା”, ଆଶା, ବହୁପୁର, ଡିସେମ୍ବର ୨, ୧୯୩୫) 
©, 

ପ୍ରବାସୀ ଜାଗରଣ 


୪ ଫେବୃଆରୀ ୧୯୪୧ ନବୀନରେ କଲିକତାରୁ ନରସିଂହ ଚନ୍ଦ୍ର ଦାଶ ପ୍ରବାସୀ 
ଜାଗରଣ ଉପରେ ଏକ ଦୀର୍ଘ ମନ୍ତବ୍ୟ ଲେଖିଥ୍‌ଲେ । କଲିକତା ସହରରେ ଉଚ୍ଚଳୀ ଯୁବକ 
ମାନଙ୍କ ଉତ୍ସାହକୁ ପ୍ରଶଂସା କରି ସେ ଲେଖିଥୂଲେ ¬ ସମ୍ବାଦପତ୍ରରେ ଦେଖିବାକୁ ମିଳେ ଯେ 
କେଉଁଠାରେ ପ୍ରବାସୀ “ ଉଚ୍ଚଳ ଯୁବକ ସଂଘ” ବା କେଉଁଠାରେ ‹ ପ୍ରବାସୀ ସାହିତ୍ୟ ପରିଷଦ 
ଏବଂ “ବୀର ଓଡ଼ିଆ ନାଟ୍ୟ ପରିଷଦ”? ଏହିପରି ଅନେକ କ୍ଷୁଦ୍ର ଅନୁଷ୍ଠାନ ନୟନଗୋଚର 
ହୁଏ | ତା'ଉପରେ ଏଗୁଡ଼ିକଠାରୁ ବଳି ସବୁଠାରୁ ବଡ଼ ଓ ଲକ୍ଷାଧୁକ ପ୍ରବାସୀ ଉଚ୍ଚଳୀୟମାନଙ୍କର 
ଏକମାତ୍ର ଅନୁଷ୍ଠାନ ଉଜ୍ଜଳ ସମାଜ ତ ରହିଛି । ଅବଶ୍ୟ ଦରିଦ୍ର ଉଚ୍ତଳ ମାତା ପକ୍ଷରେ 
ସନ୍ତାନ ମାନଙ୍କର ଏପରି ନବଜାଗରଣ ଓ ଉଦ୍ୟମ ଗୌରବର କଥା ! ମାତ୍ର ଏ ବିଷୟରେ 
ସେ କେତେକ ମତ ଉପସ୍ଥାପନ କରିଥୂଲେ 

୧- ଏ ଯେଉଁ ବହୁ ଅନୁଷ୍ଠାନ ଗୁଡ଼ିକ ବାହାରେ କ'ଣ କରୁଛିନ୍ତି ବା କରିଛନ୍ତି ଜଣାଯାଉ 
ନାହିଁ । ଏଥୁ ଭିତରେ ¢ ପ୍ରବାସୀ ଉଚ୍ଚଳ ଯୁବକ ସଂଘ”? ଦେଶରେ ବନ୍ୟା ପ୍ରପୀଡ଼ିତ ଲୋକଙ୍କୁ 
କଲିକତାରୁ ଚାନ୍ଦା ସଂଗ୍ରହ କରି ସାହାଯ୍ୟ ଦେଇଥ୍‌ବାର ଖବର କାଗଜରେ ପ୍ରକାଶ ପାଇଥୁଲା ! 
କିନ୍ତୁ କ୍ଷୋଭର ବିଷୟ କଲିକତା ପରି ବିଶାଳ ନଗରୀରେ, ଯେଉଁଠାରେ କି ଶତ ଶତ ଓଡ଼ିଆ 
ପ୍ରତି କୋଠି ଓ ଅଳିଗଳିରେ ପୁରି ରହିଛନ୍ତି ସେମାନଙ୍କ ଅନୁପାତରେ ଏହା କିଛି ବଡ଼ କଥା 
ନୁହେଁ । ତେଣୁ ଏ ଛୋଟ ଛୋଟ ଅନୁଷ୍ଠାନ ଗୁଡିକର ଏ ବିଷୟରେ ବହୁତ କାମ କରିବାର 
ଅଛି । 

୨~- କେବଳ ସଂଘ ଓ ସମିତି ଗଠନ କରି ବସିଲେ ଚଳିବ ନାହିଁ । କାମ ଦରକାର ଓ 
ସେଥ୍‌୍ପାଇଁ ଶ୍ରମ ଦରକାର । ଏ ଶ୍ରମ ପାଇଁ ପାରିଶ୍ରମିକର ପ୍ରଶ୍ନ ନାହିଁ। କିମ୍ଭା ଏ କାମ ପାଇଁ 
ପ୍ରଶଂସା ଦରକାର ନାହିଁ । ଆଜକୁ ଦଶ ବର୍ଷ ତଳେ ଯେଉଁ ଅଶିକ୍ଷିତ ଓ ଅର୍ଵ ଶିକ୍ଷିତ ଓଡ଼ିଆ 
ମାନେ ଆସି ଏଠାରେ ହାଡ଼ଭଙ୍ଗା ଖଟଣି କାଟି ଶ୍ରମିକ ନାମରେ ପରିଚିତ , ସେମାନଙ୍କୁ ଆଜି 
ମଧ୍ଯ ସେହିପରି ଦେଖିବାକୁ ମିଳେ ! ସେହି ତାସ, ପାଲିର ମୋହ ଏ ପର୍ଯ୍ୟନ୍ତ ସେମାନଙ୍କୁ 
ଛାଡ଼ି ନାହିଁ । ମିତବ୍ୟୟୀ ହେବା ତ ଦୂରର କଥା, ଏମାନଙ୍କ ବାହାର ଖର୍ଚ୍ଚ ଯାହା ସେଥୁରୁ ଯଦି 
ଚାରିଭାସ୍ତରୁ ଭାଗେ ଦେଶର କୌଣସି ଅନୁଷ୍ଠାନକୁ ଦାନ କରନ୍ତେ ତାହାହେଲେ ଏ ସୁରମ୍ୟ 
କଲିକତା ନଗରୀରେ ଉଚ୍ଚଳୀୟ ମାନଙ୍କର ଗୋଟିଏ ସୁନ୍ଦର ପ୍ରାସାଦ ଗଠନ ହୋଇ, ସେଥୁରେ 

ମରି ଶିଷ୍ଟ 


ପ୍ରବାସର ପ୍ରତ୍ୟେକ ଅନୁଷ୍ଠାନ ଅବଶ୍ୟ ଭଡ଼ା ଦେଇ ରହି ପାରନ୍ତେ ଓ ଓଡ଼ିଶାରୁ ଆସୁଥ୍‌ବା 
ଧନିକ ଓ ଭଦ୍ରଲୋକମାନେ ମଧ୍ଯ ଭଡ଼ା ଦେଇ ରହନ୍ତେ । ଏହାଦ୍ଵାରୀ ଦେଶର ଜନସାଧାରଣ 
ବହୁତ ଉପକାର ହୁଅନ୍ତା ଓ ପ୍ରବାସୀ ଉଚ୍ନଳୀୟମାନେ ଆମର ପଡ଼ୋଶୀ ଭାଇମାନଙ୍କ ପାଖରେ 
ଗୋଟିଏ ଗର୍ବ କରି ପାରନ୍ତେ ଯେ ଆମର ଅମକ ଗୋଟିଏ ଅନୁଷ୍ଠାନ ବା କୋଠି ଅଛି । 


୩- ଏ ଆଡ଼େ ଟିକିଏ ପାଠୁଆ ଯୁବକମାନେ ନଜର ଦେବା ଦରକାର | ସେମାନେ ଏ 
ବିଷୟରେ ଉଦାସୀନ ଦେଖିବାକୁ ମିଳେ | ଖାଲି କେତେ ଗୁଡ଼ିଏ ନିର୍ଭୀକ ଅନୁଷ୍ଠାନ ତୟାର 
କରି, ପୁଣି ତାକୁ ଭାର୍ିଦେବା ଦେଶର ଓ ଦଶର ଅପକାର ନୁହେଁ କି ? 


୪- ଗୋଟିଏ ସବଳ ଓ ହୃଷ୍ଟପୁଷ୍ଠ ଅନୁଷ୍ଠାନ ଆମର ଦରକାର । ଯଦ୍ଧାରା କି ପ୍ରବାସର 
ପ୍ରତ୍ୟେକ ଶ୍ରମିକ ଓ ଅନ୍ୟମାନେ ନାନା ବିଷୟରେ ଶିକ୍ଷା ଦୀକ୍ଷା ପାଇବାର ସ୍ଥାନ ପାଇ 


ପାରିବେ | ଯେଉଁଠିକି ଦେଶର ଗରିବ, ଧନୀକ ତଥା ହିତୈଷିକମାନେ ଆସି ବିବିଧ ବିଷୟରେ 
ଚର୍ଚ୍ଚା ଓ ଶିକ୍ଷାଦେଇ ଆମକୁ ଉପକୃତ କରିପାରିବେ । 


mn es 


୫- ଖାଲି ସହରରେ ଏପରି ଅନୁଷ୍ଠାନ କିମ୍ବା ଶିକ୍ଷାର ଚର୍ଚ୍ଚା କରି ସେପରି କିଛି ଲାଭ 
ହେବନାହିଁ । ଏ ବିଷୟରେ ମଧ୍ଯ ମଫସଲରେ ପ୍ରଚାର ଓ ଜାଗରଣ ଆଣିବାକୁ ହେବ । ଯେହେତୁ 
ପଲ୍ଲୀବାସୀ ମାନେ ବିଶେଷ ସଂଖ୍ୟାରେ ବିଦେଶୀ | ସେମାନଙ୍କ ଭିତରେ ଆମ ଗାଁ! ଗଣ୍ଡାର 
ଯେପରି କୁସଂସ୍ବାର ଦୂର ହେବ ସେପରି ଶିକ୍ଷା ପୂରାଇବା ଦରକାର । ଏହା କରିବ 
““ ଯୁବଶକ୍ତି ” । ଦେଶର ଓ ଦଶର ଉପକାର କରିବାକୁ ଗଲେ ସେହି ମଫସଲ ର ଯେ ସମସ୍ତ 
ସାମାଜିକ ଓ ଲୌକିକ କୁସଂସ୍କାରର ପ୍ରଭାବ ରହିଛି, ତାହାର ପ୍ରତିକାର ସର୍ବାଗ୍ରେ ପ୍ରୟୋଜନ । 
ଶେଷରେ ସେ କହିଥୂଲେ - ¢ ପ୍ରତି ଗ୍ରାମର କି ଶିକ୍ଷିତ କି ଅଶିକ୍ଷିତ ଯୁବକମାନେ ଏକମେଳ 
ଓ ସମାନ ମନପ୍ରାଣରେ ପଲ୍ଲୀର ଭାବି ମଙ୍ଗଳ ପାଇଁ ଗୋଟିଏ ଲେଖା ଗ୍ରାମ ମଙ୍ଗଳ ସମିତି 
ସ୍ଥାପନ କରି ସାଧାରଣ ଗରିବ ବାଳକ ବାଳିକା ମଧ୍ଯରେ ଶିକ୍ଷାର ଉନ୍ମଳତା ବଢ଼ାଇବା 
ବାଞ୍ଚନୀୟ | ନତୁବା ଜେବଳ କଲିକତା ଓ ସେହିପରି ଅନ୍ୟାନ୍ୟ ସହରରେ ଅନୁଷ୍ଠାନର ସୃଷ୍ଟି 
କଲେ ଯେ ଦେଶର ଗରିବ ଜନସାଧାରଣଙ୍କର ସେପରି କିଛି ଉପକାର ହୋଇ ପାରିବ, ଏ 
ବିଷୟରେ ମୋର ଯଥେଷ୍ଟ ସନ୍ଦେହ ରହିଛି । 

ଲେଖକ ପରିଚୟ 
ଡକୂର କୈଳାଶ ଚନ୍ଦ୍ର ଦାଶ ( ଜନୃ- ୧୯୫୪ ) ଓଡ଼ିଶାର ବିଭିନ୍ନ 
ସରକାରୀ କଲେଜରେ ଇତିହାସଂ ଅଧ୍ୟାପକ ଭାବେ କାର୍ଯ୍ୟ 
କରିଛଚ୍ତି। ତାଙ୍କର ବହୁ ଗବେଷଣାମ୍ବକ ପ୍ରବନ୍ଧ ଦେଶୀୟ ଏବଂ 
ବୈଦେଶୀକ ପତ୍ରିକାମାନଙ୍କରେ ସ୍କାନ ପାଇଛି। ସେ ୧୯୮୭ 
ମସି ହାରେ ଉଚ୍ମଳ ବିଶ୍ବବିଦ୍ୟାଳୟରୁ ଚୋଡ଼ଗଙ୍ଗ ଦେବଙ୍କ 
ସଂପର୍କରେ ଗବେଷଣାକରି ପି.ଏଚ୍‌.ଡ଼ି ଭଉପାଧୂ ଲାଭ କରିଛନ୍ତି। 
ବର୍ଭମାନ ସେ ବ୍ରହ୍ମପୁରରେ ବିନାୟକ ଆଚାର୍ଯ୍ୟ ସରକାରୀ 
ମହାବିଦ୍ୟାଳୟରେ ଇତିହାସ ପ୍ରାଧ୍ୟାପକ ଭାବରେ କାର୍ଯ୍ୟରତ । 


ପ୍ରକାଶିତ ପୁସ୍ତକ 
e. Legend, History and: Culture of India 
(Calcutta, 1997) 
ଆଞ୍ଚଳିକ ଇତିହାସ ଓ ଜନଶ୍ରୁତି ( ଭୁବନେଶ୍ବର, ୨୦୦୦) 
୩. ନବଜାଗ୍ୃତିର ଅନନ୍ୟ ସାରଥ: କୃପାସିନ୍ଧୁ ନରେନ୍ଦ୍ର ଦେବ 
(ବ୍ରହ୍ମପୁର, ୨୦୦୩) 


0 


ISBN 81 88371 07 6 


fi 


Digital Copy from the Author 


